

STEVEN SPIELBERG DIGITAL YIDDISH LIBRARY

NO. 05985

GEZAMELTE SHRIFTEN



Sholem Asch



NATIONAL YIDDISH BOOK CENTER

AMHERST, MASSACHUSETTS

NATIONAL YIDDISH BOOK CENTER
AMHERST, MASSACHUSETTS
413 256-4900 | YIDDISH@BIKHER.ORG
WWW.YIDDISHBOOKCENTER.ORG



MAJOR FUNDING FOR THE
STEVEN SPIELBERG DIGITAL YIDDISH LIBRARY
WAS PROVIDED BY:

Lloyd E. Cotsen Trust
Arie & Ida Crown Memorial
The Seymour Grubman Family
David and Barbara B. Hirschhorn Foundation
Max Palevsky
Robert Price
Righteous Persons Foundation
Leif D. Rosenblatt
Sarah and Ben Torchinsky
Harry and Jeanette Weinberg Foundation
AND MEMBERS AND FRIENDS OF THE
National Yiddish Book Center



The *goldene pave*, or golden peacock, is a traditional symbol of Yiddish creativity. The inspiration for our colophon comes from a design by the noted artist Yechiel Hadani of Jerusalem, Israel.

The National Yiddish Book Center respects the copyright and intellectual property rights in our books. To the best of our knowledge, this title is either in the public domain or it is an orphan work for which no current copyright holder can be identified.

If you hold an active copyright to this work – or if you know who does – please contact us by phone at 413-256-4900 x153, or by email at digitallibrary@bikher.org

שלום אש
געזאמעלמע שריפטען

דער וועג צו זיך

ניינטער באנד

צווייטע אויסגאבע.

ארויסגעגעבען פון

שלום אש קאמיטע.

1928

Copyright by
Sholom Asch
1923

דער זענע צו זיך

קאפיטעל 1.

אין א פרעמדע שטאָדט

די זונן האט זיך אריינגעריסען דורך די צוויי פענסטערלעך אין דעם קליינעם, ריינעם דייטשען האטעל-צימעריל און האט דאס שטיבעל בעגאסען מיט גאנצע צעבערס ליכטיגקייט, פערכאפט די צוויי בעטען, וואָס זיינען געשטאנען נעבען איינאַנדער און אויפגעריסען מיט א זיל-בערג'ס פערמאכטע אויגען.

אז ער האט זיך אויפגעכאפט, האט ער זיך אומגעקוקט פער-וואונדערט — נישט געוואוסט וואו ער געפינט זיך און פון וואנען ער קומט דא אהער. עס האבען איהם אבער באלד אנטקעגען געשמייכעלט די צוויי גרויסע, ליכטיגע אויגען פון זיין יונג וויבעל אויס דעם צווייטען בעט, וואס איז געשטאנען נעבען זיינס. ער האט זיך ווי דערמאנט און געזאגט מיט א שמייכעל:

— אה, דו ראחעל, שוין לאנג אויף?

— יא, מיטש, — לאכט איהם די יונגע וויבעל אין פנים אריין — די דייטשע זונן לאזט נישט שלאפען. איד האב דיד נישט געוואלט וועקען; ביסט אזוי געשמאק געשלאפען — א פערגעניגען געווען צו זעהן.

— געפינען מיר זיך טאקע אין דעם דייטשען שטעדטעל, וואו מיר זיינען נעכטען ביינאכט פערפאהרען?

— יא, מיטש. קום, הויב דיד אויף! איד בין נייגעריג צו זעהן, ווי א דייטש שטעדטעל זעהט אויס. איד האב דאך קיין מאל ניט געזעהן, און די קינדער זינגען פון פריהמארגען אן. — האט דאס יונגע וויבעל געזאגט און איז מיט איין שפרונג, ווי א יונגער פויגעל אויס דעם בעט געפלויען.

— די זונן שטעהט אויף ביי זיי פריה, — זאגט מישא מיט א שמייכל און זוכט די ברילען אויף זיין שרייב־טיש, — א טיכטיג פאלק. — און הויבט זיך אן אנטהאן נאך זיין פרוי.

— נעכטען ביינאכט, ווען מיר זיינען אין שטאדט געקומען, איז שוין אלעס געשלאסען געווען, — זאגט ראחעל — עס איז דאך א פערגניגען אזוי, אין א שעהנעם פריהמארגען, אין א פרעמדע שטאדט, זיך אויפצוכאפען אין א האטעל־צימער. זעה, ווי אלעס איז דא ביי זיי ריין, יעדע זאך אויף איהר ארט, = אה, א יום טוב, א יום טוב היינט! — שרייט אויס דאס יונגע ווייבעל, שטעהענדיג ביים האלבו־אפענעם פענסטער = קום אהער, מישא, זעה ווי די קינדער געהן מיט בלימעלעך אין די הענד און זינגען ליעדער. קום אהער צום פענסטער!

— אה, א יום טוב, וועלען מיר מזל האבען — אריינגעקומען אין דער שטאדט אריין אום יום־טוב, — זאגט מישא און געהט אויך צו צום פענסטער. באלד דערמאנען זיי זיך אין וואס פאר א „הלך“ זיי שטעהן ביים אפענעם פענסטער, און פון אונטען האט מען שוין אנגעהויבען ארויפצוקוקען צו זיי — זיינען זיי פון פענסטער אכגעשפרונגען און אנגעהויבען פלינק זיך אנצוטהאן.

אז דאס קאלטע וואסער האט זיך גענאסען איבער ראחעל'ס נאָר קעמען לייב, האט זי געלאכט אויס דעם פולען האלז:

— מיר וועלען קיין בעקאנטע ניט זעהן, מישא. מיר וועלען זיך ארומדרעהן אין שטאדט, ווי ווילד פרעמדע — עס איז א פער־גניגען.

— יא, ראחעל, ווי ווילד פרעמדע, — נור ער איז שוין געקומען צו זיך. ווי מיט א הויף איז אוועק פון איהם די נאטירליכע פרעה־ליכטייט, וועלכע האט ארויסגעקוואלען פון איהם, פון זיין יונגען טעמפעראמענט. ער האט זיך דערמאנט, ווער ער איז — און א גרויסע וואנד איז געשטאנען צווישען איהם און דער זונן, וואס האט אזוי פריינדליך אריינגעשיינט אין פענסטער. עס האט איהם ארומגענומען דער ענגער פאם, וואס געהמט ארום מענשען, וועלכע האבען אויף זיך גרויסע זינד, אָדער א געפעהרליכע קרענק... די טרויעריגע געדאנקען, מיט וועלכע ער האט זיך נעכטען שלאפען

געלעגנט, זיין גאנצע לאגע איז איהם פאר די אויגען וויעדער געד שטאנען, נור ער האט דאס פון זיך מיט נעוואלד אוועקגעטריבען. די זונן שיינט אריין, זיי זיינען אין א פרעמדע שטאדט, און ראחעל איז פרעהליך; אוועק איז פון איהר דער טרויעריגער שאטען, וועלכער האט זי בעגלייט דעם גאנצען וועג. ער האט געקוקט אויף איהר, אויף איהרע נאקעטע הענד און האט צום ערשטען מאל בעמערקט איהר צארטען, קינדישען קערפער — און עס האט איהם ארומגענומען א רחמנות געפיהל צו איהר. ער האט זי יעצט ליעב געהאט און געהאט דאס בעדערפנים זי אויף די הענד צו נעהמען און ארומצוטראגען זי איבער די גאסען ווי מען טראגט א קינד. . . .

דאס געפיהל האט איהם אן אלעס פערגעסען געמאכט. בעי גראבען האט ער אין זיין הארץ טיעף דעם טרויער, וועלכען ער האט מיט זיך פון זיין היימאט מיטגעבראכט — דעם טרויער און דעם צער. די יוגענד און די זונן האבען געטהאן דאס זייעריגע.

— שווייג, ראחעל, וועסט זעהן, וואס מיר וועלען זיך אנטהאן. עס איז פורים ביי די דייטשען, א פערשפעטיגטער פורים, — נו, וועלען מיר אויך פורים שפיעלער ווערען. ווייסטו וואס, וועסט דיך אנטהאן ווי א אינגעל אין שווארץ-זיידענע הויזען, אין לאנגע שווארץ-זיידענע שמרימף און א ברייטען מארקז-קאפעלוש מיט א גרויסע פערער; ה'לעבען, עס וואלט דיר זעהר געפאסט, — בעטראכט ער איהר פיגור און געהט אין דער שטיל צו און גיט איהר א קוש אין דעם נאקעטען קארק אריין.

ראחעל האט זיך אומגעקוקט, ווי עפעס א וואונדער וואלט געשעהן. א שטראם בלוט האט זי בעגאסען פון אויבען ביז אראב, — צום ערשטען מאל, צייט זיי זיינען נאך דער חתונה, זעהט זי איהם אזעלכען. וואס איז דא געשעהן מיט איהם? צייט נאך דעם, וואס עס האט מיט איהר דאס אונגליק געטראפען, האט ער זי נאך נישט געזעהן. . . . און זי ווייסט דאך, אז ער האט חתונה געהאט מיט איהר צוליעב רחמנות, אז ליעב האט ער אנ'אנדערע — מערין.

דאס ערשטע מואל ווי זי זעהט איהם אזעלכען, ווי זי בעמערקט אין איהם א נייגונג צו איהר, — און איהר האט זיך דאך געדאכט אז ער וועט זי שוין קיינמאל, קיינמאל נישט זעהן, און זי איז אומגגעגאנגען נעבען איהם ווי אין שלאף, ווי א שאטען. . . .

זי האט נישט געוואוסט וואס צו טהאן, נור רויט געווארען און געקוקט אויף מישא'ן, ווי אויף א וואונדער, מיט א פאר גרויסע, גרויסע, אפענע אויגען. און גרויסע טרעהרען האבען זיך איהר בע' וויזען אין די גרויסע אויגען. און מישא איז אויך שמעהן געבליבען נישט געוואוסט וואס עס טהוט זיך מיט איהם און געשמייכעלט. — געשמייכעלט אין דער וועלט אריין . . .

נור באלד האט ער זיך געפונען — ארומגענומען דרייסט ראחעל'ן ביי איהר לייכטע טאליע און געזאגט:

☞ קום, ראחעל, דער פריהלינג איז דא, און די דייטשען איילען זיך זעהר . . .

דאס מירדעל האט זיך ארויסגעמאכט פון זיין האנד און פלינק זיך אָנגעטהאָן. זי האט היינט לענגער געקוקט אין שפיגעל אריין, ווי אן אנדערס מאל; זי האט נישט געהערט מישא'ס רייד — אין איהר הארץ האט זיך אנגעצונדען א גרויס גליק.

אז זיי זיינען אויף דער גאס ארויס, האָט זיי אַ פּרײַשער מאַי ווינד בעהויבט און ארומגענומען זיי דורך און דורך. זיי זיינען, ווי דורך אַ וואונדער, אין דעם טיעפען פריהלינג, וואָס איז דאָ מיט אַ צוויי חדשים פריהער ווי ביי זיי אין דערהיים.

דער פריהלינג האָט געבליהט איבעראל ☞ אויף דער גאנצער ערד. איבער'ן גאנצען הימעל און איבער אלע בוימער. אלעס האָט זיך געבאָדען אין גרינס, און מענשען, הייזלעך און גערטענדלעך — זיי נען געווען אָבעוואַשענע, אויסגעפּוצטע, יום־טוב־דיגע. וואָרום אַ גרוי־סער יום־טוב איז געווען אין שטעדטעל — דעם יום־טוב פון פריהלינג. די קנאָספּען אָפּען, די צווייגען בעבלעטערט, און דאָס גרינס רייסט זיך פון שטיינער און טראָטואַרען... קינדער אין ווייסען אָנגעטאַהן האַלטען קרענצלעך פּיילכען אין די הענד, ציהען איבער די גאסען און זיאַגען ליעדער, — גריסען זיי פון דערווייטענס. איין מירדעל איז צור געגאַנגען צו זיי און האָט זיי געגריסט: „גוט מאַרגען, מײן הערר!“ און דערלאַנגט ראחעל'ן דאָס קרענצעל בלומען. און דאָס מירדעל האָט

זיך אױועקגעשטעלט און האָט מיט איהר קינדישען חן אָנגעהויבען אַבצױינגען איהר פרייהלינגס ליער.

זיי זיינען ביידע שטעהן געבליבען, האָבען נישט געװאוסט אויף װאָס פאַר אַ װעלט זיי געפינען זיך, צי חלום'ען זיי דאָס נישט. און דערווייל זיינען װאָס אַ מאָל די גאָסען געװאַרען מעהר בעלעכט. אלץ מעהר האָבען זיך געװױזען יום־טוב'דיג געקליידעטע מענשען, איינצעלנע פערשטעלטע, און אלע האָבען זיך געלאָזט אין מיטען מאַרק. געזונגען ליערער, אין גאָס געגאַנגען.

פון דערווייטענס הערט זיך שױן די מוזיק שפיעלען, פאַהנען פון צעבען װױזען זיך. אלטע בעלי־בתים, װױס־בעהויבטע בעלי־בת'עס שטעקען אַרױס זייערע גרױע קעפּ צװישען די װױסע פאַרהענגעלעך אין די פענסטער. און דער פרייהלינג האָט אויף זייערע אלטע פנים'ער, װי אויף אלטע, אָבעגעלעכטע בױמער, אויך געבליהט און אַרױסגע־בראכט אויפ'ן געזיכט דאָס ביסעל חיות און רױטליכקייט װאָס האָבען זיך געפונען אין די אלטע קערפערס. װאָרום עס איז געװען אַ גרױסער יום־טוב אין דער שטאָדט, דער יום טוב פון פערברענען דעם „װינטער“, דעם „אייזבער“ און פון פייערען דעם פרייהלינג, און דאָס גאַנצע שטעדטעל איז אַרױס פייערען דעם יום טוב.

מישא און ראחעל האָבען זיך ביי די הענד אָנגענומען און געלאָזט זיך מיט דער מענגע — אויף פייערען דעם יום־טוב פון פרייהלינג, און מיטגעזונגען מיט אלעמען דאָס געזאַנג, װאָס זיי האָבען נישט פער־שטאַנען.

קאפיטעל 2.

דער יום טוב פון פערברענען דעם װינטער

צוערשט זיינען געגאַנגען די מוזיקאַנטען פון די צעכען, די צעכען מיט די פאַהנען. און די בעלי־בתים פון שטעדטעל, פערקליידט אין די מלבושים פון זייערע זיידעס און עלטערע זיידעס, װעלכע האָבען גע־לעכט אין דעם שטעדטעל מיט הונדערטער יאָהרען צוריק, האָבען אין

ריהען שפאציערט נאך די מוזיקאנטען. אלעס איז געווען פער-
שטעלט. אלטע גוים מיט לאנגע בערד און יונגע שקצימ'לעך, אַנגע-
טהאַן אין מיטעלאַטערישע קאַסטיומען, אין היטען מיט פעדערען —
זיינען גענאַנגען אין די רייהען מיט ערנסט און כבוד, ווי זיי וואַלטען
זייערע הייליגסטע פּפּליכטען ערפּילט. אויף אַ וואַגען זיינען געפּאַהר-
רען די לעגענדאַרישע „ראַזבוניקעס“ מיט די העק אין די הענד, און
דער אלטער „ראַזבוניק“ מיט אַ לאַנגער גרויער באָרד און האַק אין
האַנד האָט אַנגעפּיהרט די שייקע. נאָך זיי זיינען געגאַנגען דעם
פּירשט'ס „לאַנדסקנעכט“ מיט די אלטע פּיקעס אין האַנד און האַכע
געפּיהרט צווישען זיך אַ זעלנער-„דירנע“; דער „שניידער“ און דער
„וואַלד־דיעז“ פון גרימס מערען און די העלדען פון די אלטע גוטע
פּאַלס־ליעדער; די סטודענטען־שאַרען פון „אַלטהיידעלעכערנ“ מיט
די פּאַהנען און שווערדען און נאָך זיי — די יונגע־צעכען — בעקער,
שניידער, שוסטער, — און אלעס איז געווען פּערשטעלט און געגאַנגען
אין די רייהען מיט כבוד און ווירדע.

דער גאַנצער עולם האָט אַרויסגעאַיילט אויפ'ן פּלאַץ הינטער דער
שטאַדט, וואו עס איז שוין געווען אויפגעשטעלט אויס וואטע דער
„אייז־בער“ — צו פערברענען, וואס דאס האט געזאָלט זיין לזכר
שנעע און ווינטער, וואס די עהרליכע דייטשען פון דעם קליינעם
שטעדטעל האבען אין די אויגען ניט אַנגעזעהן און ווייסען נור, אז עס
עקזיסטירט שנעע און פראסט, פון דער נאַטור־געשיכטע און פון די
רייד פון זייערע אלטע זיידעס און באַבעס, וועלכע דערצעהלען, אז
אַמאָל, אין זייערע יאהרען, איז זייער שטעדטעל אום ווינטער אין
גאַנצען פערשנעטט געוואָרען און מען איז געפּאַהרען מיט שליטענס;
נור דער קלימאַט בייט זיך און שוין גאַנץ לאַנג איז ביי זיי קיין שנעע
ניט געוועזען, אָבער עס דאַכט זיך, אז אויך זיי האבען אין די אויגען
קיין שנעע ניט אַנגעזעהן און ווייסען עס פון דעם, וואס זיי האבען דער-
צעהלט זייערע זיידעס און באַבעס... פיער יונגע מיידלעך אין ווייסען
אַנגעטהאָן, בעקרענצט די קעפּ, (דער פריהלינג האט דאס געזאָלט בער-
דייטען), מיט פיער פּאַקעל אין די הענד — זיינען צו צום „ווינטער“
און אונטערגעצונדען דעם וואטענעם אייז־בער.

ווי דער פלאם האט זיך ארויפגעכאַפט צום אייז־בער און די וואטע
איז אין פיער צוגעגאַנגען, האבען די אַרקעסטרעס פון די צעכען

געשפיעלט דעם פריהלינגס-מארש, די בירגער האָבען די היט גע-
צויגען און אויסגעשריען אַ שאַלענדען הורראַ!
דערנאָך, אז מען האָט דעם „ווינטער“ פּערברענט, האָבען זיך
די יונגע כּהורים פון שטעדטעל געפרובט ארויפקלעמערען אויפ'ן
הויכען דראַנג, וואָס איז דאָרט געשטאַנען, וועלכער איז געווען בע-
שמירט מיט זיף, כּדי עס זאָל זיין גליטשיג, און אויף דעם דראַנג
איז געלעגען אַן אַנצוג מיט אַ זייגער, און ווער עס האָט זיך ארויפגע-
כאַפט אויף דעם דרייסיג-פּוסיגען דראַנג — דעם קעהר דער אַנצוג
מיט'ן זייגער.

נאָכדעם ווי אייניגע זיינען פון דראַנג געפאַלען, איז עס דאָך
איינעם געלונגען זיך ארויפצוקריכען אויפ'ן דראַנג, און ער האָט גע-
קראָגען דעם נייעם אַנצוג מיט'ן זייגער. די בירגער האָבען דאָן
וויעדער די היט געצויגען און אַ שאַלענדע הוראה אויסגערוּפּען.
אז די אלע זאכען האָבען זיך געענדיגט, זיינען זיך די בירגער
צוגאַנגען. נאָך האָבען די מיידלעך געמאַנצט ביי דעם שפּיעלען פון
מוזיק, — באַלד איז אָבער די מוזיק פּערלאָשען געוואָרען, יעדער איז
זיך אַהייט געגאַנגען זיין וועגס, און איז אַ האַלבע שעה אַרום האָט
שוין דאָס שטעדטעל אויסגעזעהן ווי געוועהנליך. יעדער איז געווען
פּערנומען מיט זיין ארבייט, נור בלויז וואָס די זוהן איז נאָך אלץ גע-
שטאַנען אזוי יום-טוב'דיג ווי פריהער און האָט נישט געוואוסט, אז
דאָס שפּיעל איז שוין צו ענד; און דער פריהלינג, די בלימעלעך
האָבען זיך ווייטער געריסען אויף די עקען פון די גאַסען, וואו זיי
האָבען נור געקריגען אַ שפּאַלט ערד צווישען אַ שטיין.

מישאַ און ראחעל זיינען געשטאַנען דורך דער גאַנצער צייט פון
שפּיעל און געפיהלט זיך אין מיטען דער חתונה. זיי האָט בעגייסטערט
און פּערוואונדערט יעדע קלייניגקייט פון שפּיעל. ראחעל האָט זיך
געפּרעהט ווי אַ קינד. מישאַ האָט זיך געפיהלט, ווי אויף אַ גרוי-
סען יום-טוב. עס האָט זיך איהם געדאַכט, אז יעדער פון די אַנטהייל-
נעהמער איז דורכגענומען מיט אַן ערנסטען געפיהל צו דעם יום-טוב
פון פריהלינג, און ער מוז אויך האָבען דאָס ערנסטע געפיהל. די
שנאה צו דער אלטער היים, פון וואנען ער קומט יעצט, און די ענט-
ציקונג פאַר דעם רוהיגען לעבען, וואָס שפּיעלט זיך אָב אין דעם קליי-
נעם, רוהיגען דייטשען שטעדטעל, האָבען איהם אַט אויף די געדאַנקען

געבראכט, און ער האָט זיך געפיהלט אריינגעטהאָן אין דעם יום־טוב. און דער יום־טוב איז ביי איהם געווען ווי אַ סימבאָל פון ליבע פון מענש צו מענש, פון זיכערקייט, פון אַלט איינגעזעסענהייט, פון תושב.

נור ווי דער עולם האָט זיך צוגאנגען און זיי זיינען געבליבען אַליין — האָט איהם דער געדאַנק וועגען איינזאַמקייט וויעדער אָנגע־הויבען צו פייניגען. ער האָט זיי מקנא געווען, מקנא געווען די גאַנצע וועלט, וואָס יעדער האָט אַ היים, וואו ער געהט נאָך דעם יום־טוב אהיו, און ער בלייבט אין דער גאַס... זיין צוקונפט, זיין גורל און דער גורל פון גאַנצען פאָלק איז איהם וויעדער פאר די אויגען גע־שטאַנען אין זייער גאַנצען שרעק. נור ער האָט זיך אוועקגע'גנב'עט פון די געדאַנקען, פערליערען זיי געוואָלט — ער איז געווען אינגאַנצען אריינגעטהאָן אין דעם גרויסען יום־טוב פון דער וועלט, פון פריהלינג. אָנגענומען האָבען זיי זיך ביי די הענד און אָנגעהויבען איבער די גאַסען צו שפאצירען, און עס האָט זיי ענטציקט יעדע קלינינגקייט — ווי די הייזלעך זיינען קליין און שטעהען יעדעס בעזונדער אין אַ גער־טענדעל, ווי די בויער בליהען פאר די טהירען, ווי די ווייבער בע־גיסען די בייטען בלימעלעך. און געשמייבעלט האָבען זיי צו אלעמען און געגריסט אלעמען.

דערזעהן אַן אָפענעם רעסטאָראַן, פאר דער טהיר פון וועלכען אַ סך מענשען זיינען געזעסען און געגעסען, האָבען זיי זיך אויך אוועק־געזעצט עסען — און געפיהלט זיך אינאיינעם מיט'ן גאַנצען עולם. נאָכ'ן עסען האָבען זיי וויעדער שפאצירט אין די גאַסען. אָנגע־קומען צו אַ בייט טולפאַנען, וואָס האָבען געבליהט אין אַ ראָד אין מיטען אַ גרויסען מאַרק, האָבען זיי זיך אוועקגעזעצט אויף אַ באַנק ביי די טולפאַנען און בעטראַכט די קעפקעלעך, ווי זיי פערמאכען זיך, און געפרעהט זיך מיט זיי.

זיי זיינען שוין מיער געוואָרען: אין האַטעל האָבען זיי נישט געוואָלט צוריקגעהן: עס איז זיי צו ענג געווען דאָס שטיבעל און האָבען מורא געהאַט דערפאַר. זיי האָבען געוואָלט זיין אין דרויסען, אין פריהלינג.

— קום, מיר וועלען געהן הינטער דער שטאָרט — האָט מישאַ געצויגען ראַחעל'ן. זיי האָבען אָנגעטראָפּען אַ לאַנגע אַלע פון טאָ־

פאליען צווישען צוויי קלאהרע וואסערלעד = האבען זיי זיך געלאזט דורך דער אלעע ביז זיי זיינען אָנגעקומען אויסער דער שטאָרט. דאָ איז שוין געווען דער פריהלינג אויסגעגאָסען איבער אלע ברעגעס. אויסגעגאָסען האָבען זיך די בייטען גרינס און פערנומען אלע פעלדער און וועלדער, וואו דאָס אויג האָט נור געקענט פערכאָפּען. ווי דעם ליכטיגען הימעל אויבען, אזוי די ערד אונטען, און אריינגע ריסען זיך אויף אלע וועגען און שטעגען און קוים איבערגעלאָזט די מענשען און וועגען אַ שפּאַר פּאַסיקעל צו געהן. צווישען די סערער און גרינס האָבען אַרויסגעקוקט ווייסע און רויטע הייזלעך, בעוואַקסען אין גאַנצען אין בלעטער. פאַר אַ הויז איז געשטאַנען אַ מענש מיט אַ אינטעליגענט געזיכט, אין אַן אַרבייטער בלוזע, און האָט זיך זאָרג פּעלטיג איבערגעקוקט יעדעס בלימעל פון זיין גארטען. אַ מינוט איז מישאַ געשטאַנען און האָט איהם בעטראַכט און נאַכגעקלערט, — געזאָגט צו ראַחעל'ן:

= ווייסט וואָס, לאַמיר גאָר דאָ בלייבען. קום, מיר וועלען זוכען צווישען די הייזלעך אַ וואַהנונג, ווילסטו?
— יא, — פּרעהט זיך ראַחעל.

נאָך אַ שעה זוכען האָבען זיי געפונען צוויי קליינע צימערלעך אין אַ געדיכט בעוואַקסענעם סאָד. נאָך דעם זעלבען פאַרנאַכט האָבען זיי איבערגעפיהרט זייערע זאַכען אין דרויסען אַרויס — צו דער נייער וואַהנונג, אין די פּרעמדע צוויי ריינע דייטשע שטיבלעך, מיט דעם קליינעם גערטענדעל פאַר דער טהיר.

נאָך דעם זעלבען אַבענד האָט אין זייערע פענסטערלעך אַרייני געשיינט די יונגע לבנה, מיט איהר בעגלייטערין, די ווענוס. מישאַ איז געשטאַנען ביים פענסטער, בעטראַכט די בלאָהע, פּרישע פּריהד לינגס-נאַכט. די ווייס-בעבליהטע בוימעלעך, וועלכע זיינען געשטאַנען אין גאַרטען, בעגאַסען מיט לבנה-ליכט, האָבען איהם אויסגעזעהן אזוי ווי אַ פּער'כשוּפ'טע וועלט. אַ שטילקייט האָט געהערשט אַרום. מען האָט נור געהערט, ווי דער ווינד יאָגט פון דעם געבליהעכטס דעם געשמאַק אַרויס, ווי די שטערען געהען און ווי די פּויגעל-נעסטען אין די בוימער ליבען זיך. ראַחעל איז אין שטוב געווען, האָט עפּעס גע-זונגען, וואָס שוין לאַנג, לאַנג האָט זי דאָס נישט געמאָהן. און אייני געקעמט איהרע צעפ צום נאַכט-שלאָף. און מישאַ'ן האָט זיך געדאַכט.

אז ער איז קיינמאל אין רוסלאַנד נישט געווען, האָט קיינמאל נישט איבערגעלעבט דאָס, וואָס ער האָט איבערגעלעבט. מיט ראהעל'ן איז גארנישט געשעהן... זי איז זיין יונגע, יונגע כלה און ער וואהנט שוין דאָ, אין דעם פריהלינגס-גארטען, צווישען די בליהענדע בוימער און בעשטערענדער נאכט, צווישען מאַריח און דעם פריהלינגס-לופֿט-טיגען ווינטעל — פון תמיד אָן, וועט שטענדיג, שטענדיג דאָ וואָהנען.

קאפיטעל 3.

א ווילדע נאכט

א ווילדע נאכט איז עס געווען. די פענסטער זיינען געווען אָפֿען אין גארטען אריין, וואָס איז געווען אינגאנצען בעגאָסען מיט דעם ווילדען לבנה-ליכט פון פריהלינגס-צייט. די שאטענס פון די בליהענדע בוימער האָבען שפאציערט ווי גייסטער אויף די ווענד פון שטיי בעל, און זייערע בלעטער און בליהעכטס האָבען זיך בעוואויגען אין שאטען אויף זייער בעט און בעטגעוואנד.

דער ווינד האָט זיי אריינגעבראכט דעם ווילדען געשמאק פון די בליהענדע בוימער אין דער פריהלינגס-נאכט.

מישאָ האָט געהאלטען די נאקעמע ראהעל אויף זיינע הענד, צו גערדיקט זי צו זיין האַרץ און געקוקט איהר שאַרף אין די אויגען אריין.

— איך ווייס פון אַלעמען. זיי האָבען דיך געשענדעט, — רערצעהל מיר, שוועסטער, דערצעהל. שלאָג מיר מיט דייע ווערטער, — עס איז מירן שאַנד, מירן שאַנד פאר מירן שוואכקייט, פאר מירן אַרימ קייט... דערצעהל, שוועסטער, דערצעהל, וואָס האָבען זיי געהאַזן מיט דיר? איך וויל אַלעס וויסען — אַלעס וויסען.

ראהעל האָט זיך געריסען פון זיינע הענד און געקוקט אויף איהם מיט שרעק, ווי אויף אַ משוגע'נעם, — און אַ גרויסע בושע האָט זי אנגעצונדען. זי האָט זיך געריסען פון זיינע הענד: — לאָז מיר אָב. לאָז מיר אָב.

— מיין שוועסטער, זיי האָבען דיר געשענדעט, ווי די ווילדע הינד זיינען זיי דיר בעפאלען... ביזט געווען אליין... דו האָסט געהערט זייער ברומען, זייער לאַכען; האָסט געזעהן, ווי זיי נעהנען זיך צו דיר... און מיט די שמוציגע הענד האָבען זיי דיר געכאַפּט, געריסען דאָס קלייד פון דיר — און אַ נאַקעטע ביזט דו פאר זיי שטעהן געבליבען... געפאלען אויף דיר, ווי די הינד, ווי די חזרים טאַפּטשען אַ גאַרטען — און דו ביזט געפאלען אונטער זיי אזוי...

ראַחעל האָט שוין גאר ניט גערעדט, נור געביסען זיינע פינגער און געריסען זיך פון איהם. ווי מיט אייזערנע קלעשטשעס האָט ער זי געהאַלטען, צוגעטראָגען זיין פנים צו איהרס און טיעף איהר געקוקט אין די אויגען אריין און געזאָגט צו איהר:

— מיין שאַנד, נישט דיינע. איד האָב געזאַלט אבחיטען דיין כבוד — דער אידישער גבור, און בין געלעגען הינטער דיין טהיר... איד האָב אפּשר געהערט דיינע געוואלדען — און וואָס האָב איד געטהאַן? האָב איד זיך דורכגעריסען דורך די שפּיזען פון די זעלנער דיר צו ראַמעוון? — ניין. איד האָב חתונה געהאַט מיט דיר, כדי דו זאַלסט מיר דערמאַהנען מיין שוואַכקייט, מיין אונבעהאַלפענקייט. שטענדיג זאַלסטו מיר שטעהן פאר די אויגען... און שלאָג מיר, שלאָג מיר — עס איז מיין שאַנד, מיין בושה!... וויין די פלעקען, וואו זיי האָבען דיר געשלאָגען, דאָ, דאָ — איד וועל זיי מיט מיין בלוט בעניסען, מיט מיין בלוט!... און ער איז געפאלען אויף איהר און האָט זי אָנגעהויבען צו קושען ליידענשאַפטליך, = ווי אַ חיה איז ער זי בעפאלען...

— ניין, איד האָב קיינמאַל קיין אנדערע נישט געליעבט, קיינ-מאַל, קיינמאַל נישט. פאר דיר בין איד בעשאַפען געווארען, און דאָס האָט דיר גאָט געשיקט אזוי צו מיר. מיט אַ כיון האָט ער עס געמאַכט, אז מען זאל דיר שענדען, שענדען מיין כבוד, מיין ווייב, די מוטער פון מיין קינד — אַ צייכען, אַ צייכען אויף לעבענס-לאַנג אויף שוואַכ-קייט, אויף אַרימקייט, אויף אונבעהאַלפענקייט... אז מען איז שקלאַ-פען, שענדעט מען די ווייבער. — ווייסט, אלע בלות פון דאָרף האָבען געהערט צום שררה, אין דער צייט פון פאַנשטשינאַ. מיר זיינען אויף שקלאַפען. ווילסטו קינדער האָבען אין שקלאַפעריי?... אידישע מעכ-טער האָבען נישט קיין קינדער געהאַט אין שקלאַפעריי... גיב מיר

די האַנד, גיב די האַנד, אז מיר וועלען נישט פריהער קיין קינדער האָבען ביז מיר וועלען זיין בעפרייט. — ניין! שווערע, אז מיר זאלען ביידע — קיין קינדער נישט האָבען אין שקלאַפּעריי, ביז מיר וועלען האָבען געפונען אַ מקום מנוחה... גיב די האַנד!... און וועט מיר בעפאלען אַ שוואַכקייט, וועסטו מיר צוציהען אזוי צו דיר, ווי איצט — זאַלסט מיר שטעכען, שטעכען, ווי די אמת'ע אירישע טעכטער האָבען עס געטהאָן אַמאָל אין ירושלים... גיב די האַנד, אז מיר וועלען נישט האָבען קיין קינדער אין שקלאַפּעריי, נישט לעבען אין שקלאַפּעריי — גיב די האַנד!...

זי האָט געפיהלט זיין הייסען אטהעם, וואָס האָט זי אַרומגענומען. ווי אַ וואַרימע דעקע — און מיט איין ענערגישען וואַרף איז זי אַרויס אַ נאַקעטע פון זיינע הענד און אַרויסגעכאַפּט זיך פון דער שטוב אין סאָד אַרײַן.

ער איז געפאלען אויף דער ערד, אַ מינוט געלעגען און נישט געוואוסט, וואָס עס טהוט זיך מיט איהם. באַלד האָט ער זיך דערמאַנט וואָס ס'איז געשעהן, און איז אַרויס נאָך איהר אין סאָד אַרײַן.

דער גארטען איז געשטאַנען אין דער פריהלינגס-נאַכט בעגאַסען אין גאַנצען מיט דעם פולען לבנה-ליכט, און די ווייס-בליהענדע עפעל-בוימער און די רויט-בליהענדע פלוימענ-בוימער זיינען געשטאַנען בעגאַסען מיט לבנה-ליכט, ווי ווייסע שרים. אלעס איז געשטאַנען דערשראקען און פרעמד און פערנומען אין סוד פון דער נאַכט.

ראַהעל איז געזעסען אַ נאַקעטע אויפ'ן ברעג פון דעם ברונען. דאָס לבנה-ליכט האָט אויך בעגאַסען איהר נאַקעטע לייב, און מיט איהרע לאַנגע צופלאַשעטע האַהר און דערשראקענע אויגען האָט זי אויסגע-זעהן אזוי פרעמד, ווי זי וואָלט אויס אַן אַנדער וועלט געקומען — מיט אַ האָט זי גאר ניט דערקענט.

ער איז געגאַנגען צו איהר אַ דערשראקענער.

— דערנעהן זיך נישט צו מיר! — האָט זי אויסגערופען צו איהם פון דער זווייטענס, — קומסטו אהער, וואַרף איד זיך אין ברונען אַרײַן.

איהרע ווערטער זיינען געווען שטיל און איינפאַך געזאַגט, און געהערט האָט זיך פון זיי אַ זיכערהייט. זיי האָבען אין גאַנצען ניכטער

געמאכט מישא'ן. ער איז געקומען צו זיך און זיך דערמאנט, וואס ער האט געטהאן און וואס ער האט גערעדט.

— זיי, מוחל, ראחעל — האט ער אנגעהויבען צו ריידען פון דער-ווייטענס אויף רוסיש — איך בין משוגע געווען, איך בין ווילד געווען, עס איז צום ערשטען מאל; איך ווייס נישט וואס עס איז מיט מיר געשעהן. — קום איז שטוב אריין, וועסט דיר פערקיהלען — ביסט נאקעט.

— איך וועל נישט פריהער געהן, ביז דו וועסט מיר געבען דיין עהרען-ווארט, אז דו וועסט מיר ניט אנריהרען, אז דו וועסט האלטען דאס ווארט, וואס דו האסט אין שטוב געזאגט. יעצט ביזטו רהיגער, קען איך דיר גלויבען.

— איך בין משוגע געווען, רחל'ע — לאכט מישא — משוגע געווען. פערנעס, ראחעל — און ער מאכט א טריט נעהנטער צו איהר. — מישא, שטעה — אדער איך ווארף זיך אין ברונען אראב. מישא איז געבליבען שטעהן:

— אבער גערענקט איז גאט, קום איז שטוב — וועסט דיר פער-קיהלען.

— בעפאר נישט.

— נא, דעק דיר צו — ווארפט ער איהר צו זיין ראק — אבער, ראחעל, זיי מיר מוחל.

— איך וועל נישט פריהער ריידען מיט דיר, ביז דו וועסט מיר נישט געבען דאס עהרען-ווארט.

— איך גיב דיר דאס עהרען-ווארט — איך וועל דיר נישט אנ-ריהרען, ביז דו וועסט אליין נישט וועלען.

— איך גלויב דיר. — און זי איז אוועק פון ברונען אין שטוב אריין און פלינקט זיך איינגעהילט אין א טוך.

א געוויסע צייט האבען זיי ביידע געשוויגען. מישא איז געזע-סען אין א ווינקעל זעהר נידערגעשלאגען.

די ערשטע האט אנגעהויבען צו ריידען ראחעל:

— דו דארפסט גאר ניט חרטה האבען, קיין איין ווארט נישט צוריקנעהמען פון דייןע ווערטער, מישא, און נישט טרויעריג זיין. איך פערשטעה דיר גאנץ גוט, און האב עס פריהער געוואוסט. איך ווייס, אז דו ליעבסט מיר נישט, אז דו ליעבסט מער'יג — דיין הארץ

איז ביי איהר. מיך האסטו גענומען, אזוי ווי דו זאגסט, אלס צייכען. אז איך זאל דיר דערמאנען אז דער פערשוועכטער עהרע. אז דו ווילסט עס — זאל אזוי זיין. אז נישט — וועל איך מארנען אהיום פאהרען צום טאטען. ווען איך האב זיך בעשלאסען מיט דיר מיט צוגעהן, איז ניט געווען מיין מיין צו געווינען דיין ליעבע מיט געוואלד. ניין, מישא, גלויב מיר, אז נישט דאס. איך ווייס אליין נישט פאר וואס איך בין מיט דיר מיטגעפאהרען אין אויסלאנד, אפשר אויך צוליעב דעם וואס דו זאגסט = אלס צייכען פאר די אויגען, צו דער מאנען דיר. יא, יעצט זעה איך אליין, אז דאס איז געווען מיין צוועק, אהן צו וויסען.

— אבער, ראחעל, — שרייט אויס מישא — פערשטעהסטו נישט, אז איך האב גערעדט אין א ווילדען צושטאנד, אז אויסער א איך מיט א אירישער טראגעדיע, בין איך אויך נאך א מענש; פערשטעהסטו נישט, אז דענסמאל, ווען איך האב געליעבט מערין, בין איך נאך א קינד געווען, אז דאס איז שטימונג געווען; אז אין דיר האב איך ליעב געקריגען דאס ווייב, אז דו עסט מיך אויף מיט דיין תאוה, אז דאס וואס איך האב פריהער געזאגט, זיינען נור געווען ווערטער געווארפען אין דעם צושטאנד פון עקסטאז און ליידענשאפט נאך דיר... פאר וואס האסטו מיך געבונדען מיט מיין ווארט? איך געה אויס נאך דיר!

ווי וואלט ער אוועקגעגעבען זיין לעבען יעצט פאר זיין עהרע-ווארט!

אבער ראחעל האט זיך געשמעלט אין פענסטער, איהר פול נאקעט לייב האט זיך ארויסגעריסען פון איהר לייכטען טוד און בעלויכטען געווארען אין לייכט פון דער לבנה, און זי זאגט צו איהם. — יא, מישא, דו האסט רעכט; האסט מיך פריהער געבעטען. איך זאל דיר אלעס דערצעהלען. דיר, דיר מוז איך אלעס דער-צעהלען; דו מוזט פון אלעם וויסען, מישא — ציטערט איהר שטי-מע. — ווייסטו, אז זיי האבען מיך געפייניגט, ווייסטו וואס הייסט פייניגען? וואס ס'הייסט א פרעמדער קערפער ווען ער ריהרט זיך צו צו דיר? . . . זעהסט עס פון דערווייטענס, ווי עס דערנעהנט זיך צו דיר, — און א פנים פון א חיה, פון א הונד שמייכלט דיר

אין פנים אריין און שטעקט ארויס אזעלכע גרויסע אויגען, און מויל, און צייהן . . . און עס בעפאלט דיר א שרעק, ס'ווערט דיר ענג, די ווענד רוקען זיך צונויף, קוקסט אויס אויף הילף, בעסט דיר ביי די ווענד הילף . . . און א ווארימער ווארעם רוקט זיך צו דיין לייב צו, און עס בעפאלט דיר א פארע . . .

— הער אויף! הער אויף! — שרייט אויס מישא — אדער איך ווער משוגע, איך ריים מיר די אדערען אויף צוויי!

— האסט עס געוואלט הערען — האסט דו עס. האסט עס ניט קיין מוטא אויסצוהערען, — וואס ארט עס דיר? עס איז דאך נור אידישע עהרע, אלע אידען ריהרט עס אן ווי דיר — וואס האסטו דיר מעהר צו קאכען ווי אנדערע?—

מיט איין שפרונג איז מישא געווען ביי איהר. וויעדער האט ער זי ארומגעהאלטען מיט זיינע צוויי שטארקע הענדר:

— עס איז מיין כבוד, מיין אייגענער, נישט פון אידישען פאלק! עס איז מיין ווייב, מיין געליעכטע, — מיין כלה האט מען געשענדעט — מיין כבוד, מיין אייגענער, פריוואטער . . . דערצעהל, דערצעהל, איך וועל אלעס הערען! . . . לאזען זיי ברענען די ווערטער, ווי בליי — ווי פיער שטיקער פלייש און נשמה אויסברענען, — דערצעהל!

— עס איז גאר ניט געווען — קוקט זי איהם שטאלץ אין די אויגען אריין, — איבער'ן פיסק האבען זיי מיר געפאטשט, די צייהן האבען זיי מיר אויסגעקלאפט, אבער גאר נישט האבען זיי מיר געקאנט טהאן. זעהסט די ברוסט מיינע — רייסט זי דאס העמד אויף זיך — זעהסט — דאס שטיק פלייש פעהלמ. דעם ביס פון די שארפע צייהן האב איך אויסגעהאלטען, אבער נאכגעגעבען האב איך נישט. דו זעהסט די שטיקער האאר, וואס פעלען אויף מיין קאפ — צווישען זייערע פינגער זיינען זיי געבליעבען, אבער מיין לייב האבען זיי נישט געהאט. מיט מיינע צייהן האב איך זיך געוועהרט, קיין מאכט האט מיר נישט געקענט פון דער ערד אויפהויבען. און ווייסטו ווער עס האט מיר די קראפט געגעבען? — דו, דו. איך האב דיר געזעהן פאר די אויגען, ווען איך האב מיר געראנגעלט מיט זיי.

ווי א קינד האט זי מישא געגעבען א כאפ אויף זיינע הענדר און צוגעטראגען זי אויף דעם בעט.

— מישא, געדענק אן דיין עהרע-ווארט! האט דאס מיידעל געשריען.

— איך וויל נישט געדענקען! הונדערט עהרע-ווערטער און הונדערט כבוד'ס פאר דיין ליעבע!

— אויב אזוי, וועל איך דיר אן דעם דערמאהנען — זאגט ראחעל און האט זיך אנגעהויבען צו רייסען פון מישא'ס הענד, געביסען איהם די הענד מיט דעם פנים, אז ער איז געצוואונגען געווען באלד זי אבצולאזען.

— אז איך האב זיך געקענט געגען יענע אן עצה געבען, וועל איך זיך אויך קענען קעגען דיר בעשיצען — זאגט ראחעל, בעפרייענדיג זיך פון זיינע הענד.

מישא איז געפאלען צו דער ערד און איז ליגען געבליעבען א מיעדער און אהנבעוואוסטער . . .

די פרישע מארגענדיגע פריהלינגס-זונן האט זיי ביידע געטראפען ליגענדיג אויף דר'ערד מיעדע און שוין שלאפענדע.

קאפיטעל 4.

צוויי נשמות

איז א פאָאר טעג ארום זיינען זיי געפאָהרען קיין בערלין זעהן זיך מיט מישא'ס עלטערן, וועלכע האבען, נאכ'ן פאגראם אין רוס-לאנד, זיך דארט אויפגעהאלטען.

מישא האט בעשטימט אראבצופאָהרען קיין ארץ ישראל און דארט פערבלייבען אן ערד-ארבייטער.

דעם בעשלוס האָט ער אָנגענומען פלוצלינג. איז א שעהנעם פריהמארגען, אז ער האט זיך אויפגעהויבען, איז איהם אלעס מיט א מאל קלאר געווארען. ער האט געזעהן זיין וועג פאר זיך, און דאס אראבפאָהרען קיין ארץ ישראל און דארטען ווערען אן ערד-ארבייטער איז איהם אויסגעקומען אזוי איינפאך, אזוי זעלבסט-פערשטענדליך איז זיין יעצטיגען מצב, אז ער האט זיך געוואונדערט, פאר וואס האט

ער דאָס נישט געוואוסט פון ערשמען אויגענבליק, אז דאָס איז דער איינציגער וועג, אז נור ביי זיך האט ער צו זוכען א רוה און א ציעל אין לעבען, אז ער דארף אויס דעם וועג געהן. „אז מען וויל דיה דוקא נישט האבען = געה אוועק“, האט ער זיך געזאגט, און אז ער האט דעם בעשלוס אנגענומען, איז איהם מיט אמאל א סך זאכען קלאהר געווארען. ער האט אנגעהויבען צו פערשמעהן דעם צוזאמען האנג פון די לעצטע געשעהנישען, נאך וואס און צו וואס די פאגראמען זיינען געווען און דעם אנטלויפען פון זיך. און נאך א זאך איז איהם קלאר געווארען: פאר וואס מען האט אידען פיינט. די גרויסע פראגע „פאר וואס?“ איז איהם פערענטפערט געווארען. די פיינרשאפט צום אידען איז ניט קיין פערביסענע, נור א פעראכטענרע, ווי מען האט צו אן עקשן.

אידען האבען זיך איינגעשפארט דוקא דארט צו פערבלייבען. וואו מען יאגט זיי, על אפם ועל חמתם — צווישען די גוים; און אז יענע ווילען נישט?

אידען דארפען אויס דעם וועג געהן, — פערקלייבען זיך צו זיך אהיים, אין דעם ווינקעל, אויף וועלכען זיי האבען היסטארישע רעכט. דאכט זיך, עס איז זעלבסטפערשמענדליך, און פאר וואס טהוען עס ניט אלע?

איבריגענס האט ער יעצט ניט געקלערט וועגען כלל — זיין „איד“ האט איהם פערנומען זיין לעבען. ער האט געוואלט יעצט רהען, לעבען דאס איינפאכסטע, רהיגסטע לעבען. שטודירען איז איהם פערמיאוסט געווארען, און דערמאנענדיג זיך, ווי אידישע סטודענטן טען יאגען זיך פון איין אוניווערסיטעט אין דעם צווייטען און ווילען דוקא ווערען א דאקטאר'ל, אן אדוואקאט'ל, אַנכאַפּען זיך אן דעם שטריק פון לעבען און מיטלויפען — איז איהם די בילדונג דערווידער געווארען.

איבריגענס האט ער נישט געקלערט דערפון. ער האט געוואלט יעצט רהיג זיין, קיינעם נישט שמערען און איהם זאל אויך קיינער נישט שמערען; ער זאל מיט זיין זיין קיינעם קיין גרויסען נוצען נישט ברענגען, נור פערדייענען זיך זיין שטיקעל ברויט און דאס געאייגט נעמסטע איז איהם געווען — א פעלד־ארבייטער אין ארץ ישראל. דארט אין די שאטענס פון דער גרויסער פערגאנגענהייט, וואו יעדעס

שטיקעל ארט טראגט א הימישען, פעהריליגטען נאמען = דארט וועט ער זיך צום פעסטעסטען און רוהיגסטען פיהלען. געוואוסט האט ער, אז קיין גרויסער ערד-ארבייטער איז ער נישט, נור ער האט גע-רעכענט נישט צו ווערען קיין ערד-ארבייטער אלס אידעאל, נור אלס פרנסה פאר זיך. דורכדעם האט ער בעשלאסען צו פאהרען קיין בערלין איבעררעדען מיט'ן פאטער, אז ער זאל איהם ארויסגעבען זיין טהייל גרו. פאר דעם געלד וועט ער זיך אפשר קויפען א באיארע און זי אליין בעארבייטען. געלעזען האט ער אין די אידישע ציי-טונגען, אז מיט א געוויסע סומע געלד קען מען הינטען אזוי ארום א לעבען מאכען, ערגעץ וואו נאהענט ביי א אידישער קאלאניע, אין א אידישע סביבה זיך זיינע פאר יאהר אויסלעבען, פאר זיך, בעהאלטען אין דעם שאמען פון אונגעקאנטהייט און שטיילקייט, וואס היילט אין די הונדערטער טויזענדער געווענהליכע „שטערבליכע“ — און דאס האט ער יעצט געוואלט.

ער האט זיין פלאן מיטגעטהיילט ראחעל'ן. זי האט עס אויפגע-נומען גלייכגילטיג און שווייגענדיג, ווי זי האט אלעס אויפגענומען צייט נאך דער שרעקליכער נאכט, וואס זיי האבען ביידע דורכגע-לעבט. זעלבסטפערשטענדליך האבען זיי פון דער דאזיגער נאכט נישט נור בלוז קיין ווארט צווישען זיך געלאזט פאלען, נור זיי וואלטען עס ביידע געוואלט פון געדעכטנים אויסמעקען — האט עס ביי זיי ביידע געלעבט נאך אין דעם זכרון, ווי עס לעבט א ניט-אנגענעהמער חלום דורכגעלעבט צוזאמען. אבער דער אבמאך, וואס זיי האבען צווישען זיך געשלאסען, האט ווי א שטיילער תנאי געלעבט צווישען זיי ביידע.

זיי האבען זיך נישט מעהר געפיהלט, ווי מאן און ווייב, נור ווי חברים, מעהר נאך ווי שותפים עפעס, וואס זיינען זעהר העפליך איי-נער מיט דעם צווייטען, אבער נישט אונאנגענעהם העפליך. מישא האט זי צייט יענער נאכט בעשאנקען מיט גרויסע אויפמערקזאמקייט. ער האט אלעס בעמערקט אין איהר, אין גאנצען געווען ווי ער וואלט זיך אוועקגעשאנקען פאר איהר. ער האט געפרובט טרעפען אלע איהרע פערלאנגען, נישט פרעגענדיג, און געזעהען, אז ער זאל איהר נישט זיין צודרינגליך. ער האט דערפיהלט, ווען זי וויל זיין אליין — פלעגט ער אין דער שטיל די שטוב פערלאזען, איבער וועגען זיך

ארוםדרעהען שעה'ן-ווייז, כדי איהר לאזען צייט צו זיין מיט זיך. און פערקעהרט, מיט איהר האָט ער זיך געהיט צו בענוצען זיך מיט ווערטער, וועלכע זאלען שמעקען צופיעל מיט פאָמיליאַריטעט.

ער האָט זי געהאלטען פאר א הייליגע, וואָס דרעהט זיך אין זיין שטוב ארום און וואָס ער האָט געפייניגט. ער פלעגט דאָן אויסמיידן דען יעדעס וואָרט, וואָס עס וואָלט איהר אָנגעוואָרפען זיין ליעבע.

נור אַמאָל אין אַ פארנאכט, ווען זי איז צו שפעט אין פענסטער געזעסען און עס איז קיהל געווען, האָט ער איהר געזאָגט: „קינד, געה אוועק פון פענסטער.“ — און איז פערשעמט געוואָרען פאר דעם ליעבען שפרוך און שוין געוואָלט צוריקכאַפען. זי האָט עס בעמערקט — האָט זיך איבערגעצויגען איבער איהרע שעהנע צייהן אַ מעלאַנכאָלישער שמייכל, אַ שמייכל, וואָס איז עהנליך געווען צו אַן אַויסדרוק מעהר פון צער, ווי פון פרייד.

וואָרים צייט יענע נאַכט האָט זי געשוויגען, זי איז עלטער געוואָרן רען און געענדערט זיך. דאָס פנים איהרס איז געווען, ווי דאָס מיידל דעלשע וואָלט פערגליווערט געוואָרען, ווי אַ בלום, וואָס איז פערר וועלכט געוואָרען פריהצייטיג — אַזאַ טרויער האָט פון די אויגען ארויסגעקוקט, כאַטש דאָס יונגע מויל און די שעהנע, געשליפענע, ווייסע צייהן האָבען געשמייכלט קינדיש.

און אַ שטילקייט האָט זיך אריינגעגעסען אין איהרע טרויעריגע אויגען אריין, נור איהרע גליעדער האָבען ווי געזונגען. געהילט אין דעם טונקעלען זיידענעם טוף פלעגט אַ דורך גאַנצע טעג זיצען ביים אַפענעם פענסטער און ארויסקוקען ווי נאָך אַ הילף, אזוי ווי עס וואָלט ווער געדארפט קומען... און אַ שטילער געזאנג איז געלעגען איבער איהר גלאַמען שייטעל און איבער איהרע געטאַקטע, פערשלאַפענע, פעהרילטע גליעדער, נור אז זיי האָבען זיך בעוואויגען, זיינען זיי געווען, ווי זיי וואָלטען זינגען אין שלאָף...

אזוי האָט זי זיך ארוםגערעהט אין מישאַ'ס שטוב, ווי אַ טרויער עריגע פרינצעסין, וועלכע איז יאהרען לאַנג געפייניגט געוואָרען, גע- שלאָגען, פערשעמט, אבער איהר ריינקייט און איהר עהרע גערע- מעט...

און מישא איז איהר ווי א שטילער שאטען נאָכגעגאָנגען, מורא האָבענדיג, אז ער זאָל איהר די פיס נישט אַכטרעמען מיט זיין שאַטען-ליכט... אזוי זיינען זיי ביידע פערפרעמדט און פערליעבט, ווי צוויי שטילע גייסטער, איבער די וועלט געגאנגען.

קאפיטעל 5.

די אנטלאָפּענע פון פּאַגראַם

אין איינעם פון די גרויסע קאמפּע-הייזער אין בערלין, אויף דער פריערדיק שטראסע, האָבען זיך צונויפגעקליבען אלע פליטים פון אלע עקען רוסלאַנד, וואָס זיינען געלאָפּען פון די רוסישע פּאַגראַמען. עס זיינען דאָ געווען פערמעגליכע, וועלכע האָבען געלאָזט די פּער-מענענס אין דער היים, אויף גאָט'ס חסד און אויף פּרעמדע מענשענס הענד, און האָבען זיך אליין געראטעוועט אין דער דייטשער שטאַרט, וואו זיי האָבען פאָר זייער זיכערהייט בעצאָהלט מיט די גרויסע סומען אין די האַטעלען, רעסטאָראַנען און געשעפטען. מעהרסטענטיילס אידען-סוחרים, וואָס מען האָט זיי אכגעריסען פון זייערע געשעפטען— האָבען זיי זיך דאָ, אין דער גרויסער, פּרעמדער שטאַרט, אַרומגעדריעהט פּוסט און פּאַס, חוזק נעמאַכט איינער פון צווייטען און געוואַרט אויף אַ גוטע נאַכריכט פון דער היים...

די דייטשען האָבען געקוקט אויף זיי מיט פּעראַכטונג און חוזק, ווי אויף שוץלאָזע רוסישע עמיגראַנטען, וואָס זייער פּאַטערלאַנד שפייט זיי אויס. אַט דאָס זיינען זיי עס, די אונרוהיגע רוסען, די וואָס מאַכען רעוואָלוציע, פון וועלכע זיי האָבען אין די צייטונגען געלעזען!... און וויפּיעל די רייכע אידען און די פעטע אירישע ווייבער האָבען ניט געפרובט איינצוקויפּען זיך ביי דער דיענערשאַפט אין די האַטעלען און די רעסטאָראַנען, האָבען זיי אלץ נישט געקראַגען פון זיי נישט נור קיין כבוד, נור אויך קיין גוטע בעדיענונג פאַר געלד: וואָס זיי האָבען געלאָזט גרעסערע סומען לעצט-געלד און טרינק-געלד — האָ-בען זיי נור געהאַלפּען קאָליע צו מאַכען די דיענערשאַפט, וועלכע האָ-

בען דאָך געקוקט אויף זיי מיט דערזעלבער פּעראַכטונג, ווי זיי קוקען אויף די אַרימע אידישע עמיגראַנטען, ווי היימישע, איינגעזעסענע בירגער קוקען אויף אַרויסגעיאַגטע, וואַנדערערנרע ציגיינער־משפּחות. נאָך זיי, ווי נאָך פּגרים, האָבען זיי מיטגעשלאַפּט אַ מחנה שוואַרצע פּויגעל. זיי האָבען מיטגעשלאַפּט מיט זיד, ווי אומעטום, וואו רייכע אירען קומען, מעקלערס, שדכנים און דאָקטוירים־מעקלערלעך, וועלכע האָבען די רייכע אירען געוואַלט אויספילען זייער לאַנגווייליגע צייט. אומעטום, וואו אירען קומען, קומט דער האַנדעל — האָבען די מעקלערס דערווייל פּערקויפּט איינעמס וואַלד צום צווייטען, איינעמס פּאַבריק צום צווייטען, כאַטש עס איז קיינער נישט זיכער געווען, אז דער וואַלד אָדער די פּאַבריק געהערט נאָך דעם אמת'ן אייגענטהיר מער.

די שדכנים האָבען דערווייל די קינדער משדך געווען מיט איינ־אַנדער, און די דאָקטוירים־מעקלערלעך האָבען אויסגעזוכט ביי די רייכע אירען און די פעטע ווייבער וואו נור אַ פּערשלאַפּערטע קרענק — אַ לאַנג פּערשלאַפּענעם לעבער־וועהטאָג, אַן אַלטע חלאַה'ס, און האָבען זיי אַרומגעשלאַפּט צו די בערלינער אידישע פּראָפּעסאָרען, וועלכע האָבן בען זיך זעהר געוואונדערט: „די יודען אין רוסלאַנד, די געהט דאָך גאַנץ גוט!“

עס איז נאָך געווען צו־פּרית צו פּאַהרען אין די פּערשיעדענע בע־דער, וואוהיז די דאָקטוירים האָבען זיי צושיקט — האָבען זיי זיך אין די בערלינער גאַסען אַרומגערעהט און זיינען אלעמען אויפגעפּאַלען מיט זייער הויך רוסיש רעדען און שטאַרקע הענר־בעוועגונגען. נור רייך זיינען זיי געווען און פיעל געלך דער שטאָדט צו ליזען געגעבען — האָט די פּאַליציי די רייכע געלאָזט בלייבען און די אַרימע אַרויסגעשיקט.

אין אַבענד זיינען זיי זיך צוזאַמענגעקומען אין דעם קאַפּע־הויז אויף דער פּריעדריק־שטראַסע, פון וואנען זיי האָבען שוין געהאַט אלע דייטשען פּעריאַגט מיט זייער הויך רעדען. אין דעם קאַפּע־הויז איז געווען די בירזע, — דאָ האָבען זיך געטראָפּען וואָס אַ מאַל מעהר בעקאַנטע אירען פון פּערשיעדענע געגענדען אין רוסלאַנד און דאָ אלע געשעפּטען געמאַכט. די שדכנים האָבען געשלאַפּט די חתנים פון איין טישעל צום צווייטען זעהן זיך מיט כּלּות, די מעקלערס האָבען צו־

זאמענגעפיהרט די סוחרים, און די דאקטוירים'לעם מיט די ציילינדער-
 היט און די שווארצע בעוואקסענע בערד — א לא הערצעל — האבען
 רעדל געפיהרט צווישען די ריקע ווייבער. און אלע האבען געלעבט
 אין איין אנגסט-שרעק: וואס הערט זיך אין דער היים, און געלוישט
 מיט צימערענדע הערצער די ידיעות פון דער היים, וואס בעקאנטע האָר-
 בען מיטגעבראכט, וואס די צייטונגען האבען מיטגעטוילט.

און איין בראָד איז גרעסער געווען ווי דער צווייטער. יעדעס מאָל
 איז דאָס פּייער אין אַן אנדער שטאָרט אויסגעבראַכען. מיט יעדען
 טאָג זיינען פּרישע אַנטלאַפענע אַנגעקומען פון נייע שטערט, וואו דאָס
 אומגליק האָט אויסגעבראַכען. אלע האַטעלען זיינען פול געוואָרען מיט
 זיי, און דאָס קאפּע-הויז איז יעדען אַבענד ענגער געוואָרען פון די אַנ-
 געפאַהרענע געסט.

די אידען, די רייכע סוחרים, געוועהנט צו האַנדעל און וואַנדעל —
 האַבען זיך געלאַנגווייליגט, גאַרנישט צו טהאָן האַבענדיג; די ווייבער
 האַבען זיך געאייילט ביי די פּראָפּעסאָרען, און די קינדער זייערע האַבען
 זיך משרד געווען מיט'ן צווייטען. און די דייטשען-קעלנערס האַבען
 געקוקט אויף זיי ווי אויף אַנטלאַפענע, אַרויסגעיאַגטע, און זיי האַבען
 זיך געקויפט זייער אַכטונג מיט די רייכע טהעע-געלדער. און די פּאָר-
 ליציי האָט זיי געשלעפט יעדען פּריהמאַרגען אין די צירקלען און נאָכ-
 געפּרעגט זיך אויף זייערע פּערמעגענס, אויף זייערע איינקינפטע, אויב
 זיי קענען גענוג געלד אויסגעבען אין דער רייכער שטאָרט, אַז זי זאָל
 זיי דאָ לאָזען פּערוויילען.

אין דעם מצב, צווישען דער סביבה, האָט מישאַ געטראָפּען זיינע
 עלטערען אין בערלין. זיי האַבען געוואָהנט אינאיינעם מיט'ן פּעטער
 ר' חיים און די מוהמע, מערי'ס עלטערען, און אויך מערי (נאָך וועל-
 כער דער פּאטער איז געפּאהרען און געבראַכט פון פּעטערבורג) אין
 איין האַטעל, און האַבען ווי אנדערע אידען זייער גלייכען אין די
 גאַסען זיך אַרומגעדרעהט, אין די מאַגאַזינען געמאַכט איינקויפּען.
 די ווייבער האַבען זיך געדאַקטערט, און די שדכנים האַבען זיי אלע
 נאַכט אין קאַפּע געשלעפט צו בעגעגענען זיך מיט חתנים, וועלכע מען
 האָט גערעדט סאַניע'ן, מישאַ'ס שוועסטער, און מערי'ן. ר' לייזער,
 מישאַ'ס פּאטער, האָט געהערט פון זיין זוהנ'ס חתונה האַבען מיט
 לייזעראָוויטשעס טאַכטער און האָט זיך נישט געמאַכט וויסען דערפון.

עם האָט ביי איהם, ווי ביי מער'ס פאָטער, אויסגעזעהן ווי אַ גע-
לעכטער, ווי אַ דערווייל, וואָס פאלט פאַר אין די אונרוהיגע טעג; און
ווען די בייזע צייט וועט איבערגעהן, וועלען די אלע נאָרישקייטען
דורכגעהן. אַ שלעכטער חלום איז עס און אַ וועלט קען דאָך ניט לעבען
אַ לאַנגע צייט אין אַ שלעכטען חלום. מיט האַט פערשטאנען דאָס
פּערהאַלטען זיך פון זיינע עלטערן צו זיין חתונה האַבען. דורכדעם
איז ער נישט פּערפּאהרען מיט ראַחעל'ן אין דעם האַמעל, וואו זיינע
עלטערן וואָהנען, נור זיך בעזעצט, לויט אַ בעקאַנטע אַדרעס, אין אַ ביר-
ליגען סטודענטען-פּאַנסיאָן, אין שאַרלאַטענבורג, און אליין איז ער צו
די עלטערן אהין געגאנגען.

— אַה, מיט! גיב נור אַ קוק וואָס פאַר אַ גאַסט מיר האַכען!
האַט דער פּאַטער אַריינגעשריען אין שלאַף-שטוב אַריין צו דער מור-
טער, ווען מיט איז אין נומער אַריין.

די מוטער איז אויף איהם אַרויף מיט אַ געוויין און פרייד:
„געלויבט צו גאָט! אַך, טייערינקער דו, מיט, מיט, מיט...“

— וואו האַסט דו די זאַכען? ווען ביזט דו געקומען? — האַט דער
פּאַטער געפּרעגט.

— אַיך בין מיט מיין ווייב געקומען. מיר זיינען פּערפּאהרען אויף
שאַרלאַטענבורג — דערצעהלט מיט.

— מיט דיין ווייב? — האַסט גאָר חתונה געהאַט? — וואונדערט
זיך דער פּאַטער, ווי ער וואַלט דאָס נייעם צום ערשטען מאל גע-
הערט, — מזל טוב!

די מוטער איז אַרויס מיט אַ שטראָם טרעהרען און געוואונקען
צום פּאַטער, ער זאָל שווייגען.

דער פּאַטער האַט זיך אַבער ניט געקענט בערוהיגען.
— אַזוי, קומט אונז דאָך גאָר אַ מזל טוב, רעגניט, — רופט ער
צום ווייב.

— יא, מזל טוב דיר! — שמייכעלט מיט.
— וואַלט מיר כאַטש אויך געווען פּערבעטען, אַ חתונה-קאַרטעל
געווען געשיקט, אַלץ קומט דאָך מיר אויף דער חתונה זיין — שמיי-
כעלט דער פּאַטער איראַגניש — שאַ, ווער איז מיין מחותן? מיט ווע-
מען האָב אַיך זיך דאָס משרד געווען? — פּרעגט דער פּאַטער.

≡ מיין ווייב איז דר. לייזער־אויטשעם טאָכטער. געפעלט דיר
 נישט דער מחותן? ≡ מיר יאָ — האָט מישאַ אָבגעענטפערט קורץ.
 דער פאָטער האָט געוואָלט עפעס זאָגען, נור דאָס ווייב איז צו צו
 איהם: „לייזער, שוויג! אז נישט געה איד אויס דער שטוב.“ און
 זי איז צו צו מישאַ'ן, איהם אַרומגענומען דעם קאַפּ, ווי מען נעהמט
 אַרום אַ קליין קינד און אָנגעהויבען איהם צו בעגיסען מיט טרעהרען
 און געגלעט, ווי מען גלעט אַ קליין קראַנק קינד: „מישענקא, מיין
 טייערער!...“

מישאַ האָט זיך אַרויסגעמאַכט פון דער מוטער'ס הענד. איהם
 האָט דער מוטער'ס גלעטען נאָך ערגער געקרענקט, ווי דעם פאָטער'ס
 ווערטער. ער האָט זיך אוועקגעזעצט אין אַ ווינקעל, פערביסען די
 ליפּען.

פון דענסטמאל אָן האָט מען מישאַ'ס חתונה פערשוויגען אין הויז
 און קיינער האָט זי מעהר נישט דערמאָהנט מיט קיין וואָרט.

קאפיטעל 6.

אין קאפע מאַנאַפּאַל.

עס איז אַריינגעקומען פון צווייטען נומער דער פעטער ר' חיים
 און האָט זיך מיט מישאַ'ן געגריסט, ווי זיי וואָלטען זיך גאַרנישט
 געטראָפּען אין אַ פרעמדער שטאָרט, מיט דערזעלבער פלעגמע און
 גלייכניכטיגקייט, ווי מישאַ וואָלט אַרײַן צו איהם ביי זיי אין שטעד־
 טעל.

עס איז שוין געוואָרען נאָכט און עס איז אָנגעקומען סאַניא מיט
 מערין פון גאס, וואו זיי האָבען גאַנצע טעג פערבראכט אין מאַנאַ־
 זינען.

מישאַ האָט סאַניע'ן נישט דערקענט — זי איז העכער געוואקסען.
 ברייטער געוואָרען און זי האָט אויסגעזעהן, ווי אַ גאַנצע דאמע.
 אויך איז זי אַנדערש געווען געקליידעט, שוין דאמען־אַרטיג — אין אַ
 זעהר לאַנגע קלייד, מיט אַ גרויסען, ברייטען קאפּעל־ווש.

זי האט איהם בעגריסט, ווי איהר שטייגער, מיט גרויס בעגייסטערונג און פרייד און געוואלט אין איין מינוט געוואהר ווערען, וואס עס הערט זיך מיט איהם, און ווי שטעהט די „ארבייט“ אין דער היים, (זי האט זיך נאך ניט געהאט פערגעסען אן דער „ארבייט“) און אויב עס איז וואהר, אז ער האט חתונה געהאט מיט ראחעל'ן, און וואס עס מאכט איהר שוועגערין. מישא האט איהר געגעבען אַנצוהערען מיט מינע און רייד, אז ער וויל מיט איהר וועגען אלסדיג רעדען, נור ניט וועגען ראחעל'ן. נור זי האט אויך ניט קיין צייט געהאט פיעל צו ריידען, ווארום זי האט זיך געאיילט אין טהעאטער אריין מיט מערין און איהר חתן (מערי איז שוין א כלה געווארען), עפעס אויף זעהר אן אינטערעסאנטע פארשטעלונג, וואו זי האט מיט גרויסע שווע-ריגקייטען געקראָגען בילעטען. מערין האט מישא נאך נישט גע-זעהן. זי איז אריין צו זיך אין נומער און געאיילט זיך איבערצוטהאן אין טהעאטער. די מיידלעך האָבען זיך איבערגעטהאן און זיינען אוועק. מערי האט זיך ניט געוויזען, ער האט נור געהערט איהר שטימע, ווי זי האט גערופען הינטער דער טהיר סאַניאַ'ן, אויב זי איז שוין פערטיג און באין אופן נישט געוואלט אין נומער אריין.

אז די מיידלעך זיינען אוועק, איז מישא מיט די עלטערען אוועק אין קאפעהויז, וואו זיי האָבען זיך געזאָלט בעגעגענען מיט דעם יונגען מאן, וואס מען האט גערעדט סאַניאַ'ן.

מישא האט געוואלט אַהיים געהן, אָבער ער האט נאך געוואלט היינט רעדען מיט דעם פאָטער וועגען זיין ריזע קיין ארץ ישראל — איז ער מיט אין קאפּע אריין.

דאס קאפּע איז שוין געווען איבערפילט. דער גרויסער, ליכטיגער זאָל איז פּעהרילט געווען אין אַ וואַלקען רויך פון פּאפּיראַסען און פּער-נומען געווען אין אַ זשומען און בעוועגערין, ווי אין אַ ביהנשטאַק. מיט צרות האָבען זיי געקריגען אַ טישעל אין אַ ווינקעל און אייניגע מאל ארויף און אראב זיך גערעהט איבער דעם סאַלאַן, זר בענדיג אַן אָרט, און זיינען געוועזען אויסגעשטעלט פאר די בליקען פון די אויסגעזעצטע געסט, וועלכע האָבען יעדען אריינקומענדען אויפֿ-געגעסען מיט די אויגען און בערעדט מיט די מיילער. עס האט זיך באַלד צו זיי צוגעזצט אַ ברייטע, דיקע אידענע, מיט איין אויג און אַ גרויסען קאפּעלוש און אַנגעהויבען צו רעדען חכמות מיט גמראַ-

ווערטלעך געמישט, ווי אַ מאַנספּערשויַן. דאָס איז געוועזן איינע פון די שדכנ'טעס, וואָס האָבען זיך, ווי די קאַפּע-מייז, תּמיר אַרומגע-דרעהט אין קאַפּע. באַלד איז אויך אַנגעקומען דער דאָקטאָר זילבער-שטיין מיט דער שוואַרצער הערצעל'ישער באַרד און צילינדערהוט, וועלכער האָט ר' חיים'ען און מישאַ'ס מוטער אַרומגעפּיהרט צו די בערלינער פּראָפּעסאָרען.

די שדכנ'טע מיט דעם דאָקטאָר זיינען געווען אַ שותפות-פּאַאַר. די שדכנ'טע האָט בעדאַרפּט דעם דאָקטאָר, אז ער זאָל קומען צום טישעל, וואו זי פּיהרט צו אַ חתן, כדי דער דאָקטאָר, וועלכער איז גע-ווען אַ געשיקטער יונג, אַ פּיסק געהאַט און געקענט די געזעלשאַפּט אונטערהאַלטען, — זאָל לעבעדיג מאַכען ביים טישעל און אַריינציהען דעם חתן אין אַ געשפּרעך, אז ער זאָל געפּעלען. דערפאַר האָט איהם די שדכנ'טע רעקאַמענדירט פאַר די געסט פאַר וועמען זי האָט „געאַר-בייט“. אלס אַן „אייד-און אויסגעהער ביי די היגע פּראָפּעסאָרען“. דורכדעם פּלעגט מען דאָס פּאַאַר'ל טרעפּען זיצען תּמיד ביי אַ טישעל, און וואו די ביידע זיינען געזעסען, דאַרט האָט געשמעקט מיט אַ שדוד...

דאָס געשפּרעך האָט זיך געדּרעהט אַרום אַרץ ישּראַל, וועגען וועל-כען מישאַ האָט גערעדט מיט'ן פּאַטער אויפ'ן וועג. דער פּאַטער, וועלכער האָט זיין פּלאַן וועגען אַרץ ישּראַל געהאַט אויסגעהערט שווייגענדיג — האָט זיך ערשט ביים טישעל, וואו דער עולם איז אַרום געזעסען, געווענרעט צו מישאַ'ן:

— און וואָס וועט זיין דער סוף, וועסט אַן ערד-אַרבייטער ווערען אין אַרץ ישּראַל? און צו דעם האָב איך מיך אזוי פּיעל קאַסטען גע-לאָזט, אין די שקאַלעס געשיקט! — האָט ער געזאַגט מיט אַ קרעכץ. מישאַ'ן האָט דאָס פּנים געפּלאַמט פאַר בושה. דאָ, ביים טיש, צווישען די פּרעמדע מענשען, וואָס זיינען איהם דערווידער, רעדט דער פּאַטער מיט איהם וועגען זיינע הייליגסטע געפּיהלען... ער האָט פּערשוויגען, געוואָלט אַנטלויפּען פון טיש, איינגעהאַלטע זיך — מוראַ געהאַט, אז די אינגלישקייט, ווי ער האָט אַנגערופּען דאָס, וואָס ער מוז אַנקומען צום פּאַטער, זאָל נישט נאָך מעהר פּערשטאַרקט ווערען מיט דעם, וואָס ער וועט אַנטלויפּען, — האָט ער ביטער געשמייכעלט און די ברילען זיך אַראַכגענומען און אַנגעטהאַן זיי צוריק.

די געזעלשאפט האָט דאָס בעמערקט, און מען האָט געוואָלט אַב־
פיהרען דאָס געשפרעך — האָט זיך די אידענע, די שדכנ'טע, אָנגעריר־
פען מיט אַ העברעאיש וואָרט — געוואָלט אימפּאָנירען:

— אַרץ ישראל — אַרץ זבת חלֶב ודבֶשׁ, ווי אין פּסוק שטעהט.
דער דאקטאר, וועלכער איז געווען אַ ציוניסט, געטראגען די באַרד
געשאָרען ווי הערצעל און געהאַלטען זיך פאַר אַ גאַנצען מאַכער ביי
די ציוניסטען, האָט אָנגעהויבען צו רעדען מיט גרויס בעגייסטערונג
וועגען דער אויפֿלעבונג פֿון אַרץ ישראל, די פּאליטישע לאַגע פֿון די
אידען, און האָט אָנגעהויבען דערצעהלען בסוד אייניגע וויכטיגע פּאַר־
ליטישע אונטערהאַנדלונגען, פֿון וועלכע עס וועט גרויס ישועה אַרויס־
קומען פֿאַר'ן כּלל ישראל. דער עולם אַרום האָט געשלונגען זיינע
ווערטער מיט בעגייסטערונג. עס האָבען זיך אָנגעהויבען צורוקען צו
זייער טישעל בענקלעך און מען האָט זיך צוגעהערט צום דאקטאָר'ס
געשפרעך, ווי ער מאַלט אויס אַן אַרץ ישראל, מיט אַ אידישע רעגיד־
רונג, מיט אידישע פּאַסאַלען, אז עס האָבען זיך פּייערלעך אָנגעצונדען
אין די אויגען. און אַ איד, אַ בעקאַנטער סוחר, וואָס האָט זיך צום
טיישעל צוגעזעצט, האָט זיך אָנגערופֿען:

— וואָס־זשע מיינט איהר, ווען אידען ניבען זיך טאַקע אזוי אַ
נעהם און ניבען אַ פּאַהר אַראָב קיין אַרץ ישראל מיט דעם ביסעלע
קאַפּיטאַל, וואָס זיי האָבען, מיט דער ביסעלע ענערגיע און קאַמערץ!...
וואַרום דער עיקר היינט אין לאַנד איז קאַמערץ, און אידען זיינען אַ
קאַמערץ־פּאַלק.

— ווער וועט דיר די ערד בעאַרבייטען? אַ לאַנד בעדאַרף דאָ
אַן ערד־אַרבייטער, אַ פּויער — וועלכער איד וועט דיר דאָס וועלען
ווערען אַ פּויער? — פּרעגט אַ צווייטער.

— צו וואָס די ערד אַרבייטען? — אַראַבער וועלען מיר דינגען.
עס זיינען דאָך דאָ אַראַבער. זאַלען זיי בעאַרבייטען די ערד, מיר
וועלען זיי געבען צו פּערדיענען געלד, פּיעל געלד. מיר, אידען, זיינען
אַ קאַמערץ־פּאַלק, מוזען זיך פּערנעהמען מיט קאַמערץ, ערד אַבּקוי־
פען, זיין די שררות.

— און מיט וואָס וועסטו דאָרט האַנדלען, מיט תּפּיליז־בייטעלעך.
מיט אַרץ ישראל־ערד? וואו וועסטו נעהמען אַ זאוואָדעל, אַ צוקער־

פאבריקעל, א נאפט-קוואל? אדער אפשר גאר פאָהרען קיין מאַסקווע
קיין ניושנע צו מאַראַזאָוו'ען נאָך אַ שטיקעל סחורה?

— וואָס רעדט איהר, עס איז אַן ארץ זבת חלב ודבש, אלעס איז
דאָרט דאָ, אלעס! אַ פעט לאַנד. דערצעהלט איהם, הער זיכער
שטיין, דערצעהלט איהם! אַן ארץ זבת חלב ודבש, אלעס איז דאָ.
אלעס איז דאָ. זאָגט איהם, רב איר, איהר וויינט דאָך יאָ! — האָט
זיך דער איר געבעטען ביים דאקטאר, מיט טרעהרען אין די אויגען.
וואָס מיין מאַכט אזוי אוועק זיין ארץ ישראל פון אונטער-דער-האַנד.

דער דאקטאר האט טאקע גענומען דערצעהלען, וואָס ארץ ישראל
איז אזעלכעס, וואָס פאר אַ אוצרות עס זיינען דאָרט אין דער ערד
בעהאַלטען. און אלעס געזאָגט אזוי פינקטליך, וויפיעל פֿור קופער.
מעש און אייזען עס געפינט זיך אין דעם באַרג, אין יענעם באַרג.
די וואסערען זיינען פול מיט פיש, און ביי טבריה ווייזט זיך נאפט, —
און אלעס אזוי פינקטליך און גענוי, ווי ער וואלט דאָרט אונטען געווען
זען און אלעס אליין אויסגעוואויגען און אויסגעמאַסטען, — אַז דאָך
פיערעל אין די אויגען האָט זיך ביי די אידען געשטאַרקט מעהר צו
די געשעפטלעך, וואָס לאָזען זיך אונטען מאַכען, איידער צו ארץ
ישראל.

— דארפסטו דיר אַ פאניעל-לאַנד, אויף טויט-אַנגסט צו זיצען אוי
פאנאמען דורכצולעבען, אז דו האסט דיר אזא שמאַלץ-גרוב, ≡
זאָגט אַ איר מיט אַ קרעכץ.

— און מיט די אראבער וועלען מיר גאָר נישט דארפען מלחמה
האַלטען. זיי וועלען איינזעהן, אז עס איז פאר זיי גלייכער, אז מיר
זאָלען זיין די בעלי-בתים. מיר זיינען אַ קאמערץ-פאָלק, מיר וועלען
זיי צו פערדיענען געבען; מיר וועלען ביי זיי די ערד אַבקיפּען פאר
אַ סך געלד, זיי וועלען גוט פערדיענען. מיר דארפען גאָר ניט קיי
מלחמה פיהרען מיט זיי. — זאָגט אַ איר פון דער זייט.

— אין דער ערשטער צייט וועט מען דארפען אַ מלך האַכען, נישט
קיין רעפובליק. אַ רעפובליק — דערנאָך, נור די ערשטע צייט — אַ
מלך, אַ ראַטשיילד, למשל. נישט-קשה, ער איז ניט קיין קלענערעו
בעל-יחוס פון די גוים. מען בעדארף בעציהונגען האַכען מיט די תּוּי

פען, מען דארף אַ אידישע אַריסטאָקראַטיע, אַ טיטעל, אַ אידישען טיטעל אַרויסגעבען, — דורכדעם מוז מען די ערשטע צייט אַ מלך האָבען — פּאַנטאָזירט אַ דריטער איד פון אַ ווינקעל אַרויס.

מישאַ איז געזעסען די גאַנצע צייט און געשוויגען. יעדעס וואָרט, וואָס די אידען האָבען גערעדט, האָט איהם בעלידיגט. זייער גלייכגילטיגקייט צו זייער לאַגע, דער ציניזם, מיט וועלכען זיי מעסטען אויס דאָס רייכקייט פון ארץ ישראל, אויב עס לוינט זיך אונטען געשעפט צו מאַכען; געשעפטען מאַכען — און די ערד זאָלען די גוים בעארבייטען, און דאָס אַ טאָג נאכ'ן פּאַגראַם, וואו מען האט זייער נאקעמע שוואַכקייט, זייער יתום'דיגקייט און הפּקר'קייט פאַר דעם פּנים פון דער גאַנצער וועלט געוויזען!... ער האט זיך אומגעקוקט אין זאַל און האָט געזעהן די פיעלע טישלעך מיט די פליטים — אידען בעליבתים, גבירים, וואָס לאָזען בילדען זייערע קינדער אין אַלע שפּראַכען און צושיקען זיי איבער אַלע אַוניווערסיטעטען, פּערוועלטיגען מיט רוסי לאַנד'ס רייכקייט, זיינען געקומען דאָ צוזאַמען צו לויפען פון אַלע ווינקלען פון רוסלאַנד, אַנטלויפען ווי די הינד פאַר דער געפּאהר פון זייער לעבען, פון שענדען זייערע ווייבער און זייערע טעכטער און שלעפּן זיך אַרום ווי די לעדינגעהערס, ווי די אַקטאַרען און שרייבערלעך איבער די קאַפעס פון דער גרויסער שטאָדט; די קעלנערס מאַכען פון זיי הונק, און זיי זיצען און שאַצען דאָ אַב, ביים טישעל אין קאַפע, די ווערטע פון זייער היסטאָריש פאַטערלאַנד, וואָס איז געוואָרען דען זייער אַמונה — אויב עס האָט גענוג רייכקייט דאַרט געשעפט צו מאַכען... ווער זיינע זיי דאָס — אַט די קופּע מענשען, וואָס ווערען אויסגעלאַכט און געיאָגט פון דער גאַנצער וועלט? = ווער זיינען זיי דאָס! אַט די שעהנע פּנים'ער מיט די לאַנגע שוואַרצע בערד, און די פעטע ווייבער, וואָס זיצען נעבען זיי, אַנגעטהאַן אין די שעהנסטע, מאַדערנסטע קליידער? דאָס צירונג פינקעלט אַראַב פון זיי — פּעריל און בריליאַנטען; זיי רעדען אַלע אייראָפּעאישע שפּראַכען און ווייסען אַלע אייראָפּעאישע חכמות; זעהען אויס ווי אייראָפּעער, ווי ציוויליזירטע מענשען — און שוּצלאָז ווי די ציגיינער; אין זייער האַרץ איז נישטאָ קיין אַמונה, קיין ברעקעל ליבע צו קיינעם ניט אַוי. צו גאַרנישט, = ווער זיינען זיי דאָס? און איבער וואָס ליידען זיי? וואָס איז זייער אידעאל? איז וועמעס נאַמען שטעהען זיי צרות אויס?

און זיין פאָלק איז איהם געוואָרען אונפערשטענדליך, ווי אַ גרויס רעמעניש. ער האָט ניט געוואוסט, ווער זיינען דאָס די אידען, און צו וועמען געהערט ער, — און געפיהלט זיך איינער, איינער אליין אין דער גרויסער, פרעמדער וועלט.

קאפיטעל 7.

א גרום פון געוועזענע צייטען

ער איז געזעסען די אויגען אריינגעווענדעט אין זיך — און גע-
פיהלט זיך פרעמד, ווייט פון דעם אלעמען, וואס רינגעלט איהם ארום—
איינער אליין.

ער האָט יעצט געהאט אַ פאנצער פאר אלעס וואָס קען איהם טרע-
פען — דאָס איז זיין אידעאל צו זיין אין ארץ ישראל און דאָרטען מיט
ראַהעל'ן עטוואָס צו ווערען.

ער האָט זיך געזעהן ווי זיי ביידע וואָהנען ערגעץ-וואו הינטער אַ
אידישע קאלאניע; ער בעארבייט מיט אראבער, מיט אידישע פויר-
ערים זיין טהייל לאַנד, און ראַהעל דרעהט זיך אין זיין שטוב ארום.
קיינער קען זיי נישט, וויים פון זיי נישט, און זיי נישט פון קיינעם.
אָט דער אידעאל האָט איהם בעשיצט פון אלעס. און איז ער נור געווען
אין אַן אונאַנגענעמע סיטואַציע, ווי יעצט, אין דער פרעמדער סביבה,
האָט ער נור בעדארפט די אויגען צו מאַכען און צו טרוימען פון זיין
צוקונפט.

ער האָט דאָס יעצט געטהאָן. נור עס וועקט איהם אַ בעצאנגטע.
אלט-געליעבטע שטימע. זיין הארץ ערצייטערט.

— אַך, מישא, קאק פאזשוואיעש?

ער קוקט זיך ארום און דערזעהט פאר זיך מער'ן, וועלכע איז ארייני-
געקומען מיט איהר חתן, זיין מוטער און סאַניע פון טהעאָטער. ער
האט זי נישט דערקענט. זי איז דורך דער צייט עלטער געווארען און
געענדערט, און קליידעט זיך אנדערש — דאמען-ארטיג און עס
בלישצעט פון איהר אראב מיט ציהרונג.

ער האָט, ווי תמיד, פערלעגען געשמייכלט, און זי האָט איהם פאַרגעשטעלט מיט אַ גלייכגילטיגע מינע, אָבער דאָך מיט אַן עקשנות'דיג געלעכטעריק, איהר חתן, ה' אַרלער פון קיעוו, א זעהר עלעגאנטע יונגער־מאַן — די פעריל קנעפ האָבען איהם ארויסגעשיינט פון העמד. דער חתן איז געווען אַ שטילער מיט אַ גוט שמייכלע אויף זיינע גע־גאַלטע ליפּען און איז, זעהט זיך אויס, געווען שטאַרק פערליעכט אין זיין כלה, געקוקט איהר מיט גרוי־ליעבע אין די אויגען אריין און פאַר קיינעם זיך נישט זשענירט.

די כלה האָט אָבער וועניג אַכט געלעגט אויף איהם, האָט זיך צו געזצט צו מישא'ן און זיך זעהר געפרעהט מיט איהם. — „ווי געהט עס? און וואָס רעכענט ער צו טהאַן? ... מיט איהר ווייס זי נאָך נישט וואס דער סוף וועט זיין. זי לעבט ווי אין אַ חלום, ווי אין אַ טומאן, אהן מאַרגען.“ און זאָגט דאָס אין חתן'ס געגענווארט, הויך, אז אלע זאָלען הערען.

דער חתן איז אויך רויט געווארען און געפרעגט אַ פראגע זיין מחותן, ר' חיים. נור באַלד האָט די גראַבע שדכנ'טע, מאַדם זאנדבערג, צוגעפיהרט דעם יונגען מאַן, וואָס האָר זיך גע'שדכנ'ט צו סאַניע'ן. עס איז געווען אַ הויכער, שטאַרקער יונגער־מאַן, ווי אַן אַטלעט, מיט אַ פאַר הענד און פיס, אז ער וואָלט אלע געקענט דאָ צולעגען, — ה' אַטלאַס פון אַדעס. און דער ה' אַטלאַס פון אַדעס, אין זיין צו קורצען סמאָקינג און אַרבעל (אלעס האָט געפלאצט אויף איהם פון דיקקייט), האָט געהאַט אזא נאַאיוו, אזא פערשעהמט, אזא חתן'דיג מינעלע, אז עס איז אַ רחמנות און אַ שאַנדע געווען צוצוועהן: אזא שטאַרקער יונג, אזעלכע פאַר הענד און פיס = און אזא פערשעהמט, חתן'דיג מינעלע פון נישט קענען צוויי צעהלען. דער דאָקטאָר האָט באַלד דעם חתן אריינגעצויגען אין אַ געשפרעד וועגען בעקאנטע אין אַדעס, וואָס דער דאָקטאָר האָט דאָרט געקענט אַ וועלט מיט אידען, (ער האָט איבערהויפט געקענט די גאַנצע וועלט) און וועגען דעם, מיט וואָס ער האַנדלעט. „דער פאַרשטעהער פון נעסטלע־מעהל?“, יא, „נעסטלע מעהל איז די בעסטע שפייזונג נישט נור בלויז פאַר קינדער, נור אויך פאַר דערוואַקסענע, און דורך דער צייט פון זיין לאַנגע פראַק־טיק האָט זיך דאָס „נעסטלע־מעהל“ ארויסגעוויזען אַלס די בעסטע

שפיין. און סענדראפאעל־וויין איז זעהר גוט פאר'ן מאגען" — אויך א פארשטעהער פון סענדראפאעל־וויין. איז א ווינקעל איז דערוויל געזעסען מישא און מערי. און מערי איז גאר היינט אנדערש ווי אלע מאָל. זי איז טרויעריג און רעדט צו מישא'ן מיט פערטרויען ווי צו אן אלטען גוטען פריינד. — איך ווייס אז איך בין נישט גוט געווען צו דיר. זיי מיר מוחל, מישא. דאָס לעבען האָט נקמה גענומען אָן מיר = קרעכצט זי, און זי וויל איהם האבען פאר א גוטען פריינד: זי איז אליין און האט נישט קינעם קיין ווארט צו פערטרויען און נור ער האט זי פער־שטאנען.

און מישא וואונדערט זיך, וואָס די ווערטער מאַכען אויף איהם נישט קיין איינדרוק. וואָס איבערהויפט איז ער אזוי רוהיג. און דאָס איז די מערי, וועלכע ער האָט אַמאָל אזוי געליעבט... אזוי גע־בעקענט און נאך וועלכער ער האט אזוי געטרויערט? און אט זיצט זי פאר איהם און רעדט מיט איהם און עס איז איהם אזוי אלץ איינס, עס איז איהם אזוי אלץ איינס... און דער חתן, דער אירישער יונגער־מאן, מיט די פיינע פערל־קנעפ אין העמד, מיט די עדעלע הענד — קוקט אויף זיי, און אַ קנאה ליגט אין זיינע שטילע אויגען. איבער־הויפט זעהט זיך אויס דער יונגער־מאן צו זיין זעהר אן עדעלער און פון אן עדעלער פאמיליע, און ער קוקט אויף זיי מיט אַ פערליעבטע מינע און קנאה אין די אויגען. ער איז פערליעבט, זעהט זיך אויפֿן אין זיין כלל איבער די אויערן.

און מערי פערטרויט מישא'ן, אז איהר שטעהט פאר זעהר אַ וויכ־טיג געשעהעניש אין איהר לעבען, און ווארפט אַ פּעראכטענרען בליק אויפֿן חתן, ווי זי וואלט מיט דעם געוואלט מישא'ן געבען צו פערשטעהן, אז נישט דאָס מיט איהם מיינט זי. און זי דארף האבען אַ פריינד, וועמען זי זאָל זיך קענען פערטרויען. זי איז אנדערש געווארען. זי איז אַ קינד געווען, אלעס איז געווען אַ קינד־שפיעל, יעצט האט זי דאָס לעבען פריה רייף געמאכט און זי איז דע־רינען. און זי ווייס, אז מישא איז איהר געווען אַן אמת'ער, אויפֿ־ריכטיגער פריינד, אז קיינער קען עס נישט זיין, נור אזעלכע מענשען ווי ער; און זי איז גאר נישט מקנא ראהעל'ן, נור וואָס זי האָט מישא'ס פריינדשאַפט, און פריינדשאַפט איז מעהר פאר לייענע.

און מישא האַרַכט אויס און שמייכעלט צו, און קלערט בשעת מעשה, וואָס טהוט ראַחעל יעצט. — ער האָט זי אַ גאַנצען אַבענד אליין געלאָזט — צו האָט זי זיך שלאָפען געלעגט און איז מיעד פון וועג, און וואונדערט זיך, וואָס דאָס איז „מערי“ — די מערי — און וואָס איז אזעלכעס מערי? און בשעת מעשה האָט ער אָנגעהויבען צו קלערען. ווי רעדט מען מיט'ן טאַטען, און מיט זיך געווען ביי זיך, אז עס איז בעסער איבערצורעדען מיט דער מאַמען, און ער וועט עס נאָר טהאָן היינט אין אַבענד.

און מערי זעהט, אז ער איז גאָר נישטאָ אין קאפּעהויז, ער זעהט זי גאָר נישט, אז ער איז ערגעץ ווייט, גאַנץ ווייט פון אַט דעם טישעל און פון די אלע מענשען. זי ווערט בייז אויף זיך, האַקט אָב דעם געשפּרעך אין מיטען און רוקט זיך אָב פון איהם. איבער איהר פנים ציהט זיך איבער אַ וואַלקען-טרויער און די ליפען פּערקרימען זיך, ווי ביי אַ קינד צום וויינען. דער חתן, דער ערעלער יונגער-מאַן פון קיעוו, בעמערקט עס. ער רעדט מיט ר' חיים'ען און בעמערקט אלעס וואָס קומט פאַר אויף מערי'ס פנים. ער געהט גאַנץ שטיל צו, רוקט צו זיין שטוהל און רעדט צו איהר מיט אַ שמייכעל: אויב זי וויל נישט עפעס בעשטעלען?

זי ענטפּערט איהם נישט. זי איז בייז. נור דער יונגער-מאַן נעהמט עס פאַר לייעב, וואָס ער זיצט כאַטש נעבען איהר, און זיין טאַן און פנים ווערען גאָר פּרעהליכער.

אויפ'ן וועג רעדט מישא מיט דער מוטער, אז ער קען דאָ נישט לענגער בלייבען, בערלין פייניגט איהם; אז ער מוז ווי אים שנעלסטען אוועק. און זיין ווייב פיהלט זיך שלעכט.

די מוטער טרייסט איהם: דער פאַטער איז גאָר ניט אזוי שלעכט. ווי ער מיינט; דער פאַטער לייעבט איהם, און ער קען דאָד פּער-שטעהן, ווי עס איז זייער האַרץ, אז זייער עלטסטער זוהן. זייער מישא, האָט חתונה אָהן די עלטערענ'ס ווילען. און די עלטערען פיהרען נישט דאָס קינד אונטער דער חופּה. נור ראַחעל איז איהר טאַכטער, אז קוים האָט מישא מיט איהר חתונה געהאַט, מעג זי זיין ווער זי איז — איז זי איהר טאַכטער; און זי וועט איהר צורדיקען צו איהר האַרץ ווי אַ מוטער.

פאַר'ן האַטעל, ביים געזעגענען זיך, געהט מערי צו צו איהם:

צו וויל ער זיד נישט נאך אביסעל דורכנעהן „אונטער דען לינדען“ ? די נאכט איז אזא שעהנע. זי האט איהם זעהר א וויכטיגע זאך צו פער-טרויען. מישא שמייכעלט פערלעגען און נעהמט די ברילען אראב: זעהר גערן, אבער ער האט זיין פרוי אליין געלאזט אין דער היים. ער מוז אהיים געהן. געזעגענט זיד קאלט, געהט אין הויז אריין.

אז מישא איז אהיים געקומען, האט ער ראחעל'ן געטראפען שלא-פען. אין די קליידער איז זי געלעגען אויפ'ן בעט. אין שטוב איז ליב-טיג געווען, דער נעז האט געברענט. ער האט זיד געזעצט נעבען איהר בעט און בעטראכט איהר געזיכט, וואס איז געווען אויסגע-מוטשעט, ווי ביי א הייליגע געפייניגטע. ער האט געהאט דאס געפיהל, ווי ביינאכט, אין שלאף, וויינט זי אויס אלעס, וואס זי פערשווייגט בייטאג. די הייטלעך האבען זיד געצויגען איבער איהרע אויגען מיט שוואכקייט, ווי ביי א קינד, ווי ביי א טויב; און דאך איז דער קינד דערשער שמייכעל נישט פערשוואונדען איבער איהר יונג מויל. די געשליפענע, קליינע ווייסע צייהן האבען זיד ארויסגעוויזען פון איהרע יונגע ליפען. דאס געזיכט ביים מויל איז גאנץ, גאנץ קינדיש געווען. ער האט אויף איהר גרויס רחמנות געקראגען.

זי האט געמוזט פיהלען זיין בליק, ווארום זי האט מיט שרעק. ווי א טויב, איהרע אויגען אויפגעעפענט. זי האט איהם דערזעהן. א רויטליכקייט, ווי ביי א מיידעלע, האט זיד צוגאסען איבער איהר פנים, און זי האט זיד פערדרעהט אויף דער צווייטער זייט. מישא איז אויך פערשעהמט געווארען, אויפגעהויבען זיד, אויסגעלאשען דעם לאמפ, זיד געלעגט אויף זיין געלעגער און נישט געשלאפען לאנג, לאנג אין דער נאכט אריין.

קאפיטעל 8.

קיון ארץ ישראל

צו מאַרגענס איז די מוטער פלוצלונג און אומגעריכט אריינגעקומען אין פאנסיאָן. עס איז נאָך געווען אזוי פריה, אז ראחעל האָט זיך ערשט געהאלטען אין אנטהאן, און די מוטער איז אהן ווערטער ארויפגעפאלען אויף דער יונגער ווייבעל און זי געקושט, געהאלזט און געוויינט: „זי דארף גאָר נישט זאָרגען. זי איז איהר טאָכטער און זי איז איהר מוטער, און אַ מוטער'ס הארץ פיהלט אלעס.“ — און לאַנג דאָרט אָבגעזעסען און אויסגעפרעגט זיך וואָס זיי מאַכען, וואָס זיי דענקען צו טהאָן, גאָר מוטערליך.

ראחעל איז אזוי ערשטוינט געווען און דאָס אלעס האָט איהר אזוי ווילד־פרעמד אויסגעזעהן, אז זי האָט קיין לשון נישט געקענט געפינען. און גאָר ניט גערעדט, נור געענטפערט מיט יאָ און ניין.

די מוטער האָט דוקא געוואָלט, אז זיי זאָלען אהין געהן צום פאָטער און זאָלען אינאיינעם עסען מיטאַג. מישאַ האָט נישט געדוואָלט, אָבער ראחעל האָט געשאַקעלט מיט'ן קאָפּ אויף יאָ, אז זי וויל. זי האָט זיך אָנגעטהאָן און איז מיטגעגאָנגען. מישאַ איז אין דער שטיל גליקליך געווען.

אויפ'ן וועג האָט זי געשוויגען. דער פאָטער האָט זי עמפאָנגען זעהר ליעבליך, אָבער קאלט. אויף ראחעל'ס פנים איז געווען אויס־געגאָסען אַ גלייכגילטיגקייט. סאַניאַ, מישאַ'ס שוועסטער, איז אריינגעלאָפּען מיט גרויס פרייד, זיך צוקושט און אויך געוויינט: „זי האָט שטענדיג געוואוסט, דאָס הארץ האָט איהר געזאָגט, אז ראחעל וועט איהר שוועסטער זיין.“

עס איז אויך אריינגעקומען דער פעטער ר' חיים, מערי'ס פאָדער, — עס איז שוין קיין סוד נישט געווען — געוואונשען איהר מזל טוב. מערי איז צו איהר געווען פריינדליך, אויפריכטיג־פריינדליך און געפרעהט זיך מיט איהר, ווי מיט אַ שוועסטער. ביסלעכווייז איז אויך ראחעל הימישער געוואָרען, דאָס שטילע טרויעריגקייט האָט זיך

אבגערוקט פון איהר און זי האט געשמייכלט גליקליך און אנטהייל גענומען אין ריידען. מיטש איז גליקליך געווען.

דער פאטער איז נאך אלץ אביסעל קאלט געווען. אבער ער האט עס נישט ארויסגעוויזען.

עס איז אויך אנגעקומען מערי'ס חתן, דער ערעלער יונגער-מאן, מיט גרויסע ווייסע רויזען, וואס ער האט יערען טאג געבראכט מערי'ן. מערי האט דוקא געוואלט אז ראחעל זאל די רויזען נעהמען: „ניין, אלע, — נישט נור איינע“, אויף וואס דער חתן האט מיט שמערץ גע-קוקט.

מיטאג האט מען בעשטעלט אין א אידישען רעסטאראן, ביי א בעד-זונדער גערעקטען טיש. ביים עסען, נאך די פיש, איז דער פאטער פריינדליכער געווארען, איבערגעבעטען זיך מיט דעם פאקט. ער האט בעשטעלט וויין, געוואונשען מוזל טוב ראחעל'ן און זיך צוקושט מיט איהר און מיט מיטש'ן. די מוטער איז ארויס אין א גרויס געוויין, אויסגעטהאן איהר שנור פערעל און זי אָנגעטהאן ראחעל'ן.

ראחעל איז געזעסען ווי אין א חלום, איהר פנים האט געשט-ראחלט, כאטש טרויעריג געווען, און אלע האבען זיך מיט איהר גע-פרעהט אס מעהרסטען מערי. די ברידער ר' חיים און ר' לייזער האבען זיך אויך צוקושט: „אם ירצה השם ביי מערי'ן, אין א פרעהליכערער צייט און אין דער היים“ . . . דער חתן האט געשטראהלט פאר גליק, מערי איז ברוגז'דיג געווארען . . . נאכ'ן עסען וועט מען פאהרען מיט ראחעל'ן אין די מאנאזינען מתנות קויפען. וועש איז ביליג אין בערלין — אין ספעציעלע געשעפטען, נישט ביי ווערטהיימער'ן — אויפ'ן „יאהר מארק“.

נאכ'ן עסען, ווען די פרויען זיינען איבער דער שטאדט געפאהר-רען, האט דער פאטער מיט'ן זוהן גערעדט אליין אין א צימער: „יא, חתונה געהאט. און וואס וועט דער תכלית זיין? מען דארף זיך נעהמען אדער לערנען, אדער צום געשעפט. ארץ ישראל, אן ערד-ארבייטער ווערען — א משוגע'נע זאך. וואס מען האט געטהאן, האט מען געטהאן. מיילא, אזא צייט געווען. אנדערע קינדער האבען נאך ערנערע זאכען אבגעטהאן, אינ'ם לעבען געקומען, — אבער משונע דארף מען נישט זיין. אז חתונה געהאט — מוז מען זיין א מענש. אויף בילדונג וועט ער שיקען חודש'ליך פאר ביידע צו לעבען.“, וואס

ארץ ישראל? משוגע! אויף ארץ ישראל וועט ער קיין גראשען
נישט געבען, נישט אויף הוצאות און נישט אויף צו לעבען! האסט
חתונה געהאט — גיב דיר אליין אן עצה“.

מיט דעם איז דער שמועס אבגעהאקט געווארען.

די מוטער האט זיך אריינגעמישט:

„דאס קינד האט רעכט. לאז ער פרובען זיין מזל. אז ער וויל אין
ארץ ישראל, אז דאס הארץ ציהט איהם דארט אהין — זאל ער
פאהרען. געלויבט צו גאט דערפאר, זייער קינד איז נאך א איד גע-
בליבען. וואס מען הערט זיך אן פון אנדערע קינדער, ביי אנדערע
עלמערן . . . אז דו וועסט נישט געבען, וועל איך די ברייאנטענע
אוירינגלאך פערקויפען און די קינדער אויף הוצאות געבען, מיינע
וויאיגרישנע בילעטען פערקויפען“.

דער פאטער איז דאך בעסער געווארען — אויף הוצאות געגעבען
און אויף א שטיק צייט צו לעבען אין ארץ ישראל אויך. נאך צוויי-
דריי טעג זיינען זיי געווען אין בערלין, אין איינעם מיט דער משפחה,
כאטש פון פאנסיאן אין האטעל אריין האבען זיי זיך נישט געוואלט
איבערציהען. די שוועסטער סאניא און מערי, און איבערהויפט מערי,
זיינען נישט אבגעטראטען די גאנצע צייט, אין טהעאטערען געשלעפט,
מיט אויטאמאבילען שפאצירען געפיהרט, אין טיער-גארטען, צום
זאאלאגישען גארטען ארויס. ראחעל איז געווען ווי אויף א פרעמדע
חתונה = מיטגערעדט, מיטגעפרעהט זיך, אבער ערגעץ אנדערש
וואו געווען, ווי אין א חלום . . . מישא איז גליקליך געווען איבער
ראחעל. אין אבענד האָבען זיי ביידע צום פאטער, צו דר. לייזערא-
וויטש, א בריעף געשריבען, אז זיי פאהרען קיין ארץ ישראל.

אין א פאר טעג ארום זיינען זיי אבגעפאהרען דורך שמעטינער
באנהאף איבער טריעסט קיין ארץ ישראל. מערי מיט סאניא'ן האבען
דעם וואגאנז-פענסטער באגלייט מיט בלומען און די מוטער — מיט
טרעהרען.

קאפיטעל 9.

אליין מיט זיך

מערי איז געלעגען ביז אין שפעטען טאג אריין אויף איהר געלעך גער אין פאנסיאן, אין וועלכען זיי האבען געוואהנט, די טהיר פערר שלאסען און קיינעם נישט אריינגעלאזט צו זיך.

איהר שווארץ צולאזענער קאפ האאר איז געווען איינגעטונקט אין די זיידענע קליינע קישענס, וועלכע זי האט מיטגעפיהרט מיט זיך, און פון אונטער דער אטלאסנער קאלדרע האבען ארויסגעשטראהלט איהרע גרויסע, גרויסע אויגען, וועלכע זיינען געווען פול מיט טרעהרען. אין די הערלעך איבער איהרע ווייס־אפעלהייטלעך האט זיך פערבאר גען א בענקעניש; פון די ליפען, פערקרימט ווי צו ווייגען, האבען ארויסגעשמאכט איהרע ווייסע צייהן, און מיט די הענד האט זי זיך פאר איהרע יונגע ברוסטען געהאלטען. שוין אייניגע מאל האט די מאמע, דער טאטע אנגעקלאפט דורך דער טיר: „קינד, גאר נישט אין מויל געהאט.“ מערי האט נישט געענטפערט און האט זיך נישט גענומען אנצוטהאן.

די עלטערען זיינען נישט אונרוהיג געווארען. זיי האבען געקאנט איהר געוואהנהייט, און זי פלעגט עס לעצטענס טהאן עפטער — גאנצע טעג אבליגען אין בעט און נישט ארויסנעהן פון צימער. זי האט נישט צו וואס זיך אויפהויבען. דאס לעבען איז איהר לאנגווייליג געווארען און אהן אינטערעס. אלעס איז איהר מיאום און קליין געווען און עס האט זיך נישט געלוינט.

נאך איהר „ערשטע ליבע“, נאך קאוואלסקי'ן האט זי נישט מעהר געבענקט. ער האט זיך איהר אויסגעוויזען ווי געשטארבען. איבריגענס זעהט זי איין, אז אויך ער איז נישט געווען דער ריכטיגער איהר בעשערטער, נאך וועמען זי זאל בענקען. טהייל־מאל דערמאנהט זי זיך אן זיין אונבעהאלפענעם שמייכעל, אן זיין נארישער מינע, ווען ער האט געקוקט אויף איהר מיט בעגעהרען — שמייכעלט זי, אבער ער האט זיין קונסט — זיין לאַנדשאפט, און מיט אזעלכע איז

גאר נישט אנצהויבען: זיי האבען זיך נישט, און וואס זיי האבען
גיבען זיי אוועק דער קונסט.

די גאנצע צייט איהרע אין פעטערבורג האט אויסגעזעהן ווי א
קינדער־שפיעל, ווי א גימנאזיום־ליעבע. איהרע בעציהונגען צו מאַק־
סימאוו־טש'ן, צו דעם אלטען „דאן זשואן“, — ווי ער האט געפאדערט
ארום איהר! פון די אלע מענשען, קומט איהר פאר, איז דער אינ־
טערעסאנטער דאך געווען מישא.

זיין נאטיוויטעט און זיין שטומע, טיעפע איבערגעבענהייט —
דאס האט זי יעצט געריהרט. און זי האט זיך געקענט פארשטעלען
א ווייטערדיג לעבען נור מיט מישא'ן. מיט מישא'ן ווען זיי וואלטען
חתונה געהאט, וואלטען זיי געפיהרט אן איינפאכען לעבען. זיין ליעבע
צו איהר וואלט געווען ווי א שטיל געזאנג, וואס עס הערט קיינער ניט,
נור עס זינגט זיך אין יעדעם שטילע שעהנע לעבען . . .

מיט קאוואלסקי'ן האט זי זיך נישט געקענט פארשטעלען א וויי־
טערדיגען לעבען. עס איז געווען ווי אין א חלום. און מיט אזעלכע
מענשען לעבט מען נישט לאנג. זיין ליעבע איז נישט ווי מישא'ס
— א שטילער וואסער־קוואל, וועלכער פליסט אייביג. דאס איז ווי
א געשריי, ווי א פלאם וואס ברענט זיך אויס אין איין מאמענט. און
אזעלכע מענשען ווי קאוואלסקי זיינען אויך נישט אינטערעסאנט אויף
דער דויער. דאס איז נישט קיין מישא, וועלכענס ליעבע איז ווי א
ג־תמיד, ווי א ליכטעל א קליינע, נור עס ברענט תמיד, תמיד . . .
דורכרעם, אז זי איז שפעטער געקומען צו לויפען קיין פעטערבורג,
איז עס איהר מיאוס און לאנגווייליג געווארען. קאוואלסקי איז נישט
געווען. ווען אפילו ער וואלט געווען, וואלט אויך נישט אינטערע־
סאנט געווען. דער אלטער מאקסימאוויטש, וועלכער האט פלוצלינג
אנגעהויבען גראה צו ווערען, פלעגט ארויפקומען צו איהר יעדע טאג.
נור עס איז אויך לאנגווייליג געווען מיט איהם. זיינע געשפרעכען
האבען זי נישט מעהר אינטערעסירט.

גאט, וויל זי קליינער ווערען, קען זי ביכער לעזען, נישט ארומגעהן
מיט דעם אלטען דאן זשואן און אלע, וועלכע געפינען זיך אין זיין
געזעלשאפט, זאלען זי בעטראכטען פאר אן אינטערעסאנטען „עק־
זעמפליאר“.

און זי איז גליקליך געווען, אז דער פאטער איז געקומען נאך איהר (אליין האט זי זיך געשעהמט אהיים צו קומען) און מיטגענומען זי קיין בערלין. און דא איז דענסטמאל פאר איהר דאס לעבען ליינגווייליג געווארען. זי האט שוין געקענט שלאפען ביז נאך מיטאג, און נאָרנישט האָט אויף איהר געווארט, צו וואס זי זאָל זיך אליין דארפען אויפֿ-צוהויבען.

די מוטער און די מוהמע האָבען זי געפיהרט אין די מאנאזינען, זי האָט זיך קליידער געמאַכט — דאָס האָט איהר נאָך שפּאַס געמאַכט. און זי האָט זיך שדוכים געלאָזט רעדען אויס טשיקאוואסטש, ווי וועט אויסזעהן דער יונגערמאַן, וואס מען רעדט איהר דעם שידוך. און זי האָט זיך זיי אויסגעזעהען און אויסגעקליבען, ווי מען קלייבט אויס קליידער אין מאנאזין. זי האָט נור צוליעב דעם אבגעלאָזט א שידוך, ווייל עס איז טשיקאווע געווען צו זעהן די נייע יונגע לייט, וואָס מען וועט איהר מאַרנען פאַרשטעלען, קוקען אויף זייערע נאַאיווע, חתן־דיגע מינעס, אויף זייערע געוואשענע העמדער און אויף די קנעפ פון די העמדער. מיט א צופריעדענהייט האָט זי בעטראכט יעדע מינע, און אויף דער נאַכט האָט זי פאַר סאַניאָ'ן נאַכגעשפּיעלט די קאַמעדיע פון צופיהרען און בעקענען דעם חתן, די רייד וואָס ער רעדט און די מינע וואָס ער מאַכט...

אויף דעם איצטיגען חתן, ה' אדלער פון קיעוו, איז זי בעשטאַנען נור דערפאַר, ווייל ער זעהט אויס אנשטענדיגער פון אנדערע און מען קען זיך ווייזען מיט איהם אין א פיינעם רעסטאראן, אויף א באל — און דאָס האָט זי יעצט געוואָלט. זי האָט געוואָלט א כלה ווערען, האָבען א חתן מיט וועלכען זי זאָל קענען די האָלבע נעכט אין די רעסטאָראַנען, אויף די בעלער און קאַנצערטען געהן. איבריגענס, איז איהר געפעלען די צערעמאָניע פון א כלה ווערען. זי האָט עס געוואָלט דורכמאַכען — קריגען מתנות און האָבען זיך א פערליעכטען יונגען מאָן. און פערליעכט איז דער חתן געווען אין איהר פון דעם ערשטען אויגענבליק. ער איז געווען א שטילער. ער האָט קיין וואָרט נישט גערעדט. נור אויגען האָט ער גרויסע און שוואַרצע ברעמען און וויל אלעס ארויסזאָגען מיט די אויגען, וואָס דאָס מויל קען נישט...

אז מען האָט איהם צוגעפיהרט צום טישעל, איז ער א דערשראָקענער געבליעבען. עס האָט זי אכיסעל געריהרט זיין אונבעהאַלפּענ-

קייט. איבריגענס, איז איהר זיין אויסערעם זעהר געפעלען: א פיין געזיכט און קליידעט זיך ביי א גוטען שניידער.

דער יונגער מאן ברענגט איהר יעדען טאג בלומען — גרויסע ווייסע רויווען. דאס ריהרט זי אביסעל, אבער זי האט איהם נאך קיין גוט ווארט נישט געזאגט. און ער געהט נעבען איהר ווי א שאטען און רעדט נישט קיין ווארט. איז זי גוט אויפגעלעגט — ווערען זיינע אויגען גרויס און א גליקליכע מינע רוהט איבער'ן פנים; איז זי שלעכט געשטימט — ווערען איהם די אויגען קליין, און ער ווערט טרויעריג, ווי א געטרייער, גוטער הונד.

איבריגענס, איז ער פון די מענשען וואס מאכען נישט קאליע, פערדארבען נישט די שטימונג און קענען שווייגען. דאס איז זעהר פיעל היינט, וועט עס נישט אזא אומגליק זיין ווען זי וועט דארפען מיט איהם חתונה האבען. נור וויל זי יעצט חתונה האבען? זעהט זי איבערהויפט א צוקונפט פאר זיך? ...

זי קוקט זיך איין אין איהר לעבען און טראכט זיך: וואס האט זי ליעב? וואס וויל זי? נאך וועמען בענקט זי? — און זי זעהט, אז איהר לעבען איז יעצט דורכגעגאנגען ווי אין א טומאן, אלעס איז בעשטאנען פון צופעליגקייט און זי זעהט נישט קיין איין שטיקעל וועג פון איהר צוקונפט ארויס. אייגענטליך האט זי קיין ציעל נישט אין לעבען.

איהרע עלטערן האט זי נישט ליעב, אויף דער מוטער האט זי רחמנות, ווי מען האט רחמנות אויף א פרעמדע ארימע פרוי. דער פאטער איז א עגאאיסט.

אפשר איז ער יא אינטערעסאנטער פון דער מוטער, אבער וואס געהט ער איהר אן? — איהר פאלק איז איהר פרעמד, זי ווייסט נישט פאר וואס מען האט פיינד די אידען און פאר וואס ווערען זיי נישט אויס אידען, ווען קיינער וויל זיי נישט ליידען. צו לוינט זיך איבער דעם די צרות, וואס זיי שטעהען אויס?

זי האט שוין, ווען זי איז נאך אין שקאלע געווען, נאכגעקלערט וועגען דעם. א חבר'טע האט זי בעלידיגט און אנגערופען „יודין“. זי האט פערקלאגט די חבר'טע און דערנאך האט זי אנגעהויבען צו קלערען וועגען דעם, וואס זיינען אידען אזעלכעס און פאר וואס ליידט מען.

זי האָט זיך נאָכגעפרעגט ביי איהר לעהרער פון רעליגיע. יענער האָט איהר געגעבען צו לעזן לאַנגווייליגע ביכער דעריבער: „דיגעשיכטע פון אירען“ — נור מען שלאָגט אירען. קיין איין טהאַט נישט, קיין איין העלר נישט, אין וועלכען מען זאָל זיך קענען פערלייבען. און די פראגע, פאר וואָס אירען שמד'ען זיך נישט אויס, איז איהר נאָך אַלץ נישט פערענטפערט געוואָרען. דאכט זיך אזעלכע קלוגע מענשען, און ליידען פאר עפעס אן אונזין. וואָס פאר אן אונטערשיעד צו די שוהל, צו די קירך אז עס איז דאָ א גאָט, איז דאָך נור איין גאָט. א גאָט פאר אלעמען, און די קירך איז דאָך שעהנער און ריינער פון דער שוהל?

דאָס זיינען אַלץ פראגען, איבער וועלכע זי האָט נישט געקענט לאַנג נאָכקלערען, ווייל עס האָט זי נישט אינטערעסירט. — און וואָס געהט עס איהר אַלץ אן?

זי האָט אמאָל געהאַט אַ חבר'טע אין דער שוהלע. איז יענע געווען אַ פּוילישע — האָט זי לייעב געהאַט די פּוילישע ערד און האָט שטענדיג דעקלאַמירט געדיכטע פון לייעבע צו „אַטשיונאַ“. און וואָס האָט זי לייעב? די ערד האָט זי לייעב? וואָס איז פאר אַ חילוק וועלכע ערד? — אַלע פעלזער, אַלע לענדער האָבען איין פנים.

די רוסישע מיידלעך פערשטעהט זי שוין בעסער, נור יענע האָבען אויך עפעס אן „אַטשיונאַ“, און ווען זיי פאהרען פארנאכט איבער'ן דניעפּר שפּאַצירען און זינגען לייעדער, קלינגט אין זייער שטימע אזא בענקענדער, לייעבער טאָן, און אין די אויגען — אזא פייכטקייט. אָדער ווען זיי לעזען פּוּשקין'ס „קאַפיטאַנסקאַיאַ דאַטשקאַ“, ווערען זייערע באַקען אזוי צוהיצט. וואָס פּרעהען זיי זיך אזוי דערמיט? עס איז דאָ שעהנערע זאכען, פּוּשקין'ס „יעווגעני אַניעגין“ איז דאָך שעהנער פון „קאַפיטאַנסקאַיאַ דאַטשקאַ“?

אזוי איז זי ווי הונדערט אנדערע אירישע מיידלעך, געווען ווי אַ פערבלאָנדזשעמע שעפעלע, ווי עפעס אַ בוימעל, וואָס איז פּער-פלאַנצט געוואָרען אין אַ פּרעמדען קלימאַט. זי האָט ארום זיך געזעהן בעגייסטערונג, לייעבע, בענקען צו לאַנד, צו פּאַלק, צו מנהגים און צו יום טובים, און זי האָט גארנישט געהאַט. איהרע עלטערן האָבען איהר קיין ירושה נישט איבערגעלאָזט. נאָקעט איז זי געבוירען געוואָרען

און נאקעט שטעהט זי אליין אין דער וועלט, אהן טראדיציע, אהן גלויב
בען און אהן ליבע.

וואס האט זי געהאט צו זוכען אין לעבען אויסער ליבע, אויסער
איהר אייגענע קליינע מענשען-ליבע?

איהר קוואל איז שוין געווען אפען. די ליבע האט געקוואלען
פון איהר, ווי א פרישער קוואל וואסער, אבער עס איז נישט געווען
זייער עס זאל אויס דעם ריינעם קוואל וואסער טרינקען. קאוואלסקי
האט נור אנגעקלאפט אין דעם קליינעם קוואל, אבער ער האט איהם
נישט געעפענט. ער האט נור אויפגעוועקט די שטילע ליבע-געפיהלען.
וועלכע זיינען געווען איינגעוויקעלט ווי א קנויל און ווי א סוד גע-
שלאפען אין איהר...

יעצט איז זי וואך געווען. דער קנויל האט זיך אנגעהויבען פאך-
אנדערוויקלען, דער ליבע-קוואל — פאנטאזיע צו שלאגען פון אלע
איהרע אברים. און עס איז קיינער נישט געווען, קיינער נישט,
נאך וועמען זי זאל בענקען, אויסגיסען זיך אין איהר בענקשאפט...
קאוואלסקי איז פאר איהר יעצט אזוי ווייט געווען, אזוי פרעמד.
אפילו ווען ער וואלט דא געווען, וואלט זי צו איהם אויך גאך נישט
מעהר געפיהלט — אן אויסגע'חלום'טער חלום, וועלכער קען איהר
מעהר גאך נישט געבען. מעהר האט זי יעצט אינטערעסירט מישא.
ער איז ווי אין א סוד איינגעהילט. ער האט אין זיך עפעס אזעלכעס.
וואס איז מעהר פון ליבע, עפעס אזעלכעס, ווי יענע פוילישע מיידעל,
וועלכע דעקלאמירט וועגען „אטשיזנא“, אדער ווי די רוסישע, וואס
זינגען די ליעדער פארהערנדיג אויפ'ן דניעפר. ער האט אויך דעם
סוד פון „אטשיזנא“. און זי איז געשטאנען פאר איהם ווי פאר א
סוד און זי האט איהם מקנא געווען. ער וואלט זי געקענט מיט אריין
נעהמען אין זיין סוד אריין, געבען איהר עפעס אן וואס זיך אנצור-
כאפען, אז זי זאל זיך קענען מיטשלעפען, עפעס אזוינס וואס איז
מעהר פון מענשליכע ליבע. ער וואלט איהר פון זיין לעבען, פון זיין
אידעאל געגעבען. נור פערמויערט איז ער שוין געווען פאר איהר ווי
מיט זיעבען מויערען. זיין שמויכעל איז שוין קאלט געווען און בעד-
שיצט איז ער געווען פון איהר. מיטגענומען אין דער טיעפעניש פון
זיין סוד האט ער ראחעל'ן און מיט איהר געהט ער אויף זיין וועג, צו
זיין ציעל. — אן ארויסגעווארפענע איז זי געווען פאר איהם

זי איז אזוי אבגעלעגען ביז'ן האַלבען טאָג און געקלערט וועגען זיד. וועגען איהר צוקונפט — און גאָר נישט, גאָר נישט פאר זיד געזעהן. איהרע אויגען און מויל האָבען אויסגעדריקט בענקשאַפט. זי האָט געבענקט נאָך עפעס, נאָך עפעס וואָס זאָל אָנפילען איהר לער לעבען.

מען האָט אָנגעקלאַפט אין טהיר. עס איז געווען די דיענסט. זי האָט איהר געבראכט די בלומען, וואָס דער חתן האָט איהר געשיקט יעדען טאָג צו מיטאָג.

זי איז ארויס פון בעט, אויפגעפענט די טהיר, צוגענומען די בלומען און צוגעשלאסען די טהיר נאָך זיד. דעם ברעף, וואָס איז געווען נעכט די בלומען, האָט זי אוועקגעוואָרפען, די בלומען — צו בונדען.

זי האָט זיד בעטראכט אין שפיעגעל. איהר לייב איז געווען יונג און רייף. ערשט נאָך וואָס רייף געוואָרען, ווי די ווייסע רויזען אין איהר האַנד. אָנגעצויגען איז געווען איהר קערפער, שטרענג אָנ־געצויגען, ווי די שנור פון אַ פּיילענבויען אין אַ יונגע גבור'שע האַנד. איהרע בריסטען זיינען גליין געווען, אבער פול, און האָבען געשאַסען צו איהר לייב ווי צוויי יונגע טויבען, און האַרט זיינען זיי געווען זיי צוויי קאָרענדיגע ווייסע עפעל. רונדיג זיינען אראָבעפאלען איהרע פלייצעס ווי צוויי קליינע וואסער־פאלען איבער איהר רוקען און איבער איהר ברוסט. איהרע צוויי הענד זיינען געבויגען געווען ווי די פיי־לענבויענס — לענגליך זיד פערשלענגערט ארום איהר לייב, ווי די שוואנען פערשלענגלען זייערע פליגעל ארום זיד. זי האָט בעקוקט איהרע פיס — זיי זיינען דין געווען און ווייס, ווי געשניטען פון העל־פען־ביין. זיי האָבען זיד צוזאמענגעקושט ווי צוויי הענד, און די רויטע, בלוטיגע פינגער פון איהרע פיס זיינען געוואשען און געפוצט געווען. די נעגעל פון איהרע פיס האָבען געבלישמשעט ווי די נעגעל פון איהרע געפוצטע הענד, און איבער איהר גאנצען קערפער איז געלעגען אויסגע־גאָסען יענע שמירדינקייט, יענע ווייכע בעוועגליכקייט, וואָס עס האָט אין זיד אַ ווייס וואַלד־טהיער וואָס קומט פון וואַרימע, טראַפישע לענדער. איהר קאלט געגענזעלט לייב, וועלכעס איז יעצט געווען איבערגעצויגען מיט אַ טוי פון פרישקייט, וואָס ליגט אויף די פרוכטען אין גאַרטען ביי זונען־אויפגאנג, האָט געהויכט פון זיד אַ וואַרעמען

אַטעם פון ליעבע. איהרע ברוסטען זיינען ווארים געווען און גע-
אַטהעמט ווי איהרע ליפּען, און איהר בויך אזוי קאַלט, ווי די ווייסע
רויזען וואָס זי האָט געהאַלטען אין איהרע הענד.

זי האָט בעטראַכט אין שפּיעגעל איהר יעדעס גליעד און יעדע
איהרע בעוועגונג, געוואָרפען די שוואַרצע לאַקען איבער איהר לייב
און זי האָט זיך ליעב געהאַט. דאָס אלעס האָט געבענקט נאָך ליעבע —
און עס איז קיינער, קיינער נישט געווען.

זי האָט געפיהרט איהרע פינגער צווישען איהרע האַהר און גע-
פיהלט דעם ווייכען, עדעלען הויך, וואָס ליגט אויף די שפיץ פינגער
איהרע, ווי די נשמה וואָלט איהר אַרויסגעגאַנגען פון איהר אינערליכעם
און געזעצט זיך אויף די שפיץ פינגער איהרע, אויף די שפיץ ברוסטען
איהרע און בעהאַלטען זיך צווישען איהרע געדיכטע האַהר. אזוי האָט
דאָס אלעס געאַטהעמט, געלעבט, געבענקט און געלעכצט נאָך ליעבע.

זי האָט געוואָלט קושען איהרע בריסטען, קיהלען זיי מיט איהר
מויל, נישט געקענט — האָט זי זיי לייכט געשטרייפט מיט דער לייכ-
טער אַגריהרונג פון איהרע הענד. זי האָט גענומען די ווייסע רויזען
און צוגעריהרט זיי צו איהרע בריסטען. די רויזען זיינען קאַלט גע-
ווען, יעדעס רויזענבלעטעל האָט זיך געהאַט אַנגעטרונקען מיט אַטהעם
פון פריהמאַרגען לופט, פון רעגען און זונן — און די קאַלטע רויזען
האַבען געקיהלט איהרע בריסטען. די ווייכע, ווייפע סאַמעט בלעטלעך
האַבען זיך געעפענט, ווי עס עפענט זיך אַ מיילכעל פון אַ קינד און
אַריינגענומען צווישען זייערע רויזען־לייבלעך די בריסטען איהרע
און זי האָט געהאַט דאָס געפיהל, ווי אַן אונשולדיג קליין קינד קושט
זי. אזוי האָט זי געקיהלט מיט די רויזען איהר וואַרעם לייב.

זי האָט זיך געלייגט מיט זיי אין בעט אריין. צוואוואָרפען די
קאַלטע רויזען איבער איהר לייב און צוגעדעקט זיך מיט זיי — און
זי האָט געהאַט דאָס געפיהל ווי אַ נשמה לעבט צווישען די בלעטלעך
פון די רויזען און זיי קושען איהר דאָס לייב. זי האָט די אויגען צוגע-
מאַכט און געטרוימט פון ליעבע...

אזוי איז זי אַנשלאָפען געוואָרען מיט די רויזען און געלעגען ביז
פאַרנאַכט.

פארנאכט, ווען זי איז ארויס פון בעט און גענומען זיך אנטהאן, זיינען די ווייסע רויזען געלעגען אונטער איהר, ווי טויטע, קליינע פויגעלעך — די נשמה, וואס האט געלעבט צווישען זייערע בלעטלעך איז שוין נישט געווען. און די רויזען זיינען ווארעם געווען און געהאט אין זיך דעם רופט פון מער'ס לייב...

קאפיטעל 10.

„טאָנז, שעהנע מאסקע, טאָנז...“

זי האט געוואלט היינט שעהן זיין. און ווי יעדעס מאל ווי זי פלעגט זיך פיהלען נאכ'ן אבליגען אין בעט א גאנצען טאג, האט זי זיך אויסגעפוצט אין איהר ווייס אטלעסען קלייד, שוין דא געמאכט, ענג און אויסגענאסען אויף איהר לייב, אז עס האט ארויסגעוויזען יעדע בעוועגונג און יעדע ריהר פון א מוסקעל. זי האט געוואלט היינט פארנעהם זיין, עסען מיטאג אין אן ערשט-קלאסיגען רעסטאראן, וואו די ליכט ברענען זיך יום-טוב'דיג און די קעלנער טרעטען מיט שטילע מריט אויף די ווייכע, פערסישע דייוואנען.

זי איז אריין אין צווייטען צימער און האט שוין געטראפען הערד אדלער'ן שמועסענדיג מיט'ן פאטער איהרען.

ה' אדלער איז געווען א זוהן פון רייכע אידישע עלטערען. זיין מוטער — אן אלמנה — האט ניט געוואלט דעם שידוך: די כלה האט צו וועניג גוף — דרייסיג טויזענד רובעל אינגאנצען, נור זי האט נאכ-געגעבען, ווייל איהר איינציגער זוהן, וועלכער איז תמיד געווען א שוואכער, א פערוויינטער, האט זיך איינגעליעבט אין דער מיידעל, און געוועהנט איז זי געווען איהם נאכצוגעבען פון קליינערהייט אן. דער יונגער-מאן האט זיך נאך אלץ גע'שרכנט, די תנאים זיינען נאך ניט געווען אפיציעל. האט מען דאס יעצט אָבגערעדט מיט ר' חיים'ן, וואו מען זאל די תנאים שרייבען.

ביי מער'ס אריינקומען האט מען דעם שמועס איבערגעהאקט און דער יונגער-מאן איז רויט און פערוויירט געבליבען. מערי האט

פערשטאנען וועגען וואס מען האט גערעדט און זי האט חשק געהאט אויסצורופען צום חתן: „פון דעם וועט נאך נישט זיין!“ (זי האט לייעב געהאט מיט איהם זיך צו שפיעלען און צו רייצען, ווי מיט איהרם א הינטעל), נור זי האט זיך איינגעהאלטען, זי האט געוואלט היינט פערברענגען דעם אבענד אין די רעסטאראנען — האט זי נור געמאכט א ברוגז'דיגע גרימאסע, און אויף דעם יונגען-מאז'ס געזיכט האט זיך איבערגעצויגען א טרויער-וואלקען.

די מוטער איז אריין פון צווייטען צימער מיט א גלעזעלע טהעע און געבעטען מער'ן, אז זי זאל עפעס געהמען אין מויל אריין: „דאס קינד איז נאך ניכטערן, רוף דעם קעלנערן!“ אבער מערי האט זי אב-געהאלטען מיט דער האנד.

הערר אדלער האט געבראכט בילעטען אין דער אפערע — קארוזא זינגט — און איז געווען אין פראק.

„ניין, אין טהעאטער וויל זי נישט היינט פאָהרען, זי האט קאפ-שמערצען. און דאס וואָס ער איז אין פראק, האט ער גוט געטהאן, ווייל זיי וועלען געהן היינט עסען אין „בריסטאל“, און דערנאך וועט מען זעהן. דערווייל וויל זי זיך דורכפאָהרען מיט אן אויטאָמאָביל ביז עס וועט נאכט ווערען.“ — הערר אדלער האט פערנניגט געשמיי-כעלט און געהאלפען איהר ארויפוארפען איהר בראָקאט רויטען מאנ-טעל, אין וועלכען זי האט זיך איינגעהילט, און האט אין איהם אויס-געזעהן אזוי דין ווי א קינד.

דער אויטאָמאָביל איז געפאָהרען ארויף „אונטער דען לינדען“ צום בראַנדענבורגער טויער. אויפ'ן פראַנצויזישען פלאץ ארום די רייכע האַטעלען זיינען געשטאנען א סך רייכע אויטאָמאָבילען, און אַ שטיק בעוואַלקענטער הימעל האט זיך ארויסגעוויזען פון טויער.

עס האט געמוזט זיין נאך אַ רעגען — די שטיינער זיינען נאָס געווען און דער הימעל וואַלקענדיג, כאַטש די זונן האט זיך פלוצלונג בעוויזען אַ מינוט פאר איהר אונטערגאנג. זיי זיינען ארויס פון בראַנדענבורגער טויער אין טהיער-גארטען, אויף דער ברייטע אלעע, וואס פיהרט קיין שאַרלאַטענבורג צו ביסמארק-שטראסע. עס איז שוין געווען אין מאי, און דער גארטען איז געשטאנען אינגאנצען אין גרי-נעם. די בוימער גיין און די ערד פערשלאָסען אין אספאלט.

געפייניגט האט דאס אויג די גלייכהייט, די סימעטרישע ליניע פון די בוימער, ווי זיי וואלטען דאס געוואקסען לויט קאמאנדע, ווי די דיימשע שוין־לייט האבען זיי געהייסען. נור אס מעהרסטען האבען געשטאבען אין די אויגען די רויטע בלימלעך, וואס זיינען געוואקסען ביי די רעלסען פון די טראמוואיען. אט די בלימלעך צווישען די אייזערנע שינעס אונטער די טראמוואיען, בעזייהט ביי ביידע זייטען וועג צווישען דעם אספאלט, האבען דאס אויג געשטאבען, און מען האט געהאט דאס געפיהל, ווי מען וואלט קליינע קינדער אונטער'ן טראמוואי ארונטערגעלעגט. אזא רחמנות האבען ערוועקט די ארימע בלימלעך ביי די רעלסען פון די טראמוואיען. מערי האט אוועקגענומען איהרע אויגען פון זיי.

די „קארזא“ איז נישט געווען קיין אינטערעסאנטע. מעהר־סטענס האבען זיך געיאגט געשעפטס־אויטאמאבילען. און אלע האבען אויסגעזעהן ווי פון ווערטהיימער'ן — ווערטהיימער לויפט איבער די בערלינער גאסען. זי האט געקוקט אויפ'ן ברייטען הימעל, וואס האט זיך געעפענט פאר זיי איבער די בוימער. דא זיינען שוין די בלויע וואלקענס גרעסער געווען, און די זונן האט זיך געקוילערט צווישען זיי, ווי א ליכט־באלאן וואלט געשוואומען אין וואסער אין אן עק האריי זאגט...

דער הימעל איז איבער דער גאנצער וועלט אינטערעסאנט. און קען מען נישט אויף דער ערד זעהען — קוקט מען אין הימעל אריין. יעדער זונן־אונטערגאנג איז גאט'ס א מייסטווערק. און מערי האט זיך מיט גרויס ליעבע צוגעקוקט, ווי די וואלקען און די נאכט־פלעקען, וואס האבען זיך אויפ'ן הימעל בעווייזען, שפיען לען זיך מיט דער זונן, ציהען זייערע פליגעל אויס און שלינגען זי איין... און זי שניידט זיך א וועג דורך צווישען זיי, בעהעלט זיי נאך דורך דעם טונקעלען לייב מיט איהר ליכטיגער שייז און קוילערט זיך אזוי לאנג ביז זי פאלט אין א לאך הימעל אריין, וואס איז דארט, נאך די בוימער.

דער אויטאמביל יאגט זיך. שוין איז ער אריבער די בוימער. דעם גארטען. ער מיירט הייזער, גאסען, טראמוואיען און מענשען אויס. מערי שווייגט, זי רעדט איבערהויפט ווינציג צום יונגען־מאן, וואס זי ניצט נעבען איהר — וואס געהט ער איהר אן? און וואס האט זי

מיט איהם? — און ער איז גליקליך, אז ער זיצט נעבען איהר, בעקוקט זיך זיינע נעגעל און א גליקליכער שמייכל שיינט איבער זיינע גער גאלטע ליפען. אפשר איז יא עפעס בעהאלטען הינטער דעם ווייס־געפרעסטען העמד מיט די פערל־קנעפ. אפשר איז יא עפעס דא הינטער די שטראהלענדע קליינע אויגען. עפעס ליגט דארט יא בעהאלטען א סוד — נור עס אינטערעסירט זי נישט. טיילמאל וואלט זי איהם געוואלט פרעגען: ווער איז ער? וואס איז זיין פערגאנגענהייט? וואס האט ער געקלערט ביז יעצט? — נישט ווייל עס איז איהר אינטער־רעסאנט, ווייל עס געהט איהר אן זיין לעבען, נור גלאט אזוי, אויס טשיקאוועס — נור זי פיהלט זיך צו איהם אזוי פרעמד, אז זי קען איהם נישט פרעגען.

עס ווערט נאכט, א קאלטער ווינד בלאזט. מערי וויקעלט זיך איין שטארקער אין איהר מאנטעל. ער בעמערקט עס — אלעס בע־מערקט ער אין מערי'ן. איהרע האהר ציטערען ארויס פון איהר טהע־אטער קעפקע.

— זאל מען צוריקפאהרען?

— יא.

— וואו עסען?

— דארט אין דעם קליינעם סאלאן „אונטער דען לינדען“, ווי שמענדיג, יא, דארט איז געמיטהליך, שטיל, און די קעלנער געהען מיט שטילע טריט.

— אונטער דען לינדען! — בעפעהלט ער דעם שאפער.

דער טהיער־גארטען איז שוין אין נאכט געהילט. די לאמפען בלישטשען פון איהם ארויס ווי אויגען. פאר'ן בראנדענבורגער טויער איז א גרויסער פערקעהר. עס ווייזט זיך דורכ'ן טויער צוויי שערענ־געס ברענענדע עלעקטרישע לאמפען. „אונטער דען לינדען“ טונקט זיך אין ליכט. מענשען שמעהען פאר די גרויסע שוויבענסטער. — דער אויטאמאביל האלט פאר א קליינעם איינגאנג פון אן אלט־וויצענער רעסטאראן.

די מוזיק איז א ווינקעל שפיעלט א לייכטען וואלצער. די לאמפען ברענען זיך ווי יום־טוב, די טישען — ווייס געדעקט, און די אלטע, גרויע בכבוד'ע קעלנער שמעהען. אין די ווינקלער.

זיי האָבען זיך אויסגעזוכט אַ בעהאַלטענעם טיש אין אַ נישע.
אַן אַלמער גרויער קעלנער האָט זיך בעוווּזען אזוי לייכט און אזוי שטיל
ווי אַן ערשיינונג.

„אויסמערן?“ — ניין, זי האָט זיך נאָך נישט אויסגעלערענט
צו שלינגען דאָס „לעבעדיגע“ אונטער דער צונג. — קאָוויאַר. און
נישט קיין שאַמפּאַניער — זי וויל נישט היינט אויפגערוימט זיין.
אַ לייכטען פראַנצויזישען ווייסען וויין — נור זעהר, זעהר קאלט.
די מוזיק שפּיעלט און זיי זיצען ביידע אין אַ ווינקעל אין אַ
טיעפער קאַנאַפּע. די לייכט ברענען פאַר זיי יוסטוב'דיג. געגענאיכער
זיי זיצט אַ צווייטע פאַר — אַן עלטערער הערר, נור אַ געזונדער און
אַ פרישער, זעהט זיך אויס אַן אַמעריקאַנער, מיט אַ יונגיונג מיידעל.
עס קען זיין זיין טאַכטער, און עס קען זיין אַ געליעבטע. און דאָס
מיידעל קוקט דעם מאַן מיט לייעבע אין די אויגען, און דער הערר איז
אויפגערוימט און רערט צו איהר מיט אַ שמייכל און זעהר בעליעבט.
זעהט זיך אויס, ער מוז איהר עפעס דערצעהלען זעהר פּרעהליכעס.
איבער וועלכען דאָס מיידעל פּרעהט זיך און ווייזט ארויס איהרע
שעהנע, ווייסע, אַמעריקאַנער צייהן.

מערי האָט זיי ביידע מקנא געווען און האָט אַ מינוט געקלערט.
אויב זי וואָלט געקענט לייעבען דעם אַלטען געגענאיכער. יא, —
ענטפערט זי זיך. ער איז גענוג שעהן און שטאַרק. און זי ווארפט אַ
בליק אויף איהר חתן, — ווער איז ער? און וואָס טהוט זי איבערהויפט
געבען איהם? גאָט, ער איז דאָך איהר אזוי פּרעמד, אזוי פּרעמד.
און וואָס געהט זי מיט אַ פּרעמדען יונגען-מאַן, אַ לאַנגווייליגען, איבער
רעסטאַראַנען ארום? — זי האָט אַבגעגעסען שטיל-שווייגענדיג, און דער
יונגער-מאַן האָט אויך מורא געהאַט אַ וואָרט אויסצוריידען. — „נור
אפשר דאָך שאַמפּאַניער...“ און וואָס ווייטער? וואו אַהין? און
דעם קליינעם באַר אויף „נאַלענדאַרפּער“ איז נאָך צו פריה. — אין
קינעמאַטאָגראַף „אונטער דען לינדען“ און דערנאָך אין „נאַלענדאַרפּער
באַר“. די שפּאַניער טאַנצען. און ווידער זיצט זי אין אַ ווינקעל.
אין אַ רויט-לאַקירטען, טיעפען שטוהל. דאָס לייכט איז געדעמפט, די
מוזיק שפּיעלט שלעכט, שרייענד און דאָס שפּאַנישע פאַר האַלטען זיך
צונויפגעפּרעסטע איינס צום צווייטען און טאַנצען. דאָס לייכט דעמ-
פּער, די מוזיק שטילער, אינטימער, און דאָס פאַר לאַזט זיך אַב. דאָס

שפאנישע מיידעל בלייבט שטעהן אויף איין אָרט, דעם קאָפּ אַרונטער-
געוואַרפען מיט אַ שטאַלצען בליק, מיט אן אויפגעהויבענער האַנד
ווייזט זי איהר פּוֹלע, שלאַנקע פיגור, איהר רייצענדעם שענהעם פּוּם.
דער שפּאַניער הויך, שלאַגענדיג אין דער הויך ווי אַ פּלאַניץ, טאַנצט
אַרום איהר. זיין גאַנצע ליידענשאַפט זאָגט ער אויס אין די ריטהמען
פּוּן זיין בעוועגליכען קערפּער. ער בעט, און שמעקט אַרום איהר ווי
אַ הונד, בויגט זיך און טאַנצט. אַמאָל ווערט זיין טאַנץ שטיל מיט
געבעט און אויסגעצויגענע תּאוה, — אַמאָל מיט שטורם, ווי מיט גע-
וואַלט וואַלט ער זי געוואַלט נעהמען. עס שלאַגט איהם אַב איהר
שטרענגער, שטאַלצער בליק. און די מיידלעך אַרום די טישען מיט
די שוואַרצע, אונטערגעפּאַרבעטע אויגען און ברעמען, מיט די רויט-
בעפּאַרבעטע ליפען און אוננאַטירליך געפּוצטע נעגעל קלייבען זיך אַרום
דער פּאַרץ. די אויגען בלישטשען און פּוּן די קערפּערס יאָגט אַ
וואַרימער אַטהעם. וויין און טאַנץ לויפען אין זאַל אַרום. עס ווערט
איהר היים און אונערטרעגליך. דאָס האַרץ קלאַפט איהר. זי וויל
אין גאָס אַרויס — פּרישע לופּט! פּרישע לופּט!

געקומען אויף דער גאָס אַרויס. די נאַכט איז פּריש, די לבנה בע-
ווייזט זיך אויסגעריכט איבער די דעכער. גאָט! אַזאַ זעלמענער גאַסט
אויף דער גאָס, שוין באַלד געהאַט פּערגעסען אַז עס איז פּאַראַן אַ לבנה.
וואָס ווייטער? וואו אַהין? עס איז נאָך דאָ אַ רוסישער באַלץ, אַ סטור
דענטען באַלץ — דער לעצטער פּוּן האַי-יאַהריגען סיזאַן. זיי וועלען
אַהין. — טאַנצען? — ניין. זי וויל נישט זעהן קיין מענשען. זי וויל
אַהיים.

אין אויטאָמאָביל נעהמט זי אַרום אַ שרעק פּאַר דער איינזאַמקייט
פּוּן איהר צימער. זי איז דאָך ערשט אַרויס פּוּן דאַרטען... גאָט! וואָס
וועט דער סוף זיין? אַזוי ווייטער, ווייטער, דאָס גאַנצע לעבען אַזוי,
דאָס גאַנצע לעבען — ווי טרויעריג און לאַנגווייליג!...

און זי הויבט אַז צו קלערען פּלוּצלונג וועגען אַ תּכלית און בע-
טראַכט פּוּן אַ זייט, ביי דער שייך פּוּן דער לבנה איהר „בעשערטען“.
שטענדיג אַזוי נעבען זיך האַבען דעם שטילען שאַטען (זיין פּנים איז ביי
דער לבנה-נאַכט בלייך געוואַרען און מיעד), דאָס גאַנצע לעבען נעבען
זיך— אין אויטאָמאָביל, אין סאַלאַן, אין שלאַפּצימער— דעם שטילען
שאַטען, ביז צום לעצטען אויגענבליק, ביז צו די אויגען צומאַכען... און—

בעללער, מוזיק, טהעאטער, סאלאנגען, — גאט, ווי לאנגווייליג!... איז איהר טאקע אין איהר לעבען שוין גארנישט מעהר בעשערט, נור דער „שטילער שאַטען“? און וואָס האָט זי אין איהר לעבען אויסער דעם „שאַטען“, וועמען? און וועמען קען זי ליעב האָבען? ... אַה, מישאַ איז ווייט און מיט אַן אַנדערע, און קאוואַלסקי, — יאָ, ער איז געווען אינטערעסאַנט, אינטערסאַנט נור טיילמאָל. שעהן איז זיין פנים געווען ווען ער האָט געמאַהלט. דאן איז ער געווען אין א סוד... האָט ער זי מיטגענומען אין זיין סוד? ניין, ער קען קיינעם נישט מיט נעהמען אין אַזאַ סוד, ער מאַהלט שטענדיג. ער האָט אַזאַ פנים, ווי ער וואָלט שטענדיג געווען אין אַן אַנדער וועלט, אין אַ שעהנערע, אין אַ אינטערעסאַנטערע... אַה, ווען ער וואָלט זי יעצט אין זיין וועלט מיטגענומען, געוויזען איהר דעם אייביגען הימעל, וואָס שיינט אין זיין אַנדערע וועלט, וואָס מאַכט גליקליך די מענשען, וועלכע קוקען אויף איהם... ניין, אין זיין וועלט וואָלט זי אפשר קיינמאָל נישט אריינגעד גאַנגען. און אפשר וואָלט עס פאר איהר גארנישט אינטערעסאַנט געווען... און ער איז ווייט יעצט, ווייט און מיט אַן אַנדערע. און פאר איהר איז גארנישט איבערגעבליבען, נור דער שטילער „שאַטען“ דאָ, וואָס זיצט נעבען איהר, וואָס ווייסט זיך ווי אַנצומהאַן, ווי צו האַלטען זיך אין אַ פיינעם רעסטאראַן און מאַכט נישט קאליע די שטימונג, קען שווייגען און ווייסט אַלע פּערגניגונס־ערטער — און דאָס איז אַלעס, אַלעס, אַלעס... און אויף דעם האָט זי דאָס געווארט, געד ווארט מיט גליהענדע בענקשאַפט צייט זי איז רייה געוואָרען? ... ניין! עס קען נישט זיין! ... עס מוז נאָך עטוואָס אַנדערש זיין! אַן אַנדער וועלט ווארט נאָך אויף איהר. יאָ, דאָס האַרץ זאגט איהר... אז נישט — איז נישט ווערט דאָס לעבען!...

שלאָפען האָט זי יעצט נישט געוואָלט. דאָס בוך, וואָס זי לעזט יעצט אין דער היים, איז אַ פראַנצויזישער ראַמאַן. נור וואָס געהט איהר אַן וואָס קארמען — די העלדין — די העלדין פון ראַמאַן — טהוט יעצט? וואָס געהען איהר יעצט אַן פרעמדע לעבענס און פרעמדע ראַמאַנען? ... יאָ, זי וויל פאַהרען אויף דעם רוסישען באַלל. עס איז נאָך נישט שפּעט, ניין. עס איז אַ מאַסקען באַלל? פון וואַנען וועלען זיי מאַסקען נעהמען? עס איז שוין נאָך צוועלף. איבריגענס, וועט ער זעהן דאָרט ביי דער קאַסע צו קריגען מאַסקעס, ער האָט דאָרט

בעקאנטע. „האלא! אומדרעהען, אומדרעהען, צום זאאלאגנישען גארטען, צום זאאלאגנישען, צום „רוסען-פעסטן“

* * *

זיי זיינען אריין אין א געשריי פון פארבען און טעניץ. עס איז שוין געווען אין מיטען שפיעל און דער עולם איז צואווארעמט געווארען פון טאנצען און פרייד. עס איז געווען יוגענד, וואס האט דא געטאנצט. אונ'רהמנות'דיג האבען זיי אָבגעשטופט פון זיך אלעס, וואס איז נור עלטער געווען און אָבגעשטאנען פון לעבען — זיצען געלאזט אויף די בענק ארום די ווענד, און ווער עס האט נור געקענט אין קאז אריינג שטעלען יוגענד, לעבען און לעבען — דער האט געטאנצט, געפרעהט זיך און געזונגען. אלעס איז געווען פערשטעלט, מיט מעם און אהן טעם, — נור דא האט מען נישט גענומען די מענשען בעזונדער, נור אלע אינאיינעם. שוכר'ע גריכישע „געטער“, פאאונען און באקוסען. פערקליידעט אין וויינטרויבען און אין בלעטער, האבען געיאגט די האלב-נאקעטע פעען צווישען דעם עולם ארום. רוסישע מיידלעך אָב געטהאן אין רוסישע קאסטיומען, אויסגעמישט מיט צירקקלאונען. האבען זיך געדרעהט אין טאניץ. מערי האט זיך אריינגעכאפט אין א ווינקעל, פערשטעלט דאס פנים אין א מאסקע און האט זיך צוגעקוקט צום שפיעל, ווי די פּאַרלעך דרעהען זיך פאר איהר. דער חתן איז אוועק ברענגען בעקאנטע, און באלד איז ער טאקע אָנגעקומען מיט אַ כאַליאַסטרע יונגע לייט, אידישע רייכע בחורים, וואס לערנען זיך אין אויסלאנד, מיט גוטזיצענדע רעק און נארישע, גענאלטע געזיכטער. זיי האבען געוואלט צו צו מערי'ן, נור מערי האט אוועקגעקוקט אין אַ זייט, און דער חתן האט פערשטאנען איהר בליק, אז זי וויל זיך נישט מיט קיינעם בעקענען, זי וויל זיין אליין — האט ער צוריק אוועק גערופען די יונגע לייט.

זי איז געזעסען ווי אויף אַ פרעמדע חתונה. זי האט נישט פער-שטאנען צו וואס און נאך וואס איז די פרייד. אַ, זי וואלט אויך געוואלט מיט אריין אין דעם טאניץ, פערגעסען זיך און אַנטרינקען זיך מיט געזאנג, פארב, וויין און פרייד. איהר גאנצע יוגענד האט געלעכצט נאך דעם גערויש. זי האט געוואלט מיטטאנצען, נור עס איז גארנישט געווען אין איהר לעבען אזעלכעם, וואס זאל זי מיטשלעפען אין דעם

רויש, און פלוצלונג — עם פערבויגט זיך פאר איהר א יונגער־מאן, מיט א ווייס־אָבגעקריידט געזיכט: „שעהנע מאַסקע, קום מיט מיר אין טאַנץ!“ — זי וויל אַבזאָגען, נור דער יונגער־מאן מאַכט אַזא בעטענדע מינע, קוקט אזוי שאַרף מיט די אויגען און האַלט די הענד אויסגעשטרעקט: „שעהנע מאַסקע, זאַג נישט אַב!“ — זי שמייכעלט און לאַזט זיך מיט איהם אין געררעה אריין. ער פיהרט זי לייכט ווי געשוועבט און קוקט איהר גלייך אין די אויגען אריין: „שעהנע מאַסקע, ביזט אזוי לייכט ווי א פערדערעל און דינע פיס ריהרען נישט די פאַדלאַגע און. שוועב, שוועב, שעהנע מאַסקע — עם איז אַ פער גניגען צו זעהן דינע הענד און דיין לייכטען קערפער.“ זי שמייכעלט און זי דרעהט זיך ווייטער און טאַנצט. — „שעהנע מאַסקע, מאַכסט ווילד און משוגע. טאַנץ, טאַנץ, טאַנץ! ווארום די זינסט מיט דיין טאַנץ“...

קאפיטעל 11.

אויס שירוך.

צו מארגענס האט הערר אדלער געקריגען פון מערין פאלגענדע קורצען בריעף:

„בעסטער הערר!

„די פערלאבונג צווישען אונז האט צוזאמענגעבראכט נישט אונז זער טיעפע סימפאטיע איינער צום צווייטען, נור אונזערע עלטערן־ס אויסגערעכענטקייט און אינטערעסען. דורכדעם האלט איך פאר גלייך, ווען מיר זאלען זיך אויפהערען צו בעטראכטען פאר התן־כלה, כאטש אייער אויפריכטיגע פריינדשאפט און טיעפע איבערגעגעבענהייט צו מיר ערוועקען אין מיר אנגענעהמע עראינערונגען. איך דאנק אייך דערפאר. זייט מוחל פאר אויפריכטיגקייט.

די דאנקבארע מערי.

אום צו פערמיידען יעדע אונאַנגענעהמליכקייט, וואס קען ארויס־קומען ביי אונזער ביידענס־צוזאמענטרעפען זיך, פאר אונז ביידע = פערלאזן איך נאך היינט בערלין“. מ.

הערר אדלער האט געקריעגען דעם בריעף ביים אנטהאז זיך צו געהן צו מערין'ן.

דער יונערמאן איז בלייד געווארען, ערציטערט, ווי אַ ווינד וואַלט איהם דורכגעטרייסעלט. ער האט גארנישט געזאגט, איז אריין צו זיך אין צימער, פערשלאסען די טהיר נאך זיך און געווארפען זיך אויף דער זאמע.

די מוטער זיינע, וועלכע האט שטענדיג אויפגעוואכט אויף איהר שוואכען בדיחיד און בעהאנדעלט איהם נאך ווי א קינד, איז אריין צו איהם אין צימער און, דערזעהן ווי איהר קינד לינגט א ליידענדער אויף דער זאפע מיט א בלייד שוואך געזיכט, האט זי א גרויס רחמנות ארומגענומען אויף איהר בדיחיד. זי איז געוועהנט געווען אז איהר קינד זאל קיינמאל, קיינמאל גארנישט פעהלען. זי האט נישט גע-פרובט צו איהם ריידען, איהם צו פרעגען — האט זיך נאר געבויגען איבער זיין קאפ און אריינגענומען זיין געזיכט צו זיך, ווי מען נעהמט אריין א קינד, געקוישט איהם, געוויינט און געשוויגען. זי האט איהם נישט געפרעגט וואס איז געשעהן — זי האט אלעס פערשמאנען.

דער יונערמאן האט ארויסגעקערעכצעט פון דער מוטער'ס ארעם ווי א קראנק קינד: „מאמע, אהן איהר וועל איד נישט קענען לעבען.“ די מוטער האט עס געוואוסט. זי האט געקענט איהר בדיחיד. דער פאטער זיינער איז אויך געווען א שוואכער און איז יונגעהייט גע-שטארבען איבערלאזענדיג איהם אליין.

א יונגע אלמנה איז זי געווען און שעהן און רייד און האט גאר נישט נאך פון איהר לעבען געהאט. א וועלט האט זיך געשדכנ'ט צו איהר, נור זי האט בעשטימט אוועקצוגעבען איהר לעבען פאר איהר קינד — האט זי פון אלעס זיך אבגעזאגט און איהר לעבען אוועק-געגעבען איהר קינד. דעם יונגענמאן האט ערצויגען ליעבע. שטענדיג האט איבער זיין נשמה געציטערט דאס רחמנות'דיגע הארץ פון א מור-טער, און ער איז אויפגעצויגען געווארען א ציטערדיגער און פער-וויינטער. די מוטער האט געוואוסט, אז דאס קינד איהרס, וועלכע מען האט גארנישט אבגעזאגט אין זיין לעבען, אז דאס קינד איהרס וועל-כעס איז א קינד געבליעבען און מיט קינדערשע ליעבע זיך צוגעבונ-דען צו מערין'ן, וועט עס ניט איבערטראגען. זי האט שוין לאנג בע-מערקט, אז מערין איז אן אונגליק פאר איהר קינד און זי האט מערין

פיינד געהאט = אייפערזיכטיג געווען פאר איהר קינד'ס לעבע, נור קיין אנדער עצה האט זי זיך נישט געקענט געבען. יעצט האט זי געזעהען, ווי דאס לעבען פון איהר קינד לעגט אין א האנד פון א ווילד מיידעל און זי קען טהאן דערמיט וואס איהר ווילט זיך = מיט איהר גאנץ לעבען, איהר האפנונג, איהר פערנאנגעהייט און איהר צוקונפט. און זי האט בעשטימט ביי זיך אויף גארנישט צו קוקען, נישט אויף ערעלקייט, נישט אויף שעהנקייט, נישט וואס עס פאסט און וואס עס פאסט נישט, און צו ראמעווען איהר קינד'ס לעבען. זי האט נישט געקענט צוזהן איהר קינד'ס ליידען, דער אינסטיקט פון א מוטער האט זיך ערוועקט אין איהר. זי איז ארויס פון צימער, זיך פלינק אנגעטהאן און איז אוועק צו מערי'ס עלטער'ן.

מערי'ס עלטערן האבען פון גארנישט געוואוסט און זיי האבען זיך זעהר פערוואונדערט צו זעהן די שטאלצע מחותנת'מע וועלכע האט זיי ביז יעצט אויסגעמירען, ניטוועלענדיג איהר קינד שטערען, ביי זיי אין שטוב אן אויפגעגעבען, מיט פערוויינטע אויגען און בעמעני דיג זיך: „וואס האט איהר געמאכט אויס מיין קינד!“ — ר' חיים האט נישט געוואוסט וואס צו ענטפערען און אריינגעקלאפט צו דער טאכטער:

— מערי, קום אריין, די מחותנת'מע איז דא. זעה, ווער עס איז

געקומען.

מערי האט זיך אבער נישט אבגערופען. נאך א לאנגע צייט, ווי זי האט געלאזט אויף זיך ווארטען און איז נישט ארויסגעקומען, האט עס שוין מאדאם אדלער ניט אויסגעהאלטען און זיך אריינגעריסען צו איהר אין צימער אריין. זי האט געטראפען מערי'ן איינפאקען זיך. מערי האט זי אנגעקוקט פערפרעמדט און צוערשט זי נישט דער קענט. זי איז געוועהנט צו זעהן די מחותנת'מע שטענדיג אין גרעס' טען עלעגאנץ, ווי יענע קוקט אויף איהר עטוואס פון דער הויך, גלייך עס וואלט איהר נישט געפאסט דער שידוך, און דא האט זי פאר איהר א צובראכענע פרוי, איינפאך אנגעטהאן, מיט פערוויינטע אויגען. מערי האט זיך אוועקגעזעצט, ווי ווארטענדיג, און פארגעסען צו בעמען די מחותנת'מע זיצען.

מאדאם אדלער האט געשוויגען, נור א שטראם טרעהרען האט געגאסען פון איהרע אויגען און געקוקט האט זי אויף איהר מיט גרויס

בקשה: „מאך מיר נישט אומגליקליך מיין קינד!“ אבער דאס האט זי מיט אויגען געזאגט, נישט מיט'ן מויל. ווען דאָס שוויגען האָט לאַנג אנגעהאלטען און מערי האט שוין עטליכע מאל אַ קרומע גריי-מאָסע געמאַכט איבער דער אונאַנגענעהמער סצענע, און ענדליך זיך אויפגעהויבען פון איהר ארט און געוואלט ארויס פון צימער, האט זי מאדאם אדלער אנגעכאפט ביי דער האנד, געשוויגען און גע-קוקט גלייך אין די אויגען אריין.

מערי האט זיך געלאזט האַלטען ביי דער האנד, און מאדאם אדלער האט אויסגעשטאַמעלט די ארימע ווערטער: „מאך מיר נישט אומגליקליך מיין קינד“, אויף וועלכע מערי האט פער'עקשנ'ט געשוויגען. אז מאדאם אדלער האט זיך בערוהיגט, האט זי געזאגט אין א שטילען טאן

— איך ווייס, אז אַ פרוי'ס הארץ קען מען ניט צווינגען, אָבער איהר האט מיין קינד געצוואונגען צו זיך. ער וועט עס נישט איבער-טראגען.

דערויף האט מערי אויף שטיל און שווער געענטפערט:

— עם טהוט מיר לייד, אבער אלעס וואָס איך האָב געהאַט צו געבען אייער זוהן, האב איך איהם געגעבען. מעהר קאן איך נישט. ביי מאדאם אדלער האט געציטערט דער גאַנצער געזיכט. אין איהרע אויגען האט זיך אנגעצונדען א שטאַלצער גלאַנץ פון איהר ווייברישעס, וועלכעס זי האָט ענטזאגט זיך פאר איהר קינד'ס לייעכע. איהר געזיכט איז רויט געווארען, יונג און שעהן. זי האָט אָבגעלאָזט מערי'ס האַנד און געוואַלט אוועקנעהן אָהן ווערטער, אָבער זי האט זיך דערמאהנט אז איהר קינד, ווי ער לייענט אַ פערשמאַכטער אין דער היים און ער וועט אויסנעהן. איהר גאַנץ פערשפיעלטעס לעבען האט זי פאר זיך געזעהן, און נישט קלעהרענ-דיג וואס זי טרוט, נור ווי אייער וואס טרינקט זיך און וויל זיך ראטעווען האט זי געכאַפט מערי'ס האנד, בעדעקט מיט קושען און מיט טרעהרען און אנגעהויבען צו בעטען זיך ווי אַ הונגעריגער וואס בעט ברויט:

— האָט רחמנות, האָט רחמנות... מיין גאַנץ לעבען האָב איך אוועקגעגעבען מיין קינד. איך האָב קיין הנאה נישט געהאַט פון מיין

לעבען, נאך נאר נישט געלעבט און איהם אלעס אוועקגעשאנקען... מאכט מיך נישט אומגליקליך.

מערי האט געשוויגען, געמאכט א שלעכטע גרימאסע און געריסען די האנד פון איהר.

מאדאם אדלער האט זיך ווי ערוואכט, דערמאנהנט זיך וואס זי טהוט, אָבגעלאָזט איהר די האנד און געוואָרפֿען אויף איהר א פֿער־אכטענדען בליק, ווי דאמאלס ווען מען האט איהר צום ערשטען מאל פֿארגעשטעלט מערין. איהר געזיכט איז ווידער שטאַלץ און שעהן געוואָרען. זי האָט זיך געגעבען אַ ציה אויס אין גאַנצען, איהר הויכע ברוסט האָט פֿריי אָבגעאַטהעמט, ווי עס וואָלט גאַרנישט געווען און איז ארויס פון שטוב מיט אַ שמייכלע. גענייגט לייכט מיט'ן קאַפּ און געוואָרפֿען אַ פֿעראכטענדען לעכעלן צו מערין'ס עלטערען, וועלכע זיי נען געווען אין צווייטען צימער, און איז ארויס אַהן צו זאָגען אַ „זיי געזונד“.

אויפֿן וועג האָט זי געטראכט, אז זי מוז זעהן צו פֿערנעהמען אין איהר קינד'ס הארץ דאָס אָרט, וואָס מערי פֿערנעהמט, צו געוויי נען זיין לעבע. און זי איז שטאַלץ געווען אויף דער אויפגאַבע און עס האָט איהר אייגענטליך הנאה געטהאָן אויף דעם, וואָס איז גע־שעהן, וואָרום זי איז אייפֿערזיכטיג געווען אויף מערין פֿאַר איהר קינד'ס לעבע...
* * *

— און וואָס וועט זיין דער סוף? — האָט דער פֿאַטער גע'טענה'ט צו מערין, ווען מאַדאָם אַדלער איז אוועק — מאַכסט דאָך אונז אלע אַלט און גרוי. טרייבסט דאָך אונז אין דר'ערד אריין, — האָט ר' חיים זיך שוין נישט געקענט איינהאַלטען — וואָס ווילסטו פון אונז?... טהו דיר וואָס דו ווילסט און לאָז מיך אָב! — מיט די ווערטער איז ער ארויס פון צימער.

מערי האָט געוואוסט, אז איהר פֿאַטער, וואָס איז זעלטען ארויס פון געדולד און איז געווען גלייכנילטיג צו אלעם, איז געוואָרען גע־קרענקט פון דער סצענע וואָס זי האָט געמאַכט. עס האָט איהם שוין טיעף אַנעריהרט און זי האָט בעשטימט ביי זיך לאָנג נישט צוריקצור קומען צו איהרע עלטערען.

זי האָט זיך אין דער שטיל ווייטער איינגעפאקט.
 — וואו אהין ווילסטו? וואָס ווילסטו טהאָן? — האָט זיך די
 מוטער געבעמען ביי איהר.
 מערי האָט געשוויגען.
 זי האָט בעשטימט צו פֿאָהרען נאָך זאקאָפּאנע, צו קאָוואַלסקי'ן.
 זי האָט געפיהלט, עס איז דער איינציגער, ריכטיגער וועג וואוהין זי
 קעהר.

קאפיטעל 12.

פוילען.

זי איז געזעסען אין וואַגאַן, ארום איהר פרעמדע מענשען, וואָס האָט
 בען גערעדט אין אַ שפּראַך וואָס זי פערשטעהט ניט — פויליש. עס
 האָט אָנגעהויבען צו טונקלען און די באַהן האָט זיך דערנעהנטערט
 אין די בערג אריין. פון דערווייטענס האָבען זיך שוין בעוויזען די
 הויכע בעשנעטע בערג: „געבאַנט“, דער „רויטער האַרן“. זייער
 שנעע האָט זיך געטוקט אין דער גליהענדער, אונטערגעהענדער זונן
 און זיי האָבען געוואָרפען פון זיך צוריק אַן אַבשיין, וואָס האָט בע-
 לוויכטען מיט אַן אויסטערליש רויטליך ליכט די גאַנצע געגענד.
 מערי האָט זיך געפיהלט פּעראיינזאַמט און פּערלאָזען. זי האָט
 נישט געוואוסט וואו אהין זי פֿאָהרט און צו וועמען זי פֿאָהרט. —
 וועמען האָט זי? — וואָס וועט זי איהם זאָגען? — און אפשר איז ער
 שוין ווייט פון איהר? — נור עס איז איהר אלץ איינס געווען. דאָרט
 אַהין האָט זי געצויגען. זי האָט קיינעם ניט אין דער וועלט נור קאָ-
 וואַלסקי'ן, צו איהם קעהר זי און ביי איהם מוז זי זיך געפינען. דאָס
 איז איהר ריכטיגער וועג, און דאָס זעהט זי, און אַלעס אַנדערע, וואָס זי
 האָט געטהאָן ביז יעצט, איז געווען כּדי איהם צו פּערגעסען, און פּער-
 געסען האָט זי איהם נישט געקענט. זי האָט זיך אַבגענאַרט, אַבגע-
 נאַרט און פֿאַרט זיך נישט געקענט אַבנאַרען... און ווען ער דאַרף זי
 גאָר נישט? — זי האָט נישט געוואָלט קלערען דערפון. זי וועט אַהין
 געהן צו איהם ווי אַ ווייב צו איהר מאַן, וואָרום זי האָט גאַרנישט אין

איהר לעבען נור איהם, און ער אליין קען איהר געבען רוה און גליק. און זי וועט זיך אוועקזעצן ביי איהם אין ווינקעל אריין, דען קיין אנדער היים אויסער זיין ווינקעל האט זי נישט. פון פאטער איז זי אוועק און צוריק אהיים קומען קען זי נישט און וועט נישט... אהן קאוואלסקי'ן האט זי נישט וואס צו זוכען אין לעבען. איהר גליק און רוה ליגט ביי איהם — וועט זי איהם בעמען, שנאָרען ביי איהם שטיק לעך גליק, ווארום דאָרט אַהין קעהר זי... (זי האט זיך אָבגעשאַקעלט בשעת מעשה פון דעם געדאַנק און געוואוסט ביי זיך, אז זי וועט עס נישט קענען — גליכער דער טויט). אין וואגאן איז טונקלער גע-וואָרען. די געגענד אין דרויסען האט זיך אָנגעהויבען צו טוליען אין נאַכטליכען שאַטען. א קאלטער ווינד האט געבלאָזען. מ'האט זיך גענעהנטערט צו די בערג. וואס ווייטער איז איהר די געגענד אונבע-קאַנטער און פרעמדער געוואָרען. — צו וועמען וועט זי זיך ווענדען? וואו וועט זי איבערשלאָפּען די ערשטע נאַכט? — זי פרעגט די דאַמע מיט די העררען, וואָס זיצען מיט איהר אין וואגאן צווייטער קלאס, אויב זיי קענען איהר ניט רעקאָמענדירען אַ פאַמיליע-האַטעל אָדער אַ פענסיאָן אין זאַקאַפּאַנע. זי פרעגט זיי אויף רוסיש — די געזעל-שאַפט רעדט פּויליש, און פּויליש איז דאָך עהנליך צו רוסיש — ענטפערט מען איהר נישט. זי פערשעהמט זיך און פרעגט אויף דייטש. דער הערר קוקט זי ביז אָן און רעדט עפעס אויף פראנצויזיש, אז אין פּוילען דאַרף מען ריידען פּויליש. זי דערשרעקט זיך און שווייגט. אין ווינקעל זיצט אַ יונגער-מאַן. ער רעדט עפעס צו דער געזעלשאַפט אויף פּויליש, זעהט זיך אויס, עס פערדריסט איהם. — און ער ווענדעט זיך צו איהר אויף אַ גוטען רוסיש: יא, ער קען איהר רעקאָמענדירען. אויב זי קומט נישט אויף לאנג קיין זאַקאַפּאַנע, איז דאָס בעסטע אין אַ פענסיאָן. אויב זי האט וועמען אין זאַקאַפּאַנע — ער וואהנט שוין דאָרט אַ שטיק צייט און קען אַלעמען. מערי איז איהם זעהר דאַנקבאַר. זי קלערט אַ מינוט און שלאָנגט זיך אין דער דעה, צום סוף פרעגט זי דאָך, אויב ער קען נישט קאוואלסקי'ן. — דעם מאלער? יא, ווער קען איהם נישט? משוגע, — זיצט די גאַנצע צייט אין אַ פּערזאָנלען דאָרף, ביי אַ פּויער, אין די בערג — ביי „טשערוואַני דוואָר“. זעהר זעלטען קומט ער אין שטאָרט אראָב. ווי אזוי מען קומט אַהין צו איהם? גאַנץ איינפאַך — אַ פּיהרער וועט זי אַהין פּיהרען ביז ארויף.

זי שרייבט זיך אויף אין דער שטיל די אדרעסע: „משערוואני דוואר“ און דאנקט דעם יונגען-מאן. דער יונגען-מאן איז צו איהר זעהר פריינדליך און ריהמט איהר זעהר די געגענד. זי ענטפערט איהם אויס העפליכקייט און טראכט וועגען דעם ווי אזוי אריינצוקור מען צו קאוואלסקי'ן.

ביים אבשטייגען איז דער יונגען-מאן איהר בעהילפיג, רופט א וואגען און הייסט פערפאהרען אין א האטעל. זי זאל ניט קיין מורא האבען — עס איז א האטעל פאר מיידלעך און פרויען.

די שטאדט ליגט אין א טהאל, אבגעשלאסען אין די בערג ארום, וועלכע שניידען אב הימעל און וועלט פון דער שטעדטעל. די מעני שען — מאדנע. אין קורצע פעלצלעך, שלאנקע און שענהע, דרעהען זיך ארום מיט שטעקלעך אין האנד. און אלעס איז אזוי פרעמד און ווייט.

אבגעשטייגען אין האטעל, ארומגעוואשען זיך, מילך געטרונקען. איז זי איינע אליין ארויס אין גאס.

די נאכט איז שטיל געווען. מען האט געהערט ווי די שטערען שפאציערען איבער די רוקענס פון די הויכע בערג. פון די געבירג אראב האט געבלאזען א קאלטער ווינד. דער שנעע האט זיך געריבען אין דעם ליכט פון די שטערען, און די טונקעלע הייזלעך האבען זיך בעהאלטען אין די גרינע טונקעלע גאדעל-בויער ביי די פיס פון די בערג. וואס אמאל האבען זיך די ליכטלעך אויסגעלאשען אין די פענסטער און דאס גאנצע שטעדטעל האט זיך געבארענען אין פינסטערן. קיינער איז שוין אויף די געסלעך נישט געווען, נור זי איינע אליין האט זיך ארומגעדעהט א פרעמדע צווישען די הויכע פרעמדע בערג. און צו וואס איז זי אהער געקומען? — זוכען ליבע... איהר גע ליבעמער זיצט דארט ערגעץ טיעף אין די הויכע בערג, און זי איז דא איינע אליין אין דער פרעמדער נאכט, אויף דעם פרעמדען ארט... און ווייס ער, אז זי זוכט דא, אז זי האט איהם געבראכט איהר יונגענד, איהר ליבע, איהר ווארימע נשמה? אלעס, אלעס קעהר צו איהם — אז צוליבע איהם האט זי אוועקגעווארפען איהר פאטער'ס היים, ליבע, איבערגעבענהייט און זי האט זיך איהם אינגאנצען געבראכט? — און צי וועט ער דאס צוגעהמען?

זי דערשרעקט זיך ביי דעם געדאנק און טראכט, אז האנדלען אנדערש האט זי נישט געקענט, און ניט צוליעב איהם האט זי דאס אלעס אוועקגעווארפען, נור צוליעב זיך, צוליעב זיך אליין, ווארום אהן איהם איז גאר נישט דא...

און די בערג זיינען געשטאנען הויך און אָבגעשלאָסען די ארומיגע וועלט ארום איהר, און געקוקט אויף איהר פרעמד און שלעכט, און אויף זייערע מאַיעסטעטישע רוקענס האָבען שפאציערט די שטערען. און זיי האָבען געהאַט, אין זייער טיעפעניש, איהר געליכטעזן, איהר מזל, איהר בעשערטעזן.

און איהר מזל איז אזוי שלעכט און פרעמד ווי די בערג.
זי האט די זאכען איבערגעלאזט אין האַסעל און גענומען א פוהרל און געהייסען זיך צופיהרען צו „טשערוואַני דוואר“.
זי האט איהם נישט געוואלט שרייבען פריהער — זי האט געוואלט פלוצים און מיט אַמאַל זיך געפינען נעבען איהם.

זיי זיינען געפאָהרען איבער שמעקענדע נאָדעל־וועלדער. די בערג גער האָבען אין טאַגליכט געוואָרפען פון זיך אַ רויטליכען אָבגלאַנץ. זיי זיינען בעדעקט געווען אין גאַנצען ביז אין שנעע ארויף מיט אַ פּיאַלעט־בלום. און דאָס פּיאַלעט אונטער דעם ווייסען, ליכט־בערג גאַסענעם שנעע, האט אָבגעשיינט רויטליך־בלוי.

ס'איז געווען אין הויכען פריהלינג און די נאָדעל־בוימער האָבען געגאַסען פון זיך אַ שוועבעל־פעטקייט, וועלכעס האט פערשפרייט אַ זיסען, פעטען ריח. זיי זיינען אָנגעקומען צו די פיס פון די געבירג, אויף וועלכע עס האָבען זיך אַראָבגעגליטשט גאַנצע קופעס שנעע. דאָרט האט מען שוין נישט געקענט פאָהרען. דער פיהרער, אַן אלטער, הויכער, שעהנער גוי, ווי אַ סאַסנע, האט מער'יך געפיהרט צווישען שנעע אויפ'ן באַרג ארויף. פאר איהר האט זיך אויפגעעפענט אַ נייע וועלט. די זונן האט אריינגעדונגען מיט איהרע שטראַהלען טיעף אין שנעע־באַרג אריין און צוגאַסען איהם. עס האָבען זיך אויפגע־עפענט שטראַמען און גערונען אין וואסער־פאַלען איבער'ן שנעע. פון דעם האָבען זיך גאַנצע בערג שנעע אַראָבגעגליטשט פון דער הויך און צושאַטען זיך מיט אַ רעש און אַ געשריי, פון הונדערטער מעטערס אין דער הויך, איין קופע ארויף אויף די צווייטע. דער צופאָהרענער שנעע האט אויפגעעפענט זיינע טיעפע אוצרות פון וויסקייט און הער־

ליבקיט, וועלכעם איז נאך נישט בעפלעקט געווארען פון קיין מענשען-
 אַנבליק, און דאָס פערבלענדעטע ריינקייט איבערגעגעבען אויפצופרע-
 סען פון די זונען-שטראַהלען. און עס האָט זיך אַבגעשפּיעלט אַ
 חתונה פון זונען-שטראַהלען מיט שנעע-ווייסקייט, ווי דאָס וואָלט אין
 איינעם אַ ווייסע סימפאָניע געזונגען פון ריינקייט און פאַלקאַמענהייט...
 זיי זיינען אַנגעקומען צו די ערשטע הייזלעך, וועלכע זיינען געווען
 איז גאַנצען פּערשאַטען מיט שנעע. מערי האָט בעצאָהלט דעם איי-
 בערפיהרער און איז אליין צוגעקומען צום דאַרף, אריינגעקומען אין
 ערשטען הייזעל און געפרעגט זיך אויף פאַן קאַוואַלסקי.

— דער מאַלער? דאַרט אויבען אין לעצטען הייזעל.

מיט שוועריגקייטען האָט זי זיך אויסגעזוכט אַ וועג אין שנעע
 צום הייזעל. אריינגעקומען, האָט זי דערזעהן: זיין פאַלטאַ, זיין הוט
 זיינען פּערוואַרפען אין אַ ווינקעל, אויך אַ בוך ליגט דאַרט אַהן טאַוור
 לען. ביי דער קיך שטעהט אַ פּויערטע און ברענט קליינע שטיקלעך
 קיחן אונטער אַן אייווען, פון וואָס די גאַנצע „כאַלופּע“ איז פּערכאַפט
 אין רויך. אַ קינד וויינט.

די גויע קומט ארויס פון רויך און קוקט זי אַן פּערוואַנדערט און

ביז.

— דער פאַן מיכאַל? ווער ווייסט איהם. ליגט דאַרט ערגעץ

אויבען אין שנעע.

און די גויע בעטראַכט זי פון אויבען ביז אַראָב.

— אַ וואָס, אַ שוועסטער צי אַ געליעבטע? — פּרעגט זי איהר

אַהן צערעמאַניעס, און, מען זעהט, נישט אַהן אייפּערוזכט. (די
 גויע איז נאָך יונג און שעהן).

מערי שמייכלט:

— אַ שוועסטער.

— איהר קענט דאָ איבערוואַרטען, — געהט ארויס און רופט אין

די געברוג אריין: „פאַן מיכאַל! פאַן מיכאַל! אַ פּאַניענקע איז גע-
 קומען“.

פון דערווייטענס הערט זיך זיין שטימע: „האַפּי-האַפּ“.

מערי לאָזט זי ניט רופען. זי וועט אליין ארויסגעהן. און קריכט אַביסעל
 אין דער הויך, דאַרט ווייטער, וואו דער שפיץ איז. זי דערזעהט איהם

פון דערווייטענס — עם ליגט עפעס אין א פויערשען פעלץ איינגעוויי קעלט, אין שנעע און קוקט אין הימעל אריין.

דער הימעל איז דא אין גאנצן, ברייט איבער דער וועלט, און צוגיסט זיך איבער'ן גאנצען בארג ארום. עם זעהט אים ווי א מעכר טיגער ריען וואָלט געקומען איבער די מעכטיגע יונגפרוי ערד און וויל זי צוזאמענדריקען אין זיינע ארעמס — אזוי צואווארימט און צוגיסט די זונן דעם שנעע. פון אלע זייטען גיסען זיך טיכלעד. עם הויבען זיך אן ווייזען קליינע וואסערפאלען, וואס זיינען געווען פערשאטען איבער'ן ווינטער. און געגענאיבער — דער „געבאנט“ — ביז אין הימעל אריין שטייגט ער. און עם קוילערען זיך איבער איהם די בער גער שנעע און צושיטען זיך און צופאלען אין אלע זייטען. די זונן שלאָגט אין זיי, אין דער לופטען טראָגען זיך ארום זיעבען-פארביגע רעגענבויענס. עם רויטעלט זיך די לופט פון קלאַרקייט. און דער ליגט אָהן אַ הוט און קוקט גלייך דער זונן אין פנים אריין, ווי ער וואָלט דא געווען אויסגעוואקסען, און קוקט זיך צומאָל נישט אום — עם געהט איהם גאַרנישט אָן ווער עם קומט. זי שטעלט זיך אָב און קוקט זיך ארום. דער שנעע דערמאָהנט זי אָן עפעס — אָן יענעם ווינטער, ווען ער האָט אריינגעבלישטשעט דורך דעם שפאלט פון זייער לאַדען אין פינלאַנד, ווען זיי זיינען ביידע געזעסען ביים קאַמין-פּייער...

עם דערמאָהנט זיך איהר עפעס. אַ רויטער בלוט-שטראָם בעגיסט איהר קערפער. זי לופט צו איהם. זי וויל זיך ווארפען אויף איהם און קושען זיינע ליפען און זיינע אויגען. ער הערט איהרע טריט, ער קוקט זיך אום, דערקענט נישט צוערשט, שטעלט זיך אויף, דערקענט. זי שמויכעלט צו איהם. ער, פערוואונדערט, דערנאָך גלייכגילטיג, מיט בייזקייט, ווי עם וואָלט איהם פערדראָסען וואָס מען שטערט איהם, וואָס מען זעהט זיין הייליגקייט.

— אַה, מערי! וואָס טהוט איהר דאָ?

ווי אַ כוואליע פון ים וואָלט זי אבגעשלאָגען.

זי טאמעוועט זיך, שטילט זיך, האַלט איין איהר אַטעם און זי איז רוהיג. און מיט דעמוזעלבען קאלטען געלעכטערעל:

— בין געקומען קיין זאקאָפאנע אַברוהען. איך האָב געהערט איהו זייט דאָ, בין איך געקומען צו אייך. איבריגענס, קענט איהר מיר

נישט רעקאמענדירען אן אנשטענדיגען פאנסיאן? איך בין דא פרעמד.

א, געוויס, געוויס, — און ער מאכט זיך ארויס דעם שנעע פון די האַהר און ווייסט נישט וואָס ווייטער צו ריידען.

זי האָט געקוקט אויף איהם. ער איז נישט געווען צו דערקענען. בעוואַקסען איז ער געווען מיד האַהר און באַרד, ווי אַ ווילדער מענש, און יעצט דאָ אַרומגעהילט מיט דעם אויסגעקראַכענעם פויערן־פעלץ. מיט די נישט זעהר אַנשטענדיגע הויזען — האָט ער אויסגעזעהן ווי אַ ווילדער בערג־שעפּער. זי האָט איהם די מינוט לייעב געהאַט. אַבער ער איז קאַלט געווען ווי דאָס אייז אַרום איהם.

קאפיטעל 13.

שנעע.

== דאָ ביי מיר קענט איהר נישט בלייבען, == זאָגט ער מיט אַ שמייכעל — מיין בעל־הבית'טע וואָלט געווען אויף אייך אייפערדיג־טיג. און איך מוז איהר דאנקבאר זיין פאר דעם ברויט און באַרשמש, וואָס זי קאַרמעט מיך שוין צוויי חדשים אַהן אַ גראַשען — זאָגט ער מיט אַ שמייכעל, ווי ער וואָלט זי דאָ נישט געלאָזט זיין.

זי האָט איהם געגעבען אַ קוק אָן און פערקרימט די ליפען, ווי צום וויינען פאר דעם צער וואָס ער טהוט איהר אָן.

— ניין, איך מיין נישט אזוי, — וויל זיך קאָוואַלסקי פּערענט־פּערען מיט שעמעוודיגקייט פאר דעם צער, וואָס ער האָט איהר אַנ־געטהאָן — קיין רייכע פאנסיאָנען זיינען דאָ נישטאָ אין דער הויף. איך האָב אפילו דאָ בעקאַנטע, וואָהנען זיי ביי פויעריס, נור איהר וועט דאָ נישט קענען וואָהנען — דאָס עסען איז שלעכט. בעסערע פאנסיאָנען זיינען אונטען אין דער שטאָדט.

נאָט, פארוואָס איז ער אזוי שלעכט, אזוי שלעכט? — קרעכצט מערי אין זיך — פארוואָס? און מיט אַ שמייכעל:

— איהר זייט זעהר אייפערזיכטיג אויף אייערע בערג און איהר האָט מורא, אז עס זאָל זיי אימיצער זעהן אַ חוץ אייד.

— מיט אַן אמת געזאָגט, יא — שמייכלט קרום קאוואַלסקי — איבריגענס, איז ווירקליך דאָ נישט קיין אַרט. אז איהר ווילט ביי מיינע פריינד — דאָרט וועט אייד גוט זיין. אינטערעסאַנטע מיידלעך, אינטערעסאַנטע יונגע לייט.

מערי האָט געקוקט אויף איהם. ווער איז ער דער פרעמדער מענש, וואָס רעדט אזוי צו איהר? און פרעמד איז איהר יעצט קאוואַלסקי סקי אינגאנצען פאַרגעקומען. גאַרנישט איז געווען אין איהם, וואָס זאָל זי דערמאָהנען אַן איהר געליעבטען. — און צו וואָס איז זי געקומען צו איהם? און וואָס האָט זי דאָ צו זוכען? — זי האָט זיך געוואַלט אויפהויבען און אוועקגעהן אלײן, אלײן אוועקגעהן אין די בערג אריין. זי איז אָבער געווען צו שוואַך דאָס צו טהאָן. זי איז געזעסען אויפ'ן שטיין נעבען שנעע און האָט געשוויגען.

ער איז אויך לאַנג געלעגען אויפ'ן שנעע און געקוקט אַלץ אין הײַ מעל אריין, אָדער געגענאיבער דעם „געבאָנט“, אזוי ווי זי וואַלט דאָ גאָר נישט געווען.

— און וואָס מאַכט איהר? אַרבייט איהר פיעל? — פרעגט איהם פלוצים מערי.

== אַרבייטען, == קוקט זי אַן קאוואַלסקי — וואָס מיינט איהר?

— מאַהלען.

— אַהא, אזוי ניין. איך לאָז עס איבער פאַר אַנדערע. איך האָב גענוג דאָס זעהען.

— רעכענט איהר דאָ לאַנג צו בלייבען? — פרעגט זי פלוצים קאָר וואַלסקי.

מערי האָט געקלערט אַ מינוט וואָס איהם צו ענטפערען. זי האָט איהם געוואַלט זאָגען, אז זי איז אהער געקומען צו איהם און זי האָט זיך אָנגערופען:

— ניין. ביז איך וועל זיך אַכיסעל בערוהיגען. די דאָקטוירים האָבען מיר געתייסען דאָ אַהער קומען, דאָ זאָל זעהר גוט זיין.

— יא, אָבער דאָרט אונטען. דאָ איז צו געפעהרליך פאַר'ן האַרץ, איהר דארפט אורדאי נישט זיצען אויפ'ן שנעע, — ווערט ער מיט

אמאל ליעבענסווירדיג — קומט, וועל איך אייך פיהרען צו מיינע בע-
קאנטע. און ער העלפט איהר אויפשטעהן.

זיי האָבען ביידע איבער'ן וועג געשוויגען. קאָוואַלסקי איז גע-
נאנגען פאַראוים און האָט זיך וועניג אַרומגעקוקט אויף איהר. דורכ
געגאנגען דאָס הויז וואו ער וואהנט, איז די גוי'ע געשטאנען פאר דער
טהיר און זיי נאָכגעקוקט מיט גרויס אינטערעס. קאָוואַלסקי האָט גע-
געבען אַ שמויכעל צו איהר און עפעס געזאָגט אויף פּויליש, וואָס מערי
האָט נישט פּערשטאַנען.

מערי איז נאָכגעגאנגען נאָך איהם און האָט זיך בעמיהט צו זיין
פרעהליך. זי האָט עפעס פּלוצים אויפגעלאַכט. קאָוואַלסקי האָט זיך
אַרומגעקוקט און זי אָנגעקוקט, האָט זי זיך פּערשעהמט און געזאָגט,
אז די שוואַרצע „גאפּעס“ וואָס לויפּען אַרום איבער די שנעע-בערג
און שרייען קראַה-קראַה, רייצען זי צום לאַכען. זיי זיינען זעהר נאָ-
ריש. קאָוואַלסקי האָט געשוויגען.

זיי זיינען געגאנגען ווייט אַראָב, ביז צו די בוימער. דאָרט, ביי
אַ פּויעריש הייזעל, געשניטען אין זאַקאַפּאַנער סטיל, האָבען זיי זיך
אַבגעשטעלט. קאָוואַלסקי האָט אַריינגעפּיפּט די אַריע פּון מאַניושקאַ'ס
„האַלקאַ“. אויף דער שוועל האָט זיך בעוויזען אַ מיידעל מיט אַ
לאַכענדיג געזיכט און גאָלד-בלאָנדע האָהר, וואָס האָבען אין זיך געהאַט
אַריינגענומען די זונען-שטראַהלען, ווי די וויינטרויבען אין די וואַרימע
זיד-לענדער.

זי האָט געשמייכעלט, געפרעהט זיך אויף קאָוואַלסקי'ס קומען און
אַריינגערופּען צו די אַנדערע אין שטוב:

— נאָ זעהט, קאָוואַלסקי איז אַראָבגעקומען פּון די בערג.

אויף דער שוועל האָבען זיך באַלד בעוויזען נאָך צוויי מיידלעך,
קלענערע און שוואַרצערע, ווי די קליינע טעכטער פּון די זיד-לענדער,
און צוויי, דריי סלאַווישע געזיכטער פּון יונגע לייט מיט בלאָנדע
האַהר און בלאָנדע וואַנצעס. אַלע האָבען געלאַכט און געקומען צולוי-
פּען זעהן קאָוואַלסקי'ן בעד-וואַונדער, געפרעהט זיך אויף זיין הולד
און גאָרנישט געוואַונדערט זיך אויף מערי'ס פּלוצליכע ערשיינען.

— איך האָב געבראַכט אַ חבּר'טע — אַ רוסישע מיידעל. נעהמט
זי צו צו זיך, — רופּט זיך אַן קאָוואַלסקי, אַריינגעהענדיג מיט מערי'ן
אין דער פּויערשער פּאַלופּקע, וועלכע איז געווען אויס פּרוקענע ברע-

טער און לאנגע בענק ארום די גאלע הילצערנע ווענד. פערשיעדענע צווייגע, רויטע בלעטער פון דעמבאווע צווייגען און נאָדעל-דערנער זיינען געשטאנען אין די ווינקלען פון שטוב אין גרויסע וואזאנען. די פארלאנגע געוואשען ריין, איבערגעצויגען מיט א פויערשען זאקאפאניי שען דיוואן. און אלע זיינען זיי געזעסען אויף דר'ערד, אויף דעם דיוואן. די מיידלעך מיט צולאזענע האהר אין קליידלעך און בלוזקעס אויס פויערשען שטאף. די יונגע לייט שלאנקע און הויכע — אין די בלוזעס אהן רעק. עס איז נאָד קאלט געווען. א פויערעל האט זיך גע- ברענט הינטער דעם וואנד-אויוען. אין אויף דעם ווייסען פעלץ זיינען געלעגען אויסגעשפרייט ביכער. זעהט זיך אויס, מען האט זיי געשמערט פון לעזען.

— וואָס, די גוי'ע האט זיך שוין פון שטוב ארויסגעטריבען?
אפשר איז נאָד דער שוואגער איהרער געקומען און האט זיך די ביינער געבראכען? — פרעגט א יונגער-מאן קאָוואלסקי'ן.

— האָב נישט קיין מורא, די גוי'ע טרייבט נישט פון שטוב, הלואי וואָלטען די אזוי געטריי געווען — ווייזט ער אויף די מיידלעך, — ווי די פויערטעס זיינען געטריי... געקומען א בעקאנטע, א פריינדין, איד וויל זי איינגארדנען. ווילט איהר זי נישט צונעמען צו זיך?

די מיידלעך האבען נישט געפרעגט ווער זי איז און וואָס זי איז, זיינען צוגעגאנגען צו מערי'ן, געפרעהט זיך מיט איהר און גע- פרעגט זי אויב זי איז שוין לאנג דא, וואו זי האט איהרע זאכען. עס האט זיך ארויסגעוויזען, אז די מיידלעך זיינען געווען פון רוסיש-פּוילען און אלע האבען גוט גערעדט רוסיש. איינער איז געווען צווישען די יונגע לייט א רוטהענישער פויערען-זוהן, א מאהלער, וועלכער האט נאָד ליעג געהאט צו טראגען זיינע פויערשע העמדער, — בויטשאק האט מען איהם גערופען. בויטשאק האט זיך זעהר דערפרעהט מיט מערי'ן. ער האט געקענט אביסעל רוסיש. זיך אויסגעלערענט ביי די זעלנער און גערעדט מיט איהר. ער האט איהר פאר גדולה די הענד געקושט און פערבויגען זיך מיט פוילישע מאניערען.

איז א פאר מינוט ארום האט זיך שוין מערי געפיהלט ווי אין דעם היים מיט די מיידלעך. זי האט געהאט דאָס געפיהל, ווי זי קען זי שוין לאנג, גאנץ לאנג און איז יעצט אהיים געקומען.

אזוי גוט האט זי זיך געפיהלט, אז זי האט אין א מינוט פערגעסען און קאוואלסקי'ן און צו וואס זי איז געקומען, און דעם עכטפאנג וואס זי האט געהאט. זי האט מיטגעלאכט מיט די מיידלעך.
 איינער פון די יונגע לייט האט זיך באַלד גענומען איהר עסען צו געבען. עס האט זיך ארויסגעוויזען אז אלע זיינען הונגעריג.
 — בויטשאַק! דאָס טונדעל האַניג — האַבען אלע אַנגעהויבען צו שרייען.

דער פּוילישער פּויערן־זוהן האַט פּון אַ ווינקעל פּון שטוב אַרויס־געקיקעלט דאָס טונדעל האַניג, וואָס דער פּאַטער פּלעגט איהם שיקען יעדעס יאָהר און פּון דעם האַט ער זיך דערנעהרט.

זיי האַבען זיך אלע אַרום דעם טונדעל געזעצט, אַרויסגענומען ברויט און אַנגעהויבען צו טונקען דאָס ברויט אין האַניג. מערי האַט זיך באַלד געפונען דערינען, אויך אַיינגעטונקט איהר ברויט אין טונדעל און דערפון געגעסען. מיט דעם האַט זי זעהר נושאַ חן גע־ווען ביי די מיידלעך און זיי האַבען זי געהאַלטען פאַר אַ זייעריגע — און וואָס, דו אַרבייטסט נאָך אַלץ נישט? — פּרעגט בויטשאַק קאוואַלסקי'ן.

— פאַר דיר, פאַר דיר האַב אַיך דאָס דערלאָזט צו מאַכען בילד־לעך, אַרויפצוכאַפען אויף לייווענד אַ שטיקעל פּון דער זונן, פּון שנעע און דאָס צו פּערקויפען דערנאָך צו אַ רייכען אידען, צו אַ ריי־כען פּרייז. וועט ער עס זיך אויפהענגען אין זיין עס־צימער, עס זאָל איהם אַנגענעהמער זיין צו עסען, אָדער אין סאַלאַן זיינעם, געסט צו וויי־זען. — „האַנד אַרבייט“ וועט ער ריהמען — אָדער אין שלאַף־צימער, עס זאָל איהם זיין אַנגענעהמער מיט'ן ווייב צו שלאַפען. אַ ניון, אזוי לאַנג ווי מיין יאָדוויגאַ גיט ברויט מיט באַרשטש, וועל איד נישט נעהמען דעם פּענזעל אין האַנד, וועל איד זעהן — נישט מאַהלען.
 — נו, שוין צייט צו געהן. מיין אַלמע וועט שרייען. זי איז איי־פּערזיכטיג — אַ שרעק — זאָגט קאוואַלסקי.

— נו געה, געה. זי וועט דיר נאָך מיט אַ וואַלגערהאַלץ די באַקעס צוקלאַפען, ווען דו וועסט דאָ לאַנג בלייבען, — שרייט איהם נאָך בויטשאַק.

— דו האסט רעכט, אייפערזיכטיג, די יוכעל — און ער געהט ארויס אהן א זייגעזונד פון שטוב.
 מערי האט זיך מיט אמאל דערפיהלט, ווי אויף דער גאס ארויס-געוואָרפֿען, זעהענדיג קאָוואַלסקי'ן ארויסגעהן. וואו איז זי? צו וועמען איז זי געקומען? און וואָס טהוט זי דאָ? — נור די מיידלעך האָבען זי באַלד בערוהיגט מיט זייערע לאַכענדיגע, פריינדליכע פנים'ער. זיי האָבען זי געפרעגט, וואו זי האָט די זאכען איהרע. איינער פון די יונגע-לייט וועט כאלד די זאכען ברענגען. בויטשאַק צו פלאַמט זיך — ער וועט ברענגען די זאכען.

— ער לעבט דאָך מיט דער גוי'ע, — דערצעהלט בויטשאַק מערי'ן אויף קאָוואַלסקי'ן נאָך זיין ארויסגעהן — זיצט שוין דריי חדשים אויבען אויף די בערג, די „באַבע“ האַלט איהם אין שטוב, גיט איהם ברויט מיט באַרשטש און שליסט איהם אין דער שטוב איין. האַלט זי איהם אונטער דער „פיערשינע“ (דעקע). זי איז אייפערזיכטיג, און זי לאָזט איהם נישט אראַב פון די געבירג. — דער מאן איהרעה איז נישטאָ — איז אויף ארבייט געגאַנגען נאָך פרייסען. און ווען ער וועט קומען, וועט ער איהם די ביינער צוברעכען, אוי וועט ער איהם די ביינער צוברעכען!...

אז קאָוואַלסקי איז צוריק אויף די בערג ארויף, האָט איהם שוין די גוי'ע אַבגעוואַרט אויף דער שוועל פון איהר הייזעל.
 — א, דו מוין אינגעל, דאָס מיידעל געפעלט מיר נישט. דאָס איז נישט קיין שוועסטער. דאָס איז אַ געליעבטע. היט דיך, מוין טהיי-ערער, היט דיך, ווארום איך האָב אזעלכע זאכען נישט ליעב!
 קאָוואַלסקי האָט זיך געשוואַרען, אז ער האָט גאָר נישט מיט דער מיידעל. עס איז אַ בעקאַנטע.
 ער האָט גענומען אַ שטיק ברויט און ארויפגעקראַכען אויפ'ן שפיץ באַרג.

די זונן האָט זיך שוין אַנגעהויבען צו זעצען אַרונטער הינטער „געבאַנט“ און האָט אויף דעם רוקען פון „געבאַנט“ צולאָזט דאָס ליכט אויפ'ן שנעע און, ווי אַ קאַכענדע ווייס-בעגלענצטע לאַווע, האָט זיך

עס געגאסען אראָב פון די בערג. אין דער לופטען האָט זיך געטראָגען דאָס ליכט פון שנעע, בעגאָסען מיט דעם שיין פון דער אונטערנגעהענדער זונן, אז עס האָט געבלענדעט די אויגען פאר וויסקייט. נור נישט אויף דעם האָט קאָוואַלסקי געקוקט. אויפ'ן הימעל האָבען זיך אויפגעפענט יעצט נייע וועלטען. עס איז געווען, ווי דער הימעל וואָלט ענטפלעקט אַ שטיקעל פון זיינע אוצרות. גאנצע בערג שנעע-וואַלקען האָבען זיך ארומגעטראָגען אין דעם בלאַהליכען ים פון הימעל. חרוב'דיגע וועל-טען, שטיקער פאלאצען, רואינען אויס מאַרמאָר, לאָזר און הימעל-שיין האָבען זיך געטראָגען אין שטח פון הימעל. ווייסע סטאָדעס שעפ-סען האָבען זיך דאָרט אויבען געבאָדען אין בלאַהע ימים. די רייכסטע, לייכטענדע לייבער פון נימפען-פרויען און יונגע פאָאונען, געהילט און געוויקעלט אין לאָזר-שלייערן, האָבען געשוועבט פון איין וואַלקען צום צווייטען און געבאָדען זיך אין קופעס שנעען... עס האָט זיך איהם געדאכט, אז דאָס אליץ האָט פון הימעל אראָבגענידערט, עס טראָגט זיך ארום אין דער לופטען אַ צווייטע וועלט, אַ שענהערע און אַ בעסערע, אז דער הימעל האָט זיך געעפענט און עס האָט זיך ענטפלעקט פאר איהם די וועלט, וואָס איז איבער'ן הימעל אָפען און פריי, און ער אליין זעהט די אוצרות און די הערליכקייט.

אלעס דאָרט איז לאָזר און שנעע-ריין, אלעס איז דאָרט הימליש און ענטפלעקט זיך פאר איהם אין דער ריינסטער הערליכקייט. עס גליטשט זיך אראָב פאר איהם אויף די געבירג שנעע און עס וועט זיך באלד צושימען און אראָבקיילען איבער די בערג צו זיינע פיס. און קיינער זעהט דאָס נישט, נור ער אליין. ער שמעהט אויף דעם באַרג און פאר איהם האָט זיך דער הימעל ענטפלעקט. ער איז דער שעפער פון דעם אלעם. אלעס קעהרט צו איהם און פאר איהם עפענט זיך דער הימעל אויף און עס געהען דורך די הערליכקייטען און ווייזען זייער גלאַנץ. די הענר האָט ער אויפגעפענט, אויסגעשפרייט זיך אין דעם שנעע און געשריגען הויד, הויד, ווילדע געשרייען. און דאָס אלעס האָט געהערט זיין שטים, געפרעהט זיך מיט איהם און צוריקגעבען זיין עכאָ. ער האָט אויפגעריסען זיין העמד, זיין האַרץ ענטפלעקט פאר דעם ליכט און געטרונקען אין זיך אריין די וויסקייט און אַיינגע-הערט זיך צו דעם גאָנג פון די וועלטען איבער'ן זיין קאָפּ. און איהם האָט זיך געדאכט, אז די וועלטען, אז די שנעען, די הימעל-לייבער,

דאס לאזר-ליכט און די לייכטערע וואלקען געהען דורך, דורך זיין לייב, און ער שווימט מיט מיט דעם שנעע, מיט דעם ליכט, ער שווימט מיט, ער שווימט מיט אין דער אונענדליכקייט אריין.

קאפיטעל 14.

די פאמיליע בלום.

די מיידלעך, צווישען וועלכע מערי איז אריינגעפאלען, זיינען געווען די שוועסטער בלום — העלנא, מאטילדא און זאשקע. העלענא איז געווען העל ווי א ליכטיגער זונען-טאג; מאטילדא טונקעל, מיט פער-שווארצע האָהר און שווארצע נאַכט-אויגען, ווי די דונקעל נאַכט. און ביי זאשקען האָט זיך אלעס געוועקט און זי איז געווען ווי דער פריה-מאָרגען שטערן. אויגען האָט זי געהאַט יונגע, און מויל און צייהן יונגע. און דאָס פנים מיט די האָהר האָט תמיד אויסגעזעהן ווי געוואשענע, ווי ערשט וואָס ארויסגעקומענע פון הינטער דעם וואַלקען, אזוי ווי דער מאָרגען שטערן שיינט ארויס פון די נאַכט. ארום זיי האָט זיך צוזאמענגעקליבען אלעס, וואָס איז געווען אינטערעסאַנט פון יונגע לייט, סיי פון אידען, סיי פון גוים, אין דעם פּוילישען שטעדטעל זאקאפּאנע.

זיי קומען ארויס פון אַן אלטע אידיש-פּוילישע משפּחה, וואָס איז שוין לאַנג געווען אסימילירט. פיער דורות האָבען געארבייט אויף די פירמע ב ל ו ס. דער ערשטער האָט געהייסען פּשוט ר' שמואל און איז ארויסגעקומען פון אַ קליין שטעדטעל אין פּוילען — פון ליַענטישין. עס איז געווען אין דעם 81טען יאָהר, ווען די פּאָליאַקען האָבען די פּאַוסטאַניע געמאַכט. דער איד, דער שענקער פון ליַענטישין, האָט גענייהט קאַפּאַטעס פאר די פּוילישע זעלנער און צוגעשטעלט אַקסען אין די וועלדער אריין. אזוי ארום האָט ער זיך מיט די שררים בעד קאַנט, און דערנאָך, אז די צייטען האָבען זיך כּערווינגט, איז ער געוואָרן רען ביי זיי א חשוב: געקויפט וועלדער, געהאַלטען גארשעלניעס.

געהאט פיעל קינדער — ווי יעדער איד, ווען עס געהט איהם גוט — און אנגעהויבען זיך משדף צו זיין מיט נגידים. גרויסע גדנ'ס געגען בען, געלאָזט שוין די קינדער שטודירען, און זיינער א זון, דער אינגסטער, וואָס אין געווען אַ סטודענט אין די „שקאַלע גלאָוונע“, האָט שוין אין דריי און זעכציגסטען יאָהר, ווען די פּאַליאקען האָבען די צווייטע פּאַוסטאַניע געמאַכט, ניט קיין קאַפּאַטעס גענייהט, און ניט קיין אַקסען צוגעשטלעט, נור האָט זיך אליין ארומגעוואלגערט מיט די פּאַליאקען אין די וועלדער, און פּערלויירען געוואָרען אין די פּאַוסטאַניע. דער „פעטער“ אין דאָס דער „קדוש“ אין דער משפּחה — זיין בילד, אין אַ פּוילישען קאַסטיום, מיט אַ קרומען שווערד ביים זייט, אין אַ קאַנפּעדעראַטקע, הענגט ביי יעדען מיטגליעד פון דער פּאַמיליע מיט שוואַרצע קרעפּע בעהאַנגען. מאַמעס דערצעהלען זייערע קינדער וועגען „וואַיאַשעק סטאַש“. דער „וואַיאַשעק סטאַש“ האָט נאָך מעהר געהויבען די משפּחה בלום אין די אויגען פון די פּוילישע שררים, און די משפּחה בלום האָט גרויסע געשעפּטען געמאַכט, רייד געוואָרען, פּערשפּרייט זיך איבער די פּוילישע שטעט און אומעטום געשפּיעלט צווישען אידען די ראַליע פון די טרעגער פון פּוילישע קולטור. קינדערהיימען געגרינדעט, וואו מען האָט געלערענט מיט אַרומע אַידישע קינדער פּויליש. עס אין געווען אנגענומען אַ טראַ דיציע אין דער משפּחה, אז די בחורים פון דער פּאַמיליע, וועלכע האָבען שטודירט אין די גימנאַזיעס, זאַלען לערנען מיט די בית המדרש בחורים פּויליש, און די מיידלעך זיינען ארומגעגאַנגען צו די נייהאַרינס, צו די אַרבייטאַרינס, צו די סטראַזשעס קינדער אין די קליינע שטעטלעך, און זיי געלערענט פּויליש. אַרויסגעשיקט יעדעס יאָהר קיין וואַרשוי, וואס זיי האָבען אַרויסגענומען פון די ישיבות, פון בתי-מדרשים.

אין די אַידישע שטעטלעך האָט מען זיי פּערשאַלטען, מען האָט זיי געהאַלטען פאַר אַפיקורסים, פאַר עוכרים, נור מען האָט גאָר ניט געקענט טהאָן געגען זיי, ווייל זיי זיינען געווען רייד און שטאַרק. און דער „וואַיאַשעק סטאַש“ האָט געלעבט אין דער משפּחה, זיין בילד אין פּוילישען קאַסטיום האָט גערייצט ביי די קינדער די פּאַנר טאַזיע און געוועקט דעם רעוואָלוציאָנערען גייסט אין זיי. די קינדער האָבען גע'חלום'ט וועגען אַ פּוילישען אויפּשטאַנד, אין וועלכען מען

זאל זיך אויך קענען בעטהייליגען, ווי דער „וואיאשעק סטאש“. אין די ווינטערדיגע פארנאכטען האט מען דעקלאמירט דעם דריטען טהייל פון מיצקעוויטש: „זשאדי“, וועלכעס מען האט געהאט אריבער געשווארצט פון דעם קראסקאווער גרענעץ. אין יעדער צווייג פון די משפחה בלום איז דאס בוך געווען הייליג און פערבארגען בחדרי-חדרים, מיט גרויסע סודות.

דער היינטיגער בלום, דער פאטער פון די מיידלעך, איז ניט געווען קיין גרויסער רעוואלוציאנער, געזעסען אין דער גובערניע-שטאדט פ. ביי דעם ווייכעל. צוואנציג מייל ארום איז קיין באהן ניט געווען. די בעלי-בתים איינגעזעסענע. קיין קאנקורענץ — חזקה או אנגענוג מענע זאך. מען האנדעלט מיט די פריצים, קויפט אב וועלדער, טרייבט אן דערצו א קליינע אינדוסטריע — א צוקער פאבריק. דאס פערמעגען וואקסט, נור קיין נחת פון די קינדער האט ער ניט. מילא זיינע ברודער און שוועסטער זיינען אויך געווען „רעוואלוציאנערען“ — אין א ווינטער-נאכט, ווען מען האט געמאכט א באַלל, האט מען אין געהיים דעקלאמירט פון „זשאדי“. אבער, פון דעסטוועגען, האט מען חתונה געהאט, נחת געהאט פון קינדער, טעכטער אויסגעגעבען. און די וועלט האט זיך ווייטער געפיהרט. נור ווען זיינע קינדער זיינען אויפגעוואקסען, האבען זיי אָנגעהויבען צו געהמען די זאך אויף א רעכטען אמת. ניט געהאט צו טהאן מיט שררים, ניט גע'חבר'ט זיך מיט פריצים, ווי דער „וואיאשעק סטאש“, נור מיט'ן פראסטען עולם, מיט ארבייטער, מיט די ארבייטער פון זיין פאבריק. און ניט פאר — יעשסטשע פאלסקא ניע סגינעלא, נור פאר „עקאנאמישע בעדינגונגען“ גאָר. און ניט אין געהיים האבען זיי דאס געטהאן, ווי אמאל יענע, ביים לעזען „זשאדי“, נור אָפען פאר דער וועלט. האט מען זיי טאקע געכאפט. די ערשטע איז געגאנגען זיין עלטסטע טאכטער, גאבריעלי. א מיידעל געווען נאָך אין אַכטען קלאס, אכטצהן יאָהר אלט געווען. ביי נאכט געקומען, א רעוויזיע געמאכט, זי אוועקגענומען, און אוועקגעפיהרט זי מיט'ן עטאפ. דער פאטער איז געווען א גאנץ היימישער מענש ביי דער פאליציי, מיט'ן נאטשאַלניק, מיט'ן פאָלקאוניק. געלאָפען צו נאטשאַלסטוואָ, נור מען האט איהם ניט צוגעזאָגט. — „דיינע קינדער בונטעווען זיך. אין די „הויכע פענסטער“ ווייסט מען פון זיי. א פריקאז אָנגעקומען פון ווארשוי.

די ארבייטער ארגאניזירען זיי. די ערשטע סאציאליסטישע חברה האט דיין טאכטער אין אונזערע רוחיגע געגענדען ארגאניזירט. א גרויסע פויגעל דיין טאכטער, א סציאליסטקע. דאס ווארט „סאציאליסטקע“ האט אין דער משפחה, אין דער שטאדט און דער נאנצער געגענד, וואו אלעס האט געלעבט זיין רוהיג־שטיל לעבען, א שרעק אנגעווארפען. מען האט נאך ניט קלאר געוואוסט, וואס דאס איז אזעלכעס. לעגענדעס זיינען דעריבער אומגעגאנגען, מען האט געזאגט, אז עס איז אזא געהיימער בונד געגען קיסר — א „שווארצע מאסקע“, א „רויטער טויט“... אין דער שטיל האט מען גערעדט דערפון, סודות זיך איבערגעגעבען און דא, הערר בלום'ס עלטסטע טאכטער, די רייכ־סטע כלה פון דער געגענד — א „סאסיאליסטקע“, אין ארעסטאנטסקע קליידער... האט מען זי מיט'ן עטאפ, מיט צוויי זעלנער, שווערדען רעכטס און לינקס, איבער די שטאדט געפיהרט. א טיטער שרעק איז איבער דער שטאדט געפאלען. מאמעס האבען די קינדער אין די שטובען בעהאלטען.

נור פון דענסמאל אן איז אין דער געגענד אונרוהיג געווארען. צוויי סטראזשניקעס אין דארף גע'הרג'עט. פויערים בונטעווען זיך. און ווי עפעס א רעוויזיע — באלד צו די בלומס. דאס סם האט זיך אריינגעכאפט אין דער משפחה, אין אלע קינדער, ביז צו די קלענסטע, פון צווייטען קלאס גימנאזיע אן. דער „וואיאשעק סטאש“ לעבט אין דער משפחה, און ניט אין חלום, נור אויפ'ן וואהר. דאס יונגווארג רייסט זיך צו דער „ארבייט“ און דער „וואיאשעק סטאש“ איז שוין ניט מעהר דער הייליגער. די הייליגע איז גאבריעלע, די וואס וואלגערט זיך ארום אויף די ווייסע שנעע־סטעפעס פון קאלטען סיביר. איהר נאמען ווערט מיט פרומקייט אויסגערעדט. ביי איהר נאמען איז די הייליגסטע שבועה.

דעם רעוואלוציאנערען גייסט האבען זיי מעהר פון דער מוטער גע'ירש'ן'ט, איידער פון פאטער (וועלכער איז ארומגעגאנגען צייט דאס אומגליק מיט דער טאכטער האט געטראפען ווי א גע'הרג'עטער, נעשעפ־טען אבגעלאזט, און זיך ניט מעהר אינטערעסירט מיט גארנישט). די מוטער איז געווען אז אויסטריש־מענש. זי האט דאס געוועקט ביי די קינדער קליינערהייט די פאנטאזיע, און בעגייסטערט זיי מיט דעם וואַד־יאשעק סטאש. זי איז געקומען פון דער פוילישער מיסטישער פראַד־

וויניץ „קאיאָווע“. דארט, וואו די ערד איז תמיד פייכט, זומפען אויף מיילען ווייט און לצים און שדים געהען ארום צווישען די לעבעדיגע; ביי נאכט פערפיהרען „בלאָנדרזשענדע ליכטלעך“ דעם פויער און איד אין די זומפען אריין. שדיםחתונות שפיעלען זיך אב ביי נאכט אין פער-לאָזענע קרעטשמעס.

די מוטער איז געווען א מיסטישע נאטור. דאר, הויך, מיט שווארץ צע גרויסע שרעקענדע אויגען, איז זי ארומגעגאנגען אין איהר. הויז, ווי א טאפאליע פון איהר געגענד — שטיל, שווייגענדיג, בעהאלטען אין זיך, און האט דערצעהלט די קינדער, אין די ווינטער-נעכט, מע שות פון די פוילישע פאָוסטאָניע, דעקלאמירט די פוילישע דיכטער, — „זשארדי“ געקענט אויף אויסוועניג. איהר האָבען די קינדער צו פערדאנן קען זייער אונרוהיגען גייסט. און, אז זי האָט געהערט ביי-נאכט שווער-דען קלאַפען ביי די סטראַזשניקעס, וועלכע האָבען אַ רעווייע געמאכט, האבען איהרע אויגען געבלישטשעט און זי איז שטאַלץ געווען דערויף. נור אז זי האָט דערהערט, צוליעב וואָס איהר טאַכטער ווערט ארעסטירט, אז ניט איבער די „פוילישע ספראווע“, נור איבער סאַציאַליזמוס, איז זי ווילד געווארען, געשריען, אז איהר טאכטער איז פאַלש געווארען דעם אידעאַל, און זיך ניט געוואלט מיט איהר געזעגענען. און פון דענס-מאַל אן איז זי קראַנק געווארען און פלעגט שפיעלען אויף דער פיאנאַ אין איהר סאַלאַן ווילדע סימפאניעס. זי איז געווען מוזיקאַליש און האט אביסעל יונגעררהייט אקאמפאנירט. ווען זי איז קראַנק געווען, פלעגט זי זיך ביינאכט אויפכאַפען, צוגעהן צו דער פיאנאַ, און א ווילדע מוזיק האט געשאַלט אין די ליידיגע, גרויסע סאַלאַנען. . . א שרעק פלעגט אָנפאַלען אויף די קינדער. זיי האָבען זי מיט צרות איינגענומען זי צוריק אין איהר צימער געבראַכט. באַלד איז זי געוואר געווארען, אז די איבריגע קינדער איהרע זיינען אויף ניט טריי געבליבען דעם „אידעאַל“. איהר עלטסטער זון טראַגט זיך נאך ארום מיט ערגעויע זאַכען. עס איז דענסמאַל אויפגעשטאַנען דער ציוניסטישער געדאַנק און אנגעהויבען אויך אריינדריינגען צווישען די שוהל-יונגער.

זייער זון האט זיך גע'חבר'ט מיט אידישע יונגע לייט און גע-רעדט אידיש, און פון די אידישע יונגע לייט האט ער צו זיך אהיים געבראַכט אידישע ביכער. ביים טיש, ווען קריסטען זיינען געזעסען, האט ער עקסטרא גערעדט אידיש און אויפגעמישט זיינע זשידאור

סקי ביכלעך און קאמפראמיטירט דאס גאנצע הויז. ער וויל אז אנרא-
 נאם ווערען און אוועקפאהרען אין ארץ ישראל אז ערד ארבייטער זיין.
 דעם אומגליק האט מען נאך מעהר בעקלאגט ווי די טאכטער'ס. נור
 צוויי זיינען איבערגעבליבען טריי דעם „אידעאל“. דאס איז די
 טאכטער העלענא, וועלכע האט ליעב די פוילישע ערד און די פוילישע
 פויערים, פון קליינערהייט אָז געהאט א נייגונג צו דער קירכע, ליעב
 געהאט דעם געזאנג פון דער קירכע און פלעגט שטענדיג געהן אויף
 אבענדגעבעט און וויינען, ווען דער ארגאל שפיעלט. העלענא'ן האט
 די מוטער געלאזט שטודירען אין קראקא, און דארט האט זי זיך פער-
 ליעבט אין דעם פוילישען פויערן-מאלער בויטשאק, זי האט איהם מיט
 אהיים געבראכט צו די עלטערן און די מוטער האט זיי ביידען גע-
 בענשט אויף דעם טויטען בעט, און מען האט זיי בעטראכט אלס
 חתודכלה. (ה' בלום האט שוין נישט געוואוסט, וואָס עס טהוט זיך ביי
 איהם אין שטוב און בעטראכט אלע פאר משונען). דער צווייטער
 איז געטריי געבליבען דעם אידעאל, דער זון יאש, וועלכער האט זיך
 געהאלטען פאר א פאליאק. נור אויך ער האט באַלד ערקלערט, אז
 היינט צו מאַכען א רעוואָלוציע פאר פוילישע אונאבהענגיגקייט איז
 אן אונזין. די צייטען בייטען זיך, און די היינטיגע רעוואָלוציע דארף
 זיין ניט צו בעפרייען דעם בורזשוא, כדי איהם צו געבען א גרעסערע
 מאַכט, נור צו בעפרייען דעם פוילישען ארבייטער. דאָס איז די
 פוילישע רעוואָלוציע פון היינט, און ער האט זיך אָנגעשלאָסען אן
 די פ. פ. ס. נור די מוטער האט שוין ניט דערלעבט צו זעהן, ווי איהר
 זון ווערט אויך פאלש דעם „אידעאל“. זי איז געשטאַרבען אין דער
 צייט פון גרויסען רעש, ווען איהרע קינדער זיינען זיך צולאָפּען.
 זי האט געהאט נעבען זיך נור די קליינע צוויי מיידעלעך, וועלכע
 האָבען נאָך פון גאַרנישט געוואוסט. זי איז געשטאַרבען חלום'נדיג
 וועגען דעם, אז איהרע קינדער שלאָגען זיך אויפ'ן פוילישען
 פעלך „פאר'ן פוילישען אידעאל“. פון איהר טויט זיינען די קינדער
 געוואהר געווארען, ווען זיי האָבען געהאלטען אין דער ארבייט פון
 בעפרייען דעם ארבייטער פון בורזשוא. א טייל זיינען זיך צוזאמענ-

געקומען צו איהר טויט־בעט, א טייל האבען נור געהערט פון איהר טויט „אין די וויסטע סטעפעס פון קאלטען סיביר“.

דער פאטער איז געווארען פּעראיינזאמט נאך דער מוטער'ס טויט. ער איז ארומגעגאנגען ווי א משוגענער, ניט געוואוסט וואס עס טהוט זיך, געמיינט, אז די וועלט איז משוגע געווארען און מיט איהר זיינע קינדער און ער. ער האט פּערקויפט זיינע פּאבריקען, זיינע הייזער און איז אוועק אין אויסלאַנד. דאס הויז האט ער איבערגעלאזט, עס האט געקעהרט צו דער משפּחה, און א סך משפּחה־זאכען האבען זיך דערין אויפגעהאַלטען, און עס האבען דערין נאך געלעבט צוויי אלטע מומעס, וועלכע זיינען איבערגעבליבען אליין אין דעם הויז, אין די גרויסע שטובען, וועלכע האבען אמאל געשאלט פון קינדער־שטימען און קינדער־פרייד. אויפ'ן וואנד איז געהאנגען דעם „וואיאשעק'ס שטאם“ בילד און זיין רעוואָלוציאָנערער גייסט האָט נור געקענט וועקען די צוויי אלטע מומעס צום „טהאט“. דאס יונגווארג איז צולאפען געווארען. די עלטערע טאכטער איז געווען ערגעץ־וואו אין סיביר. די איבריגע קינדער זיינען אוועק אין דעם פּוילישען פּאטריאטישען ארט, אין זאַקאַפּע. דארטען האבען זיי געוואהנט אין דעם דארף, צווישען די נאדעל־בוימער. ארום זיי האבען זיך געקליבען פּוילישע יוגענד, וואס האט זיך אויפגעהאַלטען אין דעם פּוילישען ארט נאך דער רעוואָלוציע. אַט אין דעם מיליע צווישען די שוועסטער, האָט קאוואלסקי אריינגעפיהרט מערין'ן.

קאפיטעל 15.

אין די בערג.

מערי האָט זיך אויפגעהאַלטען ביי די דריי שוועסטערן, צווישען וועלכע קאוואלסקי האט זי אריינגעפיהרט. די שוועסטערן האבען געוואהנט אין דער פּויערישער כאָלופּע, הינטער די בערג. זי האט זיך צווישען די מיידלעך גאַנץ גוט געפיהלט. זיי, די פּויליש־איי־דישע מיידלעך, מיט זייערע שטימונגען, מיט זייער לעבען, זיינען איהר

געפעלען און זי האט אין זיי געזעהן ווייטע שוועסטערן פון אן אנדער מוטער, דאך שוועסטערן. נור אין די אבענדען, ווען די נעכט האבען צוגעדעקט די בערג און פון אויבען האט אראכגעפינקעלט דער ווייסער שנעע, בעשיינט אין לבנה-ליכט, האט עס אייך הארץ געצויגען און זי איז אויסגעגאנגען פאר בענקשאפט. נור זי האט דאס געפיהל פערשטיקט אין זיך, און געפרובט זיך מיט אלע מעגליכקייטען צו פערגעסען אן איהר ליעבע צו קאוואלסקי'ן.

די מיידלעך האבען געלערנט מיט איהר פויליש און איהר זיינען זעהר געפעלען דער קלאנג פון דער שפראך און די געדיכטע פון די פוילישע דיכטער. זי האט זיך געשטארקט צו רעדען פויליש, און צונעהמען די פוילישע מאניערען און צו האלטען זיך אויך פאר א פוילישע.

א חוץ בויטשאק'ן, דער פויער-מאלער, וואס איז געווען העלענעס (דער עלטערערס) חתן, איז אויך אריינגעקומען צו די מיידלעך סטאד, א יונגער סטודענט, וואס האט געהאט געענדיגט וואלד-אינסטיטוט און זיך אויפגעהאלטען אין די גיטער פון גראף פאטאצקי אויף פראק' טיט. ער האט זיך גע'שרכנ'ט צו דער צווייטער מיידעל פון די שוועסטערן — צו מאטילדען, אדער די „נאכט“, ווי זיי האבען זי גערופען. דער יונגערמאן, וועלכער האט זיך אויך בעשעפטיגט מיט פילאזאפיע און איז געווען א נאטור-מענש, האט נאך צייט געהאט צו געהערען צו דער פארטיי, איז נור וואס געהאט געקומען פון דער טורמע, און ער האט געהאט א חשק זעהר פיעל צו רעדען. ער האט קיינעם נישט געלאזט קומען צום ווארט. איבריגענס, איז ער געווען זעהר לוסטיג און אלע האבען איהם ליעב געהאט. דעם האבען זיי גערופען: „דער פראקטיקער“ פון דער חברה, ווייל ער איינער האט זיך אפגעגעבען מיט די „פינאנסען“, געשאפט געלד, בעצאהלט דער גויע פאר דער וואנהונג, געקויפט ברויט (האָניג איז געווען פון בוי' טשא'ס טונדעל, וואס דער פאטער האט איהם געשיקט). ליעב האט ער געהאט די כלה זיינע — א שרעק! נור דאָס מיידעל וואָס איז געווען געראטען אין דער מוטער — א מיסטישע, מיט שטימונגען — פלעגט אויף גאנצע נעכט פערשוואונדען ווערען אין די וועלדער, גע'חבר'ט זיך מיט די קאזעס אין וואלד און בעהאנדעלט איהר חתן — א רח' מנות צו קוקען. זי האט איהם געהאלטען צעהן איילען פון דער

ווייטענס פון זיך און נישט גערעדט צו איהם קיין גוט ווארט. נור וואס ערגער דאס מיידעל האט איהם בעהאנדעלט, אלץ מעהר האט דער הויכער שטארקער גוי (וועלכער איז דריי מאל אזוי גרויס גע- ווען ווי דאס מיידעל) זי לעב געהאט און אויסגעגאנגען נאך איהר.

דער „ראבין“ פון דער געזעלשאפט איז געווען קרעמער. א איי- דישער יונגערמאן, פון א רייך ברושואזיש-אידיש הויז, וועלכער איז אין לעבען געווען אין גאנצען אסימילירט, געלעבט אין דער פוילישער געזעלשאפט, גערעדט פויליש און נישט פערשטאנען קיין איי- דיש ווארט), איז אין דער טעאריע געווען א אידישער נאציאנאליסט. געהערט צום „בונד“, און ארומגעקריגט זיך מיט די פוילישע חברים איבער זיינע „ווילדע“ אידעען. ער האט דארט געוואהנט מיט זיין פרוי און קינד, וועלכע זיינען געווען קריסטען, און ער אליין, דער איין איינציגער פעראיינזאמטער, האט געשריעבען איבער דער אידישער נאציאנאלער אידעע, גערופען צום קאמפף א מאסע, וועלכע ער האט נישט געקענט, אין א שפראך וועלכע ער האט נישט פערשטאנען. מיט זיינע דריי און צוואנציג יאהר האט ער זיך שוין געהאט ארומגעוואל- גערט אין אלע טורמעס פון רוסלאנד. דאס האט איהם ניט אבגע- האלטען צו בעלייגען עקזאמען און צו מאכען זיין אדוואקאטור-פרואוו, צו שרייבען זיינע ארטיקלען און דערביי ווייטער צו לערנען. קיינער האט ניט געוואוסט, ווען קרעמער האט צייט אויף דעם אלעס. קוים פון איין טורמע ארויסגעלאזט, האט ער באלד זיך געוויזען אויף דער ארענא פון געזעלשאפטליכער טהעטיגקייט, ארויסגעטראטען אויף עפענטליכע פערזאמלונגען פאר די וואהלען. זיין פוילישע ביכרונג, זיין אסימילאטארישער אבשטאם און זיין הייסער טעמפעראמענט — דאס האט איהם פערשאפט אכטונג צווישען אלע פארטייען, און ער האט אנגעמאכט מיט זיינע רייד און אויספיהרונגען גרויסע צרות די ווארשעווער אידישע אסימילאטארען. ענדליך האט מען איהם ארויס- געשיקט פון רוסלאנד. ער האט געוואלט באלד צוריק אריינלויפען, האט זיך דאס ווייב אבגעבעטען אברוהען א קליינע צייט און לעבען איז איינעם (שוין געהאט איבערגעארבייט דאס ווייב אויף זיין שטיי- גער). האט ער זיך דארט בעזעצט ניט ווייט פון דער גאנצער חברה, און פון דארט האט ער אוועקגעשיקט זיינע ארטיקלען, זיינע פרא- קלאמאציעס, זיינע אויפרופען, וואס מען איבערזעצט אין א פרעמדער

שפראך, וועלכע האבען גערופען א מאסע צום קאמפף, וועלכע ער האט נישט געקאנט. אט דער דריי און צוואנציג יאהריגער יונגער מאן, מיט וועלכען אלע פארטייען האבען זיך גערעכענט, איז געווען תמיד לוסטיג און שטיפעריש. זיין קינד, וועלכעס האט געהייסען אין דער משפחה „דאָס קינד פון דער גערעכטער אָרדנונג“ (ווייל ער האָט קיין חופה וקידושין נישט גענומען מיט זיין ווייב), איז געווען דאס פרייד און דאס גליק פון די מיידלעך. מיט זיין פרוי, וועלכע איז אליין געווען א פויליש-רוסישע האט זיך מערי אים בעסטען בעפריינדעט, און איהר קינד האָט זי ליעב געהאַט און זיך דערמיט געשפיעלט. דאָ צווישען די מענשען, האט מערי צום ערשטען מאל דערזעהן, אז אויסער פערזענליכעם גליק איז נאך פארהאן אן אנדער גליק און אן אנדער לעבען, וואס איידעלט אים דעם מענשען און גיט איהם גליק, וואס קיין מענש קען גיט געבען דעם צווייטען. דאס איז דאס גליק, וואס יעדער מענש גיט זיך זעלבסט; דאס איז דאס גליק פון אידעאל. זי האט געזעהן, ווי די מענשען זיינען תמיד פרעהליך, און מיט גרויס פרייד געהן זיי צו זייער ארבייט, וואס שטעלט זייער אייגען גליק און לעבען אין געפאהר פאר א העכערעם, פאר א איידעלערעם, וואס בינדט איין מענש מיט דעם צווייטען און בינדט איהם צונויף מיט דעם גאנצען כלל און מיט דער גרויסער, גרויסער צוקונפט.

נור מערי האט דאָס נור פון דער ווייטען דערזעהן דאָס גליק. זי האט דאָס אָנגעהויבען צו פערשטעהן, אָבער נאָכטהאָן וואָלט זי נישט געקאָנט. זי איז בעשאַפען פאר איהר אייגענעם לעבען...

זי האט זיך אָבער דערווייל געפיהלט מיט זיי גוט, אָנגעווארימט זיך אָן זייער גליק און געמיינט, אז זי געהערט אויך דאָרט אָהין... אָן קאָוואַלסקי'ן האָט זי געוואָלט און געמוזט פערגעסען. זי האָט גע-קלערט אַ מאַמענט וועגען איבערבעטען זיך מיט'ן טאַטען, זי האָט גע-שריבען אַ בריעף קיין בערלין, אין וועלכען זי האָט איהר פאָטער מיט-געטיילט, אז זי איז זעהר אויפגערעגט געווען און זי מוז זיך בערוהיגען, דורך דעם איז זי אוועקגעפאָהרען קיין זאַקאַפּאַנע אין די געבירג. דאָ איז איהר גוט, עס וועט זיך גוט אַברופען אויף איהר געזונד. פון בער-לין האט זי געקריגען אַ טשעק צוגעשיקט, אהן אַ בריעף פון וואס זי האט געזעהן, אז איהר פאָטער איז זעהר ברוגז. זי האָט זיך בעלידיגט,

אַבגעשיקט צוריק דעם טשעק, אויך אַהן איין וואָרט, און געוואוסט, אז זי האָט שוין מעהר ניט קיין היים און זי איז פון איצט אַן אויף זיך אליין אָנגעוויזען.

קאפיטעל 16.

דער איבערפאל

איינמאָל ביינאַכט, ווען די מיידלעך — די שוועסטערען בלום און מערי — זיינען געשמאַק געשלאָפּען אין דער גרויסער פּויערישער כאַלופּע, הינטער די בערג, האָט מען אָנגעקלאַפּט אין די לאַדען. די מיידלעך האָבען זיך אויפגעכאַפּט דערשראַקען און פּערוואַנדערט, און געפרעגט: „ווער דאָרט?“ — פון דרויסען האָט אָבגעענטפּערט אַ שטימ, אַן וועלכער זיי האָבען דערקענט זייער ברודער יאַש, וואָס איז געווען איבערגעבליבען אין וואַרשוי ביי דער „אַרבייט“. זיי האָבען זיך דערפרעהט, פלינק זיך אָנגעטהאַן און אַרויס צום ברודער אַנטקעגען. ביי דער שיין פון דעם לאַמפּ האָבען זיי אָבער באַלד געמוזט אַכטרעך טען. דעם ברודער האָט אַריינגעפיהרט אַ צווייטער יונגער-מאַן, ער אליין האָט נישט געקענט געהן, איז געווען בלייד, פּערבונדען און נע- האַלטען זיך ביי דער זייט. דער ברודער האָט עפּעס געוואַלט זאַגען, נור, בעמערקענדיג מערי'ן, איז ער פּערשטומט געוואָרען און געפרעגט די שוועסטערן מיט אַ בליק — אויף איהר. די שוועסטערן האָבען איהם בערוהיגט מיט די בליקען, און דער צווייטער יונגער-מאַן האָט זיך אַני גערופּען: „יאש איז פּערוואַנדעט, מען דאַרף איהם לייגען אין בעט און עס דאַרף זיין קאַנספּיראַטיוו, די פּאַליציי זוכט איהם“.

די שוועסטערן זאָבען זיך גענומען דעם ברודער אויסטהאַן. ער האָט ניט געקענט אויסריידען אַ וואָרט, נור געביסען זיינע בלייכע ליפּען פאַר צער. זיי האָבען איהם אַריינגעלעגט אין ערשטען בעסטען בעט.

— וואָס זאַלען מיר טהאַן, חבּר? — פּרעגען די מיידלעך דעם יונגען מאַן.

— גארנישט, האלט איהם דא א פאר טעג, ביו עם וועט איהם בעסער ווערען. רופט א דאקטאר, נור אז אונזערן. דאס איבריגע וועט ער איך אליין שוין זאגען. איך מוז אוועק. עם איז גלייכער. די הינד זיינען אויף אונזער שפור, רוסישע שפיאנען. עם איז בעסער אז איך טראג זיך אב. האט איהר דא ניט וואהנען קיינעם פון די חברים?

— יא, סטאניסלאוו וואהנט דא נישט ווייט.

— „דער רויטער“! — שרייט אויס דער פרעמדער יונגערמאן — געהט רופט איהם.

מאטילדא מיט מערין זיינען אוועק ביינאכט צו סטאניסלאווען — דעם סטודענט, איהר חתן, וואס האט געוואהנט נישט ווייט פון זיי — געוועקט איהם דורך דעם לאדען, און ער האט אויך דערשראקען גע- עפענט דעם לאדען. דערזעהענדיג די מידלעך אין די טיכער ארומ- געהילט, פערוואונדערט זיך.

— קום אהין, מען דארף דיר!

אז דער יונגערמאן איז אהין געקומען, האבען זיך די חברים דערקענט. זיי האבען אינאיינעם געהאט „געארבייט“ אין ווארשוי, אינאיינעם אריינגעפאלען, געזעסען צוזאמען.

— סטאָרד?!

— טאווארישטש, וואס איז געשעהן?

דער „טאווארישטש“ ווארפט נאך אמאל א בליק אויף מערין, מערי וויל ארויס פון שטוב, די מידלעך לאזען זי נישט. ער האט זיך נישט וואס צו קרעמפירען, א אונזעריגע.

ער הויבט אן צו דערצעהלען.

— „זיי האבען געקראגען א ידיעה פון אז אייגענעם, אז אין א געוויסע שטאדט, ביי דער גרענעץ, דארף מען איבערטראנספארטירען מיט דער פאסט א גרויסע סומע געלד אין די נובערנסקע שטאדט. קיין באהן איז דארט נישטא, נור די פאסט פיהרט מען מיט פערד „פאד קאנווי“ די „באיאוקע“ האט ארגאניזירט אז אנפאל. דער אנפאל האט זיך איינגעגעבען. דאס געלד האבען זיי ארויסגעקריגען. צוויי זעלנער טויט און א פאר פערוואונדערט. און פון זייער זייט איז איין חבר געפאלען און יאש פערוואונדערט. שטיקער פון דער באמבע

זיצען אין איהם. זיי זיינען אריבער דורך דער גרענעץ. אַ פּויער, אַ אייגענער מענש, האָט זיי מיט אַ שיפעל איבער דעם טייך אריבער געשיפט. זעלנער האָבען געשאַסען, זיי זיינען דורכגעקומען. האָבען אָבער אויף דער זייט גרענעץ דערזעהן רוסישע שפיאַנען, וואָס האָבען בעמערקט, אז יאָש איז פּערוואַונדעט. אין אַ קליין שטערטעל, שוין אויף דער זייט גרענעץ, האָט זיי דער סטאַרעוואַ ארעסטירט. די שפיאַנען האָבען אָנגעוויזען אויף זיי. רוסלאַנד פּאַרעט זיי ארויס. ביינאַכט האַט זיי דער סטאַרעוואַ ארויסגעלאָזט (אונטערגעקויפט). זיי זיינען אַנטלאָפּען, מוראַ געהאַט צו פּאַהרען מיט דער באַהן, אז די שפיאַנען זאָלען זיי נישט בעמערקען. זיינען געפּאַהרען מיט פּוהרען. אהער געקומען, דאָ. יאָש' דאַרף מען בעהאַלטען ערגעץ-וואו, אין גע- היים, אַ פּאַר וואָכען ביז זיין שפור וועט פּערשווינדען. ער מוז גלייך אוועק כדי ער זאָל נישט אויפּפּאַלען. די שפיאַנען זיינען אומעטום דאָ. רוסלאַנד וועט פּערלאַנגען מען זאָל זיי ארויסגעבען, ווי איינפּאַכע רויבער. ער מוז נאָך ביינאַכט אוועק“.

דער יונגער-מאַן האָט זיך פּערבויגען פאַר די מיידלעך, פּערלאַנגט נור מילך צו טרינקען, וואָס ער האָט מיט איין זופּ אויסגעטרונקען, צו צו יאָש' און איבערגערעדט מיט איהם אין דער שטיל, געזעגענט זיך מיט סטאַד' און איז ארויס צוריק אין דער פינסטערער נאַכט, פון וואנען ער איז געקומען.

מען האָט בעדאַרפט עפעס טהאַן מיט יאָש'. דער יונג האָט איבערגעטראָגען די גרעסטע ענוים, וואָס די וואונדערן האָבען איהם פּערשאַפּען אויף דעם געפּעהרליכען וועג. פּערשטיקט דעם צער און דעם געשריי אין זיך און געפרובט מאַכען מיט אלע מעגליכקייטען אַ לעבעדיג פּרעהליך געזוכט, מען זאָל נישט בעמערקען, אז ער איז פּער- וואונדעט. און איצט דאָ, אין דעם ווייכען מיידעלשען בעט, האָט ער נישט געקענט איבערטראָגען און אָנגעהויבען צו קלאַנען, צו קרעכצען, און עס האָבען זיך געריסען פון איהם געשרייען. מען האָט איהם באַלד בעדאַרפט העלפּען. די מיידלעך האָבען באַלד אַ פּייער געמאַכט, היים וואסער געקאכט און אָנגעהויבען איהם די וואונדער צו וואשען, צו וועלכע דער יונג האָט זיך נישט געלאָזט צוריהרען. סטאַד איז אוועק אין שטאַרט ברענגען אַ בעקאַנטען דאַקטאָר, וועלכער געהערט אויך צו דער פּאַרטיי, וואָס איז נישט געווען ווינציג אין יענער צייט

אין זאקאפאנע. עס האָט געדויערט צו לאַנג, דער יונג האָט געשריען
 און האָט געוויינט. די מיטעלסטע, מאַטילדע, איז ערגעץ־וואו אין די
 בערג געגאַנגען ביינאַכט. די איינציגע, וועלכע זיינען דאָרט געבליבען,
 זיינען געווען מערי און די אינגערע שוועסטער זאשקע. זאשקע האָט
 איהם געקושט דעם קאַפּ, געהאלזט איהם. מערי האָט זיך נישט פּער־
 לאָרען, איז ערנסט געוואָרען, און גענומען זיך צו טהאָן. האָט ווארים
 וואסער געקאַכט, טיכער גענעצט און געלייגט אויף זיינע וואונדערן.
 און דאָס האָט אַביסעל דעם צער געמילדערט. אין אַ צוויי שעה
 ארום זיינען אָנגעקומען דער דאָקטאָר מיט סטאָד'ן. דער דאָקטאָר,
 א יונגער און א שעהנער, אליין א חבר — אלע גערוצט, האָט זיך
 באלד גענומען צו דער ארבייט. דערזעהען מערי'ן ביים קראַנקען,
 האָט ער זי גענומען צו העלפּען איהם, האָט איהם אָבגעוואשט די
 ראַנעס און דערזעהען, אז לעבענס־געפּעהרליך זיינען זיי נישט. מען
 דארף נור די שטיקער אַרויסנעהמען, ווארים פון דער צו שטאַרקער
 בעוועגונג אויף דער פּוהר, איז דאָס אלעס געשוואַלען געוואָרען, פּער־
 לאָפּען. ער האָט מורא געהאַט, אז דאָס זאָל נישט אָנהויבען צו ראַד־
 פירען, עס זאָל זיך נישט ענטוויקלען קיין בלוט־פּערניפּונג. דערווייל
 האָט מען גאַרנישט געקענט טהאָן, דער קראַנקער האָט געדארפּט
 רוהע. און אליין קען ער דאָס נישט מאַכען, ער מוז האַבען נאָך אַ
 קאַלעגע אַ כירורג, מאַרגען וועט ער אזעלכען שאַפּען. אין שטוב
 פון די שוועסטערן האָט מען איהם נישט געקענט האַלטען. מען האָט
 געוואוסט אין דער שטאָרט, אז די שוועסטערן בלום וואָהנען דאָרט,
 און ביי זיי קומען זיך צונויף די חברים. אַ רוסישער שפּיאַן האָט
 לייכט געקענט געוואהר ווערען פון דעם פּערוואונדערטען, וואָס האַלט
 זיך דאָ אויף. און דער אָנפאל אויף דער פּאַסט איז געווען בעקאַנט,
 ווארום זיי האַבען צוגענומען אַ גרויסע סומע געלד. עס איז געווארען
 בעשטימט, מען זאָל איצט גלייך יאָש'ן איבערפּיהרען אין אַ בעזונדערען
 צימער, דערנאָך, אז מען וועט מאַכען די אָפּעראַציע און אַרויסנעהמען
 די שטיקער אייזען, טאָר ער זיך נישט בעוועגען. מען זאָל זוכען אַ
 שטוב צווישען זיכערע מענשען. און בלייבען זאָל ביים קראַנקען
 מערי. מערי איז קאַלטבלוטיגער פון די שוועסטערן, וועט זיך רוהיגער
 קענען אָבעכען מיט דעם קראַנקען. דער דאָקטאָר מיט סטאָד'ן האָט
 בען אָנגענומען דאָס בעט, אויף וועלכען יאָש איז געלעגען, און אי־

בערגעטראָגען איהם מיט'ן בעט צו סטאָד'ן. אין דרויסען איז נאָך פינסטער געווען, און קיינער האָט נישט בעמערקט. מערי האָט זיי געלויכטען מיט אַ לויכט. אריינגעטראָגען האָט מען איהם צו סטאָד'ן און איבערגעלאָזט מערי'ן מיט סטאָד'ן ביי איהם. צו מאַרגענס איז טאקע דער דאָקטאָר געקומען מיט אַ קאלעגע און גענומען זיך צו דער אָפּעראַציע. די שוועסטערן האָט מען נישט צוגעלאָזט, נור מערי'ן און סטאָד'ן. די אָפּעראַציע איז גוט אַדורף, נור דער יונג איז אריינגעפאלען אין אַהנמאכט און געבליבען בעוואוסטלאָז אייניגע טעג. ביים בעט נעבען איהם איז געזעסען מערי.

קאָפיטעל 17.

אין געפּעל.

אין די בערג איז געלעגען אַ געדיכטער נעפעל און האָט פּער שטעלט דעם וועג פאר די טריט. גארנישט איז געווען צו זעהן, נור דאס גרויע, אונפאַרמדיגע, וואָס האָט זיך גערויכערט איבער'ן קאָפּ און אראַבגעדריקט דעם מענשען צו דער ערד. עס האָט אויסגעזעהן, ווי די נאטור וואַלט דעם מענשען געוואַלט צוריק דערמאהנען. אז ער איז אַ ווארים און קריכט אויף דער ערד און טאָר נישט אויפהויבען זיין בליק צום הימעל. אַ געדיכטער, אונהיימליכער רעגען האָט געגאָר סען אין דעם נעפעל. די גרעזער, געוויקסען, קוסטען, פּעלד און בויער זיינען געווען אַנגעזאפט ווי אַ שוואם מיט פייכטקייט און געגאַסען פון זיך וואסער.

מערי איז ווי אַ ווארים געגאנגען אַליין צווישען די גרעזער אין דעם הענגענדרען נעפעל. זי האָט נישט געוואוסט וואו צו געהן און וואס צו טהאָן. עס איז איהר ענג געוואָרען — ענג די וועלט, ענג דאָס לעבען און ענג דאָס בענקען. וואָסען לאַנג איז זי אַבגעזעסען ביים קראַנקען יאש ביים בעט. זי האָט געקוקט אויף זיין ווייסען האַלז, אויף זיינע ציטערדיגע נאָזלעכער, אויף דעם געעפענטען מויל און די צייהן, וואָס קוקען אַרויס פון דעם מויל, און געקלערט האָט זי

וועגען קאוואלסקי'ן... צו ערשט האט זי דער יונג נישט דערקענט, צו שוואך געווען, דערנאך, אז ער האט זי דערקענט, איז ער געקומען צו זיך און האט זי אנגעהויבען צו בעמערקען — די שעהע „ליט" וויטשקע". דער קראנקער האט געקוקט אויף איהרע הענד, ווי זי דער-לאנגט איהם עפעס. תמיד געקוקט אויף איהרע הענד, און איהר האט זיין בליק געבריהט, ווי עס וואלט אנגעריהרט א טמא זיך... נור איהר איז ענג געווארען, ענג אין די בערג, און האט פיינד בעקומען זיי. און זי האט עס נישט אויסהאלטען געקענט. אין נעפעל, אין וואלקען, ווען דאס לייגט זיך איבער דער ערד און דריקט דיך צו און נעהמט דיר אוועק דעם הימעל פון די אויגען, די ברייטקייט, די לופט — די וועלט איז ווי א וואנד, אז דו האסט מורא די הענד אויס-צוציהען, דו זאלסט דיר נישט אן איהר אנקלאפען — אין אזא טאג האט זי דעם קראנקען איבערנעלאזט, געכאפט א טוד איבער'ן קאפ און געקראכען אין די בערג. דורכגענעצט פון רעגען האבען זיך די האהר געקלעפט אויף איהר לייב, איהר דינע זיידענע בלוזע אונטער דעם טוד איז שוין פייכט געווארען און די פיס האבען גערעפטשעט אין דער בלאטע. זי האט זיך אויסגעגליטשט — ארום איהר זיינען געווען הונדערטער קלאפטער טיעפע תהומ'ן, וואס האבען זיך גע-שפאלטען אין די בערג, און יעדען אויגענבליק האט זי זיך געקענט אריינזאלגען אין אזא אַבגרונד און איהר פלייש און איהר בלוט וואלט ווי א דינער פריהלינגס-רעגען בעשפריצט די הארטע ביוזע סקאלע, וואס איז איצט געווען פעהילט אין נעפעל. צו האט זי גע-וואוסט דערפון? יא, און דאך איז זי געגאנגען, און אפשר האט זי געוואלט דאס. זי האט זיך פון צייט צו צייט אנגעכאפט אן א פייכטע בוים און איז שטעהן געבליבען, און עס האט זיך איהר געדאכט, אז זי איז פערשאלטען געווארען אין אזא בוים, אדער אז אזא בוים איז פערשאלטען געווארען אין איהר און זי געהערט דא אהער, דא איז דעם נעפעל אריין — צו שטעהן אזוי ווי דער בוים, צולאזט די האהר איבער'ן נאקעטען לייב און דער רעגען זאל שמויסען, שמויסען, שמוי-סען...

וואהיז האט זי געצויגען? צי האט זי געוואוסט? אין איהר איז א אינערליך פיער געזעסען, און די לופט, און די וועלט איז עיג געווארען און זי איז געגאנגען וואו עס האט זי געצויגען — זי

האָט איין מינוט נישט געקלערט דערפון, אז דאָס שלעפּט זי זיך צו איהם, צו קאוואַלסקי'ן — און דאָך איז זי געגאָנגען. איז געבליבן בען שטעהן ביי זיין טהיר, הינטער דער טהיר פון דער פּויערטע, ביי וועלכע ער האָט געוואָהנט.

די טהיר איז געווען אפּען. אין דער כאַלופּע האָט געברענגט א פּייער פון טרוקענע צווייגען אונטער דעם קוימען, און דער רויף האָט נישט געהאָט וואו צו לויפּען, נור אין דער שטוב אריין. אַז דעם פּייער האָבען די איינוואָהנער זיך געוואַרעמט און געטריקענט. נור דער רויף איז שוין געווען אזוי געדיכט און שטיקענד, אז זיי האָבען געמוזט די טהיר עפּענען. מערי איז געבליבען שטעהן, נור דאָס האַרץ האָט איהר אָנגעזאָגט, אז דאָ איז ער, און זי האָט אַריינגעקוקט דורך דער טהיר, אוועקגעזעצט זיך אין רעגען הינטער דער טהיר. דרייגען איז געווען א גערודער, א קינד האָט געוויינט. די גוי'ע האָט געשאלטען און געשריען און געוואַלדעוועט. זי איז ביז געווען. און קאוואַלסקי האָט זיך וואָס אַמאָל מעהר איינגעקאַרטשעט און געלעגען און געוויינט מיט אַ שטריק דאָס קינד, וואָס איז געלעגען אין אַ וויעלעל, וואָס איז געהאנגען ביים באַלעקען. מערי האָט עס שוין נישט מעהר געקענט אויסהאַלטען — זי האָט אויפגעשריען און אַנידערגעפאַלען הינטער דער טהיר.

זיי האָבען זי אין דער שטוב אַריינגעבראַכט. זי איז געווען אַ בלייכע, און האָט נישט געקענט קיין וואָרט פון מויל אַרויסברענגען. אָבגעראַטעוועט זי מיט וואַסער, אָבגעוואַשען און אויסגעטהאָן איהר די נאַסע קליידער און אוועקגעלייגט צום פּייער טריקענען. די גוי'ע האָט איהר געגעבען אַזא ווילדען וויין צו טרינקען, פון וועלכען זי האָט באלד די אויגען געעפּענט און געקומען צו זיך. זיי האָבען זיך פּער-וואַנדערט: „ווי האַסטו עס געוואָגט אין אַזא וועטער דא אַרויף צו קומען, אין אַזא נעפעל!“

— איר האָב פּערבלאַנדזשעט. איר האָב נישט געוואוסט ווי צו געהן. זייט מוחל — האָט מערי געשטאַמעלט אונפּערשטענדליך.
— פּערבלאַנדזשעט, שעהן פּערבלאַנדזשעט. נאָך אַמאָל, מיין פּרייליז, אַזא פּערבלאַנדזשען שמעקט מיט'ן טויט. אז דער טויט איז ליכט, קען מען איהם אונטען אין טהאַל אויך געפינען. דאַרף מען ניט קריכען אין די בערג. — האָט זיך די גוי'ע געביזערט.

קאוואלסקי האט געוואלט די גוי'ע בערוהיגען, רופט ער זיך אן:
 „זעה, די פאנענקע איז דאך שוואד, ביזער זיך נישט. זי איז דאך
 דין גאסט“.

— און דאס וועט זיך נאך אנרופען דא — שרייט די גוי'ע אויף
 קאוואלסקי'ן, ווי זי וואלט אויף איהם דעם גאנצען צארן געוואלט אויס-
 גיסען — דו האסט זיך גארנישט דא אנצורופען. דו האסט צו ליגען
 ווי א הונד דארט און צו מילשען, דו בהנס-פרעסער, ליידיג-געהער,
 וואס האט נישט קיין צוויי גראשען ביים לויב. ער וועט זיך נאך אכט
 רופען.

— זי איז היינט אין א שלעכטען הומאר—שמייעלעט קאוואלסקי—
 זי איז נישט שטענדיג אזוי, מיין גוטע בעל הבית'טע. היינט איז זי
 נור אזוי. דאס קינד אויסגעשלאגען, די טעלער צובראכען, וועט זיך
 באַלד צו מיר אויך נעהמען.

— איך וועל דיר דא ווייזען אין א שלעכטען הומאר, דו הונדעך-
 בלוט איינס. איך האב פיינד, אז מען קריכט דא צו מיר, איך וויל
 עס נישט ליידען. מעג עס זיין דיין שוועסטער-קינד, אָדער נישט קיין
 שוועסטער-קינד. אהא, איך קען שוין אזעלכע „קוזינעס“. איך ליעב
 נישט, אז מען קוקט אין פרעמדע טעפ אריין.

מערי רייסט זיך אויף פון פייער.

— ווי ביזטו שלעכט, יאדוויגא, אה! — רופט אויס קאוואלסקי.

— וויל איך אזוי זיין, און ווער וועט מיר עפעס טהאן דערפאר.

עס איז מיין כאלופע, און באסטא. און איך קען טהאן, וואס איך וויל!
 מערי איז ארויס פון שטוב.

— וואו געהסט דו אין אזא וועטער, ווארט, איך וועל דיר אראב-
 בעגלייטען. דער וועג איז געפעהרליך — זאגט קאוואלסקי און וויל
 ארויס מיט מערי'ן.

— דו ליג דא, וויעג דאס קינד, היט די כאלופע, איך וועל שוין
 די פאנענקע אראב בעגלייטען — זאגט די גוי'ע און פיהרט ארויס
 מערי'ן.

זיי זייגען געגאנגען איבער'ן וועג שווייגענדיג. ווען עס איז גע-
 קומען צו א גליטשיגען שמעג, וואו דער וועג איז געווען געפעהרליך,
 האט זי די גוי'ע אהן ווערטער אנגענומען, ווי מען נעהמט אן א קינד
 ביי דער האנד און זי אריבערגעטראגען די געפעהרליכע שטעלע. ביז

זי האָט זי אראָנגעבראַכט צום גלייכען וועג, וואָס פיהרט זי צו איהר הויז. דאָ האָט זי די גוי'ע אַנגעלאַזט און נאַכגעשריען איהר: — און אז „פאַנעקע“ וועט זיך וועלען דעם קאַפּ צוברעכען, זאַל זי זיך אַנדערש וואו זוכען, נישט דאָ אויבען, אין דער הויז, אין די בערג. אין שטוב ביי מיר שטעהט אַ בעזים און אויף דער וואַנד הענגט אַ וואַלגער־האַלץ...

קאפיטעל 18.

נקמה.

מיט אַ צופלאַמט געזיכט און דורכגענעצטע קליידער איז מערי אריין אין דער גרויסער שטוב צו די מיידלעך. עס איז שוין געווען טונקעל, נור בעלויכטען מיט'ן שייז פון דעם אייווען, וואָס האָט זיך געברענט אין ווינקעל שטוב. ביים אויווען זיינען טאַקע געזעסען די מיידלעך, מיט זייערע חתנים, און איינער פון זיי האָט עפעס דער־צעהלט אַ לוסטיגע געשיכטע, פון וועלכער עס האָט אין דער שטוב אַנגעקלונגען זייער לויט לאַכען. די מיידלעך האַבען זיך דערפרעהט מיט איהר: „וואו ביזטו געווען? מיר האַבען דיר געזוכט. קום אהער, קום אהער, זאשקע איז ביי סטאַד'ן“. „ניין, איך בעראַרף נאָך עפעס אין מיין צימער“. זי איז אריין אין איהר צימער'ל. זי האָט זיך פלינק איבערגעטאַן. ביי זיך האָט זי נישט געקענט זיין. עס האָט זי געדריקט די איינזאמקייט און די ערנידרונג. זי איז ארויס. די מיידלעך מיט די חתנים און זייער לאַכען האָט זי אויך נישט געקענט איצט איבערטראַגען. — „וואוהין געהסט דו?“ — „איך וויל ביימען זאשקען“. — „ווארט, מיר וועלען אלע אין אבענד אַהין קומען“. — „קומט, קומט, און ברענגט מיר מיט עסען“ — איז זי לייכט ארויס צום שטוב, מיט אַ שמייכלע אויפ'ן געזיכט. זי איז אריינגעקומען צום קראַנקען. — „מערין! וואו ביזטו געווען?“ — פרעגט זי זאשקע. — מיר האַבען דיר אומעטום געזוכט. זעה, יאָש וויל נישט עסען פון מיר. ער ווארט, ביז דו וועסט איהם געבען עסען — ער זאָגט, אז דו מאַכסט

עם לייכטער. ערה אט זיך אויך נישט געלאזט פערבינדען פון מיר די וואונד — ער זאגט, אז איך האב א שווערע האנד, און דו טהוסט עם אהן שמערצען". — און דער קראנקער יונג קוקט ארויס פון בעט מיט אזעלכע גרויסע אויגען און שמייכלט:

— ניון, זאשקע, דו מאכסט עם נישט אזוי ווי מערי. מערי מאכט עם לייכט. יא, יא, איד ליעב זעהר, אז מערי טהוט דאס.

— איד בין געווען ביי סטעפאנ'ען, ביים גאראל, אין דער סטאד דאלע. עם רעגענט, דרעשט ער. אין דער סטאדאלע איז א פולע קאמער מיט היי. איד האב זיך אין היי ארומגעוואלגערט, דורך דעם דאך האט אריינגערעגענט, און דער סטעפאן איז אזוי גראב, די פויר ערים זיינען אזוי גראב — גרעכער ווי ביי אונז — זאגט מערי און קוקט אויף די בלייכע נאז פון קראנקען, אויף זיינע פערשמאכטע ליפען, אויף די בעלעכטע, בעטרעהרטע אויגען, וואס קוקען צו איהר ארויס. זי ווייסט, ער לייזט איצט, ער איז פערליעבט אין איהר (און סטעד פאן איז א יונגער שניץ). און זי האט א פערנגיגען איהם צו פייניגען איצט. „א, איד וואלט דיר ניט געראטהען מיט דעם סטעפאנען צו זיין אליין. ער איז פערליעבט אין דיר. און די „גאראלעס“ זיינען פרעד און דרייסט, אז די יוכע צוקאכט זיך אין זיי“ — לאכט די יונגע מידעל.

— מיר וועט ער קיין שלעכטס נישט טהאן, איד האב נישט קיין מורא פאר זיי.

— און וואס וואלסטו געטהאן, ווען ער וואלט זיך צו דיר געווען גענעהנט?

— א, איד וואלט איהם אויסגעפאטשט. און אפשר וואלט איד זיך געלאזט ארומנעהמען און אויסקושען. די פויערים זיינען גראב, אבער שטארק און ליעבען זעהר — לאכט מערי און קוקט בעת מעשה אויף דעם קראנקען יאש און זעהט, ווי דאס בלוט אנטלויפט פון איהם פון געזיכט.

— וואס איז דיר, יאש? — פרעגט די שוועסטער.

— גארנישט: געה אהיים, זאשקע. עם ווערט אבענד, און קום שפעטער, מערי וועט מיר שוין דאס איבריגע אליין טהאן.

— איך וועל איהר העלפען, זי וועט זיך דאך נישט קענען אליין קיין
עצה געבען.

— א, יעדען טאג גיב איך זיך אליין אן עצה. יעדען טאג פער
בינדט מען זיך די וואונד אליין, וועלען מיר היינט דאס אויף טהאן —
לאַכט זי שעלמיש צום יונג, און זי פיהלט, ווי איהר לאַכען צורייסט
איהם די נערווען און קאכט זיין בלוט אויף, און ער קריגט פאנטאסע-
מישע האַפנונגען, פון וועלכע זי איז זעהר צופריעדען.
— אויב אזוי, געה איך טאקע. איך בין הונגעריג.
— געהט און ברענגט מיר אויף עפעס. איך בין אויך הונגעריג —
לאַכט איהר נאָך מערי.

אז די שוועסטער איז אוועק, זאגט מערי:

— נו, איצט צו אייך, יאש. נו, ווי געהט עס אייך? ווייזט אייך
נור — איז זי צו צום בעט — א, איהר זעהט זעהר גוט אויס. וועניגער
שמערצען? די וואונד איז שוין באלד פערביי. אָבער לאַזט, וועל איך
ערשמענס די לאַמפ אַנציןדען. דער יונג האָט זי ביי דער האַנד
אַנגעכאַפּט.

— נין, מערי, צינדט נישט אָן די לאַמפ. זעצט אייך דאָ אוועק,
נעבען בעט, דאָ, זעצט אייך. א, איהר ווייסט נישט — שרייט אויס
דער יונג און קושט איהר די האַנד אין שרעקליכער ליידענשאַפט.
— וואָס טהוט זיך מיט אייך? ווי וואַנט איהר דאָס! — שרייט
אויס מערי, און וויל ארויס פון שטוב.

— א, איך בעט אייך איבער, איך בעט אייך איבער טויזענדער
מאָל, איך האָב אַנדערש נישט געקענט, איהר זייט איצט אזוי שעהן,
איצט אין דער טונקעלהייט. וואָס האָט איהר אַנגעטהאָן? איך ווייס
נישט, וואָס איהר האָט אַנגעטהאָן, נור אייערע אויגען גליהען ארויס
אין דער טונקעלער שטוב איצט ווי פייערן. זייט מיר מוחל.

— בעוועגט אייך נישט. עס וועט אייך שאַדען. ליגט רוהיג, אזוי.
אָבער געדענקט — איך וועל עס פּערגעסען. נו, יאש, זאל עס זיך
איבער'חזר'ן, מוז איך פון שטוב אוועק.

— איך שווער אייך ביי מיין עהרע-וואָרט, אז איך וועל נישט
מעהר, ווען איך זאל אַפילו ליידען. איך וועל נישט מעהר, אבי
בלייבט — פאלט דער יונג צוריק אין בעט.

— נו שוויגט, שוויגט, בערוהיגט אייד — און זי גלעט איהם מיט איהר קאלטער האנד דעם הויכען בעאנגסטען שטערן און מאכט איהם גלייך די האַהר אויפ'ן קאַפּ. דער יונג בלייבט ליגען אַ בלייכער אונטער איהר האנד און אַטהעמט שווער.

— נו, לאַזט מיך איצט די לאַמפּ אַנצינדען, איז שטוב איז טונקעל זי האַט די גרויסע לאַמפּ אַנגעצונדען. די שטוב איז בעלויכטען געוואָרען, און ערשט איצט האַט זי דערזעהן דעם יונג. זי האַט גע- וואוסט, אז ער איז שעהן און יונג. זי האַט שוין לאַנג בעמערקט זיינע ביינעדריגע גליעדער, וואס שיסען ארויף אין דער הויז, זיין ברייטע, שטאַרקע ברוסט, וואָס לויפט פאַראויס, ווי אַ ברוסט פון אַ יונג ראַ- סאווע פערד. זי האַט געפיהלט די ליניע פון זיין קערפער דורך די בע- וועגונג פון דער קאַלדע. נור איצט, ביים שיין פון לאַמפּ, האַט זי מיט אַמאָל זיין געזיכט דערזעהן. בלייב איז עס געווען, און די אונטערשטע ליפּ האַט געציטערט — איידעל און לענגליך, ווי די געזיכטער פון זיינע שוועסטערן — נור מעגליך שטאַרק האַכען זיך די צייהן ארויסגעביסען אויף די קינדישע יונגע ליפּען. זי האַט געהאַט אַ בעדערפנים דאָס געזיכט צו פייניגען, ארויסרופען אויף די ליפּען די פערביטערסטע גרימאסע פון שמערץ. זי האַט געוואַלט נקמה געהמען פון דעם יונגען מאַן פאַר אַ גאַנצען טאַג שאַנד, בעליידיגונג און קרענקונג. זי האַט איהם דערלאנגט אין אַ דינער טעצעל מילך — „איהר זייט צו שוואַך“ — זאָגט זי קאַלט און שטעלט ארונטער די האַנד אונטער זיין קאַפּ און הויכט איהם אויף מיט איין האַנד און מיט דער צווייטער האַנד דערלאנגט זי איהם מילך. דערביי איז די בע- דיהרונג פון איהר האַנד אויף זיין ליב אזוי ליכט און אזוי איידעל, ווי אַ טאַן פון מוזיק וואַלט געקומען אַנצופליהען, וואָס דער ווינד האַט פון ערגעץ וואו געבראַכט, אַבער צובלאַזען. ער קוקט אויף איהר און וויל געפינען אין איהר געזיכט אַ שפור פון דער ליידענשאפט, פון דער ווארימקייט, וואָס דריקט איצט אויס די בעדיהרונג פון איהר האַנד אויף זיין קערפער. אַבער איהר געזיכט איז גלייכגילטיג, קאַלט, פרעמד און אזוי ווייט פון דאנען, ווי זי וואַלט דאָ גאַר נישט געווען. — „עס איז דאָ ווארים אין דעם שטיבעל“ — שרייט אויס פלוצים מערי און רייסט אראָב פון זיך דאָס טיכעל, וואָס זי האַט געטראָגען. איהר בלוזע אַבער איז צו ריז, און גאַרנישט טראָגט זי

אונטער איהר בלוזע, און עם ווייזען זיך ארויס די ברענגען פון איהרע יונגע בריסטען, ווי זיי ציטערן אונטער דעם זייד, און דאס זייד ציטערט מיט. און איהר געזיכט איז דערביי אזוי קאלט און אונשולדיג, ווי זי וואלט גאר נישט געוואוסט, וואס זי טהוט. דער יונג ליגט בלייד, און די אויגען ווערען איהם גרעסער, און דאס מויל פערקרימטער, און עם ווייזען זיך זיינע פער'הלש'טע צייהן. זי שטעהט פאר'ן בעג און האלט נאך די טאץ מיט'ן געטראנק אין דער האַנד. און איהר קערפער, ווי ער וואלט זיך אויסגעטהאן פון דער קליידונג — און קאלט שטעהט זי פאר איהם, און זי ציטערט אינגאנצען פאר פריש-קייט און בעגעהרען... ער פיהלט שוין איהר געשמאק — דער אטהעם, וואס יאגט פון איהר. ער פיהלט דאס. ער ווארפט נאך א בליק אויף איהר געזיכט, אבער דאס געזיכט שווייגט. נור זי בייגט זיך וואס אַמאָל אלץ נעהענטער צו איהם. ער הערט דאס קלאפען פון די בריסטען אויף זיין הארץ. ביז דער יונג פאלט צוריק אויף זיין בעט, פער-גלאַצט די אויגען, דאס מויל אַפען און די שוים לויפט פון איהם. דענסמאל בייגט זי זיך איבער זיין געזיכט און קוקט איהם גוט אין פנים אריין, און הערט ווי זיין הארץ קלאפט הויך הויך, און ווי זיינע ליפען און קיהן ציטערן — און זי נעהמט נקמה. נקמה פאר דעם צער, פאר דער שאַנד און אַהנמאכט פון היינטיגען טאָג.

זי האַט גענומען א האַנד פול מיט אַדעקאלאָן און איהם דאס געזיכט געוואשען. דער יונג האַט שוואך די אויגען געעפענט, און זי זאגט צו איהם מיט אַ קאלטען שמייכעל:

— וואָס, יאָש, עם איז אייד נישט גוט געווארען?

קאפיטעל 19.

יאש בלום

איז א פאָר וואַכען אַרום איז יאָש בלום שוין אויפגעשטאַנען פֿון בעט און איז אַרויסגעגאַנגען צווישען בעקאַנטע. עס איז איהם שוין אויף אזוי פיעל גוט געגאַנגען, אז ער האָט זיך געריכט נאָך אַמאָל אין געהיים צו פֿאַהרען קיין רוסלאַנד, פֿון וואָס די שוועסטער האָבען איהם אַבגעהאַלטען. ער איז אַרומגעגאַנגען ביזן און אויפגערעגט און נישט געפונען זיך קיין אַרט צווישען דעם קרייז פֿון זיינע בעקאַנטע, צווישען זיינע שוועסטער און שוועסטער'ס חתנים.

אַלע בעקאַנטע דאָ זיינען געשטאַנען אונטער דעם איינפֿלוס פֿון דעם „ראַבין“, קרעמער, צו וועלכען אַלע האָבען זיך צוגעהערט מיט דרד-אַרץ און פֿאַר וועמעס ריינקייט אַלע האָבען רעספעקט געהאַט. זיי האָבען געוואוסט, אז דער מענש האָט געאַפּפּערט פֿאַר זיין איר דעאַל — נישט בלויז זיין קאַריערע, זיינע פּעהיגקייטען, זיין פּאַמיליע, נור אויף זיין פּריוואַט-לעבען, זיין ליעבע צו זיין ווייב און צו זיין איינציג קינד; די טורמע האָט שוין געהאַט אויפגעגעסען זיין יוגענד און געזונד, און ער איז קראַנק געווען. נור נישט דאָס האָט איהם געהויבען אין די אויגען פֿון דעם קרייז בעקאַנטע — יעדער פֿון זיי, וואָס האָט נור געהערט צו א פּאַרטיי, אויסער די בורזשוען „די קינסטלער“ — ווי קאַוואַלסקי און בויטשאַק, — האָבען אייגענטליך מיט דעם זעלבען פּרייז בעצאַהלט פֿאַר זייער אידעאַל, ווי קרעמער, — וואָס האָט איהם אָבער פֿון זיי אַבגעשיידעט און העכער געשטעלט. איז געווען זיין זיכערקייט און רוהיגקייט, וואָס האָט ווי מיט פּרייז פֿון זיינע בענייסטערטע, לויכטענדע אויגען אַרויסגעשיינט, פֿון דעם ריר היגען שמייעלע אויף זיינע ליפּען — פֿון דער גאַנצער פּערזאָן האָט געפֿלאַסען פּרייז. דאָס איז געווען די פּרייז וואָס קוועלט ביי מענשען ווען זיי פּערשטעהען זייער ליעבע צו זייער גאָט — צו זייער נאַטור. ווען דער מענש איז איבערצייגט, אז ער טהוט די פּפּליכט, וואָס איז אַרויפגעלעגט געווארען אויף איהם פֿון דער נאַטור, — די פּליכט, וואָס מאַכט אויס דעם מענשען גופּא אַ שטיק ווירקענדע נאַטור.

אָט די „פארשטענדליכע ליעבע צו זייער גאָט“ האָבען נישט געהאַט קיינע פון די „חברים“, וואָס האָבען זיך געפונען אין דעם קרייז דאָ. יא, זיי זיינען געווען רעוואָלוציאָנערען, ווייל זיי האָבען געבענקט נאָך ראַמאַנטיזם, — דאָס יונגע בלוט האָט געקאָכט אין די אַדערען, דאָס יונגע בלוט האָט זיך געריסען צום לעבען. דאָס פּוילישע פּאָלק איז פון שטענדיג אָן געווען אַ ראַמאַנטיש פּאָלק ≡ אַ ריטער־פּאָלק; דאָס פּויליש בלוט — גבור בלוט. און אַ פּאָלק דאַרף, אַז יעדער דור זאָל האָבען זיין רעוואָלוציע, זיינע קרבנות — קרבנות דאָס איז די גייסטיגע שפּייז פון אַ נאַציאָן. נור די היינטיגע רעוואָלוציע איז נישט פאַר אונאַבהענגיקייט פון פּוילען, וואָס דאָס וועט נור דער בורשוואַזי געבען די מאַכט, די אויבערהאַנד איבער דעם פּראָלעטאַריאַט. מיר לעבען אין אַן אַנדער צייט; די היינטיגע רעוואָלוציע איז די סאַציאַלע רע־וואָלוציע, און אין דער האַט זיך די ראַמאַנטישע יוגענד געוואַרפּען.

דער וועג צו איהר, דעם קלאָהרען ציעל זעהען אַזעלכע לייט ווי דער „ראַביץ“, זיי ווייסען וואו אהין מיר האָבען צו געהן, און זעהן דעם וועג קלאָהר — דורכדעם האָבען זיי פאַר קרעמער'ן געהאַט גרויס רעס־פּעקט און צוגעהערט זיך צו זיינע רייד

קרעמער אָבער האָט בעטראַכט די אַרבייט, וואָס טהוען יעצט יאָש מיט זיינע חברים, דעם טעראָר, וואָס זיי האָבען ענטוויקעלט, אַלס שעדליך פאַרן סאַציאַליזם און פאַר דער רעוואָלוציע, פאַר דער גאַנצער אַרבייט. דאָס איז נישט קיין סאַציאַליזם, נור באַנדיטיזם, און דאָס שרעקט אָן די בורשווען, וואָס האָבען סימפּאַטיזירט מיט דער רעוואַלוציע, און וואַרפט זיי אין די אַרעמס פון דער רעגיערונג. דאָס וועט אונטערגראַבען די רעוואָלוציע. און דאָס וועט מאַכען אַ תּל פון די קרבנות — פון דעם בלוט, וואָס די אַרבייט האָט געקאָסט ביז איצט.

— דיא אַרבייט אייערע, חבר, וואָס איהר טהוט, איז אַ שעדליכע. איז אַ מגפּה, איז אַ אומגליק — האָט זיך געקאָכט דער בלייכער יונגע־מאַן, פּערקרימט זיין געזיכט ווי צום וויינען און איינגעקארטשעט זיך זיך ווי ער וואַלט אינגאַנצען פּערקערפּערט געוואָרען אין דעם וואַרט וואָס ער רעדט ≡ דאָס הייסט אַנשטעלען די קאַנאַנען אויף זיך אליין. די רעוואָלוציע האָט געדאַרפט זעהן צו געוויינען צו זיך צוטרויען, אַז זי קען ערהאַלטען די אָרדנונג, און איהר שטופּט די בעפעלקערונג אין די אַרעמס פון דער פּאָליציי. אויף דעם גאַנצען רוחיגען נאַכלויפּענדען

עלעמענט, וואס האט זיך מיטגעשלעפט מיט אונז — אויף איהם האט איהר א טויט־שרעק אָנגעוואַרפען מיט אייער באַנדיטיום און איהר ברענגט איהם, אז ער זאל זיך זוכען שוין — הינטער די ביקסען פון סאלדאט.

— וואס ווילט איהר, אז מיר זאלען מאַכען רעוואָלוציע פאר'ן בורזשוז? יא, דער בורזשוז וואָלט דאָס געוואָלט, אז מיר זאלען פון אונז געבען קרבנות, מיר זאלען פאר זיינעטוועגען בלוט פערניסען, און דערנאָך וועט ער זיך קומען צום גרייטען און איבער אונז הער־שען — כאַפט איהם דער שוואַרץ־יאַהר — זאל ער אויך בעצאָהלען!
— אָבער אזוי ארום גראַבט איהר דאָך אונטער אלעס... וועלען מיר מיט איהם דערנאָך מלחמה האַלטען? אז מען האַט געקענט גובר זיין דער רעגירונג, וועט מען דאָך איהם אויך מנצח זיין, און די מלחמה איז נישט אויף איין טאָג, אויף אַ יאָהר, נור אויף זעהר, זעהר לאַנג — די מלחמה הויבט זיך דאָך ערשט אָן — מיר הויבען דאָך ערשט אָן צו געהן אויף דעם וועג.

— איך ווייס, אז איהר וואָלט געוואָלט מאַכען רעוואָלוציע מיט פאפיער און פראַקלאַמאציעס — די אידען האָבען אריינגעבראכט אין דער רעוואָלוציע זייער תלמוד־לערנען. די עלטערן זייערע האָבען געקאוועט דעם תלמוד אין זייערע „בוזשניצעס“ און די יונגע קאווען דעם תלמוד אויף מאַרקס. ניין, נישט מיט תלמוד דרשות וועט מען מאַכען רעוואָלוציע, נור מיט טהאַמען, מיט עכטע טהאַמען! — שרייט אויס דער אויפגערגטער, נאָך קראַנקער יאש.

קרעמער שמייכעלט, בלייבט רוהיג, ווי פריהער. נעהמט אראַב די ברילען פון די אויגען און זאָגט גלייכנילטיג:
— אָבער מיט די וועגען, וואָס איהר געהט, ערציהט איהר די אר־בייטער צו באַנדיטיום און כוליאַנסטווא. — די פאלגען דערפון וועט איהר דערנאָך זעהן.

פון דעם געשפרעד אָן האַט זיך קרעמער דערווייטערט פון יאש'ן און האַט נישט געוואָלט האָבען מיט איהם קיין מנע ומשא. אין זיין געדענווארט האַט ער איבער אלץ גערעדט, נור נישט איבער סאַציאַליזם, איבער אַרבייט, איבער דער רעוואָלוציע.

און דאָס האַט געקרענקט יאש'ן ≡ ווארום ער, נאָך מעהר ווי אנדערע, האַט נישט געפיהלט אין זיך די „פערשטענדיכע ליעבע צו

זיין גאט". רעוואלוציע, יא, אבער ארבייטער? וואס פאר א בשותפות'דיגעס האָט ער געהאַט מיט זיי? — איז ער געגאנגען מיט זיי אין איין שוהלע? — האָט ער מיט זיי גע'חלום'ט וועגען אויפלעך בען פוילען? — האָט ער מיט זיי דען געלימען פאר די פוילישע שפראך אין דער רוסישער שוהל? — זיינען דען זיי אָנגעגאנגען די אלע זאַכען וואָס זיינען איהם אָנגעגאנגען? — נור דאָך איז עס געווען פוילישע ארבייטער — פוילישער פּראָלעטאַריאַט. נישטאָ קיין אַנדער נאַציאָן, נור די פוילישע ארבייטער — און דאָס האָט איהם בערוהיגט, אז ער טהוט פאר דער פוילישער „ספראווע“.

ניין! ער האָט נישט בעדארפט קיין רעוואלוציע פאר אַנדערע — פאר פוילען, פאר ארבייטער — פאר לאַנד און פּאָלץ — נור פאר זיך האָט ער זי בעדארפט. פאר זיין אייגען בלוט — פאר יאש בלוט דעם „זשיד“, — זיך צו רעאביליטירען, צו ווייזען אַנדערע און זיך אליין, אז ער איז נישט קיין איד, ווי אַנדערע אידען. ער האָט נישט קיין מורא און איז נישט קיין „טהורזש“, ווי אַנדערע, ווי ער האָט דאָס גע'האַט די בערערפניש צו ווייזען נאָך אין דער שוהלע. ער האָט פיעל געליטען איבער אידען, אין די קרייזען, וואו ער האָט פערקעהרט, צווישען זיינע פוילישע חברים — די שליאכטיצעס. זיי האָבען איהם דאָס צו פערשטעהן געגעבען אויף שריט און טריט. ער האָט גע'וואוסט, אז די הראביניא דאמבראָוסקא האָט איהם נישט פערבעמען אויף וואקאציע צו זיך אין דאָרף (כאַטש ער איז געווען דער בעסטער קאַלעגע און פריינד פון איהר זוהן מיט וועלכען ער האָט זיך אינאיינעם געלערענט) נור דערפאר וואָס ער קומט ארויס פון אידען. אז ער איז עלטער געוואָרען האָט ער זיך פערליעבט אין דער שוועסטער פון זיין קאַלעגע סטאַשעוויטש, נאָך וועלכער דער יונג איז אויסגעגאנגען, און געוואוסט, אז פון דער לייעבע וועט גאַרנישט ווערען, ווייל ער קומט ארויס פון אידען. און נישט געוואגט צומאַל איהר אַנצוהערעניש צו געבען אז ער לייעבט זי. זיין צער איבער אידען האָט איהם אָבער נישט געבראַכט צו שטאַלץ אויף זיין אידישקייט. די אידישקייט האָט ער נישט געקענט, אז ער זאָל דאָרויף שטאַלץ זיין. נור ער האָט עס פעראַכטעט און פיינד געהאַט מיט'ן גאַנצען הארצען. צו וואָס דאָרף מען דאָס? האָט ער זיך געטראכט, אז ער האָט געקוקט אויף די שמוציגע אידען מיט די לאַנגע שווארצע קאפּאַטעס, וועלכע האָבען זיך

אין שטאָרט אַרומגערעהט. — צו וואָס זיינען זיי דאָ? נור כדי צו ווייזען, אז ער האָט אַ שייכות מיט זיי; כדי זיי זאָלען איהם נישט לאָזען זיין ווי אלע זיינע חברים: די קינדער פון די שלאכטשיצעס?

דערפאר אָבער האָט ער יאָ געקענט אַנטייל נעהמען אין קאַמפּף פאַר זיין אייגענער פּוילישער „ספּראַווע“. וואַרים אלץ, וואָס האָט געהערט נישט צו דער קאַטוילישער קירכע, נור צו דער פּוילישער נאַ-ציאָנאַליטעט, ווי די פּוילישע שפּראַך, ליטעראַטור און געשיכטע, דאַס איז אלץ געווען זיין זאַך פּונקט אזוי ווי די חברים'ס, — און ער האָט גע-וואָלט ווייזען, אז ער איז נישט קיין ערגערער פּאַטריאָט און ווייס צו שעמצען די נאַציאָנאַלע ניטער פּונקט אזוי ווי זיינע חברים די קאַמאַד-ליקען. און אין דער גימנאַזיום, ווען דער לעהרער פון דער רוסישער גע-שיכטע האָט געלייענט די לעקציע איבער דער פּוילישער גע-שיכטע, לויט דעם רוסישען גייסט, וואָס האָט בעליידיגט די געפּיהלען פון די פּוילישע שיהלער, איז בלום דער ערשטער אויפגעשפּרונגען און אויסגעשרייען: „נישט וואהר! איהר זאָגט אַ ליגען!“ דער יונג אָבער וואָס האָט געוואָלט דערפאַר ווערען אויסגעשלאָסען פון גימנאַזיום, איז דורך דעם פּאַטער'ס פּראָטעקציע אַבגעקומען דערפאַר בלויז מיט שמיץ און איז צוויי יאָהר לענגער איבערגעבליבען אין דעם זעלבען קלאַס. אָבער ווי שטאַלץ איז ער געווען דערויף! און ווען דער יונג איז דער-נאָך, נאָכ'ן שמייען, אריינגעקומען אין קלאַס, מיט אַ בלייד געזיכט און ברענענדיגע אויגען, איז קיין גרימאסע נישט געווען צו מערקען אויף זיין געזיכט. שטיל איז געוואָרען אין דעם גאַנצען קלאַס. די חברים האָבען אויסגעמיידען זיין בליק און אַראָבגעלאָזט די געזיכטער וויסענדיג פון וואָנען און נאָך וואָס פאַר אַן אַקט דער אַכטצעהן-יעהר ריגער יונג קומט יעצט צוריק. ער האָט אָבער זייער בליק נישט אויס-געמידען. שטאַלץ געקוקט זיי אין די אויגען אריין. ער איז שטאַלץ געווען אויף זיין טהאַט — פאַר די פּוילישע „ספּראַווע“.

נאָך דער לעקציע, אז די חברים זיינען אַרויס פון דער שוהלע, האָ-בע זיי איהם שטום און מיט עהרענפּורכט די האַנד געדריקט. אזוי האָט ער אויסגעלערענט זיינע חברים רעספּעקטירען זיינע עכט פּוילישע געפּיהלען.

און איז ער נאָך געוואָרען זעלבסטשטענדיג, האָט ער געקענט

מיט שטאלץ מיטטיילען זיינע חברים, אז ער געהערט צו דער קאטוי-לישרוימישער קירכע.

און האָט זיך געלאָזט נור הערען די ערשטע בעוועגונג אויף דער גאס — דאָרט וואו מען האָט געפאָדערט יוגענד, מוטה און אָפּפּערונג — האָט ער זיך פון די ערשטע געשטעלט צו דיענסטען. ער האָט נישט פיעל געקלעהרט דעריבער, אויב דאָס וואָס טהוט זיך דארט שטימט מיט זיינע איבערצייגונגען — ער האָט בעראַרפט זיין יונגען טעמפּעראַמענט שטילען. דאָס בלוט האָט געקאָכט און האָט געוואַלט עפּעס, די יוגענד האָט פּערלאַנגט דאָס איהריגע, און די רעוואָלוציע איז דורך אזוי פיעל גוטע חלומות פּערבונדען געווען מיט פּוילען.

נור אַ פּוילישע רעוואָלוציע מוז האָבען אין זיך פון יענעם שוואַנטיק, פון יענעם ראַמאַנטיזם, וואָס האָבען געהאַט אין זיך די אַלטע פּוילישע העלדען. דאָס טאָר נישט זיין קיין סאַציאַליסטישע טרוקענע חברה, עס מוז זיין אַן אויפּשטאַנד. דער רוּיש פון וואַלד, דאָס קלאַפּען פון וואַ-סער מוז בענגלייטען דעם שאַס פון ברוינינג, דאָס פּלאַצען פון דער באַמבע. „די פּוילישע וועלדער מוזען ווייטער הערען דעם פּוילישען שאַס“ — און אָנגעשלאָסען זיך דאָרט, וואו מען האָט פּערלאַנגט צום מייסטען מוטה און העלדענטהום. דאָרט, וואו ער קען צו מייסטען ארויפּווייזען ווי וועניג איד ער איז און וויפיעל ער האָט שוין פון פּוילען איבערגענומען. אָבער ווי פּערוואַנדערט איז ער געוואָרען, אז ער האָט דערזעהן, אז אויך ביי זיי, ביי די „חאַלאַשאַרשעס“, האָט זיך אויך ערוועקט דער מוטה, די קראַפט צו „טהאַט“. און אז ער איז געוואָהר געוואָרען, אז אַ אירישער יונגער-מאַן, אַ געוועהנליכער איר-דישער ארכיטעט, וואָס רעדט „זשאַרגאָן“, אַ חאַלאַשאַרש, האָט אַב-געראַמט פון וועג אײנעם פון די געפּעהרליכסטע און מוטהיגסטע דיע-נער פון דער רעגירונג, איז ער דערשראָקען געבליבען. פון וואַנען קומט עס צו זיי? זיי, וואָס האָבען דאָך גארנישט אין זיך פון פּוילישען גײסט = אַפּשער האָט זיך ערוועקט ביי זיי דער חשמאַים'שער גײסט? ער האָט זיך פּערטראַכט. —

די בעציהונגען פון יאש בלום צו מערין זיינען געוואָרען וואָס אַמאָל ערנסטער. צוערשט האָט זיך דער יונג גאַר נישט געקענט פאַר-

שטעלען, אז ער זאל זיך פערליעבען אין אַ רוסישער, און דערצו אין אַ אידיש קינד. זיינען דען ביי איהם איבערהויפט אידישע מיידלעך נישט געווען פאַראויס פּעראורטיילט פאַר זייער אויבערפּלעכליכקייט און אויסגעלאַסענקייט? פּאַלש זיינען זיי און אַהן איין עכט געפּיהל, און נאָך מעהר די „ליטוואַטשקעס“, די „אידישע ליטוואַטשקעס“ — קען דען עפעס זיין מעהר אַכשטויסענדעס? — און זיין אידעאל האָט ער דאָך שוין געהאַט אַ פּאַרטיגען, אַן אַבגעמאַכטען. זיין אידעאל — דער „ווייסער קאַפּ“. די, וואָס אין איהרע זימען איז פּערקערפּערט דער אידעאל פון דער פּוילישער פּרוי, וועלכע האָט אין זיך דעם געשמאַק פון פּוילישען פּעלד און בעוואַקסענעם סטאַוו. די, וואָס איהר געשטאַלט איז אַ סימבאָל פון דער טראַגעדיע פון דער פּוילישער נשמה, שטאַלץ און אַ טרויעריגער גלאַנץ שיינען אויף איהר. — האָט ער נישט דען פון דעם אידעאל געטרוימט נאָך ווען ער איז געזעסען אויף דער באַנק אין דער גימנאַזיע, ווען ער האָט געלעזען „פּאַן טאַ-דעאוש“, „מאַזעפּאַ“? איז נישט די פּרוי פון דער פּוילישער ליטעראַ-טור פּערקערפּערט אין לעבען, אין יעדער פּוילישער מיידעל: — שטאַלץ, טרויעריג און אפּפּערונגס-פּעהיג, און ווי דאָס טרויעריגע געזאַנג פון דער פּוילישער „אַטשיזנאַ“? האָט ער זי ניט געזעהן אין די שוועסטערן פון זיינע קאַלעגען, און האָט ער זיי דען נישט אוועק געשאַנקען זיינע אינגלישע חלומות, זיינע וואַרימע נעכט אויף זיין גע-לעגער און זיין אונשולדיגקייט? (וואָס ער האָט בעהאַלטען ביז יעצט, כדי צוצוקומען ריין צו יענער, וועלכע ער וועט זיך אויסוועהלען, ווי די פּוילישע פּרוי איז עס ווערט — אזוי אונשולדיג ווי זי וועט צו איהם קומען).

און ווער איז זי דאָס, וועלכע ציהט איהם אזוי, וועלכע צושטערט איהם אלע זיינע חלומות? די ליעבע צו איהר — איז עס נישט אַ זינדיגע ליידענשאַפט, וואָס דאָס אַריענטאַלישע אין איהר האָט ער פּלאַמט אין איהם? און איז עס נישט די סבה פון זיין קרענקליכען צושטאַנד, אין וועלכען ער האָט זיך געפונען? נור וואָס ער איז גע-זינדער געוואָרען און מעהר געקומען צו זיך, האָט ער זיך געמוזט זאָ-גען — ניי, עס איז נישט בלוין אַ זינדיגע ליידענשאַפט, וואָס ער פּיהלט צו מערין? — אַ טיעפּערעם געפּיהל ציהט איהם צו איהר, און וואָס אַמאָל ווערט עס ערנסטער אַהן זיין וויסען און ווילען. עפעס

איז אין דער „ליטוואטשקע“ אויך אויפגעוואהרט געהיימניסען פון אַנֶר דערע פעלקער און פון אנדער סטאווען, וואָס ער קען נישט, און דאָס זינגט פון איהר יעדער בעוועגונג.

און וואָס איז דאָס דער שטילער ריטם, וואָס ליגט בעהאַלטען אין איהר שטילען געהו, אין איהר שמייכלען, אין איהר בליק? איז עס נישט אַ גרוס פון עפעס ווייטעס... און נאָהנטעס... וואָס האָט עפעס אַ שייכות מיט איהם און דאָך ווייט פון איהם? ער דערפיהלט דאָך, ער דערהערט דאָך דעם ריטם פון דעם נאָהענטען געזאנג, וואָס ליגט אויסגעגאַסען אין דעם שטילען פערפיהרערישען שמייכלעך, אויף דער האַלב פערקרימטער ליפּ, אין דער טונקעלער הויט־פארב, אין דעם עגיפטישען, אינגלישען שניט פון איהר געזיכט, אין די אויגען וואָס זיי נען אזוי פרעמד, אזוי נאָהענט און אזוי טרויעריג און אזוי סודות־דיג... ער האָט מלחמה געהאַלטען מיט זיך, אויסגעלאַכט אליון זיינע גע־פיהלען און פארווירפע זיך געמאַכט איבער זיין נייגונג צו סעמיטישעס, וואָס איז נאָך איבערגעבליבען אין איהם. דער „שבת“ האָט זיך אַנֶר גערופען אין מיר — האָט ער חוזק געמאַכט פון זיך. אָבער דער „שבת“, וואָס ער האָט ענטפּלעקט אין דער „ליטוואטשקע“, האָט איהם קיין רוה נישט געגעבען — ער האָט ענטפּלעקט אין דעם „שבת“ וואָס אמאל מעהר שבת־דיגקייט און שעהנאָקייט. און דאָס איז געלעגען אין איהר שטילקייט, אין איהר שטאַלץ, אין איהר טרויער, וואָס האָט זי איינגעהילט ווי אַ סוד, ווי אין אַ שטילען טרויעריגען נגון. — און דער יונג האָט וואָס אַ מאָל מעהר געקריגען רעספעקט פאר דעם שבת־דיגען נגון וואָס האָט געשפּיעלט פון איהר.

עס איז געווען ווי זיי וואָלטען ביידע צווישען זיך אבגעמאַכט, און די סצענע, וואָס האָט זיך אבגעשפּיעלט צווישען זיי אויפ'ן קראַנקען בעט, זאָל ווערען פּערגעסען..

מערי איז געבליבען אזוי גלייכגילטיג, און דער יונג האָט זיך גע־מוזט איינרעדען, און דאָס איז נאר אַ חלום געווען. ער האָט זיך אנגעהויבען ערנסט צו שדכנ'ען צו מערי'ן. איז ער מיט איהר ארויס־געגאנגען שפּאַצירען, האָט ער איהר אנגעהויבען צו דערצעהלען פון זיינע געפיהלען. מערי איז דערביי געבליבען קאַלט און עפעס גע־שמייכלעך, און בשעת מעשה געקלעהרט „וועגען סוף“. און דאָס איז שוין אלעס? נין, שטאַרבען האָט זי נישט געוואָלט. פון די בערגער

זיך ארונטערווארפען, אז דאס בלוט זאל צושפריצט ווערען ווי א רענען איבער די סקאלע? — ניין, — זי איז צו יונג, און זי וויל לעבען און זי וויל נקמה נעהמען פון לעבען. פאר קיינעם נישט, פאר קיינעם נישט לעבען, נור פאר זיך!

האָט זי אויסגעהערט זיינע ערקלערונגען און זיינע שבועות און האט געשוויגען און געשמייכעלט. דער יונג האט נישט געוואוסט, וואָס דער שמייכעל בעדייט, און זי האָט ביי זיך געטראכט בשעת מעשה: זי מוז אוועק פון דאנען = עס האט קיין מעם נישט דא צו זיצען. אריינווארפען זיך אין לעבען אריין, ווי עס וועט זיך טרעפען, און עס וועט שוין זיך מאכען...

און דער יונג האט פערטרויט זיין הארץ זיין אינגערער שוועסטער זשוטסקען, (מיט איהר האַבען זיך אלע מיטש געווען — זי איז געווען די מוטער. אלעס האַבען זיי פערטרויט פאר איהר, ווארים זי איז געווען די מיושבסטע פון אלע דאָ). זי האָט געוואוסט מערי'ס פערט-העלטנים צו קאוואַלסקי'ן, מערי האָט איהר פערטרויט — און זי האָט געבעטען איהר ברודער, „נישט צו בעליידיגען דער „פרעמדע'ס“ געפיהלען“, און ווען דער ברודער וועט נישט וויסען צו רעספעקטירען מערי'ס טרויער, „וועט זי זיך פון די בערגער ווארפען“. — „א, געוויס וועט ער וויסען צו רעספעקטירען, ער איז אַ פאַליאַק און אַ סאַציאַ-ליסט“ — און טאַקע פון דענסמאַל אַן האָט ער פאר מערי'ן פערשוויגען זיין ליעבע, און מיט קיין איין וואָרט נישט פערראטהען זיינע געפיהל לען. ער האָט ארויסגעוויזען צו מערי'ן אַ טיעפען דרד-ארץ, אַ גרויסע אַכטונג. ער פלָגעט זיך תמיד אויפהויבען, אז מערי איז אין שטוב אריינגעקומען, איהר אונטערטראָגען אַ שטוהל, ווי זי וואַלט געווען אַ ליידענדע אַלטע פרוי. איהר די האַנד געקושט און טיעף פאר איהר דעם קאפּ גענייגט. מערי, וועלכע האט נישט פערשטאנען די צערעמא-ניעס, האָט לכתחילה געשמייכעלט און מיט לייכטיגקייט צוגענומען דעם כבוד, פון וואָס דער יונג האָט פיעל קרענקונג געהאַט. זי האָט גע-זעהן אז זי טהוט איהם אַן צער, האט זי אויף געמאכט אַן ערנסטע מינע יעדעס מאָל, עמפאנגענדיג דעם כבוד, וואָס דער יונג האָט איהר אַבגעגעבען. נור פון דעם אלעס האָט זיך ביי יאש בלום ענט-וויקעלט אַ זעהר ערנסט געפיהל צו דער „ליטוואַטשקע“. מערי האָט אַנגעהויבען צו פערשטעהן, אז זי האָט דאָ צו טהאָן מיט זעהר אַ

פערוויקעלמע נאטור, וואס זי קען נישט. זאל זי זיך אריינארפן אין דער פערנעבעלמער וועלט? יא, צו די פאליאקען האט זי שוין לאנג געצויגען! — יעדענפאלס איז עס געווען די העכסטע צייט פון דאנען אוועקצופאהרען, און דאס האט זי יעצט געוואלט. זי האט געווארט אויף העלענקעם חתונה — מיט'ן פויער בויטשאק, — צו וואס אלע האבען זיך איצט פארגעגרייט. די חתונה האט געזאלט זיין אין דארף ביי זיין פאטער דעם פויער.

קאפיטעל 20.

די פויערים-חתונה.

די כלה העלענקא האט געוואלט, אז איהר חתונה פאר דעם פויער בויטשאק זאל זיין אין דארף ביי זיינע עלטערען, און עס זאל זיין אן אמת'ע פויערים-חתונה מיט אלע פויערישע צערעמאניעס און זיטען. צו דעם צוועק איז דער חתן שוין מיט א פאך וואכען פריהער געפאהרען צו זיך אהיים אין דארף אריין, הינטער קראקוי, צוגרייטען צו דער חתונה — און די כלה מיט די מחותנים, די שוועסטערען, מערי, יאש און אויך דער „ראבין“, קרעמער מיט זיין ווייב, זיינען געפאהרען אין דארף צו דער חתונה. צו דער חתונה פון זיין טאכטער איז אויך געקומען דער פאטער ה' בלום פון באד מאנהיים, וואו ער איז אבנעי וועזען דורכ'ן גאנצען זומער. די חתונה האט זיך אָנגעהויבען פון פריהמאָרגענס אָן. די כלה, אָנגעהאַן אין פויערישע קליידער, איז ארומגעגאנגען מיט'ן חתן, — מיט בויטשאק'ן, בעטען די מחותנים און די „ראשבעס“ צו דער חתונה. פון איין זייט האט געפיהרט אונטער דער חופה זיין טאכטער — ה' בלום, דער צוקערפאבריקאנט און דער דאזאר פון דער אידישער שטאָדט — און פון חתו'ס צד האט געפיהרט זיין זון אונטער דער חופה, דער פויער סעווארין בויטשאק, פון דארף דארברישין, אונטער קראקוי.

די יונגע בחורים פון דארף האבען די פערד און וועגען געשפאנט. אויסגעפוצט זיינען געווען די פערד אין בלומען, איינגעפלאכטען די גרוועס און די עקען מיט בענדער, און די וועגען בעפוצט מיט גרינס

און מיט בלומען, ווארים עם האַט געזאַלט זיין אַ פּויערישע חתונה מיט'ן גאַנצען בלאַסק. פון דער שטאַרט זיינען אויך געקומען אייניגע אינטעליגענטען, סטודענטען, דאָקטוירים'לעך, סאַציאַליסטען, נאַציאָנאַליסטען, אירען און גוים — אלעס גלייך, אלעס אויסגעמישט. אין דער דעמאָלינגער צייט איז אַ חתונה צווישען פּויערים און אינטעליגענטען נישט געווען קיין זעלטענהייט. זיינען די „פרעק“ מיט די פּויערישע קליידער, די אירישע סעמיטישע נעזער מיט די פערקנייט־שטע שטערענס און די טויענר יאהריגע דערשראַקענע אויגען מיט די בהמה'דיגע, תּמ'עוואַטע פּויערישע פּנים'ער אויסגעמישט געוואָרען. — אלעמען האָבען די וועגען געפיהרט אין דער דאַרף־קירכע, וואָס איז געלעגען אין צווייטען דאַרף. די מיט בענדער בעפּוצטע בייטשען האָבען געקנאַלט, די דראַשקארעס האָבען געשאַקעלט און געפאַכט מיט זייערע קאַלירטע בעפּוצטע היט. די קרעלען אויף די ברוסטען, די בענ־דער אין די צעפּ און די פּויערישע פאַרבען פון די קליידער האָבען געשריען און די גליהענדע זונן מיט זיי און אלעס האָט געשריען: — „נאַ וועסעלאַ! נאַ וועסעלאַ!“ און צווישען די דאַרפישע קינדער איז געזעסען דער איד בלום — אַ פּערוואַרנטער — דער גלות האָט גערוהט צווישען די איידעלע פאַלדען פון זיין געזיכט, און די אויגען זיינען געווען בעטריכט, און די ווייכע ליפּען האָבען געשמייכלט צווישען די גראַהע האַהר אין דער באַרד אַרײַן, און זיך אַליין געפּרעגט: „וואָס איז דאָס? צי איז די וועלט נישט משוגע געוואָרען? — און אינאַײַנעם מיט איהר ≡ אויף ער, און זיינע קינדער — און אלעס, אלעס? די קירכע איז געווען אַ קליינע נור אַ הייליגע און אַ פּויערישע. אלעס איז געווען פּראַסט און איינפאַך. דער יעזוס, אַ געשניצטער אויס האַלץ, פון אַ פּויערישען שעפּער־מעסער, האָט געהאַט אזאַ פנים און אזאַ אויסזעהן, ווי די פּויערים וואָס דאוונען דאָ דערין. אלע הייליגע בילדער זיינען גלייך געווען צו די געזיכטער פון די פּויערטעס, און בער האַנגען איז עם געווען מיט גרינע בלעטער, און דער אַלטאַר אַרום בעפּוצט — לכּבוד דער חתונה — מיט פּויערישע גערמאַנע־בלומען — געלע גרויסע קווייטען און ווייסע וואַסער ליליען. און די כּלֶּה — איהרע גאַלדענע העלע האַהר ווי אויסגעשטאַנענע זאַנגען אין דער גי־גאַלד זונן האָבען בעלייגט איהר קאַפּ. — און אויסגעפּוצט איז איהר קאַפּ געווען מיט אַ קראַנץ פון קליינע בלויע „פּערגעס־מיד־נישט“ און

פּויערישע מירטען-בלעטער. א שאַס פון ווייסע וואקסענע קרעלען — ווי אַ קרוין — האָט בעהאַפּטען איהר וואואַל צו איהר קאַפּ, ווי עס איז דער מנהג ביי די קאַטוילישע פרויען, און געבליהט האָט זי ווי אַ ליעבער זומער-טאג און גליקליך געווען, געפיהרט פון צוויי יונגע פויערים שקצים. דעם חתן האָט צו דער חופה געפיהרט די דראשכאַ „מערי און די אינגערע שוועסטער“. אַ, מערי איז גליקליך געווען — איהר איז אלעס דאָ געפעלען אין דאָרף, די קאַטוילישע צערעמאָניעס, און די פויערים-חתונה, און די יונגע שקצים מיט די בעפוצטע בענדער, און דאָס געזאנג. זי איז ווי איבערראשט געווען און געפיהלט זיך ווי זי וואָלט געווען גע'חלום'ט. די כלה האָט שוין געהאט אַנגענומען דעם הייליגען סאַקראמענט נאָך נעכטען. היינט איז עס געווען די צערעמאָניע פון דער חופה, און אז דער אַרימער פויערישער אַרגאל האָט אַנגעהויבען צו שפיעלען, דער כאָר פון די פויערישע שיקסעלעך האָט אַנגעהויבען צו זינגען, האָט זיך דער נאַנצער עולם אויף די קניה אראַבעלאָזט און דער גלח האָט אַנגעהויבען צו זאַגען אַ לאַטייניש געבעט.

דאָס אהיים פאַהרען פון דער חתונה איז נאָך צוגעגאַנגען פרעהר ליכער, ווי דאָס פאַהרען. די יונגע דראַשבעס האַבען געריטען אויף די פערד און געקלאַפּט מיט זייערע בעמבעליך, ווי עס וואָלט געגאַנגען אַ מיליטער פאַראר. — די שיקסעס האַבען הויך געזונגען און דאָס גאַנצע פעלד ארום און דער ליכטיגער טאַג-שיין האָט מיטגעזונגען. חתן-כלה, וועלכע זיינען שוין יעצט אינאיינעם געווען, האַבען זיך געהאַלטען אין איין קושען ווי די אמת'ע פויערים — די כלה נאָך שעמעוודיג, דער חתן דרייסטער, האָט גערעדט צו איהר פויעריש. — און דער אלטער ה' בלום איז געזעסען אויפ'ן פויערישען וואגען, צו וואָס ער איז נישט געווען געוואוינט, און אַ טיעפער אונבעוואוסטער טרויער האָט געדריקט זיין נשמה. דער מחותן, דער פויער, איז צו איהם צוגעגאַנגען און געזאַגט הויך אויפ'ן קול: „פּאני, זיינען מיר משפּחה“.

דער טאַג איז געווען אַ ווארימער. געזעצט האָט מען די געסט אין גארטען אונטער די עפעל און באַרנען-כוימער. די זונן האָט געשיינט און ארויסגעוויזען פון דער בעהעלטעניש אויף דער ליכטיגער שיין יעדעס קעפעל פון אַ בלימעל, פון אַ קווייטעל, וואָס האָט זיך געהאַט

פערשטעקט צווישען די גראָזען. עס איז שוין געווען שפעטליך אין זומער אריין — די תבואות פון די פעלדער געשניטען. געבונדען אין בינטלאך און געטריקענט זיי אויף דער זונן. זיינען די פעלדער בע-גאלדעט געווען אין אַ ליכטיגען אראנזשען גלאַנץ פון געלכע אָבגעשני-טענע זאנגען און בינטלעך גערייטעלטע קוניטשינע. אין גארטען זיי גען געשטאַנען ארום די וועג — די גרויסע זונען-בלומען, ארום וועלכע עס האָבען זיך גערויעט ביהנען און אָנגעמאַכט אַ רעש מיט זייער זשור מען. די גרויסע געלכע זונען-בלומען האָבען זייער אראנזשען-פארב געגליהט אין דער זונן. פון הינטערן שווארצען סטאוּ האָט זיך ארויס געוווּזען דער געקרוינטער בעוואקסענער וואלד, וואָס איז געלעגען משופע — און פון דער חתונה, וועלכע איז פאַרגעקומען אויף דעם „פלעמצעל“, פאר דעם גרויסען איינפאַהר הויז, האָט דאָס אויסגעזעהן ווי אַ ים אין גרינס. און צווישען דעם גרינעם טונקעלען און גאַלד-געגליהטען שוין האָבען זיך אויסגעשאַטען די חתונה-געסט. די רויטע צוהיצטע געזיכטער פון יונגע בלומענדיגע מיידלעך זיינען אָנגעצונדען אין פארבען פון רויטע בענדער און פערשיעדענע קאלירטע קרעלען; זיי ווערען געיאָגט פון יונגע בחורים — שקצים, וואָס זיינען שטאַרק ווי די יונגע בוימער, וואָס האָבען אין זיך די זאפט פון דער ערד.

די מוזיק שפיעלט — גרימפעלט אַ פויערישען פוילישען נגון — אַ פוילישע מוזיק — בעגלייט מיט דעם אידישען שענקערס פירעל שפיעלען. דער חסיד'ישער, פרום-שבת'דיגער נגון פון איד'ס פירעל רייסט זיך ארויס פון דעם פויערישען ביס-באָם פון באָס — נור עס שפיעלט. עס שפיעלט נישט בלויז פון דער פידעל, פון דער פויעריס-מוזיק, נור פון די פעלדער, פון דעם קיהלען גרינעם וואלד און די צור-היצטע האַנגי-בלומען, ארום וועלכע די ביהנען בעהעפטען זיך און מעהרען זיך, און פון די יונגע פויערישע מיידלעך און פון די בחורים. און אלעס שפיעלט און זינגט און איז שכור — מעהר פון גליק און יוגענד און אייגענער נאַטירליכער פרייד — אידער פון דעם בראנפען און מעד, וואָס גיסען זיך ארום די טישען אונטער די בוימער. זיי פרע-סען דאָס פעטע חזיר, דאָס חזיר-שמאַלץ רינט זיי איבער די פעטע מיילער און די יונגע שקצים לויפען נאָך די יונגע שיקסעס אין פייכטען בוש אריין — אין פערוואקסענעם וואלד און סודות'דיגען גרינס ארום

דעם סטאוו, און קושען זיך מיט די פעמע מיילער און מעהרען זיך און זשומען ווי די ביהנען ארום די האַניג-בלומען.

און אין דעם חתונה-רעש דרעהט זיך ארום דער ה' בלום, דער טרויעריגער איד, דער דאזאר פון דער גרויסער שוהל אין זיין שטאָדט, און ווייסט נישט וואָס ער טהוט דאָ... פיער דורות האָבען אויף זיין פערמעגענס געארבייט און דערהאַלטען די פירמע. די משפחה האָט זיך משרד געווען מיט די שעהנסטע מענשען אין דער געגענד. אז עס איז אַ חתונה געווען ביי זיי אין דער משפחה, איז עס געווען אַ פאמיליען צוזאמענפאַהר. אלע האָבען דעם אַלטען גרויס-פאַטער, וואָס איז געווען אויף אלע חתונות — די האַנד געקושט. טראַדיציאָן אַ גרויסע זאך — אין די „סינאָגאָגע“ געגאנגען. דער חזן האָט שעהן געזונגען. דער ראַבינער האָט געפרעדיגט... און ווי האָט זיין קינד חתונה? און וואָס טהוט ער דאָ? צווישען פויערישע שיקסעס און שמוציגע שקצים, פון וועלכע מען שפירט פערד און שטאל געשטאַנק. דאס גיט ער אויס אַ טאַכטער זיינע — פאר אַזאָ שגז, פאר זיינס אַ פערד'ס מענש.

און ווי ה' בלום געהט אזוי ארום אַ פרעמדער צווישען די גערטנער, בעמערקט ער קרעמער'ן, ווי ער שטעהט אין זיין זייט, קוקט זיך צו צום טאַנץ פון די שקצים מיט שיקסעס און שמייכלט פון די ברילען ארויס. ה' בלום האָט געהערט פון איהם — ער ווייסט, אז ער איז גאָר אנדערש פון זיינע קינדער. געהט ער צו צו איהם, גיט איהם די האַנד און זאָגט מיט אַ קרעכץ:

— עס איז זעהר גוט וואָס איהר טהוט, פאַני קרעמער, מען האָט מיר געזאָגט דערפון. איהר גיט אוועק אייער ארבייט די אידען — דאָס איז גוט, טראַדיציאָן איז אַ גרויסע זאך.

קרעמער עפענט אויף אַ פאַר גרויסע אויגען און קוקט איהם אָן.

— אָבער איד פערשטעה אייך נישט...

— נישט? — פערכאַפט זיך ה' בלום — מען האָט מיר געזאָגט, דאָס זי ארבייטען קולטורערער צו מאַכען די אידישע מאַסען — דאָס איז גוט. זעהן זי מיינע קינדער קענען גאָר קיין אידיש נישט, ארבייט מען זיי צווישען קריסטען, האָבען חתונה מיט פויערים. (ער קוקט זיך ארום אויב קיינער הערט נישט) איד ווערדע איהנען זאָגען, ה' קרע מער — געהט ער איבער פון פוילישען צום דייטשען — זעהן זי, איד

בין אויף א פרייער מענש און רעליגיאָן שפיעלט ביי מיר אויף קיינע גרויסע ראָליע, אויף בין איד אָן איבערגעגעבענער פאטריאַט צו מיינעם פאטערלאַנד — פוילען, אָבער צוליעב דעם אלעס דארף מען דאָך נישט חתונה האַבען מיט פויערים. יא, איד, נישט איד, אָבער ווי קומט א פויער דערצו ?

— וואָס איז אַ חילוק אַ פויער אָדער אַן אַנדער גוי ? — מיט אַן אַנדערן גוי, מיט אַ שלאַכטשיץ מעג זי יע חתונה האַבען, מיט אַ אַ פויער נישט — וואָס איז דער חילוק ?

— איד מיינ נישט דאָס — אַ שלאַכטשיץ איז נאָך פערשמענדליך, אָבער אַ פויער ? איבריגענס וויל איד איהנען זאגען, איד ווייס נישט אויב אויף אַ שלאַכטשיץ... איד האַלט פון טראַדיציאָן — טראַדיציאָן איז אַ גרויסע זאך, ווי זאגען זי ?

== אז אייער טאכטער האָט זיך פערליעבט אין אַ פויער און אז ער געפּעלט איהר, וואָס אַרט עס אייד ?

== וואָס זאגען זי ? מען האָט דאך מיר געזאגט, דאָס איהר זענט פרום און אַרבייט צווישען אידען.

— אָבער אין געגענטויל, ה' בלום, מיר גלויבען אין דעם, אז עס וועט קומען אַ צייט, ווען צווישען א אירישען בחור און אַרבייטער און א פויערישער אַרבייטאַרין פון דאַרף וועט נישט שמעהן אין וועג קיין רעליגיאָן, קיינע נאַציאָנאַלע אונטערשיידען. און זיי וועט פערבינדען נישט די קירכע, נור דער גרויסער הימעל איבער'ן קאַפּ און די הייליגע ליעבע פון זייער האַרץ.

— זענט איהר דאך אויף ווי זיי ? איז דאך ביי איהנען טראַדי-
ציאָן אויף גאָר נישט ? == שאַקעלט מיט די הענד ה' בלום און פער-
לאַזט איהם.

נאָך איינע האָט זיך אַרומגערעהט אויף דער חתונה ווי אויף אַן אַנדער וועלט, און דאָס איז געווען מערי. זי האָט געהערט אַרום זיך פרייד און געהאַט אויף די פרייד אין זיך. און ווי זי האָט זיי מקנא געווען די שיקסעס פון דאַרף, ווי וואַלט זי געוואַלט זיך לאַזען יאָגען פון אַ בחור, אַ שגץ, און זיך לאַזען כאַפען אין זיינע אַרעמס. עס האָט געגליהט אין איהר דאָס לעבען און דער ווילען, און דאָס בענקעניש אין איינעם מיט די שיקסעס זיך צו פרעהען. זי האָט געטרונקען בראַנפען ווי זיי, און געקושט זיך מיט די שיקסעס, און געטאַנצט מיט די

בחורים בין צו מיעדקייט. זי האָט געפיהלט די גראַבע אויסגעארבייטע הענר אויף איהר דינע, ציטערנדיגע טאַליע, און עס איז איהר גוט געווען. וואָס ענגער די רויהע שקצים האָבען צוגעדריקט איהר טאַליע צו זיך, וואָס וואַרימער זיי האָבען זי בעהויכט מיט זייער בהמה'שען געדזונדען אטעם, אלץ בעסער האָט זי זיך געפיהלט. זי האָט זיך געדוואַלט פּערגעסען און אַריינלעבען זיך אין דעם דאָזיגען לעבען און אננעהמען זיינע פאַרמען.

די כלה האָט זי צוגעפיהרט צו איהר'ס אַ שוואַגער, אַ אינגערן ברודער פון חתן — אַ שעמעוודיגער אַכטצעהן-יעהריגע שגץ מיט בלאַנדע האַר ווי זונען-זאָנען, מיט אַ פאַר גרויסע בלויע קאַטצען-אויגען — און גענעבען איהר פאַר אַ דראַזשבע. דער שגץ האָט זיך געשעמט — געווען נישט דרייסיג — און מערי האָט איהם געפיהרט, אַרומגענומען און געשפּיעלט זיך מיט איהם, ווי מיט אַ ליאַלעקע, בעקוּשט זיינע ליפּען, און דער שגץ האָט געשמייכלט — ביז ענדליך איז ער אויך דרייסיג געוואָרען, אַנגעכאַפּט זי ביים אַרעם און געזאַגט: „קום, דראַשבע“.

און הינטער זיך האָט זי שטענדיג געהאַט יאַש'ס אויגען — דער יונג איז בלייב געווען, און דאָס פנים האָט אויסגעזעהן, ווי עס וואַלט גרייט געווען אויף אלעמען. — ער האָט געמערקט, ווי דאָס בלוט קאַכט אין איהר און ווי זי טאַנצט מיט די שקצים — קושט זיך מיט זיי און עסט זיך איין אין די שטאַרקע שקצים'דיגע לייבער ביים טאַנצען. זיי ווערען משונע פון איהר — און ער איז ווילד געוואָרען. האָט אויסגעזעהן, ווי ער וואַלט יעדן אויגענבליק גרייט געווען צו וואַרפען זיך אויף איהר און זי צו שלאָגען. אזוי בלייב איז זיין געזיכט געווען, די אויגען אויפגעריסען. און עס האָט אויסגעזעהן, ווי מערי וואַלט נאָך מעהר געוואַלט צורייצען איהם — און זי לויפט פון צייט צו צייט מיט אַן אַנדערן שגץ אריין אין אַ פּערוואַקסענעם בוש, אָדער לויפט צו — צום יונגען, בעוואַקסענעם וואַלד וואָס איז אויפ'ן ברעג סטאָוו. דרעפּטשעט ער נאָך איהר, בעגלייט ער זי מיט זיינע בליקען.

דערוויייל ווערט טונקעל — וואַריס, גליהענד, ליידענשאַפּטליך בעגיסט די זונן דעם הימעל אין אַ ברענענדען אַראַנזשען-פלאַם, וואָס גיסט זיך אַרויס ווי אַ קאַכעדיגער ים פון דעם טונקעלען גרינעם וואַלד. די פעלדער ווערען בעגאַסען מיט דעם ליכט פון דעם הימעל,

און די נאכט הויבט זיך אן צו בעהאלטען צווישען די בעוואקסענע בוימער.

און די מוזיק שפיעלט, דער ביס-באם קלאפט און דער באם גרימט פעלט צו — און דער טאנץ האלט אן, אהן אויפהער, ביז די גאנצע זונג ווערט פערלאשען אונטער'ן וואלד. די נאכט איז טונקעל, נור בעזעט מיט שטערען, ליכטער ברענען אין די פענסטער, לאמטערן, — און די נאכט איז ווארים און לייגט זיך אויף דער ערד, ווי א שווארצע לייכטע שמעקענרע דעקע וואלט אלעמען צוגערעקט און פעהוילען פון הימעל, און קיינער זעהט נישט און ווייסט נישט וואס אנדערע טהוען. זי דעקט אלעס צו, זי איז די מוטער — דער ים, אין וועלכען עס ווערען פערטריבען אונזערע סודות

און מיט דער נאכט קומט די ליידענשאפט. דער מעד קאכט דאס בלוט אויף, און דער טאנץ מאכט די גליעדער לייכטער, און דער באם און דעם אידענ'ס שבת געזאנג אויף דער פידעל ציהט די נשמה ארויס. צווישען די בוימער שיינען די ליכטלעך ארויס, און וואו די ליכטלעך ברענען, דרעהען זיך אין שאטען רעדלעך ארום און טאנצען — א פויערטע, א איד, א פראק, א כאלאט. און די יוגענד אנטלויפט אין די בעוואקסענע דערנער, אין די פייכטע בושען האלטען זיי זיך אויף. עס רייסט זיך פון דארט פון צייט צו צייט צווישען דעם גרינס געשרייען ארויס, ווי א ליעד פון ליעבע, און באלד ווערט שטיל... טיילמאל פלאמט אויף פון א בעהאלטענעם טונקעלען ווינקעל א ליכט, — און ווערט באלד פערשוואונדען... און אין טיעפען סטאוו, בעהאלטען צווישען גראז — בארען זיך יעצט די וואסער דאמען און זייערע נאקעטע לייבער ווערען בעגאסען מיט שטערן ליכט. — און עס הערט זיך פון דארט א געזאנג אויפנעהן, און עס ווערט פערשוויגען...

ווי א משוגע'נער דרעהט זיך יאש ארום און זוכט צווישען די נאסע גרעזער און טונקעלע בעהאלטענע פערוואקסענע ערטער. ער געפינט א פויעריש מיידעל ווארטענדיג אין אנגסט און שרעק מיט תאוה-לייד אויף איהר חתן. זי שרייט לייכט אויף און ווארפט זיך יאש'ן אין ארעם אריין, און מיט עקעל ווארפט זי יאש פון זיך אב, און זוכט ווייטער צווישען די קשאקעס. זיין בעגעהרמע מערין זוכט ער. ער קריכט אריין אין ראוו צווישען דעם סאד און פעלד. פון דערווייטענס ליגט עפעס — ער לויפט צו — אין דעם גלאנץ פון די שטערן דערקענט

ער איהר שווארצען קאפ האָהר, זי האַלט אויף איהרע קניעהן דעם
בלאָנדען שגץ — דעם התנ"ם ברודער — און קושט זיין מויל. ווי אַ
ווילד טיער שפּרינגט ער צו צו איהר, ווארפט זיך אויפ'ן שגץ, און
פאטשט איהם אויס ווי אַ אינגעל, — דער שגץ ווייסט נישט פארוואָס.
— שרייט אויף און אַנטלויפט. ער קוקט אָן די גלייכניכטיגע מערי, זי
לאַזט נישט דעם קאָפּ אראָב — ווערט נישט פערשעמט, — קוקט אויף
די שטערן און בייסט זיך די ליפען.

דער יונג האָט זי ביי דער האַנד אַנגעכאַפט און געשלאָפּט זי
נאָך זיך אין די פייכטע גרעזער אריון.

— — — — —
— — — — —
— — — — —

צומאָרגענס זיינען זיי שוין איינס מיט צווייטען אויף דו געווען.
און אלע האַבען געוואוסט, אז זיי זיינען חתן-כלת.

(ענדע פון'ם ערשטען טהייל).

צווייטער מהייל

קאפיטעל 21.

אין יהודה

אויף יענער זייט פון הרוי יהודה, ביי די פיס פון א מאָל, געגענר איבער די אלטע אידישע אוניווערסיטעטען שטאָדט יבנה, זיינען געשטאָנען א צעהרצוועלף אידישע יונגע־לייט, אויף א האַרט ווייס שטיק פעלד, וואָס האָט אויסגעזעהן ווי צוזאַמענגעגאַסען פון איין שטיין, און האָבען צום ערשטען מאָל אויפגעהויבען די העק און די שאַפֿלען אויף זייער פערלאַזטער היים. עס איז געווען איינער פון יענע הייסע טעג אין די טראַפישע לענדער, וואו די זון צוואווארימט די לופט ווי גליהענדע בליי, און קאַכט צונויף די ערד אינאיינעם מיט דעם הימעל; און די ביינער פון דעם מענשען און טיערען ווערען לויז אין דעם קערפער, און ווערען אונבעוועגליך. דאָ האָבען די יונגע לייט, וואָס זיינען גאָר נישט צוגעוואָהנט געווען צו דעם קלימאַט און צום ערשטען מאָל די העק אַנשטאַט זייערע פערדערן בענוצט — דאָ האָבען די יונגע לייט, (וואָס דער הייליגער אידעאל צו בעלעבען צוריק זייער אלטע היים האָט זיי דאָ אויף די פעלדער צונויפגעבראַכט), נישט געקוקט אויף די זון, וואָס האָט בעגאַסען זייערע לייבער ווי מיט ברעך גענדיגען בליי, און אויף די מיעדיגקייט, וואָס איז זיי בעפאַלען, נישט געפיהלט די ביסען פון די מיקען, וואָס האָבען געגרינצעלט זייער הויט. זיי האָבען געטהאָן זייער אַרבייט ווי אין עקסטאַז, ווי אין געבעט. טהייל האָבען בשעת מעשה געקלערט וועגען דעם, אַז זייערע פיס גען פינען זיך אויף דער ערד, וואָס איז אויסגעהייליגט געוואָרען אין דעם בענקעניש פון זייער פאַלק דורך טויזענדער יאַהרען, און די האַרטערע

צווישען זיי האָבען פּעריאָגט פון זיד יעדע ווייכקייט — נעמאַכט זייערע הערצער האַרטער פון אַ שטיין, און געזאַגט זיד — זיי טהוען נור אַ געדוועהנליכע אַרבייט פון פּויערים. — טהייל האָבען געקוקט געגענאייבער, פון וואָנען עס ווייזען זיד די ווייסע הייזלעך, און גערעדט צו זיד אין דער שטיף, כדי זיי זאָלען נישט פּערשעמט ווערען פאַר זייערע חברים פאַר דעם סענטימענט: „דריבען איז געווען יבנה“... טהייל האָבען אין זייערע פּאַנטאַזיעס, צוואוואַרימט אין דער זונן, געזעהען אידישע חילות דורכציהען אין די ווייסע אונגענדליכקייט פון האַרזאָגט, און זיי אַלע, — סיי די ווייכע פון זיי, און סיי די האַרטע פון זיי — האָבען געהאַט יענעם געפיהל, וואָס קען נור האָבען אַ פּאַלק, וואָס איז צוויי טויזענד יאָהר פּערטריבען געווען פון זיין היים, און דורך דער גאַנצער צייט ניט אַנגענומען קיין אַנדערע — נור אויסגעהייליגט זיד, אין זיין בענקשאַפט, אין זיין אַמונה — קומט דאָר ענדליך צוריק, און הויבט אויף צום ערשטען מאָל זיין האַק און זיין שאַפּעל אויף זיין ערד — דאָס האָט זיי געגעבען די קראַפט. שוואַכע אידישע יונגע לייט צוואַמענגעלאָפּען פון די רוסישע „גראַמטיקעס“ דורכצוטראַגען די טראַפּישע היטץ — אויף דעם בעשטיינערטען פּעלד. אַט וואַרום זיי האָבען יעצט געאַרבייט אין אַ צושטאַנד פון עקסטאַז — אין אַ פיבער-געפיהל.

וואַרום עס האָט זיד געהאַנדעלט אום איבערצוצייגען די בעליבתיים פון נייעם ישוב, אז דער אידישער פּועל איז אימשיטאַנד אויסצוהאַלטען די קאַנקורענץ פון דעם ביליגען אַראַבישען אַרבייטער. נאָך די פּאַגראַמען אין רוסלאַנד האָבען אַ סך אידישע יונגע לייט פּערלאָזט די אַוניווערסיטעטען, די גימנאַזיעס, זיינען אַראַב קיין אַרץ־ישׂראַל ווערען ערד־אַרבייטער. דער אינטעליגענטען־פּראַלעמאַריאַט, וואָס האָט ערשט נור וואָס פּערלאָזט די רוסישע שוהל — האָט זעהר וועניג צוטרויען ערוועקט ביי די קאַלאָניסטען, וועלכע זיינען אַמאַל אויך געווען אַזעלכע אידעאַליסטען און זיינען אויך דאָ אַהער געקומען פון דער רוסישער שוהל נאָך די ערשטע פּאַגראַמען פון די אַכציגער יאָהרען. זיי האָבען שוין אַבער צייט געהאַט, מיט דער הילף פון די פּיעל אידישע שטיצעס, בעליבתיים צו ווערען פון זייערע שטיקלעך ערד, און זיי האָבען ליעבער געוואָלט אַרבייטען מיט דעם אַראַבישען אַר־בייטער, וועלכער איז אויסגעהאַלטען, צוגעפאַסט צום קלימאַט.

ביליגער און ארבייטס־פּעהיגער פאר די אַט „אינטעליגענטלעד“, וועל־
 כע דער סענטימענט האָט זיי אראָבגעבראכט קיין ארץ־ישׂראל, כאָטש
 מיט דעם האָבען זיי געשמעלט דעם גאנצען ישוב, וואָס איז אָנגעקומען
 מיט אזוי פיעל מיה, אין געפאהר. די אידישע יונגע לייט, וועלכע
 האָבען אלעס אוועקגעוואָרפען — פיעל, דעם וואהלשטאַנד פון זייערע
 עלטערע, פיעל, זייערע שטודיעס, און — געטריבען פון דעם אידעאל
 צו בעזעצען און בעלעבען זייער אלטע היים — האָבען זיך ארומגעוואָל־
 גערט פון איין קאַלאָניע אין דער צווייטער. דער אידעאל האָט זיי
 געגעבען כח אריבערצוטראָגען די אונמענשליכע בעדינגונגען, זיי האָבען
 נישט געוואָלט אָננעהמען קיין געזעלשאַפטליכע שטיצע, ברידער האָ־
 בען געארבייט ביי ברידער, און נישט געוואָלט עסען ביי זייער טיש
 פון זייער ברויט, נור אינאיינעם. מיט די אידישע ארבייטער, אין זייער
 ארבייטער־קיך, כדי נישט צו ערוועקען קיין חשד אין זייערע כחות.
 און טאָקע פיעל פון זיי האָבען בעזייהט דאָס לאַנד פון זייער
 אידעאל מיט זייערע ביינער — נישט קענענדיג איבערטראָגען די אונ־
 מענשליכע בעדינגונגען, אונטער וועלכע זיי האָבען געלעבט — נור
 די שטאַרקערע פון זיי האָבען דאָס איבערגעטראָגען — עס האָט זיי
 ערהאלטען דער כח פון גלויבען, די בענקשאַפט נאָך דעם אידעאל, מיט
 וועלכען זייער פאָלק האָט דאָס פּערהייליגט דורך אזוי פיעל יאָהר
 טויזענדער.

פון די ארבייטער האָט מען געגרינדעט די ערשטע אידישע ארביי־
 טער קאַלאָניע אויף קאָאָפּעראַטיווע יסודות — די פּערוואַלטונג פון דער
 קאַלאָניע האָט מען איבערגעגעבען דעם דייטשען אגראָנאָם בלומענ־
 טהאַל. דער ה' בלומענטהאַל, וועלכער איז נישט אויפגעצויגען געוואָר־
 רען אין קיין אידישער טראַדיציאָן — האָט נישט געהאַט די אלע סענ־
 טימענטען צו ארץ־ישׂראל, וועלכע עס האָבען געהאַט די אלע יונגע
 לייט. צו ארץ־ישׂראל האָט איהם געבראכט דאָס נאַטירליכער געפיהל־
 דער גלייכער וועג — וואָס פיהרט יעדען אסימילירטען אידען, ווען ער
 פּערלירט זיין אידעאל אין דער אסימילאַציע. אויפגעצויגען געוואָרען
 אין דעם דייטשען גייסט, האָט ער פּערל־אַרען דעם דייטשען פאַטריאַ־
 טיום און איז איבערגעגאַנגען צו זיך אליין — צו אידען, האָט ער אלער
 ערשטענס געזוכט עטוואָס אזעלכעס ביי אידען, וואָס אנדערע נאַצי־
 אַנען האָבען: לאַנד, שפראַך. און דער וועג איז געווען פאר איהם

קלאָהר: לאַנד — ארץ־ישׂראל, און אַ שפּראַך — לשון־קודש, נור מען דארף דאָס לאַנד בעוועזען און די שפּראַך בעלעבען. ער האָט זיין איי דעאל דורכגעפיהרט ביז דעם קאָנסעקווענט, שטודירט אַגראַנאָמיע און גענומען זיד לערנען לשון־קודש פון די מעטאָדעס. געענדיגט אַגראַנאָמיע — האָט ער אָנגעהויבען זיין ארבייט ביי די אידישע קאָ לאַניזאָציאָן־געזעלשאַפטען. זיין פּראַקטישער זין, און דאָס וואָס ער האָט נישט גערעדט וועגען סענטימענטען — נור וועגען דעם אידעאל פון אַ אידישען פויער, איבריגענס זיין אַבשטאַמונג, זיין אסימילאַטאָרי שער יחוס, איז געפֿעלען, און מען האָט איהם איבערגעגעבען די פּער־ וואַלטונג פון דער מוסטער־קאָלאָניע. זיין אידעאל איז געווען אַ פּאַר־ טינער, — אַ איבערגעזעצטער פון זיין דייטשענטהום, ער האָט געוואַלט בעשאַפֿען אין ארץ־ישׂראל אַ דייטשען פויער. אין דעם האָט ער גע־ זעהן די ישועה פון נייעם ישוב. און צו דעם האָט ער זיד גענומען אויסצופיהרען מיט זיין גאַנצער ענערגיע. דער עלעמענט אַבער, מיט וועלכען ער האָט געהאַט צו טהאָן, איז געווען וועניג מסוגל צו פּער־ ווירקליכען זיין אידעאל פון אַ אידישען פויער, ער וואַלט זיד געוואונ־ שען צו ארבייטען מיט פּראַסטע אידען: סעדרע, פישער, קבצנים, און פון זיי בעשאַפֿען אַ אידישען פויער. ער האָט איהם, דעם טיפ, געזעהן קלאָהר, נור אַזעלכע זיינען נישט געפּאָהרען קיין ארץ־ישׂראל. און פון דעם מאַטעריאַל וואָס ער האָט געהאַט, האָט ער נישט געקענט שאַפֿען דעם טיפ פון זיין אידעאל, האָט ער פּעראַכטעט זייער סענטי־ מענט, זייער געבילדעטקייט, ער האָט דערינען געזעהן אַ מניעה. ניט מיט סענטימענטען וועט מען בויען ארץ־ישׂראל, נור מיט ארבייט, האָט ער געשריען, אַנרעדענדיג די יונגע לייט, אז זיי זאָלען די שטיינער פון די פֿעלדער צונויפקלייבען. בעשטראַפֿט פאַר יעדען וואָרט אידיש, וואָס האָט זיד ארויסגעכאַפֿט פון אַן ארבייטער, וועלכער איז נאָך נישט צוגעוואונט געווען צו דער שפּראַך. ווארים אזוי ווי דאָס לאַנד, אזוי איז דאָס שפּראַך — האָט ער געוואַלט זעהן אינגאַנצען אויסגעהאַלטען. ער האָט געוואַלט זעהן, אז אין זיין קאָלאָניע זאָלען די פויערים לעבען פויעריש — מיט פויערישער פּרעהליכקייט און פויערישע טענץ, האָט ער נאָך דער ארבייט, אין שבת און יום־טוב, געלערענט די ארבייטער טאַנצען רונד־טענץ, רקודליך, און געזוכט ווערטער, וועלכע מען האָט צוגעפאַסט צו אראַבישע נגונים.

קאפיטעל 22.

מישע.

צווישען די יונגע לייט, וואָס זיינען געשטאנען אויפ'ן פעלד הינטער יבנה האָט זיך אויך געפונען מישא. שוין פיער חדשים ווי ער איז אין לאַנד. און היינט איז ער צום ערשטען מאל געקומען צו דער ארבייט. ער האָט זיך אויך, ווי די אנדערע יונגע לייט, געשטאַרקט זיך אויסצומעקען פון זיין האַרץ יעדען סענטימענט און בעטראַכט זיך פאַר אַן איינפאַכען ערד־אַרבייטער. פון פאַטער האָט ער בעשטימט נישט מעהר קיין געלד צו נעהמען, און נור זיין אַנגעוויזען. אויף זיך אליין — ראַחעל'ן האָט ער איבערגעלאָזט אין ירושלים. ער האָט זיך דאָך ניט געקענט איינהאַלטען און אַהין געפאַהרען זעהן דעם כּוּתל מערבי, דעם הר הבית, אין בעהאַלטענהייט פון זיינע חברים, כּרי זיי זאָלען נישט לאַכען פון איהם, אז ער איז אַראָבגעקומען קיין אַרץ־ישׂראל ווי די אַלטע חלוקה אידען אויף „קבר אבות“. ראַחעל האָט זיך געזאָלט צוגרייטען זיין אַ לעהרערין אין אַ העברעאישע פרעכעל־שוהל, דאָס געלד וואָס ער האָט געהאַט איבריג פון דער ריזע האָט ער איבערגעלאָזט איהר צום לעבען און צום לערנען, און אליין האט ער אין די קאלאניעס ארום געוואלגערט זיך פון איין קאַלאָניע אין דער צווייטער, מיט נאָך חברים „פּועלים“, געזוכט ארבייט, וואו מען האָט זיי אויסגעלאַכט צוליעב זייער „אידעאליזמוס“ און געהאַלטען זיי אז זיי פאַרשווערען נאָך דעם ישוב. אַ סך פון זיינע חברים האָט ער געזעהן זיך מיאש זיין, פּער־לאָזענדיג דאָס לאַנד מיט טרעהרען אין די אויגען — ער האָט זיך אָבער נישט מיאש געווען, אויסגעהאַלטען הונגער און שפּאַט — ביז ענדליך איז איהם דאָך געלונגען, נישט קוקענדיג אויף זיין קערפּער־ליכע אַרימקייט וואָס האָט איהם פּיעל שמערץ און האַרץ־שרעקען פּער־שאַפט — אַריינצוקומען אין די ארבייטער קאַלאָניע.

ער האָט אָבער געמאַכט ביי זיך אַ שרעקליכע ענטדעקונג נאָך פון דער ערשטער צייט וואָס ער איז נאָר אַראָבגעקומען אין לאַנד אַריין — וועלכע ער שטאַרקט זיך מיט אַלע מעגליכקייטען צו פּערשטיקען אין זיך — זי רייסט זיך אָבער אַרויס און נאָגט ווי אַ וואָרם מיט יאוש

זיין הארץ — אז דאס איז ניט דאס ארץ־ישראל, וואס ער האט געזעהן אין זיין קינדערשער פאנטאזיע, ווען ער האט געלערענט צום ערשטען מאל דאס חומש. יענעם ארץ־ישראל, דאס ריכטיגע, וואס ליגט ביי איהם טיעף אין זיין הארץ, ביי יעדען אידישען קינד, ביי יעדען אידען. וואס האָט נאָך נישט אָנגעוואָהרען דעם אידעאל פון זיין פאָלק, מוז זיין, ווי די לעגענדע זאָגט, בעהאַלטען מיט גאט אין הימעל, און ער וועט עס אראַבשיקען דענסמאָל, ווען משיח וועט קומען, און אידען וועלען אין זייער לאַנד צוריקסעהרען. דאָס ארץ־ישראל פון היינט, וואָס ער האָט ערקענט, וואָס ער זעהט זייט די צייט וואָס ער געפינט זיך אין לאַנד — האָט גאָר נישט צו טהאָן מיט זיין אידעאל, און מיט דעם אידעאל, דעם חלום און דער אמונה פון זיין פאָלק. די מענשען פון נייעם ישוב זיינען אָנגעלאָפּענע — פראַסט פשוט'ע אידען, וואָס האָבען זיך אָנגעכאַפט אָן זייער שטיקעל פּעלד און ווילען מאַכען דער־פון געשעפט; די בעסערע פון זיי פּערלאָזען זיך שוין אויף זייערע כחות און האָבען שוין נישט קיין פּרעטענזיעס צום פאָלק ישראל, וואָס מען האָט זיי דאָ אהער געזעצט פּערטריבען פון אידען; — און די ער־גערע פון זיי — האָבען נאָך פּרעטענזיעס און האַלטען שטענדיג די האַנד אויסגעשטרעקט, בעטענדיג נאָך הילף. אפשר איז אמאָל געווען צווישען זיי דער אידעאל, א, געוויס איז ער געווען — דער אידעאל־ליום — אָבער די אידעאליסטען זיינען אויסגעשטאַרבען, און די וואָס זיינען איבערגעבליבען, זיינען וואכעדיגע אידען, וועלכע זיינען גרייט צו פּערקויפּען זייערע נחלות, וועלכע זיינען אָנגעקומען מיט אזוי פיעל מיה, און אזוי פיעל האַפּנונגען, פאר יעדערעם בעסערעם געשעפט. יעדענפאָלס, זייערע קינדער טהוען שוין נישט דאָס נאַרישקייט — און שענקען זיך שוין נישט אוועק כלל ישראל און ווערען נישט מעהר קיין ערד ארבייטער צו בעזעצען זייער לאַנד. נישט אין זייער לעבען, נישט אין זייערע פאַרמען, וואָס זיי האָבען געשאַפּען, זיינען זיי נישט עהנליך צו יענע אידען, וואָס האָבען דאָ אמאָל געלעבט אויף דער ערד; נישט צו די ביבעל אידען, נישט צו די העלדען־אידען פון די חשמונאים — זיי האָבען גאָר נישט אין זיך עפּעס אוועלכעס, וואָס זיי זאָלען זיך שוין האָבען איינגעוואַרבען דאָ, אין דער לופט דאָ, וועלכע איז פול מיט דער עלעקטריציטעט פון אידישען בענקען און פון אידישעם אויסגעהייליגטעם רעליגיעזעם געפיהל. די ערד האָט זיי

נאך גאר נישט געגעבען, און זיי פיהרען א קלאגערדיג ארימעס לעבען פון אינטעליגענטען, וועלכע זייער מול האט פערטראגען אין אן אנדער לאַנד צו אן אנדער פרנסת. צי איז עס נישט דערפאר, וואָס אונזער מאַרד איז געוואָרען אויסגעטריקענט דורך דער צייט פון לאַנגען גלות, דורך דער צייט פון לאַנגען קנעלען די „תורה“, זיינען מיר געוואָרען אונשעפפערדיש, און מיר זיינען נישט מעהר אימשטאַנד צו שאַפען נייע פאַרמען, צוגעפאַסט לויט אונזער גייסט און לויט אונזער טראַג-דיציע. ער האַט געזוכט די נשמה פון זיין פאַלק צווישען די אַלטע אידען — דאַרט וואו עס האַלט זיך נאָך אויף דער רעזערוואַר פון די אַלטע אירישיע מדות, וואָס ציהען זייער השפעה נאָך פון דער ביבעל. ער האַט אין געהיים פערלאַזט די קאַלאַניע און איז געגאַנגן געו קיין ירושלים, זיך אויפגעהאַלטען אין די אַלטע שוהלען — איינ-געהערט זיך צו די שמועסען פון די אַלטע אידען מיט די ווייסגראַהע בערד. אויך צווישען זיי האַט ער נישט געפיהלט יענעם הייליגען עקסטאַז, יענעם הייליגען געפיהל, וואָס עס לעבט צווישען די זיידעס פון זיין פאַלק, בענקענדיג „אז די גערעכטיגקייט זאַל הערשען איבער די וועלט“. א, נישט געפיהלט האַט ער דאָ צווישען די אַלטע אידען דאָס גרויסע געפיהל פון א בענקשאַפט נאָך משיח, נאָך ירושלים, וואָס לעבט צווישען די אַלטע אידען אין גלות. דאָס געשפרעך און דער אינטערעס איז דאָ אַרומגעגאַנגען אַרום די חלוקה, אַרום די מחלוקת'ען, אַרום די קנאה און שנאה—און איבער זייער קליינעם טעגליכען קלאַגליכען לעב-בען. א, ער האַט געבענקט נאָכ'ן גלות, נאָך די אַלטע שוהלען און בתי-מדרשים, וואו עס זיצען די אַלטע פרומע אידען מיט די מעשענע ברילען ביי מדרשים, און זייערע טויענד-דיעהריגע וויינענדיגע שטי-מען זיינען דורכגעזאַפט מיט בענקשאַפט, ווען זיי דערצעהלען זיך די מעשיות וועגען מלך-משיח. א, יענע אידען, אין וועלכע עס לעבט נאָך דער גייסט פון דער ביבעל; ווי האַט ער געבענקט נאָך די אידען—דאַרט אין גלות — אין וועלכע עס האַט זיך ערוועקט דאָס גרויסע גע-פיהל פון בעלעבען דעם אידעאל פון זייער אַלט פאַלק, נישט אַ לאַנד, און ניט אַ פאַלק צו בעפרייען — נור אַ וועלט! און רייסען זיך אויף

אלע פעלדער, דאָרט וואוהיין די גערעכטיגקייט רופט זיי, שלאָגען זיך אין אלע מלחמות, וואו עס האַנדעלט זיך אום אונטערדריקונג. דאָ איז ארץ-ישראל האָט ער דערהערט דאָס קלאַפּען פון דער אידשער נשמה אין גלות, צווישען די פעלקער פון דער וועלט.

מיט שרעק האָט ער ענטדעקט, אז די, וועלכע דערמאָהנען איהם אָן דעם לעבען פון זיינע עלטערען אויף דער ערד, זיינען גאָר זיינע „שונאים“, די אראבער. ער האָט זיך מיט פלייס צוגעקוקט צו זייער לעבען, און דערזעהן אין זיי אַ לעבעדיגע איליוסטרעציע צו דער לעבען פון די ביבעלי־העלדען. יעדער אלטער, איינגעזעסענער אראבער איז געגליכען אין זיין לעבען ווי צו אַ אברהם, און דער יונגער ווי צו אַ יעקב. זייערע טעכטער פאַשען, ווי רחל, די שאָף און זאמלען זיך צונויף מיט די פאַסטוכער, מיט זייערע סטאָדעס אין די מיטאָג שעה ביים ברונען אין פעלד — קומט אָן אַ פרעמדער פאַסטוד, אַ יעקב — און פרעגט זיך אויף לבן זיין פעטער — און דערזעהט זיין טאַכטער רחל מיט די שעפּסען אַנקומענדיג פון פעלד, פערליעבט ער זיך אין איהר, נעהמט זיך אַנטרינקען איהרע שעפּסען און דערצעהלט איהר. אז ער איז געקומען צו איהר פאַטער און שטעלט זיך אוועק דיענען ביי איהר פאַטער פאר איהר זיעבען יאָהר, ווארים ער האָט זי ליעב און קיין געלד צו בעצאָהלען פאר איהר האָט ער נישט. קויפט ער זי מיט זיין ארבייט. אַ, וויפיעל קנעכט, יונגע אראבער, האָט ער געטראָפּען ארבייטען פאר זייערע ווייבער. די אלטע אראבער זיצען פאר די טהויערען פון זייערע געצעלטען, וואָס איז ביי זיי אין די ווייטע דערפער, די פרויען ארבייטען מיט די אקסען פאר זיי, און זיי זיצען ווי אַ אברהם און ווארטען אָב אַן אורח אין געצעלט איהם אריינצור ברענגען. אָדער זיי זיצען אין האַלבען ראד אין פארנאַכטליכען זור נעז־שיין און דערצעהלען זיך מעשיות פון אלי מיט זיין נביא מחמד — קומט אָן אַ פרעמדער דורד־רייזענדער מיט זיין ווייב און קעמעל, שטעלט זיך אָב ביים ברונען צו ווארטען, ביז עס וועט איהם ווער אהיים נעהמען. קומט אָן אַן אלטער אראבער און בעט זיי אַהייב צו זיך אין זיין געצעלט או לאָזט זיי קיין שלעכטס נישט טהאָן, האַלט זיך פּעראַנטוואָרטליך פאר זייער לעבען און זייער גוט, ווייל זיי זיינען געקומען הינטער דעם „שאטען פון זיין באַלקען“.

ביי זיי, ביי די ווילדע אראבער, אין זייער לעבען, אין זייערע פאָר־

מען, אין זייער מאראל האט ער געזעהן די פערקערפערונג פון דעם לעבען פון די אבות, פון די אלטע אידען, די בעשטענדיגע איינוואהנער פון דער ערד, און צוגעקוקט זיך מיט פרייד און ליעבע צו זייער לעבען. צו זייער פיהרען, און געהערט פון זיי א גרוס, אן אלטען גרוס פון דעם אמאליגען אידישען לעבען, וואס האט זיך אָבגעשפיעלט אויף דער ערד.

אָבער ער האָט פערשטיקט דאָס געפיהל אין זיך, מיט אלע מעגליכקייטען. האט נישט געוואלט זעהן דאס שעהנע ביי זיך. פערקעהרט, ער האָט געפרובט צו זעהן דאָס שעהנסטע אין דעם אידישען ישוב. און נאָכגעמאָנצט די רעדלעך מיט די יונגע לייט, וואָס דער עקאָנאָם בלומענטהאל האָט געלערענט — וועלענדיג זיך איינריידען, אָן דאָס טאָנצען די בחורים אין ירושלים אין די גערטנער, זיי ווילען געפעלען די בתולות. געפרובט פערגעסען זיין אייגען לעבען, זיינע געדאנקען, זיינע ספקות, און געלאָזט זיך אַרײַנציהען אין דעם נייעם לעבען. מיט די אַרבייטער אינאיינעם געוואָהנט אין די נייע היילעך, וואָס מען האָט אויפגעשטעלט אין די קאַלאָניעס. אָ, מיט וויפיעל פרייד האָט ער בעמערקט, ווי יערען טאָג וואַקסט זייער קאַלאָניע — קומען צו נאָך פיער איילען ערד אין אַרץ־ישׂראל בעאַרבייט. — געגעסען אינעם איינעם מיט די פּוּעלִים, בעמיהט זיך צו רעדען לשון־קודש, מיט התמדה און פרייד האָט ער זיך מאָרגענס אויפגעכאַפט צו דער אַרבייט, דערמאָהנענדיג זיך, אז ער געפינט זיך אין אַרץ־ישׂראל, און ער געהט בעאַרבייטען די אַלְטע אידישע ערד. ער האָט געזעהן די אידישע העלדען, וועלכע ציהען זיך איבער דעם שטיק לאַנד. און דאָרט דריבען איז יבנה געווען — די אַלְטע אוניווערסיטעטען־שטאָרט, וואָס דער תנא רבי יוחנן בן זכאי האָט זי אויסגעבעטען פון אַספּסינוס, ווייל ער האָט איהם נביאות געזאָגט, אז ער וועט קייסער ווערען, און געגרינדעט די יבנה'ער ישיבה, וואָס האָט דערהאַלטען דאָס אידישקייט נאָכ'ן חורבן, און דאָרטען איז אזוי לאַנג דער נשיא געזעסען, און פון דאָרט איז די תורה ארויסגעגאַנגען און פערשפרייט זיך איבער אלע לענדער, וואוהין אידען זיינען אוועק. און איז ער אויפדערנאָכט אַהיים געקומען נאָך דער אַרבייט און געלעגען אויף דר'ערד און געקוקט אין די גרויסע שטערן, וואָס זיצען אין דעם הימעל אין אַרץ־ישׂראל, און דערמאָהנט זיך, אז די שטערן האָבען אַמאָל געזעהן זיין

פאָלק אויף דעם לאַנד פריי און שטאַרק — אז דאָס איז דער הימעל איבער ארץ־ישׂראל — און ער ליגט אויף דער ערד, אויף וועלכער די טעכטער פון זיין פאָלק האָבען אַמאָל פּרעהעליכע ליעדער געזונגען, און די בחורים פון זיין פאָלק האָבען די שווערדען געשארפט, מלחמה צו האַלטען פאר זייער פרייהייט — און ער איז איינער פון די בויער, פון די בענייער פון דעם אלטען לאַנד, איז ער גליקליך געווען. שטאַלץ געווען אויף זיין ארבייט און געפיהלט זיך אָנגעבונדען אין די אַלטע דורות, אין דעם אלטען לעבען, וואָס דאָ איז אַמאָל געווען אויף דער ערד, און צום נייעם לעבען, צום צוקונפטיגען לעבען, וואָס וועבט זיך דאָ און וועט אַמאָל צוריק זיין דאָ אויף דער ערד.

קאַפיטעל 23.

יום טוב אין דער קאַלאַניע.

אין דער קאַלאַניע איז געווען אַ גרויסע שמחה — מען האָט פּער־ענדיגט דעם ברונען. דריי חדשים האָט מען געגראַבען אין דער קאַלאַניע אַ ברונען און עס האָט זיך נישט געפונען קיין וואַסער. זיי האָבען געהאַט גרויסע צרות מיט וואַסער, וואָס זיי האָבען עס געבראַכט פון דער צווייטער אידישער קאַלאַניע — וועלכע איז געלעגען צווישען זיי און אַ אַראַבישעם דאָרף — און די טרעגער האָבען שטענדיג צרות געהאַט פון די אַראַבער. פּלוצים, ווי די פעלים זיינען געשטאַנען אויפֿן פעלד, האָט מען זיי אָנגעזאַגט די בשורה, אז עס האָט זיך וואַסער געוויזען. עס איז געוואָרען אַ גרויסע שמחה, זיי האָבען גע־וואָרפען די ארבייט און געלאָפען אין די קאַלאַניע — זעהן דאָס וואונדער. און עס איז געוואָרען בעשטימט איבער דער געלעגענהייט צו מאַכען אַ קאַלאַניע־יום־טוב. מען האָט דעם יום־טוב אַנגעלעגט, ווארים מען האָט געהאַט בעקומען די ידיעה, אז אַ געוויסע אידישע געזעלשאַפט האַנדעלט אונטער אַבצוקויפען דאָס דערמאָהנטע אַראַבישע דאָרף, וואָס ליגט צווישען איין אידישער קאַלאַניע און דער צווייטער. דערנאָך איז טאַקע בעשטעטיגט געוואָרען, אז די ערד פון

דעם אראבישען דאָרף געהט איבער צום „נאַציאָנאַל פּאַנד“ און די צוויי אידישע קאַלאָניעס גענעהנען זיך איינע צו דער צווייטער. דעם יום־טוב האָט מען געזאָלט פייערען מיט גרויס פרייד, די פּועלים האָבען זיך געלערענט מאַכען קונצען אויף די פּערד, כדי צו בעווייזען דאָס, וואָרום אַ סך מענשען האָבען זיך געזאָלט צוזאַמענקומען אין דער קאַלאָניע צום יום־טוב. אָבער די פּועלים אליין, וואָס צוליעב זיי דאָס האָט געזאָלט זיין דער יום־טוב, זיינען גאָר נישט געווען אזוי זעהר יום־טוב־דיג געשטימט. עס זיינען מעהרסטענס געווען יונגע־לייט, וואָס האָבען דורכגעמאַכט דאָס זעלבע לעבען, וואָס מישען און זיינען אַראָב קיין אַרץ־ישׂראל, בענקענדיג נאָך אַ אידישע פּאַרם, צו זוכען דאָ אַ צוזאַמענהאַנג מיט דעם גרויסען אידישען לעבען, מיט דעם אַלטען אידישען לעבען, וואָס האָט זיך אַמאָל דאָ אָבגעשפּיעלט. זיי האָבען געוואָלט אַמאָל הערען אין אַרץ־ישׂראל דאָס קלאַפּען פון דער נשמת פון דער אידישער אַמונה — דורך זיין גאַנצע עוויגקייט. נישט גע־זעטיגט זייער בענקשאַפט דורך די נייע פּאַרמען, וואָס מען פיהרט דאָ איין, זיינען זיי מעהרסטען געבליבען קאַלט צו דעם נייעם לעבען. וואָס האָט זיך דאָ געשאַפען, סקעפּטיש געשטימט און מיט חשד גע־קוקט אויף אלעס. מעהרסטען זיינען עס געווען יונגע לייט, וואָס האָבען שוין הינטער זיך געהאַט אַ צובראַכען לעבען. טייל, פּערלאָרען זייערע האַפּנונגען אין דער רוסישער רעוואָלוציע, טייל, — ערוואַכט צו נייעם לעבען, האָבען זיי געזוכט נייע פּאַרמען — און זיי האָט דאָס אַרץ־ישׂראל מיט די אויבערפּלעכליכע רקודים־לעך און לשון־קודש רעדען נישט געקענט בעפרידיגען. זיי האָבען געזוכט דעם אידעאַל, דאָס בילד, נאָך וועלכען זיי האָבען געבענקט. דורך דעם זיינען צווישען זיי און צווישען דעם אַנראַגאָם בלומענטהאַל שטענדיגע מחלוקות געווען. ער האָט זיך געפּרעהט אויף יעדען נייעם ליעדעל, וואָס מען האָט צוגעמאַכט, אויף יעדען נייעם טאַנץ, וואָס מען האָט ערפונדען. אויף יעדען געציעלמען שאַס, וואָס אַ פּועל האָט פון זיין ביקס געטראָ־פען, אויף יעדעם לשון־קודש'ע וואָרט וואָס מען האָט צוגעטראַכט צו אַ כלי, וואָרום ער האָט געוואוסט, אז נישט מיט דעם מאַטעריאַל פון בענקשאַפט און חלומות וועט ער קענען בויען זיין קאַלאָניע, און ער האָט זיי מיט אַן אַמת פיינד געהאַט, זעהענדיג זייער סקעפּטיציזמוס: „איך ווייס ניט וואָס איהר האָט מיטגעבראַכט פון דער היים, און איך

ווייל נישט וויסען פון אייערע חלומות און בענקענישען, וועלכע איהר שלעפט מיט מיט זיך פון גלות, ווי א שווארצער שאַטען פון א שקלאַף. נישט מיט קיין חלומות און בענקשאַפטען וועט מען דאָ עפעס בויען. נור מיט מעשים, מיט ווירקליכע טהאַטען — אַהן בענקענישען, וואָס איהר שלעפט מיט פון גלות, פון אייער בית-המדרש“.

דער יום-טוב האָט זיך אָנגעהויבען מיט גרויס פאראד. צוערשט האָבען די יונגע לייט פון די אנדערע קאָלאָניעס געוווּזען נימנאַסטישע איבונגען, דערנאָך האָבען זיך די יונגע קאָלאָניסטען געלאָזט זיך יאָגען אויף די פערד. אָנגעטהאָן אין אראבישע אביעס מיט די ביקסען הינטען אָנגעבונדען, האָבען די סעמיטישע געזיכטער, אָבגעברענט פון דער זונן, אויסגעזעהן ווי די עכטע קינדער פון דער וויסטע. זייער אנבליק האָט אויף די אנוועזענדע ארויסגערופען גרויס בעגייסטערונג — יעדער שאָס פון ביקס, יעדעס טאַפען פון די פערדישע פאָדקאוועס, יעדע ציוניסטישע פּאַהן אין אַ רייטער'ס האַנד האָט ארויסגערופען בעגייסטערטע געשרייען פון קינדער און מענליכע מייַלער. די בעגיי-סטערונג פון די פערזאמעלטע איז געוואקסען. עס האָט זיך געדאכט, אז דאָס אלטע פּאַלק ישראל בעפרייט זיך פון יאָך פון זיין תורה, וועל-כע ער האָט געטראָגען דורך זיין בלוטיגען עוויגען וועג — בעפרייט צום לעבען, שרייט נאָך פאַרם I בענקט נאָך לעבען, וואָס האָט פער-לירען — און האָט נישט מעהר.

און אין איין ווינקעל זיינען געזעסען אייניגע יונגע לייט פון דער קאָלאָניע אויף דער שוועל פון דער שוהל, צווישען זיי אויך מישא, און צוגעקוקט זיך צום שפיעל, און אַ שווערער יאוש האָט געדריקט זייער הארץ: „דאָס איז אלעס“, און איז עס דאָס, וואָס זיי האָבען גע-זוכט אין אירי-ישראל? איז דאָס, וואָס וועט בעפרידיגען זייער נשמה? וואו איז דאָס פּאַלק? דאָס פּאַלק זיטצט אין גלות און צולויפט זיך איבער אלע ימים, און אלע לענדער, און ווערט אויפגעפרעסען צווישען די פעלקער פון דער וועלט. און וואו איז דאָס, וואָס זאָל אונז ממלא מקום זיין, וואָס אונזערע אבות האָבען געהאט, דעם גלויבען, דער אירעאל פון אַ משיח'ן? צוליעב דעם זיינען אירען אזוי פיעל אויסגעשטאַנען און דורכגעטראָגען די פּאַהן פון אירישיקייט איבער אלע

פייערען פון גלות, אז זיי זאלען זי אים סוף דערפיהרען צו דעם, אז מיר וועלען עהנליך ווערען צו אראבער — לויפען אויף פערד ווי זיי, און שוין קענען שיסען ווי זיי? עהנליך צו זיין צו א ווילדען שטאם פון אראבער, אהן די פארם און אהנע די יניקה צו שעפען פון די אבות, פון דער ביבל — אראבער צו זיין מיט אייראפעאישע שלעכטע מידות, וואס מיר האבען זיך אנגעשעפט אויף דעם גרויסען וועג פון גלות? נור נישט אלע האבען זיי געקלערט ווי מישא, עס זיינען געווען אזעלכע, וועלכע זיינען שוין מיעד געווען פון גלות און מיעד פון דער מיסיע פון אידישען פאלק. זיי האבען זיך געזאגט, אז שוין גענוג האט דאס אידישע פאלק אויסגעשטאנען צוליבע זיין, „מיסיע“. יעצט זאל די „מיסיע“ אן אנדערער אויף זיך נעהמען, און מיר וועלען אנהויבען לעבען דאס נאטירליכע לעבען פון פראסטע מענשען, נישט קיין „קרושים“. זיי האבען דערזעהן אין אגראנאם בלומענטהאל א משיח, טאקע ער, וואס האט גאר נישט אין זיך פון גלות, קיינמאל נישט פערזוכט דעם טעם פון דער „מיסיע“; דער וואס איז איבער געגאנגען פון אן אנדער סביבה צו אונז אין גאנצען און איז א געדונדער, נאטירליכער מענש, ער איז אימשטאנד צו פיהרען אונז צום ברעג פון נאטירליכען לעבען, פון פראסטע מענשען. ער האט די נאטירליכקייט אין זיך; ער הויבט אן פון זיך, און דורך איהם קען עפעס געשאפען ווערען.

און ווי מישע מיט זיינע חברים זיטצען אויף דער שוועל פון דער שוהל און קוקען זיך איין, מיט חוזק אויף די ליפען, צום שפיעל. געהט אדורך ה' בלומענטהאל און רופט זיך אן צו זיי: „וואס זיצט איהר דא קאלאניסטען? איך ווייס נישט, וואס אייערע ספקות זיינען, איך האב נישט אין אייערע ספרים געלערענט, איך בין טאקע א גראבער יונג, נור יעדעס שטיקעל וואס ווערט דא געטהאן בויט דאס אידישע פאלק. יעדער ברונען, און יעדע אייל ערד, וואס ווערט דא בעארבייט, איז די צוקונפט פון אידישען פאלק. אין דעם גלויב איך און דאס איז מיין גלויבען און אויף דעם האט מען מיר די קאלאניע איבערגעגעבען. ווער עס האט ספקות קען די קאלאניע פערלאזען“ — זאגט ה' בלומענטהאל צו מישען ערנסט. מישא האט געשוויגען.

קאפיטעל 24.

די מלחמה מיט די אראבער.

אין אבער האט די שמחה געהאלטען אין מיטען בעסטען גאנג; די נאכט איז געווען א דונקעלע און א ווארימע, און דער עולם איז געווען פערשפרייט איבער די פעלדער, צווישען די ווייסע הייזלעך, און אונטערגעוונגען ליעדלאך, און מען האט זיך אזוי גאר ערלויבט צו זיך גען א אידיש-פאלקס ליעדעל. א יונגע מאן, פון א חסיד'עשע משפחה, האט אנגעהויבען צו זינגען:

אין מיטען וועג שטעהט א בויס,

האט ער זיך איינגעבויגען;

פאָהרט א איד קיין ארץ־ישׂראל

מיט פערוואוינטע אויגען...

דעם עולם איז דאס ליעדעל געפעלען, אונטערגעכאפט דעם חסיד'ישען ניגון, און אלע האבען מיטגעזונגען אין כאר. אגראנאם בלור מענטשהאל איז צוערשט נישט צופרידען געווען פון דעם „זשארנאנישען“ זמר, נור בשעת חרות האט ער מוחל געווען. נור אין מיטען זינגען, ווי דער עולם הערט זיך איין צו דעם יונגען מאן'ס ניגון, דערהערען זיך צוויי שאסען. זיי האבען פערשטאנען, אז עס איז א צייכען פון שומר אויף געפאדער. עס הייסט, די אראבער זיינען אנגעפאלען, און די יונגע לייט האבען זיך געגעבען א לאז צו די שטעלער, געכאפט די ביקסען אויף די פלייצעס, און געווארפען זיך אויף די פערד — אלע יונגע לייט סיי די גלויביגע, סיי די סקעפטיקער. עס האט זיך אין זיי אנגעצונדען דער נאטירליכער פערלאנג צו בעשיטצען זייער אייגענטהום. צו ערשט האט מען געכאפט א שטאלקאטש און בעלויכטעט דעם וועג; דערנאך האט מען זיך מיט געווען, אז עס איז געפאדער, דאס ליכט, וואס קען ווייזען די אראבער דעם ציעל צו זייערע ביקסען: זיי זיינען געוויס בעהאלטען אין דעם וויין. ארויסגעקומען הינטער דער קאלאניע, האבען זיי שוין אנגעטראפען דעם שומר, וועלכער איז אקעגענעטלאפען אין דער קאלאניע אריין אנזאגען די סכנה. עס האט זיי געלאזט, די אראבער, אין כעס, וואס מען האט ביי זיי אבגעקויפט

דאָס דאַרף, האַבען זיי אויסגענוצט די געלעגענהייט, וואָס די יונגע קאַלאָניסטען און די מענער פון זייער שכנישער קאַלאָניע זיינען אַרײַ בער צום קאַלאָניע־יום־טוב, זיינען זיי בעפאלען די „גנות“, די פעל־דער און אָנגעהויבען צו ראַבעווען די תבואות פון די פעלדער. די צוויי אידישע שומרים וואָס זיי איז געוואָרען אנפערטרויט דאָס גוט פון דער קאַלאָניע, האַבען מוטהיג בעשיצט דאָס אידישע גוט, אוועק געשטעלט זיך אין צווייען געגען די אראבער. ערשט אז איינער פון זיי איז געפאלען פון אַ שאַס פון אַ ביקס, האָט דער צווייטער דערוועהן, אז אליין וועט ער נישט זיין בכח צו בעשיצען די פעלדער, האָט ער זיך געלאָזט איבער דעם אראבישען דאַרף אין דער קאַלאָניע רופען הילף. עס איז געווען אַ זיכערער טויט, און נישט קוקענדיג אויף די קוילען וואָס זיינען געפאלען פון די גריבער, אין וועלכע די אראבער האַבען זיך בעהאַלטען, האָט איהם זיין פערד געטראָגען דורך דער גע־פאהר, און פון דערווייטענס האָט ער געשאַסען צו אוויסגעגעבענדיג וועגען דער געפאהר. אָנגעטראָפען די רייטערס, וואָס זיינען ארויס פון דער קאַלאָניע, האָט ער באלד אומגעקערט זיין פערד, פאַראויסגעלאָ־פען און אָנגעפיהרט זיי, וואו די אראבער זיינען. אלעמען האָט בעלעכט אַ בעגייסטערונג און אַ מוטה: זיי האַלטען מלחמה נישט פאר זיך, נור פאר דעם גאנצען כלל, צו בעפעסטיגען דעם ישוב דאָ, צו רעמען דעם אידישען שטאַלץ און אַיינצופלייסען צווישען די אראבער מורא און אכטונג פאר אידישעם אַייגענטהום, פאר דעם נייעם איד, פאר דעם נייעם ישוב, וואָס בויט זיך דאָ. און מיט קיין זאך קען מען די ווילדע שבטים נישט איבערצייגען, נור מיט מוטה און געפאהר. האַבען טאַקע די יונגע לייט מוטה ארויסגעוויזען. אָנקומענדיג צו די מחנה אראבער, וועלכע זיינען שוין געפאַהרען צוריק פון דער קאַ־לאָניע און האַבען געפיהרט דאָס אידישע גוט אויף וועגען אין זייער דאַרף אַרײַן, האַבען די אידישע יונגע לייט בעשטימט מיט'ן טויט אַבצוקויפען צוריק דאָס אידישע אַייגענטהום און עס אוועקצונעהמען צוריק פון די אראבער. נישט קוקענדיג אויף די קוילען, וואָס האָט זיי בעגעגענט פון די גוט ציעלענדע אראבישע רייטער, האַבען זיי זיך אקעגען געלאָזט די אראבער. אָנקומענדיג אין דער נאָהנט האַבען זיי זיך פערשפרייט אין די ווינקעלעך, יעדער בעזונדער, כדי די ארא־בער זאלען זיי נישט טרעפען און בעגעגענט די אראבער מיט אַ מחנה

קוילען. די אידישע יונגע לייט, האבענדיג בעסערס אייראפעאישעם געוועהר, ווי די אראבער, האבען זיך געקענט שטעלען ווייטער ארויס פון דעם אראבישען שום שטח; די אראבישע קוילען זיינען פון זיי אבגעפאלען, דאגעגען די אידישע קוילען האבען געטראפען אין די אראבישע מחנות. דאס געיעג האט אנגעפיהרט דער אינזשעניער כלומענטהאל, וועלכער האט קאמאנדירט דערביי, ווי א פאלקאוויק זיין פאלק. ער איז בענייסטערט און שטאלץ געווען, וואס ער פיהרט די מלחמה.

— פערשפרייט אייך — האט ער קאמאנדירט — יעדער אין אן אנדער ווינקעל, שטעהט נישט אין אראבישען ציעל, לעשט אויס די שטאלקאטשען, ווארפט אראב די ווייסע טיכער פון די קעפ, כדי די אראבער זאלען נישט זעהן אייערע פאזיציעס, אראב פון די פערד, שאנצט זיך הינטער די פערד. — צו האט ער שוין פערגעסען זיין לשוויקודש דערביי און קאמאנדירט אויף זיין מוטער־שפראך, אויף דייטש, נור די יונגע לייט האבען איהם פערשטאנען און מיט אימפעט געפאלגט איהם. די אידישע קוילען האבען באַלד צו שוויגען געבראכט די אראבישע; די אראבער האבען אנגעהויבען צו לויפען מיט שלעפענדיג מיט זיך די וועגען. מישע האט גערופען צו זיין חבר משה, מיט וועלכען ער האט אינאיינעם געוואָהנט: — „קום ראַטער ווען די וועגען.“ געגעבען זיך אַ כאַפּ אַרויף אויף די פערד און געבראָזט זיך אין די אראבישע מחנה אַרײַן. אַ פאַר יונגע לייט הינטער זיי שוין, די קוילען פליהען פאַר זייערע אויגען פאַרביי, ווי פונקען פייער, — זיי קוקען נישט, איילען מיט אימפעט אין די מחנה אַרײַן, כאַפּען שוין אַז די אַקסען ביי די לייצעס — טאַקע זיין פריינד משה גיט אַ געשריי אויס: „אוי“ — און גיט אַ פאַל אַראַב פון פערד און דאָס פערד אנטלויפט פון אונטער איהם אין סטעפ אַרײַן. אַבער די יונגע לייט וואָס זיינען זיי נאַכגעריטען, זענען שוין ביי די וועגען, רינגלען אַרום דאָס אידישע גומס מיט זייערע פערד. דאָס אידישע גומס האַבען זיי געראַטעוועט און די אראַבער אַנטלויפען, איבערלאָזענדיג די וועגען ביי זיי, שלעפען מיט זייערע פערדאונדעטע, לאָזען זיך אין דאַרף אַרײַן.

מ'איז אַראַב פון די פערד און אַנגעהויבען צו זוכען די פערדאונדעטע, צוויי יונגע לייט זיינען געוואָרען פערדאונדעט און איינער איז געפאַלען

א טויטער — מישע'ס חבר און פריינד, צייט ער איז דא אין לאנד, משה, וואָס איז געפאלען צו מישא'ס פיס. די אראבער האָבען זייערע פערואוואנדעטע און טויטע מיטגענומען מיט זיך אין דאָרף אריין. די פערואוואנדעטע האָט מען אויף די פערד מיט די וועגען גערעטעט מע אידישעם גוט געפיהרט אין דער קאָלאָניע אריין; ביי דעם טויטען איז געוואָרען אויפ'ן פעלד אויפגעשטעלט אַ וואָד, ווארים עם איז זעהר וויכטיג געווען נאָך די טערקישע געזעצען אויף וועמענס פעלד מען געפינט די טויטע ביים שרייבען דעם פראַטאָקאָל. מורא האָבענדיג, אז די אראבער זאָלען דעם געפאלענעם חבר נישט איבער טראַגען אויף דעם אידישען פעלד, האָט מען אויפגעשטעלט אַ עהרען וואָד. עם זיינען איבערגעבליבען דער אינזשעניער בלומענטהאַל, מישע און אַ פאַר חברים. די פערד אַנגעבונדען, די שטאלקאטשען אַנגעצונדען, די ביקסען גרייט געמאַכט צו בעשיצען זיך פון אַ נייעם איבערפאַל, איז מען איבערגעבליבען איבער נאַכט אויפ'ן פעלד ביים טויטען חבר. די נאַכט איז געווען אַ דונקעלע, טיעף אין הימעל האָט בען זיך בעהאַלטען די שטערן, אַ קאַלטער ווינד האָט געבלאָזען פון די הריייהודה אראָב, פון דערווייטענס האָט זיך דעהערט דאָס קלאַנגען פון די שאַקאַלען, וואָס האָבען געוויינט צווישען די שטיינער אין די היילען. עם האָט זיך געדאַכט, אז עם ברומט ביי-נאַכט די אלטע אידישע נשמה, וואָס קומט דאָ אהער פון דעם פינסטערען גלות און קלאַנגט אויף איהר גורל. יעדער פון די יונגע לייט איז געווען פער-זונקען אין זיינע געדאַנקען, געזעסען אין זיין ווינקעל מיט זיין ביקס אין דער האַנד און געקלערט וועגען אַ צוקונפט, נישט פאַר זיך, נור פאַר זיין גאַנץ פאָלק. שטאַלץ האָט זיך ארויף און אראָב געדרעהט דער אינזשעניער בלומענטהאַל מיט זיין ביקס אין האַנד ווי אַן אַנ-פיהרער, און איז שטאַלץ געווען אויף דעם טהאַט, וואָס ער און זיינע קאָלאָניסטען האָבען בעוויזען. ער איז געווען אַן איינפאַכער מענש, אַ איינפאַכע נשמה, קיין קאָמפליצירטע נאַטור. ער האָט נישט גע-וואוסט די אידישע געשיכטע און נישט געוואָלט וויסען, געוואוסט, אז עם איז געווען אַ אידישעם לעבען אַמאָל, ווען עם איז געווען אַ אידישע מדינת דאָ אויף דעם אָרט און עם הויבט זיך אָן אַזא אידישע לעבען פון דעם טאַג אָן, וואָס ער איז ווידער דאָ אויף דעם אָרט. אויסגע-שטריבען האָט ער דעם גרויסען גלות און נישט געוואָלט וויסען דערפון

און פיינט געהאט עם — א נאטירליך געזונד לעבען האָט ער געוואונשען פאר זיין פאָלק דאָ, אויף דעם לאַנד וואו יעדער שריט וועט ווערען אויסגעקויפט מיט בלוט. ער האָט גע'חלום'ט פון אַ גרויסער מלחמה, וואָס וועט אַמאָל דאָ זיין אויף דעם אָרט אין דאָס לאַנד, צו בעפרייען אַ גאַנץ פאָלק. ער האָט געהערט די טריט פון די פערד, דאָס קלינגען פון די כלי־מלחמה, וואָס טראָגט זיך אין דער לופטען. דאָ אויף דעם פעלד וועט אַמאָל אויסגעקעמפט ווערן די אידישע פרייהייט, דאָס אויסלייזען פון גלות, דאָ וועט זי געבוירען ווערען.. ער האָט געזעהן דעם אידישען פארלאמענט, אין וועלכען עס ווערט געפיערט די אידישע בעפרייאונג. עס זיצען די בכבוד'גע אידען פון אלע לענדער, די אידישע נאַציאָנאַלע רעגירונג, דער אידישער סנהדרין. ער דערי־קענט בעקאנטע געזיכטער, און די העלדען טראָגען אריין אין פארלאַמענט די פאָהנען, וואָס זיי האָבען אוועקגענומען פון שונא קעמפֿ־פענדיג פאר פרייהייט, און בויגען די פאָהנען פאר הערצעל'ס פאר טרעט, און אפשר איז ער אויך צווישען די פאָהנען־טרעגער...

און מישע... ער איז געזעסען ביים טויטען חבר, מיט וועלכען ער האָט געטהיילט אלע זיינע חלומות, אלע זיינע אידעען. ער, דער ברור דער זיינער, וועלכען ער האָט זיך געפונען, ביידע אויפגעצויגען בעזונדער, געטראָפען זיך דאָ אין לאַנד, און ביידע גע'חלום'ט די זעלבע חלומות, ביידע דאָס זעלבע געקלערט, געהענדיג אין געהיים אין די היילען, אויף די קברים, אויף די אידישע היסטאָרישע ערטער, און האָבען געוואַלט ביידע הערען דאָרט דאָס ברוימען פון דער אידישער נשמה. און דאָ ליגט ער פאר איהם אַ חלל אויף דעם אידישען פעלד מיט זיין ביקס אין דער האַנד. נישט געפאלען איז ער ווי יענע קרבנות, וועלכע מען האָט ארויסגענומען ווי די שעפסען פון דער סטאדע ארויס, און גע'שחט'ן, נישט געפאלען איז ער אַ קרוש בעל כרחו ווי אַ שעפס, ווי די אלע אידישע קרושים אין גלות. נור מיט דער ביקס אין דער האַנד בעשיצענדיג אידישעם גוט און אידישען שטאַלץ. אַ, ווי ער האָט מקנא געווען זיין חבר דעם טויטען, דער וואָס בינדט איהם צונויף מיט די העלדען, וואָס זיינען אַמאָל אויך דאָ געפאלען. ווי האָט ער דעם טויטען קושען געוואַלט, קושען געוואַלט זיין בלוט, זיינע יונגע יאָהרען און ווי גליקליך און שטאַלץ איז ער

געווען אויף איהם. שרייען האָט ער געוואָלט מיט דעם גאנצען קול.
איבער דעם גאַנצען לאַנד, אז די ערד זאָל הערען.

— „אידען, אַ גרויסע ישועה איז געקומען, דער ערשטער קרבן,
וואָס פאלט נישט ווי קיין שעפס, נור ווי אַ העלד!“ — אזאָ בלוט איז
הייליג און ריין, און דאָס איז שפייז פאר דעם חיות פון אַ פּאַלק.
איז אזאָ בלוט נישט הייליגער און שעהנער פאר די אלע טייכען בלוט,
וואָס זיינען געוואָרען פּערגאַסען ביז יעצט ביים אידישען פּאַלק? —
ער איז ערציטערט געוואָרען ביי דעם געדאַנק...

קאפיטעל 25.

די תימנ'ער אידען.

איבער דער וויסטע איז געגאנגען אַ שטים און איז אָנגעקומען
איז תימן, אין אראביען, אז עס איז געקומען די ערלייזונג פון אידען,
און די בני-ישראל הויבען זיך אָן צו בעועצען אין זייער פאטערלאַנד.
און די אונגליקליכסטע פון די אונגליקליכע — די תימנ'ער אידען,
וועלכע האלטען זיך דאָרט אויף פון ערשטען חורבן אָן און זיינען גע-
וואָרען די קנעכט פון פעטער ישמעאל, די וואָס טראָגען נאָך דעם
פּלעק פון דער געטהאָ ביז'ן היינטיגען טאָג, — האָבען זיך אָנגעהויבן
בעזן צו קלייבען אין זייער פאטערלאַנד. אויף קליינע שלעפּשיפען
האָבען זיי זיך געלאָזט מיט ווייב און קינד איבער'ן ים, פּערוואָגעלט גע-
וואָרען אויף פּערישערענע ברעגען, די העלפט איז פון זיי אויסגע-
שטאַרבען אויפ'ן וועג פון פּערישערענע קרענק, הונגער און נויטה, און
איז אַ שעהנעם פריהמאַרגען זיינען צום יפו'ער ברעג צוגעשוואומען
צוויי בערלענקעס מיט די תימנ'ער אידען. זיי האָבען געלאַנדעט אויפ'ן
ברעג מיט די ווייבער און קינדער, און דערהערט, אז זייערע פיס האָבן
בעזן מיט אַן אמת בעטרעטען דעם הייליגען באָדען, האָבען זיי זיך מיט
די געזיכטער געוואָרפען אויף דר'ערד און געקושט די ערד. זיי האָבען
נישט געוואוסט וואָס צו טהאָן פאר פרייד, געוויינט פאר גליק, גע-
זונגען, געטאַנצט און ארויסגעלאָזט פון זיך ווילדע געשרייען, וואָס

זיי האָבען מיט זיך מיטגעבראכט פון דער וויסטע. צוערשט האָט מען זיך מיט זיי זעהר דערפרעהט — די פני און די „חשובי יפו“ זיינען זיי אקעגען ארויס אויפ'ן ברעג, אויפגעשלאָגען פאר זיי שטעלער, ביידלעך און בעזאָרגט זיי מיט ברויט צו שטילען זייער ערשטען הונגער. אָבער די תימנ'ער אידען האָבען נישט געוואָלט בלייבען אין יפו, וועלכע האָט אַ קליינע ראליע געשפיעלט אין זייער פאנטאזיע, און זייער רעליגיעזער עקסטאז האָט געטראָגען זייער ערשטען טריט קיין ירושלים, צום הרהבית, צו דער כותל־מערכי. דעם וועג פון יפו קיין ירושלים האָבען זיי געמאַכט מיט ווייב און קינד צירפוס, און אז זיי האָבען פון דערווייטענס דערזעהן די הייליגע שטאָרט, פון וועלכער שפיצען פון קאטוילישע קירכען און מאַכמעדאנישע מעטשע־טעם האָבען ארויסגעקוקט, איז געוואָרען צווישען זיי אַ שרעקליך גע־וויי, אַ געוויין פון פרייד און פון צער, וואָס זיי זעהן די הייליגע שטאָרט און זעהען זי אין איהר פערשקלאָפונג. לאַנג זיינען זיי גע־לעגען אויף דער ערד, איינגעגראָבען די פנים'ער אין דעם זאָמר, און געגעבן פון זיך שרעקליכע ברומען.

אין ירושלים זיינען זיי אַנגעקומען צו תשעה־באב, ווען די גאַנצע אידישע בעפעלקערונג קומט זיך צונויף פאר דעם כותל מערכי. די נאַכט איז געווען אַ דונקעלע, אַ שרעקליכע ירושלים־נאַכט; פון די היילען ארום דער שטאָרט האָט זיך געהערט דאָס קלאַנגען פון די שאַ־קאלען און עס איז געווען, ווי עס רופען די בת־קולות פון די היילען, און ברומען ווי די טויבען: „וועה איז מיר, וואָס איך האָב מיין הויז חרב געמאַכט.“ פאר דעם כותל מערכי זיינען שוין געווען פערזא־מעלט אלע פערשיעדענע ערות פון אידען, וואָס וואוינען אין ירושלים. די ספרדים זיינען געקומען אין זייערע טערקישע טורבאנען, מיט די גרויסע גרינע גארטלען, שוואַרצע בערד, מיט אָבגעברענטע געזיכטער, מיט גרויסע שוואַרצע אויגען, רמב'ס קעפ, און שבא־תי־צבי־קעפ; אין די זאַקען האָבען זיי זיך געוואַרפען אויף דר'ערד פאַר דעם כותל מערכי. פוילישע אידען אין די שוואַרץ־אַטלאַסענע צוריסענע קאַ־פאַטעס מיט די שטריימלען; די אויסגעבלייכטע פנים'ער האָבען זיי איינגעגראָבען אין די גרויסע שפּאַרעס צווישען די שטיינער פון דעם כותל מערכי און אריינגעוויינט אין זיי; די בוכארער אידען אין זייערע קאַלירטע מאַנטלען, אין די פּוטערנע הימלען — אַלעס אין

געלעגען אויף דער ערד. די ליכט אין די אויל לעמפלעך האבען זיך געברענט צווישען די שפאלטען פון די גרויסע שטיינער, און די קולות און די יללות האבען זיך געריסען אין הימעל אריין: „איכה ישבה בדד העיר“. עס האט זיך געדאכט, ווי עס זיינען זיך צוזאמענגעקומען די אידען פון אלע עקען און ליגען אונטער דער וואנד, זיי זיינען ארויסגעווארפען אויף דער צווייטער זייט וואנד, צווישען זיי און גאט שמעהט אַ וואַנד און זיי רופען און שרייען צו גאט דורך דער וואנד: „גאט, פעההיליג דיין נאָמען איבער דער גאנצער וועלט“. און די וואַנד איז שטום און קאלט, און זאפט אין זיך אריין די טרעהד רען און געשרייען און פערשווייגט אלע געבעטען, וואָס ישראל וויינט איבער זיינע צרות. אלע טרעהרען קומען אהער צושווימען דאָ, צו דער וואַנד, און דאָ, ביי דער וואַנד, שטאַרבען זיי אָב, און ווערען פערלאָרען און איינגעזאפט פון שטיינער. אַ, ווער וואָלט געקומען און צובראַכען די וואַנד צווישען ישראל און זיין גאט!...

די נאכט איז געווען שווארץ און צאָרענדיג, אַ שרעקליכע קאלטע ירושלים־נאכט פון ערנסטקייט; גאט־פאַרכט איז געלעגען אין דער לופט און די שטימע פון דער שכינה האט געקלאָנגט אין אלע היילען ארום דעם אלטען מויער. אין דער שווארצער נאכט האבען זיך אריינגעריסען די תימנ'ער אידען; זייערע ווייסע קיטלען האבען זיך געבלייבט אין דער דונקעלער נאכט, און ווי זיי זיינען אָנגעקומען פאר דעם כותל מערבי און דערזעהן די אידען, וואָס ליגען פאר איהם, און דעהערט דאָס געוויין, זיינען זיי ווי איין מענש, מיט ווייב און קינד, געפאלען מיט די פנים'ער פאר דער וואַנד, אויסגעשפרייט די הענד צום הימעל און אַ גרויס געשריי, דאָס געשריי פון דער וויסטע, דאָס געשריי פון דער אידישע עולה האט זיך געריסען פון זיי אין דעם שווארצען הימעל אריין. זיי האבען דערזעהן, אז זיי זיינען געווארען אַבגענאַרט, משיח איז נאָך נישט געקומען, די ערלייזונג איז נאָך נישט דאָ.

קאפיטעל 26.

די אבגענארטע האַפנונג.

אַבער מען האָט עפעס געמוזט טהאָן מיט די תּימנ'ער אידען; זיי האָבען זיך אַרומגעוואַלגערט איבער די גאַסען מיט ווייב און קליינע קינדער, אַרעם און קראַנק, קיין העמד אויפ'ן לייב, קיין ביסען ברויט אין מויל, קיין דאָך איבער'ן קאַפּ. זיי זיינען געקומען מיט די ווייבער און די קליינע קינדער צו די טהויערען פון די שוהלען און די בתי־מדרשים און אויסגעשפּרייט זיך ווי אין דער וויסטע, און גע'טענה'ט, אַז דאָס איז דאָס לאַנד, וואָס גאָט האָט פּערשפּראַכען זייערע עלטערען, אויף דעם לאַנד האָבען זיי אזוי לאַנג געוואַרט און אויסגעשטאַנען אלע ענויים פון די אַראַבער — דאָס איז דער שכר? די שטאַרקערע פון זיי האָט מען גענומען און צושיקט אין די אידישע קאַלאָניעס, און די שוואַכערע, און די עלטערע, און די ווייבער און די קינדער האָבען זיך, ווי דער זאַמד, איבער אלע גאַסען פון דער הייליגער שטאָדט אַרומגע־וואַלגערט מיט פּערבלענדטע, טרוימענדע אויגען פון הונגער, קראַנק־הייט און רעליגיעזען עקסטאַז.

אויך אַנראַנאַם בלומענטהאַל האָט אַריינגעקראַגען אין זיין קאַלאָניע אַ צאָהל תּימנ'ער, מיט די ווייבער און קינדער, פאַר וועלכע די פּועלים האָבען אויפגעשטעלט ביי־לעך אין דער קאַלאָניע און צוגע־נומען ווי ברידער. ביי די פּועלים האָט זייער אַנקומען אַרויסגערופען גרויס בעגייסטערונג. זיי, די „טרוימער“, האָבען דערזעהן, אַז די אידעע פון משיח'ן איז נאָך נישט אַבגעשטאַרבען ביי אידען, אַז זי לעבט צווישען פאַלק, און דער נאַמען פון משיח'ן האָט גערופען די אונגליק־ליכע פון דעם ווייטען תּימן און געטראַגען זיי איבער דעם ים אין הייליגען לאַנד אַרײַן. זיי האָבען דערפיהלט די ברידערליכע נשמה וואָס האָט געלעבט ווי ביי זיי, ביי זייערע עלטערען, אויך דאָרט אַז דער וויסטע, ביי יענע אידען, כאַטש זיי האָבען זיך נישט צוזאַמען געטראַפּען, נישט בעגעגענט זיך דורך דער גאַנצער צייט, וואָס אידן זיינען אין גלות. זיי, די אידיש־רוסישע סטודענטען, וואָס האָבען שוין אַליין קייג אַמונה געהאַט, זיינען בעגייסטערט געוואָרען פון דעם

רעליגיעזען עקסטאז, וואָס לעבט נאָך צווישען די תימנ'ער. זיי האָר
 בען דערזעהן אין זיי די נאָקעמע אידישע נשמה, וואָס האָט זיך אומער
 טום געקענט ערהאלטען אין איהר קלאַרהייט — צי צווישען די ציר
 ווילזירטע אייראָפּער, צי צווישען די ווילדע אויזאָטישע שמאַמען,
 אין די וואַרימע צוהיצטע זאמדען פו דער וויסטע. זיי האָבען זיך אַנֶר
 געכאַפט אָן די תימנ'ער און געלעבט מיט זיי, נור די תימנ'ער האָבען
 נישט געוואָלט געהן צו דער אַרבייט אין די אידישע קאַלאָניעס, זיי
 האָבען נישט געוואָלט זיין קיין עבדים, נור האָבען געפאַדערט זייער
 חלק אין אַרץ־ישׂראל. זיי האָבען געגלויבט באמונה שלמה, אז אַרץ־
 ישׂראל געהערט צו אלע אידען, אז יהושוע בן נון האָט אלעמען
 צומהיילט דאָס לאַנד. זיי האָבען זיך צוזאַמענגעקליבען אין די
 פעלדער און ניט געוואָלט אַרבייטען — געפרעגט: „וואו וואָהנט דער
 נשיא, וועלכער צומהיילט די ערד פון אַרץ־ישׂראל?“

עס האָבען זיך באַלד געפונען ביי זיי אייניגע יונגע לייט פון די
 „פועלים“, אונטער זיי מישע, וועלכע האָבען געוואַרפען די אַרבייט
 און ארויסגעגאנגען צו די תימנ'ער, וואָס האָבען געהאַרט ווי אַ מחנה
 פערלאָזטע פייגעל אויף די פעלדער. נאָס אַמאַל זיינען זיי זיך מעהר
 צוזאַמענגעקומען.

די ווייבער האָבען געטראָגען זייערע קינדער אָנגעבונדען אויף די
 רוקענס. די מענער, דארע, אַבגעברענטע געזיכטער, מיט די שוואַרצע
 געגרייזעלעטע פאות, וואָס האָבען אַרויסגעקוקט פון די ווייסע ליילע־
 כער, האָבען געציטערט פון וויד, אַנידערגעלעגט זיך אויף די פעלדער
 מיט ווייבער און קינדער. די קינדער האָבען געשריען, געוויינט, די
 מוטערס האָבען זיי איינגענומען, טייל געשמעקט אין די קינדער'ס
 רויטע מייכלעלעך ביינרעלעך, וועלענדיג זיי אַבנאַרען, אז זיי זיינען
 אָדער טרינקען; די מענער זיינען געזעסען נעבען זיי, די קעפּ אַראַב־
 געלאָזט אויף דער ערד, און נאָכגעקלערט וועגען דעם, וואו אין גאַמט'ס
 הבטחה. דער ספק איז קיינמאַל, קיינמאַל נישט אַריינגעדורנגען
 אין זייערע הערצע, אויסשטעהענדיג די אלע ענויים און שאַנד פון
 זייערע אַראַבישע שכנים, גלויבענדיג, אז דער רבונר־של־עולם וועט
 אַמאַל זיי בעצאַהלען פאַר די ענויים. די אמונה, וואָס האָט אויסגע־
 האַלטען אזוי פיעל הונדערטע יאָהרען און אזוי פיעל צרות, האָט אַנֶר
 געהויבען צו וואַנקען אויף דעם באַדען פון זייער צונעזאַגט לאַנד. איז

טאקע אלעס, וואָס גאָט האָט צוגעזאָגט אונזערע עלטערע אברהם, יצחק ויעקב — דאָס אַרץ זבת חלב ודבש, זאָל עס חלילה נישט וואהר זיין? איז דאָס נור אַ חלום געווען? אָ, ווי שרעקליך זיינען געווען די ענווים דאָ, אויף דעם הייליגען באַדען, נישט איבער געלד און הונג-נער, נור, חלילה, וואָס גאָט'ס הבטחה ווערט נישט מקיים. עס האָט זיך געדאַכט, אז דאָס אלטע פּאָלק ישראל, קומענדיג אויפ'ן ברעג פון זייער צוגעזאָגט לאַנד, הויבט אָן צו צווייפלען אין די הבטחות פון יהוה, און אַ שרעק קוקט ארויס אין די אויסגעלאָשענע שוואַרצע אויגען פון די מענער, פון די ווייבער, דער שרעק פון אַבגענאַרטע האַפּנונגען, וואָס האַבען אזוי פיעל געקאָסט.

שרעקליך איז געווען איבערצוטראַגען דאָס בילד פון יאוש. די יונגע לייט זיינען געלאָפען אין די קאַלאַניעס ארום, האַבען געבראַכט מעהל, ברויט, קארטאָפּעל, אַנגעלעגט אַ פּייער און געקאָכט פאַר זיי. די נאַכט האָט זיך שוין גערונקעלט, אַ שוואַרצע פּיטסמערניש האָט אַרומגענומען די פעלדער, די קינדער האַבען זיך אַנגעהויבען צו טוליען צו די מוטערס, דאָ און דאָרט האָט מען געהערט ווי אַ תּימנ'ער לערנט זיין משניות, אָדער גיט אַרויס פון זיך אַ משונה'דיג ווילד קול, זינ-גענדיג אַ טרויעריג, מעלאַנכאָליש ליעדעל צו יהוה, און עס איז געווען אַ גרום, אַ צייכען, אַ געשריי, אז ניין. נאָך נישט האַבען זיי אַנגע-וואַהרען די האַפּנונג אין יהוה, זייער גאָט לעבט און זיינע הבטחות וועלען מקיים ווערען.

קאַפיטעל 27

איבער די פעלדער פון יהודה.

איבער די וויסטע פעלדער פון יהודה איז מישא צוריקגעגאנגען קיין ירושלים צו זיין ווייב, וואו ער האט זי געלאזט, ווען ער איז אב אין די קאלאניעס.

אַ טרויעריגער געפיהל האָט געדריקט זיין האַרץ, ווען ער האָט פער-לאזט דעם פעטען טאל, וואָס ליגט הינטער די תּרייהודה. צום לעצטען מאל, ווען די זונן איז אויפגעגאנגען, האָט ער פון די פער-

שטיינערטע יהודה-בערג געווארפען זיין בליק אויף דעם טאל, אין וועלכען עס ליגען די קאלאניעס פון יהודה.

א גרויסער ים פון ווייסען קאלף-שטיין האט געבלייבט זיך אין דער אויפגעהענדער זונן. און אין דעם ים האבען זיך געוויזען, ווי קליינע אינזלען, קליינע גרינע קופעלעך בוימער און שטיקער גרינע בעוואקסענע פעלדער פון די אידישע קאלאניעס.

די קליינע אינזלעך זיינען עדות פון א גרויס בענקעניש, וואס האט זיך ערוועקט אין אידישען פאלק נאך ערד, נאך א היים — האט ער זיך געטראכט — און דאס זיינען די ערשטע פונקטען, די ערשטע ווינקעלשטיינער, וואס זיינען געלעגט געווארען צו ערבויען די נייע היים. און די ווינקעלשטיינער פערלאזט ער יעצט... פערלאזט ער ניס מיט זיי דאס גרויסע בענקשאפט, וואס האט זיך אין הארץ ערוועקט צו זיך אליין, וואס האט איהם דא אהער געשלעפט צו די ווינקלען? — און ער האט זיך ארומגעקוקט איבער דעם גאנצען לאנד ארום, וואס האט זיך אויסגעצויגען הינטער די פיס פון די הרי יהודה און איז גע- לעגען אויסגעשפרייט פאר איהם, ווי אויף דער האנד.

די לופט איז געווען אזוי קלאהר און דורכזיכטיג, אז מען האט געזעהן די ברעגען פון לאנד ארום יפו, ווי זיי טרעטען אריין אין ים אריין. און דאס לאנד איז וויסט ארום און ארום. ווארנישט-וואו ווייזט זיך א בוים, גרינט זיך א גרינע בייט, צינדט זיך אן א רויט ציגעל-וואנד פון א שטיבעל, ווייסען זיך ווייסע קליינע, רונדיגע קופעלען, שטארט ארום א הויכער שפיטץ פון א מחמדנישען מאשעט וואס האט זיך פערבלאנדזשעט אין א אראבישען דאָרף. און דאס איז עס דאס ווינקעל, וואס האט געזאָלט שטילען זיין בענקשאפט, וואו ער האט גע- זאָלט געפינען די רוה און דעם וועג צו זיך. און זיין בענקשאפט האט ניט אויפגעהערט. עטוואס האט ער יא געפונען — נור דעם וועג צו זיך איז דאס נישט געווען.

א גרויס בענקשאפט האט איהם אַרומגענומען נאָך דער נשמה פון פאלק. דארט וואו דאס אידישע פאלק לעבט — לעבט די נשמה פון פאלק. און נאך דעם האט ער געבענקט. און דאס האט ער נישט געפונען. אליין האט ער זיך געפיהלט דא. יעדער איינער פון די דא, וואס זיצען דארט, איז אליין — קליינע אינזלעך, וואס זיינען אב- געריסען פון גרויסען, גרויסען לאנד. און צווישען זיי און דער מוטער

ערד ליגט א גרויסער ים און קיין וועג געפינט זיך נישט צו דער מוטער ערד. זיי זיינען פערשאלטען דא אליין, דורך דעם געפינען זיי זיך ניט. און עפעס ווי א גרויסע משא איז איהם אראָב פון די פלייצעס. ער פיהלט, ער האָט א גרויסע זאך פערלאָרען. נור דאָס מאַכט איהם נישט טרויעריג, פערקעהרט, ער פיהלט זיך לייכט. עס איז איהם עפעס ליכטיגער געוואָרען פאר די אויגען. אין האַרץ צינדט זיך אָן אַ נייע בענקשאַפט. און ער פיהלט וואָס דאָס איז — ער בענקט נאָך דעם אידישען פּאָלק.

דאָרט וואו אידען זיינען, טראַגען זיי מיט זיך נאָך עפעס אזעלכעס, וואָס דער איד דארף דאָס, זייער לופט און זייער היימאָט. און עס דאכט זיך איהם, אַ שכינה געהט מיט מיט זיי וואו זיי קומען. און די שכינה איז דאָרט געבליבען אין גלות און איז פערטריבען געוואָרען פון די בערגער דאָ, פון דער ערד דאָ. און די שכינה, און די נשמה זוכט ער. און דאָרט איז זי מיט זיי.

און עס האָט זיך איהם פאַרגעשטעלט אַ בילד = ער זעהט ווי נבזראַדן טרייבט די אידען פון ירושלים ארויס, טרייבט זיי פון די בערגער פון יהודה אראָב צום ים צו. דאָרט ביים ברעג פון ים שטעהען די שיפען גרייט, וועלכע זאָלען פיהרען די אידען אין גלות אריין. און ער איז אויף צווישען די גולים. אָט האָט ער זיך ארויס גע'גנב'עט פון דער מחנה, אוועקגע'גנב'עט זיך פון נבזראַדן'ס זעל'נער, בעהאַלטען זיך אין אַ טאַל און איז אליין אין לאַנד איבערגעבליבען. ער וועט זיך דאָ בעזעצען, דאָ וועט ער זיך אויפהאַלטען, אין לאַנד אריין און ווידער אַמאָל דעם ישוב בעשאַפען. פון דערווייטענס זעהט ער די גולים זיינען שוין צום ברעג ים צוגעקומען, ווערען שוין אין די שיפען געטריבען, און ער אליין איז דאָ, אין די בערגער איבערגעבליבען. און עס כאַפט איהם אָן אַ גרויס בענקשאַפט נאָך די גולים, נאָך אידען, צו געפינען זיך דאָרטען וואו זיי זיינען, מיט זיי צוזאמען זיין. עפעס פיהרען זיי מיט מיט זיך, עפעס האַבען זיי מיטגענומען מיט זיך... און ער קוקט זיך אין די בערג ארום, אויף די פעלדער, אויף די פערלאָזטע דערפער. ווי פרעמד זיי זיינען איהם ... און ער אנטלויפט פון זיי, לויפט צום ברעג ים אראָב. אָט זיינען שוין די שיפען אַבגעפאַהרען, פיהרען שוין די אידען אין גלות אריין. און ער איז אליין אויפ'ן ברעג געבליבען. ער שטרעקט אויס די הענד נאָך

די שיפען און שרייט מיט א גרויס קול און בעט זיך ביי זיי : „נעהמט מיך מיט ! נעהמט מיך מיט !... איך וויל אויף זיין צווישען איך !“... מישא האָט, בשעת ער האָט געטראכט דאָס, אין די בערגער זיך אומגעקוקט, וואו ער איז געגאנגען אויף דעם אויסגעטראַטענעם וועג. ארום און ארום זיינען געשטאַנען די שטיינערנע הויכע בערג און זיינען שטום געווען, און פערשאַלטען זיינען זיי געווען. עס האָט זיך געדאַכט, ווי אַ קללה ליגט אויף זיי, אז נישט אידען זיינען אין גלות, נור זיי, אָט די בערג און דאָס לאַנד זיינען אין גלות. די נשמה פון לעבען איז אוועק פון זיי, איז מיטגעגאנגען מיט די אידען אין גלות אריין און זיי איבערגעלאָזט — טויטע, פערשאַלטענע שטיינער. און פריהער וועלען זיי נישט בעלעבט ווערען, ביז אידען וועלען ניט צוריק קומען און זיי מיטברענגען די נשמה.

און מיט דעם געווינס, וואָס ער האָט יעצט געפונען, איז ער גע' גאַנגען אַ פּרעהליכער איבער דעם בארג קיין ירושלים אריין צו זיין יונג ווייבעל.

מיט דעם טאָג מיט איז ער קיין ירושלים אריינגעקומען. די נאַכט האָט זיך גערוקט איבער ירושלים אַ פעטע און אַ פינסטערע ווי די טרויעריגע נעכט אין די אלול-טעג. אין מערב האָט זיך אָנגעצונדען אַ גרויס ליכט פון דער אונטערנגעהענדרער זון און דער באַלעם פון דער זון האָט זיך לאַנג, לאַנג געקוילערט איבער דעם ווייטען, ווייטען ארץ-ישראל הימעל, ביז ער איז פערטרונקען אין די טונקעלע נעבעל' ימים, וואָס האָבען, ווי שווארצע פינסטערע חיות, געלויערט אויף איהם ביים עק הימעל.

און פון דער צווייטער זייט איז ירושלים שוין אין טונקעלהייט געלענען.

ער איז דורכגעגאנגען די גאַלאַטע און אַ ציטערניש האָט איהם ארומגענומען פאר דער טרויעריגער בלוטיגער געשיכטע פון זיין פאַלק, פאר דער גרויסער בלוטיגער נקמה, פאר דעם, וואָס האָט זיך אמאָל דאָ אָבגעשפיעלט אויף דעם פלאַץ. ..

און ווי קומען זיי, די פרעמדע פעלקער, די ווייטע, צו נעהמען נקמה פאר דעם וואָס האָט זיך געטהאָן צווישען ברידער? — האָט ער זיך געטראַכט — און ווי שרעקליך מוז דער יעניגער, פאר וועמען זיי נעהמען נקמה, ליידען פאר דעם בלוט און טויט פון זיין פאָלק, פון זיינע ברידער און שוועסטער. ווען וועלען זיינע ליידען אָז ענר נעהמען? — עס האָט זיך איהם געדאַכט, אָז ער הערט די קרעכצען פון דעם, וואָס איז דאָ געפייניגט געוואָרען, נישט פאר די ענויים, וואָס ער האָט אַמאָל דאָ געליטען, נור פאר די ענויים וואָס ער ליידט ביז'ן היינטיגען טאַג, פאר די עולות וואָס מען טהוט אין זיין נאָ-מען. און אַ גרויס רחמנות האָט איהם אַרומגענומען אויף דעם ליי-דענדען...

ער איז ווייטער גענאַנגען און איז אָנגעקומען אין דעם קליינעם געסעל וואָס פיהרט דורך די בערגעבניס-קירכע. שטיל איז געוועזען אַרום און טויט, ווי מען וואָלט געהערט דאָ דעם צער פון דער וועלט-נשמה, וואָס איז אַרויסגעגאַנגען פון דעם קבר דאָ. יעדעס ווינקעל דאָ האָט געעמעמט מיט טויט און שרעק פאר דעם גרויסען ערנסט, וואָס ליגט דאָ אויפגעוואהרט, פאר דעם כח פון דעם וואָס האָט געפיהרט די וועלט, און נאָך מעהר, פאר דעם כח פון די, וואָס האָבען זיך גע-שטעלט געגען דער וועלט און אויסגעהאַלטען די קאַנקורענץ פון פייער און שווערד ביז'ן היינטיגען טאַג... דאָס אָרט דאָ האָט איהם דערמאָהנט אָן דער שטאַרקייט פון זיין פאָלק, און שטאַלץ איז ער גע-וואָרען איבער דער גרויסער פערנאַנגיגהייט, איבער די געשיכטע פון די ריעזען, פון זיין פאָלק...

אַנגעקומען איז ער אין די אַלטע שטאָדט אַרײַן. בעלעגערט און איינגענומען איז געווען דאָס ווינקעל פון דער וועלט, די מוטער וואָס האָט געטראָגען אין איהר שוים די לעהרער פון דער וועלט איבער אַלע דורות — דורך ווילדע, שמוציגע אראבער, וועלכע האָבען יעצט געהאַרט פאר זייערע הייזער, פון וואנען עס האָט זיך געטראָגען אַ געשטאַנק פון געבראַטען שעפסען-פלייש. ביי דער שיין פון זייערע אויל-לעמפלעך האָבען זיי זיך אויסגעזעצט פאר די טהירען, קאווע גע-טרונקען, הויך געשריען, געהאַנדעלט, געבעטען צו אַללאַ, און די קעפּ און בערד זיך גענאַלען.

ער איז אנטלאָפּען פון זיי און איז אריין אין דעם אידישען קוואַר-טאַל, וואָס איז געלעגען אויף יענער זייט מויער, ביי דעם בוכאַרער קוואַרטאַל.

פון די פענסטער האָבען זיך שוין געוווּזען אַנגעצונדענע ליכטלעך, פון טייל שטיבען האָט זיך געהערט זינגען דעם שבת מקבל פנים זיין. באלד האָבען זיך איבער די גאַסען געוווּזען אַכגעוואשענע אידען, אין זיידענע קאַפּאַטעס אַנגעטהאַן. בוכאַרעס אין זייערע קאַלירטע כאַלאַטען, ספרדים אין בלאַה־פּערבינדעטע קעפּ זיינען אַהיים גע-נאַנגען פון דעם כּותל־מערבי, פון דאוונען. פאַר די טהירען האָבען זיי אַכגעווארט די אַכגעוואשענע ווייבער און פון די אַפּענע פענסטער האָט זיך ארויסגעריסען דער געשמאַק פון פּיש

ער האָט זיך דערמאַהנט, און ס'איז היינט פרייטאג אכענד, און דער היימישער געשמאַק האָט איהם אַ גרום אַכגעגעבען פון דער היים, און ער האָט זיך דערפרעהט, וואָס ער געפינט זיך צווישען דעם היימישען עולם. עס האָט איהם געפרעהט, וואָס ער געהט אַהיים צו זיין ווייב. ער האָט געוואָלט האָבען אַיצט אַ הויז, אַ היים, און געבענקט נאָך קינדער, און אַנגעהויבען צו טראכטען וועגען אַ תּכּלית, די טונקעלע נאַכט האָט אין איהם געוועקט דאָס געפיהל צו ווערען איינגעזעצט, צו זוכען זיך אַ היים, אומצוקעהרען אין פּאַלק אריין. און געטראכט האָט ער וועגען דעם, אז ער דאַרף נעהמען זיין ווייב און ווי אַם שנעלסטען אוועק פון דאַנען, אוועק צווישען אירען און זיך נעהמען צו ארבייט, צו אַ תּכּלית. עס איז די העכסטע צייט.

ראחעל האָט געוואָהנט ביי זיינעם אַ פריינד, אַ יונגען קינסטלעך, וועלכער האָט זיך בעזעצט אין ירושלים, געוואָלט שעפען אידישע פאַרמען פון אידישען מקור.

ער איז אריין אין שטוב מיט אַ געוויסע שאַהם, מיט אַן אייני-געהאַלטענער איינגעשפּאַרטער פריינד און בענקשאַפט נאָך זיין גע-ליעבטע. ער האָט זי ניט געטראָפּען אין דער היים. דער פריינד האָט געשמייכעלט: „ראחעל איז געגאַנגען צו אַ שכן, אַ בעקאַמען חסיד, הערען קידוש. זי איז פרום — שמייכעלט דער פריינד — און זי געהט הערען יעדען שבת קידוש“.

ער איז איהר ארויס אקעגען. ער האָט זי געטראָפּען געהענדיג צוריק. אין דער טונקעלער נאַכט האָט זיך געווייסט איהר העל קלייד

און די שמאלינקע פיגור, וואָס איז געווען געגליכען צו אַ יונגע פּאַלמע. זי האָט איהם נישט דערקענט, איז עפעס געווען פּערקלעהרט, ביז ער איז נאָהנט צוגעקומען צו איהר און זי גערופען מיט'ן נאָמען. זי האָט גרויס די אויגען געעפּענט און די פרייד האָט זיך גע־הערט אין איהר שטים:

== ווען ביסט דו געקומען ?

— נור אַט וואָס, אין שבת אריין. איך האָב פּערגעסען, עס איז היינט פּרייטאָג — פּערגענטפּערט ער זיך — קום אין שטוב אריין. און זי פיהרט איהם אין שטיבעל אריין. אויפ'ן טישעל, בעדעקט מיט אַ ווייס טישטוד, ברענגען זיך צוויי ליכטלעך אין לייכטערלעך. זי ווערט רויט, וויל זיך פּערגענטפּערען:

— אַ שעהנער מנהג. ביי דער שכן'טע געלערענט.

מישאַ האָט זי פּערשטאַנען, געזעהן איהר גאַנצע נשמה אין די ליכטלעך. ער האָט געוואוסט, אז זי האָט געהאַט אַ נויגונג צו פּרומ'קייט, ווען זי איז נאָך געווען אין דער היים, און דאָ, אין ירושלים, ביי די פּרומע אידען, האָט זיך די נויגונג ביי איהר געשטאַרקט. און אפשר יעצט, ביי איהר צושטאַנד, איז עס אַ טרייסט, וואָס זי זוכט זיך אין דער אלטער אידישער פּאַרמע. אין די צוויי ליכטלעך האָט ער גע־זעהן איהר גאַנץ בענקשאפט נאָך רוה, און ארט וואו דעם קאַפּ אהין צו טהאַן... און ער האָט אויף איהר גרויס רחמנות געקראָגען און געוואָלט איהר זאָגען אַ טרייסט־וואָרט, און זי, זעהט זיך אויס, האָט געוואָרט דערויף, נור ער האָט געשוויגען און פאר גרויס אויפּרעגונג די ברילען זיך געווישט. ער האָט אָנגעהויבען צו שטאַמעלען:

— ראַחעל, איך האָב דיר עפעס צו זאָגען... עפעס צו זאָגען... אָבער זיי פּרעהליר, ראַחעל... עס וועט גוט זיין, זעהר גוט זיין... — און איהר דעם אַרבעל געגלעט.

== ביסט דאָך הונגעריג, — האָט איהם דאָס ווייבעל אָבעגענט־פּערט אויף די רייד.

ער האָט זיך ביי איהר אין שטיבעל דערפיהלט אין דערהיים, צום ערשטען מאל אין דערהיים, און איהר שטים — „ביסט דאָך הונגערדיג“ — האָט ביי איהם געקלונגען ווי אַ טיעפע, טיעפע מוטער־משפּחה'דיגע שטים. ער האָט געשמייכעלט:

— יא, ראַחעל.

זי האָט איהם פון שכן, דעם קינסטלער, דאָס נאַכט־עסען ארייני-
געבראַכט, וועלכעס ער האָט גענעסען מיט גרויס אפעטיט און פער-
געסען זי מיטצובעטען, נור עפעס וועגען וואָס געקלערט, עסענדיג.
נאָכ'ן עסען האָט ער זי געבעטען, אז זי זאל מיט איהם אויף דער

גאס ארויסגעהן. ער האָט איהר עפעס צו זאָגען. זיי האָט געווארפען
אויף זיך אַ טיכעל און איז מיט איהם אין געסעל ארויס.

די נאַכט איז געווען פעט און טונקעל און די גרויסע שטערען
האַבען פון דעם הימעל אראַכגעשיינט. פון די אַפענע פענסטער האַבען
אין גאַנצען געסעל די שבת־ליכט ארויסגעשיינט און דאָס גאַנצע
געסעל איז געווען פערכאַפט אין אַ גרויס זמירות־געזאַנג, וואָס האָט
זיך פון אַלע פענסטער ארויסגעריסען. דאָס גאַנצע געסעל איז גע-
ווען פערנומען שבת־דיג. פון אַ פענסטער האָט זיך דערהערט אַ
אינגלישער קול, וואָס האָט זעהר שעהן און זיס געזונגען. פאר דעם
פענסטער איז געשטאַנען אַ קופקעלע ווייבער און איינגעהערט זיך
צום שעהנעם קול. זיי האַבען זיך אויף אַכגעשטעלט און איינגעהערט
זיך. דאָס זמירות־געזאַנג און דער שבת, וואָס איז געלעגען אויסגע-
שפרייט איבער'ן געסעל, האָט איהם אַ גרוס אַכגעגעבען, אַ גרוס פון
דעם גרויסען פאַלק, וואָס איז ערגעץ ווייט, ווייט פון דאָנען, און איהם
האָט זיך פערבענקט נאָך דעם פאַלק.

— איך האָב בעשטימט, ראַחעל, אז מיר זאלען קיין אמעריקא
אראַכפּאַהרען — רופט זיך מישע פּלוצלונג אָן.

— פאָרוואָס, מישע? — וואונדערט זיך ראַחעל.

— איך וויל זיין דאָרט, וואו דאָס גרויסע פאַלק איז — ענטפערט
ער אַב.

— און דאָ, און דאָס לאַנד? — פּרעגט ראַחעל אין דער שטיל.

— מיט דעם פאַלק איז די נשמה מיטגעגאַנגען, די שכינה. און
וואו די אידישע נשמה האַלט זיך אויף, דאָרט איז אונזער פאַטער־לאַנד,
און דאָרט וועלען מיר אונזער רוה געפינען. — האָט ער אַכגע-
ענטפערט.

זי האָט איהם ביי דער האַנד אַנגענומען און זיי זיינען ביידע אין
זייער שטיכעל אַכגעגאַנגען.

מישא האָט דערפיהלט, אז די נרויסע וואונד אין איהר הארץ
הויבט זיך אָן צו היילען...

מישא האָט נאָך שבת צוזאמענגעקליבען זיינע זאכען. פון דעם
געלד, וואָס ראחעל האָט איבעריג געהאַט, איז זיי קוים איבערגעבלי-
בען אויף הוצאות קיין אמעריקא. צום פאָטער האָט ער ניט געוואלט
שרייבען וועגען קיין געלד מעהר. ער האָט ביי זיך געהאַט אַכנעמאכט
צו לעבען שוין אויף זיין אייגענעם חסד.

געבליבען איז די פּעריל, וואָס מישא'ס מוטער האָט אויסגע-
טהאָן פון זיך און אָנגעהאנגען אויף ראחעל'ן ביים אוועקפּאָהרען.
עס איז זיי ניט לייכט אָנגעקומען די פּעריל אין ירושלים צו פּערזע-
צען. זיי האָבען פּערקויפט אלעס, וואָס איז זיי געבליבען פון דעם
אויסשטייער, וואָס מישא'ס מוטער האָט זיי אָנגעקויפט אין בערלין.
און פון דעם אלעס איז זיי געבליבען קוים אויף הוצאות דריטער קלאַס
און צו ווייזען דאָס נויטהיגע געלד ביים אַמעריקאנער האַפּען.

קיין סך בעקאנטע און פריינד האָבען זיי נישט געהאַט אין
ירושלים. אין די קאַלאָניע געהן זיך געזעגענען מיט זיינע אַמאָליגע
חברים, וואָס זיינען דאָך איבערגעבליבען ביי דער ערד, האָט זיך
מישא געשעהמט. ער האָט דאָך ביי זיך אויסגעזעהן ווי ער אנטלויפט
פון שלאכט-פּעלד — האָבען זיי זיך ארויסגע'גנב'עט פון הייליגען לאַנד.
בעפאָר אָבער ער האָט פּערלאָזט ירושלים איז ער ארויף אויפ'ן הר-
הזיתים אָכגעזעגענען זיך מיט'ן לאַנד, וואָס האָט געטראָגען זיינע
האַפּנונגען און זיין בענקשאַפט און וועלכעס ער פּערלאָזט יעצט אויף
אימער.

ער האָט נאָך אַמאָל געוואַרפען אַ בליק איבער דעם ברייטען, לאַנגען
לאַנדשאַפט, וואָס האָט זיך אויסגעצויגען אויף צעהנדליגער מיילען
ווייט און ברייט. די לופט אין ארץ-ישראל איז קלאָהר און דורכי-
זיכטיג, און די לאַנדשאַפט פון הרי-הזיתים אראָב לינגט ווי אויף דער
האַנד אויסגעשפּרייט.

ער האָט דערזעהן דעם ירדן, וואָס לינגט אויף מיילען ווייט, ווי
ער שלענגעלט זיך איבער דער נאַנצער לענג פון לאַנד. דאָס לאַנד איז

וויסט ארום. קיין גרינער וואלד, קיין טייד, קיין בעזייהטער טאל פערווארפט זיך נישט אין דעם גראהליך-רויטען לאנדשאפט, נור א מאטער-זילבער, יום-טוב'דיגער זילבער שיין. און דאָרט, צווישען די שטיינער, אין דעם קאלד-זאמה, ליגט בעהאלטען די האפנונג פון זיין פאָלק פון אזוי פיעל טויווענדער יאהרען, די האפנונג און די בענק-שאפט... און די האפנונג און בענקשאפט האבען איהם דאָ אהער גע-בראכט און זיי טרייבען איהם פון דאנען...

פלינג איז ער אראב פון בארג, איינגענומען אין זיך דעם אַנבליק פון דעם לאנדשאפט און בעהאלטען אין זיך אויף זיין גאנצעם לעבען. און עס איז איהם געווען ווי ער וואַלט זיך אַכגעזעגענט מיט אַ גרויס בית-הקברות, וואו עס ליגט נישט נור בעגראַבען אלעס, וואָס געהערט צו איהם און קומט פון איהם, נור אלעס, וואָס וועט ארויסקומען פון איהם, און ער אליין, וועלען אַמאל צווישען די קאלד-שטיינער זיין אויפבעוואהרט.

קאפיטעל 28.

א האכצייטס-רייזע.

אין אַ פאָר וואָבען ארום איז יאָש בלום צוריקגעקומען קיין זאקאָ-פאנע, וואו ער האָט געלאָזט מעריץ מיט די שוועסטער. ער האָט גענומען זיין כלה און איז מיט איהר אוועקגעפאָהרען אין דער וועלט אריין. ער האָט איהר נישט געזאָגט וואו אהין זיי פאָהרען און זי האָט איהם אויף נישט געפרעגט. עס איז איהר געווען אלץ איינס און זי האָט זיך מעהר מיט זיך ניט אינטערעסירט, נור געהאַט דאָס בע-דערפניש אַנצו'שכרין זיך מיט דעם לעבען און זיך פערגעסען אין לעבען. אין דער ערשטער שטאָרט וואו זיי האָבען אַכנעהאלטען — אין וויען, זיינען זיי פערפאָהרען אין אַ האַטעל, געשטאנען נור אַ טאָג, געזעהן קיינ'ן אלס אַנטאָניום אין „יליוס צעזאר“, און ווייטער גע-פאָהרען. זיי האָבען גענומען די באַהן קיין איטאַליען און מערי איז גליקליך געווען.

אז זיי זיינען ארויסגעפאָהרען פון וויען האָט גערעגענט. עס איז שוין געווען אין שפעטען הערבסט. נור וואָס נעהנטער זיי זיינען גע-
קומען אין זיעד, אלץ שעהנערען וועמער האָבען זיי געקריגען. דער
הימעל איז געוואָרען קלאָהרער. די פעלדער זיינען געווען גאלד-
בעשניטען, נור דאָ און דאָרט האָבען זיך אדורכגעוואָרפען גרויזגערטנען
אַבגעשטאַנענע, וואָס האָבען גערויטעלט זייער איבערבליבעכטס אויף
דער זון. איינצעלנע רויטע האַניג-בלומען האָבען זיך אין דער זון
געגאלדעט, איינצעלנע ארבוסען, מעלאַנען האָבען ארויסגעקוקט ווי
טראַגעדיע ווייבער פון אונטער די בלעטער, פון דער ערד. דאָ און
דאָרט האָט זיך נאָך פּערוואָרפען אַ פעלד אַבגעשניטענע קאַניטשינע,
געבונדענע אין גאלדענע בינטלעך; אַ בייט רויטע כוראקעס וואָס
מען האָט נאָך איבערגעלאָזט אין פעלד, און דאָס אלעס האָט אויס-
געזעהן ווי רעשטלעך איבערגעבליבענע פון אַ רייכע חתונה, וואָס האָט
זיך ערשט נור וואָס דאָ אויף די פעלדער אַבגעשפּיעלט.

זיי זיינען געזעסען ביידע, יאָש און מערי, אין וואַנאָ צווייטער
קלאָס אָדער אין רעסטאָראַן.

יאָש איז עפעס געווען פּערנומען מיט זיך, געקלעהרט אין דער
שטיל און האָט זעהר וועניג גערעדט. נור אז עס האָבען זיך אַנגעהויבען
צו ווייזען די ערשטע מויערען, בעהאַנגען מיט וויינטרויבען, אָדער
מיט איבערגעבליבענע רויזען, האָט ער אויסגעבראַכען אין פּרייד.

מערי האָט עפעס דערפּיהלט, אז דער יונג טראַגט אין זיין האַרץ
אַ גרויסען טרויעריגען סוד, וואָס ער זאָגט איהר ניט אויס. זיין פּרייד
און שמייכלען איז געווען אוננאַטירליך, און ווען ער האָט טיילמאַל
געקוקט אויף מערי'ן, האָט זי בעמערקט, ווי אין זיינע אויגען האָט
זיך אַריינגע'ננב'עט אַ טרויעריגער, ערנסטער בליק, וואָס עס פּאַסט
נאָר נישט צו זיין יונג, זאָרגלאָז פנים און וואָס ער האָט ניט געהאַט
פּריהער, בעפּאָר ער האָט זי פּערלאָזט.

זי האָט איהם נישט געוואָלט פּרעגען, וואָס ער טראַגט אין זיין
האַרץ. עס איז איהר שליסליך אלץ איינס געווען, און דאָס לעבען
האָט אויפגעהערט צו שפּיעלען ביי איהר אַ ראַליע, אלס גאַנצעס.
זי האָט שוין ניט געקאַנט זעהן איהר צוקונפט. עס איז איהר נור
אינטערעסאַנט געווען, וואָס וועט זיין אין דער נעקסטער מינוט.
און די נעקסטע מינוט, האָט זי געוואוסט, וועט איהר זיין אינטערע-

סאנט, ווייל זי פאָהרט קיין איטאַליען. דעם יונג'ס טרויעריגער בליק, וואָס האָט זיך אַריינגע'גנב'עט אין זיינע אויגען, און דאָס ערנסטע פערקלערען זיך, אין וועלכען ער פאלט אריין פון צייט צו צייט — האָט זי עפעס נעהנטער געמאַכט צו איהם. ווער ווייסט? דאָס האָט געוואָרפען אַ נייעם שיין אויף איהם, און זי האָט איהם אָנגעהויבען לייעב צו קריגען. דער סוד, וואָס ער טראָגט ביי זיך אין האַרצען, האָט איהם אינטערעסאַנט און זי נייגעריג געמאַכט. נור זי האָט נאָך בעהאַלטען דאָס געפיהל טיעף אין זיך און געווען אזוי גלייכ־גילטיג ווי פריהער. דאָס בוך, וואָס זי האָט געלעזען, איז געלעגען אָפּען פאַר איהר און זי האָט די גאַנצע צייט אַרויסגעקוקט דורכ'ן פענסטער.

אין וואַנאָד־רעסטאָראַן, ביים „טאַבל־דאָט“, זיינען זיי געזעסען מיט אַן עלטערען הערר, אַ דייטש, וועלכער האָט געמאַכט אַ לױסט־רייזע קיין איטאַליען. דער הערר איז געווען זעהר לױסטיג און געזאַגט, אז עס איז אַ גוטער סימן פאַר איהם, וואָס ער האָט ביי זיין טישעל די יוגענד — „אַ חתונה־פאַר“. און אז יאש האָט איהם געענטפערט, ווייזענדיג אויף מער'ן, אז דאָס איז זיין יונג־ווייבעל ערשט נאָך דער חתונה און יעצט מאַכען זיי זייער חתונה־רייזע — האָט דער דייטש זיי הערצליך געוואונשען און ער איז גליקליך געווען דעריבער, וואָס דאָס מוזל האָט איהם צונופגעפיהרט צו עסען ביי איין טיש מיט חתונה־פאַר. עס איז אַ גוטער צייכען. און ער האָט דוקא פערלאַנגט פון זיי, אז זיי זאָלען זיך אונטערשרייבען אויף דער קארטע פון מעניו, און ער האָט זי אַהיים געשיקט צו זיין פרוי.

אויף מער'ן האָבען יאש'ס ווערטער געמאַכט אַ טיעפען איינ־דרוק: „אַ האַבצייט־רייזע“... און זי מוז זיך זאָגען, ווי נישט ערנסט דאָס איז געווען געמיינט, דאָך האָט זי געפיהלט אַ געוויסע בעפרידיגונג אין דעם וואָרט. און עס איז איהר געווען, ווי ער וואָלט איהר געזאָלט דערמיט גוטס טהאַן, און זי איז נייגעריג געוואָרען צו וויסען זיין סוד.

אין מיטען דער נאַכט זיינען זיי אָנגעקומען קיין ווענעדיג. און אז זיי זיינען געפאָהרען מיט דער גאַנדאַלע איבער גרויסען קאַנאַל אין זייער האָטעל אריין, האָט די לבנה געשיינט איבער'ן קאַנאַל און איז

מיטגעשוואומען מיט זיי איבער אלע קאנאלען און וואו זייער גאנץ דאלע האָט זיך פערקערעוועט.

ארום און ארום איז שטיל געווען. די הייזער זיינען געווען פער מאַכט, די פענסטער אויסגעלאָשען, לאַמטערן האַבען זיך איינזאָם געברענגט איבער די בריקען, וואָס זיינען געלעגען פּערוואַרפען איבער'ן קאַנאַל. און עס האָט אויסגעזעהן, ווי עפעס אַ שטילע לויב וואָלט ערשט איבער דעם קאַנאַל געווען אַדורכגעפּאָהרען. זיי איז עפעס מיט אַמאַל זעהר שטיל געוואָרען אויף דער נשמה. איבער'ן וואַסער האָט זיך געוואַרפען אַ שוואַרצער שאַטען, און מערי האָט געהאַט דאָס געפיהל, ווי עס וואָלט זיי אַן אונגעוואַוסטע, נישט-זיכטבאַרע גאַנדאַלע געווען נאָכגעפּאָהרען, און דאָרט, אויף יענער, זיצט דער טויט...

זי האָט אָנגעהויבען מורא צו קריגען און האָט זיך איינגעקאַרטשעט. זי האָט זיך געוואָלט בעהאַלטען אין יאַש'ן, און זי האָט געקוקט אויף איהם. זיין געזיכט איז אין דער ליכט פון דער לבנה בלייב געווען און פרעמד. און יאַש איז איהר מיט אַמאַל אזוי אונטעקאַנט געווען, אזוי פרעמד, אז זי האָט זיך געשראַקען פאַר איהם און נישט געוואַוסט, וואָס זי טהוט ביי איהם. זי האָט זיך דערפיהלט אזוי עלענד און אליין יעצט, אויף דער גאַנדאַלע, ביי יאַש'ן, אז עס האָט זיך איהר אויסגעראַכט, דאָס די גאַנדאַלע, וואָס פּאָהרט זיי נאָך, פּאָהרט דאָס נאָך נאָך איהר, זי צו כאַפען, און יאַש וועט זי אַרויסגעבען.

און אזוי זיצענדיג איינגעקאַרטשעט אין זיך, האָט זי געקלערט וועגן אַ גאַהנטען מענשען, אַ מענש וואָס זאָל זי אָנגעהן, וועלכער וואָלט זיך אָנגענומען פאַר איהר. און זי האָט קיינעם נישט געפונען און געווען איינע אליין אין דער וועלט. אַ מינוט האָט זי זיך אַב-געשטעלט ביי מישאַ'ן, נור אויך זיין געשטאַלט איז צורונגען אין איהר זכרון, ווי אין אַ נעבעל.

און ביי דעם נאַקעט-בלויז זיין איז דער וועלט, האָט זי זיך גע-פיהלט גרייט אויף אַלעס. און זי האָט פּלוצים מוטע בעקומען און אַנ-געכאַפּט יאַש'ס האַנד און געקוקט איהם אין געזיכט אַרײַן. און איהרע אויגען האַבען קאַקעטיש געשמייכעלט און איהרע נאַזלעכער האַבען גע-ציטערט. און זי האָט געזאָגט צו איהם מיט פּרייַד:

— פאַרוואָס שווייגסטו, יאַש?

וויזי וואָלט געוואָלט קויפֿען די זיכערקייט מיט איהר ווייבליכעס, האָט זי צוגעבויגען איהרע ליפֿען צו זיינע און איהם לאַנג און טיעף גער קושט, און צוגערוקט זיך צו איהם און איינגעגעסען זיך מיט איהר שמאַליג ליב אין איהם אריין, ווי זי וואָלט געוואָלט דערוואַרימען זיין קאַלטע נשמה מיט איהר יונג, וואַרים לעבען.

דער יונג האָט איהר אַקענען געשמייכלעט און ערווידערט איהר וואַרימען קוש. עס זעהט זיך אַז, אז ער האָט אויף געוואָלט אנטלויפֿן פֿון אַז אונבעוואוסטע שרעק, וואָס איז איהם בעפֿאלען, און דער טען זיך מיט דער תּאוה.

אזוי אַנגעהאַנגען מיט די ליפֿען, צוגעטוליעט איינער צום צווייטען זיינען זיי צוגעשוואומען אין אַ טונקעלע האַלע אריין, פֿון וואַנען זיי זיינען אַראָב און מען האָט זיי געפֿיהרט אין האַטעל אריין.

יאַש האָט מיט אַ פֿרעהליכען טאָן פֿערלאַנגט אַ גרויסען צימער. באַלד האָבען זיי זיך געפונען אין אַ גרויס, בעקוועמען צימער, איינגער־ריכטעט האַטעל־מעסיג, אין לעדער און רויטען מעבעל. די דריי גרויסע עלעקטרישע לייכטער האָבען בעהעלט דאָס צימער, און די שרעק, וואָס איז זיי בעפֿאלען אויף דעם קאַנאַל, איז פֿון זיי אוועק און עס איז נור איבערגעבליבען די יונגער און די לוסט, וואָס האָט זיך אין זיי אַנגעצונדען.

דער יונג האָט געקוקט אויף איהר מיט בעטלענדע אויגען. זי האָט פֿערשטאַנען זיין בקשה און זי האָט איהם היינט געוואָלט צוליעב טהאָן. זי האָט היינט געוואָלט איהם געפֿעלען און אַרויסקריגען פֿון איהם דעם סוד, וואָס דריקט זיין נשמה זייט ער איז צוריקגעקומען, און ער האָט איהם נאָך נישט ענטפֿלעקט פֿאַר איהר.

לאַנג האָט געדויערט די באַד, וואָס זי האָט גענומען, ביי וועלכער דער יונג איז געלעגען אויף זיין געלעגער אין אַ פֿיעבער און אַ שטורעם איז דורך זיין ליב און נשמה דורכגעגאַנגען. ער האָט געציטערט און ער האָט געפרוירען. דאָס ליב און געזיכט האָבען געהיצט פֿאַר וואַרימקייט...

ענדליך איז זי ערשינען. די האַר זיינען איהר געווען אַרויף פֿער־קעמט. עס האָט זיך אַרויסגעוויזען איהר גאַנצער הויכער שטערען. און איהר געזיכט האָט אויסגעזעהן, ווי די הייליגע אַנאַ ביי לעאַנאַרדאָ דאָ ווינטשי. די פֿיס, וועלכע זיינען איהר ניט געווען גאַנץ בלייד, נור גער־

ציטערט פאר פרישקייט און רויט אָפגעפארעט, האָט זי געשמעלט ווי אויף די פרימיטיווען פון קראנאד'ס בילדער. פאראויס פאר זיך — איהר בויף וועלכער איז געווען פול און רונדיג און ווי א טוי־פרישקייט וואָלט געווען כעהויכט אויף איהר. איהרע צוויי יונגע טויבען־כריסטען האבען ארויסגעשאסען פון איהר, ווי די פולע גרויסע ווינטרויבען און אבגעשפרונגען פון ביידע זייטען. פון איהר לייב האט געוועהט דאס זיסקייט און טוי־בעדעקטע פרישקייט וואס עס ליגט אויף א יונגען, פעסטען סאסנע־וואלד אין פריהען גרויען מארגען. און זי האט געשמייכלט צום יונג מיט פרייד און אויסגעשטרעקט צו איהם די הענר.

דער יונג איז אראב פון בעט, געפאלען צו איהרע פיס, און אייני־גענעסען זיין געזיכט אין איהרע פיס און געבעטען זיך...

קאפיטעל 29.

דער טויט אין ווענעדיג.

עס איז געווען א ווארימער נאכמיטאג, און זיי האבען זיך ביידע ארומגעדריעהט איבער די שמאלע געסלעך פון ווענעדיג, איבער דעם סט. מארקוס פלאץ. די טויבען זיינען איבער דעם מארק געפלויען, געדרעהט זיך ווי נוטע שכנים צווישען די מענשען און האבען אראבי־גענעסען פון די מענשענס הענר.

ווענעדיג איז געלעגען איינגעהילט אין א ווארימען, לייכטערען געבעל, וואס האָט זיך געהויבען פון ים און איז געהאנגען איבער דעם סט.־מארקוס־קירכע, איבער די הויכע, אלטע הייזער. און דאָס ליכט אין דער לופט האָט אויסגעזעהן, ווי פער'כשוּפ'טע זינדיגע דאמען זיצען אין הימעל און ווארפען אויף אלץ זייער זונען־שלייער אראָב, און פון די שליערס עטעמט ארויס דער גערוד פון זייערע שמעקענרע לייבער, פון זייערע זיסע פערפומען, פון זייער ליעבע־דורשט — ווארים אזוי דורכגעזאפט איז געווען די לופט. מענשען האָבען געלעכט ווי אין א טומאן, ווי אין חלום. און אין דער לופט איז געשטאנען מערי,

און איהר אינגלישער קערפער האָט זיך ארויסגעשניטען פון איהר קליידונג. די שווארצע האַר־לאַקען האָבען זיך ארויסגעריסען פון איהר רונדיגען ספארטהוט, מיט וועלכע דער ווינד האָט זיך געשפיעלט. ארום איהר האָבען טויבען געקלאַפּט מיט זייערע פליגעל, געפלויענען איבער איהר קאָפּ, ארומגערינגעלט איהר קערפער און געגעסען אויס איהרע הענד. און זי האָט זיך געפרעהט מיט זיי און געלאַכט צו זיי און איז עהנליך געווען צו א פויגעל, צו א טויב פון אַן אנדערן מין, וואָס שפיעלט זיך אין ליַעבע מיט די טויבען.

יאש האט געקוקט אויף איהר, ווי זי שמעהט צווישען די פליגעל־טויבען, און געשמייכעלט צו איהר. דער סוד, וואס האט זיך געלעגט ווי א טרויער איבער זיין שמערען, איז אויך נאך היינט נישט פער־שוואונדען, נור היינט איז ער פרייער, זיכערער עפּים און שוין שטארקער. און ער געהט אן מיט זיין שטארקער האַנד מער'ס ארים און פיהרט זי ארויס פון טויבען־גערויש.

— קום צום ברעג פון ים.

און דער ים גיסט זיך אויס פאר זיי אין דער אונענדליכקייט און ווערט פערשוואונדען אין א לייכטענדען ליכט, וועלכעס קאכט אויף די וועלען. איינצעלנע גאַנדאַלען, קליינע שיפלעך פערפיהרען די וועלען אין דער ליכטיגער אונענדליכקייט אריין. און מערי און יאש געהען אויף דעם לאַנגען בולוואַר. קעגען זיי קוקען אראב די אלטע ווענעציאנישע הייזער מיט זייערע ערנסטע געוועלכען, מיט זייערע ערנסטע שווערע פענסטער, מיט זייערע גארדינען און אלטע גראהע קעפ פון די איטאַל־יענישע סענארעס. און יאש פיהרט מער'ן פארזיכטיג ביי דער האַנד, קוקט איהר אין די אויגען אריין — און זאגט אזוי:

— דאס לעבען איז שעהן, מערי, און א שאד עס צו פערלאזען. עס מאכט נייגעריג און מען וויל וויסען, וואס עס וועט זיין א טאג נאכ'ן טויט.

און ער האט איהר געקוקט אין די אויגען אריין און געשמייכעלט און אנגענומען זי ביי דער האַנד.

— זאג דעם אמת, עס וואלט דיך געארט א טאג נאך מיין טויט צו געהן מיט א צווייטען ביי דעם ברעג פון ים? מיין נישט אן איהר האָב דיך דערפאר פיינט, פערקעהרט, אפשר ליַעב, די מענשען זיינען

אזוי פּעראינזאמט, אז קיינער קען נישט מעהר געבען דעם צווייטען. וויפּיעל ער לאָזט איבער אויפ'ן טיש נאכ'ן זאט ווערען...

דערויף איז ער טרויעריג געווארען און געזאגט פאר זיך:

— די אלטע זיידעס האבען כאטש אויסגעטראכט א לעבען אויף דער צווייטער וועלט. יענער טויט איז אזוי לייכט אנגעקומען—איבער גענאנגען פון איין וועלט אין דער צווייטער. די סאציאליסטען מוזען אזא צווייטע וועלט ערפינדען. נישט פאר די לעבעדיגע, נור פאר די וואס שטארבען. ווארום א צווייטע וועלט דארף מען נישט פאר די לעבעדיגע, זיי האבען גענוג די וועלט — נור פאר די טויטע. אז נישט. וועלען די סאציאליסטען קיינמאל ניט אריינדרייגען אין לעבען אריין און קיינמאל ניט בעהערשען, ווארום זיי זיינען צו ארימלעך פאר די מענשען.

— צו וואס זאנסטו מיר דאס אלעס?

— איך ווייס נישט. האסטו נישט דאס געפיהל, אז איז ווענעדיג איז דא דער טויט? אפשר איז עס איבער א בוך, וואס איך האב געלעזען איבער ווענעדיג, נור איך האב געהאט דאס געפיהל געכטען אין אבער, ווען מיר זיינען אין שטאָרט אריינגעפאָהרען, אז דער טויט פאָהרט אונז נאך אין א נאנראַלא.

מערי האט פּערשארט געשמייכעלט, געוויזען איהרע צייהן און געזאָגט:

— איך האב געמיינט, אז די רעוואלוציאנערען און דערצו נאך די „פּוילישע בויאוועזעס“ האבען נישט קיין מורא פאר'ן טויט.

ער האט זי ביי דער האנד אנגענומען.

— ווען איך וואלט געווען געוואוסט, וואס דאס איז אזעלכעס. איבריגענס געוועהנט זיך א מענש צו דעם טויט. דער טויט ווערט היימישער מיט'ן מענש, וואס עלטער דער מענש ווערט. אט למשל, ווען איך בין א קינד געווען, האב איך גאר נישט געגלויבט, אז מענשען שטארבען. איך האב געמיינט, אז דער טויט איז נור אין איינצעלנע צופאלען. דערנאך, אז דער טויט האט צו ערשטען מאל פון מיינע בעד קאנטע צוגענומען מיינס א חבר, האב איך אנגעהויבען צו גלויבען, אז דער טויט איז יא דא, נור איך וועל תמיד, תמיד לעבען. מיינ לעד בענס אינסטינקט האט מיר נישט צוגעלאזט אז איך זאל צוגעבען, דאס איך וועל אַמאָל שטאַרבען. אז איך בין עלטער געווארען, בין

איך נאך בעקאנטער געווארען מיט'ן טויט, היימישער געווארען. ער האט וואס אמאל מעהר פון מיינע בעקאנטע צוגענומען. אזוי אז נאך מיין מאמעס טויט בין איך שוין נאר מיט איהם משפחה געווארען און איך בין בערייט אויף איהם, און איך האב שוין קיין מורא פאר איהם. נור דאס וואס איך רעד פון איהם איז דערפאר, ווייל וועגענדיג שטימט אזוי. יא, קוק אויף די שווארצע גאנדאלען, אויף די טויטע שטומע הייזער, וואס שטעהען פערשלאסענע ביי די קאנאלען — איז עס ניט א טויטע שטארט? דא, דאכט זיך מיר, געהט דער טויט ארום אין א מאסקע אנגעטהאן צווישען די לעבעדיגע.

דער יונג איז געווען זעהר ערנסט ביי זיין רעדען. דאס האט אויף מערין געוויקט און זי האט דערפיהלט, אז דער סוד, וואס דער יונג טראגט אין זיין הארץ, האט א שייכות מיט'ן טויט און ער ריכט זיך אויף איהם.

זי איז דערשראקען געווארען פאר איהם און ער איז איהר פרעמד געווארען, ווי ער וואלט שוין אין אן אנדער וועלט געקעהרט. דערביי האט זי דאס פרעמדארטיגקייט גערייצט, די סכנה, וואס שמעקט נעבען איהם און דער טויט וועגען וועלכע ער רעדט. זי האט איהם צוגערעדט, אז זיי זאלען פאהרען מיט א גאנדאלע איבער דער שטארט.

אין איינע פון די סטאנציעס האבען זיי גענומען א שווארצע גאנץ דאלע און געלאזט זיך איבער די קאנאלען פון שטארט. דער יונג איז געווארען פרעהליך און האט אָנגעהויבען צו פייפען פון מאַניושקאַס אַפּערע, און גערייצט זיך מיט מערין, און פערפיהרט א געשפרעד מיט די פיהרער — נור מערי האט זיך פלוצלונג אָנגערופען: — און גלויבסטו נישט, אז ס'איז דא א צווייטעם לעבען און מיר, לעבעדיגע, האבען א בעציהונג מיט די, וואס זיינען שוין אין צווייטעם לעבען... זיי זיינען נעבען אונז און מיט אונז, נור מיר הערען זיי נישט, ווייל זיי זיינען אזוי שטיל און אזוי אונזיכטיג, אז אונזערע חושים זיינען נאך צו גראַב צו דערפיהלען זייער נאָהענטקייט. ווען מיר ווער לען זיך אונזערע חושים אויסאידלען און זיי וועלען מסוגל ווערען צו פערנעהמען די איידעלסטע טענער, דענסמאל וועלען זיי אויך פערנעהמען די נשמות, וואס זיינען ארום אונז. אזוי ווי די חושים פון א גראַבען מענשען קענען נישט פערנעהמען די טענער פון אן איידעלע

מוזיק, אזוי קענען מיר נאך נישט פערנעהמען דעם לעבען פון די נשמות, וואס שוועבען ארום אונז

— אז מען שטארבט, באקט מען בייגעל, מיין געליעבטסטע — זאגט דער יונג, אָנגעלעהנט אויף דער באַרקע — קושט די קליינע, פרישע ליפלעך (ווייזט ער אויף מערין) אַן אנדערער, עסען די קרומע ווייסע צייהן אַן אנדערען, טראַגט אויף די הענד דעם לייכטען שמעקענדען קערפערליך, ווי אַ פלעשעלע פארפיוס, אַן אנדערער. און ביסט דו נאָר דערביי, קענסטו נישט קיין צוויי צעהלען — לאַכט דער יונג.

— און איר קען אַ פאַר, וואָס האַבען געלעבט צווישען זיך נאָכ'ן טויט, — זאָגט מערי.

⇒ נאָכ'ן טויט! דאָס איז אינטערעסאַנט, וועסט אפּשר דער צעהלען?

ער זעצט זיך נעבען איהר. די נאכט הויבט זיך אַן אריינצושלייכען אין וואסער אריין.

— איז געווען אין פעטערבורג אַ יונגער מוזיקער. איר האָב איהם געקאָנט — אַ איר. האָט נאָר נישט געוואוסט און נאָר נישט מעהר גע'קענט, נור זיין מוזיק, זיין פירעל און זיין מענדעלסאָן. אַ סענטימענטאַל־לער, אַ דינער און אַן איידעלער ווי אַ מוזיקער. און געהאַט האָט ער אַ געליעבטע אויך אזוי ווי ער — אַ סענטימענטאַלע, אַ דינע, אַן איידעלע—צוויי שיללערישע טיפען אידעאליסטען. און אז זיי זיינען ביידע צוזאַמענגעזעסען, ער האָט געשפיעלט און זי האָט געהערט, איז עס געווען איין וועזען. מיר האָבען זיי גערופען די פייגעלעך, ווארים זיי זיינען טאַקע געווען אַ פאַר ווי פייגעלעך. שטענדיג האָט מען זיי געזעהן געהן אינאיינעם, קיינמאַל נישט בעזונדער, אזוי אז עס האָט זיך גע'דאַכט, אז זיי זיינען שוין אזוי בעשאַפען געוואָרען. פּלוצלונג איז זי קראַנק געוואָרען און איז געשטאַרבען. און ער האָט ווייטער געלעבט. ער האָט נור אויפגעהערט צו שפיעלען אויף זיין פירעלע. זיך נישט גע'וויזען פאַר מענשען, געזעסען איינגעשלאָסען ביי זיך אין שטיבעל גאַנצענע טעג און פערגעסען אַן דער וועלט.

אינמאַל האָט איהם אַ פריינד מיטגענומען אויף אַ ספיריטיסטי־שען סעאַנס, וואו מען האָט ארויסגערופען זיין פערשטאַרבענע כלה. זי האָט איהם געלאָזט זאָגען, פארוואָס ער רופט זי קיינמאַל נישט ארויס

און אז מען האט זי געפרעגט דורך וועלכען וועג קען זי קומען צו איהם, האט זי געענטפערט: דורך זיין פידעלע.

פון דאמאלס אן איז דער אַרימער שפיעלער געזונד געוואָרען. ער האט ווייטער געלעבט מיט מענשען, לעקציעס געגעבען, נור אַהיים גע- קומען אויף דער נאַכט, האט ער זיך אין זיין שטיבעל איינגעשלאָסען, דעם לאַדען צוגעמאַכט, דעם לאַמפּ אַנגעצונדען און אַנידערגעשטעלט א שטוהל פאר איהר, גענומען דאָס פידעלע אין דער האַנד אַריין און האט אַנגעהויבען צו שפיעלען. איז זי ערשינען פאַר איהם, האט ער זיך געפרעהט מיט איהר און ווייטער געלעבט מיט איהר ווי פריהער... יא, מען קען די טויטע צוריק אַרויסרופען. מען דאַרף נור האַבען מיט וואָס און מען דאַרף נור וועלען. זיי וואַרטען נור אויף אונזער רופען און ווען מיר קלערען פון זיי, זיינען זיי מיט אונז.

— א געטרייע פאַרעל געווען, זעהט זיך אויס דיינע בעקאַנטע איז פעטערברוג, אַזש זיך אין זינען געהאט נאָכ'ן טויט.

מערי האט געשוויגען.

— איד וואָלט געוואָלט וויסען אויב עס וועט מיך אויך ווער אַמאָל אַרויסרופען נאָכ'ן טויט. איד וואָלט זעהר דאַנקבאַר געווען צו האַבען א געלעגענהייט נאָך אַמאָל זיך געפינען צווישען די לע- בעדיגע.

— וואָס, דו קלייבסט זיך דאָך נאָך נישט צו שטאַרבען?

— איז היינטיגע צייטען, ווער קען זאָגען וואָס איינער קלייבט

זיך צו טהון.

איז דעם אויגענבליק איז פון א זייטען־קאַנאַל אַרויסגעפאַהרען אַ שוואַרצע גאַנדאַלע, איז וועלכער עס זיינען געשטאַנען פיער מענשען מיט שוואַרצע מאַסקעס אַנגעטהאָן און האַבען געהאַלטען פיער שטול- קאַצען אין די הענט. אויף דער גאַנדאַלע האט זיך געפונען אַ שוואַרצע טרונע, בעלעגט מיט בלומען און די פיהרער פון דער גאַנדאַלע, וועלכע זיינען געווען פון דער חברה בעגרעבער, וואָס טראָגען נאָך דעם טראַכט פון מיטעלאַטער, האַבען אויך געטראָגען די געהיימיניספולע אַנגע- טהועכס מיט די שוואַרצע מאַסקעס. עס האט אויסגעזעהן ווי די טרע- גער וואַלטען געווען די שלוחים פון טויט. און דער טויט פאַהרט נאָך זיי. הינטער זיי איז געפאַהרען אַ לוייה.

יאש און מערי האבען זיד אָנגעקוקט. דער יונג איז בלייד גע-
ווארען.

קאפיטעל 30.

רויטע רויזען.

צווישען מענשען האבען זיי זיד געוואלט בעהאלטען פון דער
שרעק פאר'ן טויט, וואס איז זיי בעפאלען. זיי האבען זיד נישט אָב-
גערעדט און דאָד האבען זיי בירע געוואוסט, אז איז דער היים זיין
קענען זיי נישט. זיי האבען זיד אָנגעטהאן און זיינען אַוועק אין אַ
קאבארעט, איז איינעם פון די שמוציגסטע ווינקעלעך פון שטאָרט.
דארט האבען זיי אָנגעטראָפּען אַ חברה ציגינער, וועלכע האבען
געזונגען ליעדער און צווייפעלהאפטע „איטאליענער“, וועלכע האָ-
בען זיי בעגלייט מיט די גיטארען. אַ קליין שוואַרץ-חנ'עוודיג „כשוף-
מידעל“, וועלכע איז אַרומגעגאַנגען צווישען עולם און אַלעמען גע-
טראָפּען אויף דער האַנד, האָט זיי מעהר צוגעצויגען ווי אַלע אַנדערע
אין קאבארעט. דאָס מידעל האָט געהאַט אַ לייב ווי אַ שלאַנג און
אויגען פער'שכור'טע. און אַז זי האָט גערעדט מיט זיי, האָט דאָס
מידעל זיי אַזוי טיעף אין די אויגען אַריינגעקוקט, אַז עס האָט זיד זיי
געדאַכט, אַז דאָס מידעל ווייסט דעם סוד פון טויט, וואָס יאָגט זיי
נאָד. און גיט זיי אַנצוהערען דערפון מיט איהר בליק.
יאש האָט געפרובט אַנ'שכור'ן זיד. מערי האָט איהם אָבער אייג
געהאלטען. נישט געלאָזט און אַרויסגעצויגען איהם מיט געוואלד פון
דעם שרעקגרוב. זיי האבען זיד נאָד לאַנג אַרומגערדעהט איבער די
גאַסען. די גאַסען זיינען געווען שטיל און טונקעל בעלויכטען. מערי
האָט איהם אָנגעקוקט און אָנגענומען ביי דער האַנד :

— וואָס, ביסט קראַנק, יאָש?

דער יונג האָט זיך דערשראָקען און פערשעהמט פאר דעם וואָרט. עס האָט זיך אין איהם ערוועקט זיין גאנצע קראַפט און עס האָט איהם ארומגענומען אַ שאַנד איבער זיין שוואַכקייט. ער איז ארויס מיט אַ געלעכטער.

— פערשטעהסטו נישט, אז איך לאָף, מערי? גיב דיין מויל, מיין שעהנע פויגעל. — און ער האָט זי געכאַפט אויף זיינע הענד און אַנד געהויבען זי ארומטראָגען איבער די גאסען.

זי האָט זיך געריסען פון איהם, זי האָט געהאַט דאָס געפיהל, ווי עס וואָלט זי אַנגעריהרט נישט־גוטעס. אָבער דער יונג האָט געפרובט צו פּעריאָגען פון איהר דעם שרעק, וואָס ער האָט איינגעפליסט אין איהר מיט זיין פיהרען זיך. ער האָט פערשטאַנען ווי ער מוז יעצט שעהן אויסזעהן ביי איהר און אז זי וועט זיך עקלען אַנריהרען זיך און איהם — האָט ער געלאַכט, איבערן וועג זי טראָגענדיג:

— קינד דו, וואָס איז דער טויט? ער איז מיין פריינד, מיין אינטימסטער, אינטימסטער פריינד.

מיט די רייד זיינען זיי אין זייער צימער אריין.

ער האָט זי גענומען אויף זיינע קניעהן און געהאַלטען זי ווי אַ פולען קעלך מיט געטראַנק און געקושט איהרע ליפּען, האָט צו איהר גערעדט אין וואַרימקייט, ווי ער וואָלט געוואָלט אַנטלויפּען פון דער שרעק פון טויט צו איהר לייב.

— איז דיין ליעבע דען נישט אינטערעסאַנטער און שטאַרקער נאָך פון דעם טויט? ווען דו קוקסט אויף מיר, ווען דייןע שוואַרצע לאָקען ריהרען מיין האַרץ אָן. ווען איך פיהל דעם געשמאַק, וואָס יאָגט פון דיין לייב — אַ, ווען הונדערט טויטען וואָלטען געווען אויף דעם וועג צו דיר, וואָלט איך דורך זיי דורכגעטראָטען און געקומען צו דיר!

זי האָט איהם געקוקט אין די אויגען אריין. פון זיי האָט יעצט דאָס לעבען ארויסגעשפּראַצט. אָבער דאָך האָט זי זיך געשראַקען פאר איהם. עס איז איהר געווען, ווי ער אַנטלויפט פון עפעס און זוכט שוין ביי איהר.

אבער פון זיין געזיכט און פון זיינע בעוועגונגען איז שוין פער-
שוואונדען די שרעק פון טויט, און דער יונג האָט יעצט געעטעמט
מיט לעבען.

צו מאַרגענס זיינען זיי אוועק פון ווענעדיג קיין פלאָרענץ.
איז דער זונען-שטאַרט, ביי דעם געמיטליכען, פרעהליכען לעבען,
וואָס עס פיהרט דער מיטעלאַטערישער נעסט — איז אינגאנצען פער-
שוואונדען די טרויעריגע שטימונג, אין וועלכע עס האָט זיי אַרײַנגע-
בראַכט דאָס האַלב־פערנעבעלטע ווענעדיג מיט זיינע קאַנאַלען און מיט
זיינע שוואַרצע גאַנראַלען. זיי האָבען זיך דאָ בייִדע געפיהלט ווידער
יונג, פריש און פערנעסען אַז דעם „סוד“, וואָס שוועבט צווישען
זיי. עפעס ווי אַ משא איז אַראָב פון יאָש'ס פלייצעס, ווען ער איז
געגאנגען לוסטיג איבער די פלאָרענטינער גאַסען, אויף דעם מיטעל־
אַטערישער ברוק איבער דער „אַרנאַ“, וואו עס שטעהען נאָך אויס-
געשטעלט די בייִדלעך פון די סקולפּטאָרען, ווי אין מיכאַל־אַנדזשעלאָ'ס
צייטען. אַלץ איז דאָ געווען אזוי בעקאַנט, עפעס היימיש און דערביי
אזוי אַלט, ווי דער זיידע און די באַכע וואָס זיצען אין זייער פאַטער-
שטוהל. די שטאַרט שטעהט נאָך מיט איהרע מנהגים, ווי דענסמאַל,
ווען עס האָבען נאָך געלעבט אין איהר די אַלטע גרויסע מייסטערס.
און עס דאַכט זיך זיי, אַט געהען זיי דורך אַ בודקעלע, אין וועלכע עס
וואָהנט דער מאַסטער דאַנאַטעלאָ, אַט זיצט ער פאַר דער טהיר. און
פאַר זיין טהיר, אַלס שילד פון זיין מלאכה, שטעהט זיין קליינער „רוד“.
זיי קומען אַרײַן צו איהם: „באַז זשאַנאַ, מאַסטראַ דאַנאַטעלאָ!“
און בעשטעלען ביי איהם אַ קליינע בראַנז־פּיגור אויף אַ קאַמין-
זייגער...

זיי האָבען נישט געוואָלט געהן אין די מוזעאומס. די זונן האָט צו
ליכטיג געשיינט, און די גאַסען מיט די געוועלבלעך און די שענהע
פלאָרענטינער מיידלעך, וואָס אַלע האָבען זיי אויסגעזעהן ווי אַרומ-
געהענדיגע לעבעדיגע קאַפּיעס, פון באַטימטשעלי'ס, פון טיציאַן'ס
פון לעאַנאַראַדע־ווינטיש'ס בילדער, זיינען געווען די שענהסטע
רייכסטע מוזעאומס.

גאנצע טעג האבען זיי זיך ארומגעדריעהט איבער די רוישענדע מיטעלאלטערישע גאסען, וואו דאס לעבען איז עהנליך געווען, ווי ווען די אלמעכטיגע מעדיצין וואלטען נאך אין זייערע שלעסער געזעסען און די דאזשען דרעהען זיך אין די גאסען ארום. און באַלד ערשיינט א קורטיזאנקע מיט איהר גאנצען שטאב. די קליינע אפעלעך לויפען איהר נאך און זי האלט א פאפונאי אין די האַנד צום צייכען פון איהר פראפעסיע און די דאזשען בעשטעלען ביי איהר נאכטלאַגערס, צו פריי הער... אויף דעם מיקעל־אנדזשעלאַ־פלאץ האָט געהערשט די קאפיע פון אנדזשעלאַס'ס "דוד". ווי א יונגער נאקעטער בעזיענער איז דער שעהנסטער מענשען־קערפער געשטאַנען אויף דעם באַרג און בע־הערשט מיט זיין אינגלישען לייב דעם גאַנצען טאַל, דעם טייך און די האַלבע שטאָדט, וואָס זיינען געלעגען צו זיינע פיס. זיי האַבען זיך צוגעקוקט צו זיינע יונגע שטאַרקע בריסטען, אין וועלכע די שטראהלען פון דער זונן האַבען זיך אַבגעשלאָגען, און ער איז געגליכען געווען ווי א יונגער גאָט וואָס שטעהט דאָ און בעהערשט די וועלט מיט זיין שעהנקייט.

מיט א טאג פריהער האַבען זיי דעם אַריגינאַל געזעהן אין מיקעל־אנדזשעלאַס'ס זאַמלונג. דאָרט שטעהט ער ווי א רעליקוויע, דער שטיין צו וועלכען מיקעל אנדזשעלאַ האָט זיך אָנגעריהרט און פון זיין האַנד איז ארויס זיין "דוד". דאָרט איז דער דוד צוגעשלאָסען אין דער האַלע און ער רייסט זיך פון די פיער ווענד ארויס, ער קען נישט פערטראַגען דעם וואַך איבער זיין קאַפּ. און דאָ שטעהט ער אין דער פריי, אין דער זונן. איבער זיין קאַפּ איז גאָט און דער הימעל, צו זיינע פיס — די ערד און די וועלט, און ארום איהם — די זונען־שטראהלען. דאָס איז די ריכטיגע וואַהנונג פאר דעם שעהנסטען מענשען־קערפער, וואָס דער מייסטער האָט בעשאַפען.

נאך בעסער האַבען זיי זיך געפיהלט, ווען זיי זיינען ביידע אין אַ פאַר טעג ארום געקומען קיין רוים.

רוים איז געווען איינגעטונקט אין א ים פון רויטע רויזען. די רויזען זיינען צייטיג געוואָרען און די גאסען, און די פאלאצען און די זיילען און די קארסעס זיינען פול געווען מיט רויזען. איבער די גע־מויערטע ווענד האָט זיך געגאַסען דער רויזען־שטראַם, ווי דער וויין וואַלט זיך איבער זיי געגאַסען. און רוים האָט אויסגעזעהן, ווי עס

וואָלט פּערטרונקען געווען אין דעם ליכטיגען, רויטען, בליהענדען רויזען-רעגען.

איין די מוזעאומס זיינען זיי נישט געגאנגען. זיי האָבען זיך אַרומגעדריעהט אַרום די אַלמע מויערען, אַרום די שטיינער און די פּאַל-לאַצען, אויף וועלכע עס האָט זיך אָבגעשפיגעלט די געשיכטע פון דער וועלט. און עס האָט זיך זיי געדאַכט, אז זיי זיינען מיטגעווען ביי די אַלע טהאַטען, וואָס האָבען זיך אָבגעשפּיעלט דאָ, אין דעם רוים. אַלעס האָט זיך ביי זיי אויסגעמישט: צעזאַר, פעטרוס, יוליוס דער צווייטער, מיקעלאַנדרזשעלאָ, ראַפּאַעל מיט זיינע שילער, אינאַיינעם מיט אַ היינטיגען רוימער סוביעקט, וועלכער געהט אין קינעמאַ-טאָגראַף; די אַלמע לעקטיקעס אינאַיינעם מיט די עלעקטרישע טראַמ-וואַיען, וואָס יאָגען איבער די גאַסען; די זיילען, די רעשטען פון אַלמען רוים, מיט די אַפּישען פון די מאַגאַזינען — אַלעס איז געוואָרען אויסגעמישט און אַלעס איז געווען בעשאַטען מיט רויזען, רויזען, רויזען... און באלד דערביי איז אַ בעוועגונג, אַ בעלעבונג, אַ געשריי און אַ האַנדעל — פּערקויפּען די אידען פּיש אויף די אַלמע מאַרמאַרנע פּלעצער, וואָס זיינען איבערגעבליבען פון ווענוס און אַפּאָלאָס טעמפּל-לען... און די עלעקטרישע און גאַזליכט בעלויכטעט זייערע פּאַר-מעטנעזיכטער, לאַנגע נעז און דערשראַקענע אויגען, אין וועלכע עס איז פּערשטיינערט געוואָרען די שרעק פּאַר'ז קאַרנאַוואַל, וואו מען האָט זיי געיאָגט איבער דער קאַרסאַ און זייערע טעכטער, וואָס האָבען אַמאָל געמוזט טעפּיכען אויסהעפּטען צו בעפּוצען טיטוס'עם טרי-אומפּ-בויגען צום קאַרנאַוואַל-פּעסט, דרעהען זיך יעצט איבער די שמאַל-לע טראַטואַרען אַרום, ווינקען מיט פּערשארטע אויגען, הויבען אויף די שמאַלע קליידלעך, ווייזען זייערע געטאַקטע פּיסלעך און פּערפּיה-רען דעם פּרעמדען אין די טונקלע קאַרידאַרען פון די אַלמע הייזער אין זייערע קליינע שטיבלעך אַרײַן.

זיי זיינען ביידע אַרומגעגאַנגען ווי שכור אין דער אַלמער זינדיגער שטאָרט, שכור פון דעם לעבען, וואָס איז דאָ אַמאָל געווען און איז נאָך יעצט, פון דעם רויטען איטאַליענישען וויין, פון די רויטע רויזען, מיט וועלכע עס זיינען פול די מערק און די פּלעצער; פון די שענהע מיידל-לער, וואָס דרעהען זיך אין די גאַסען אַרום; פון די אויסגעלאַסענע הערמאַ-אַפּראָדיטאַס און די קורטיזאַנקעס, און פון די אידישע הערמאַ-

אפראדיטאס אין דער פישער-גאס; פון די שאַטענס אין דער לבנה נאכט אין קאליזעאום און די שאַטענס פון די אפאסטאלען; פון די קירכען-גלאַקען און פון די חורבות פון דער אלטער שטאָרט. און די נעכט, די נעכט מיט די שטערען איבער דעם איטאליענישען הימעל... זייער צימער איז פול געווען מיט רויזען, רויטע רויזען, פולע און זאפטיגע, וואָס האַבען געיאַגט פון זיך אַ גערוד, וואָס האָט געוועקט יעדער טראַפען בלוט... רויטע רויזען — אומעטום און איבעראַל. און הינטער די רויטע רויזען, האָט זיך געדאַכט, זיינען בעהאַלטען גיפטיגע שלאַנגען, וועלכע וואַרטען נור אויף דער גינסטיגער מינוט. אז זיי זאָלען זייערע קעפּ און גיפטיגע צונגען אַרויסשטעקען פון צוויי שעהן די סאַמעמענע רויטע רויזען בלעטלעך...

קאפיטעל 31.

גיפטיגע שלאַנגען.

אַ גרויסע און שווערע אויפגאַבע האָט יאָש בלום אויף זיך גענומען. די גרופע פון זיין פארטיי, וועלכע האָט זיך פאַר קיין זאך נישט אַב-געשטעלט, אבי אויפצורודערען די וועלט, אום מען זאָל רעדען פון איהרע ראַמאַנטישע טהאַטען — האָט געקריגען אַ ידיעה, אז אַזעלכע און אַזעלכע הויכגעשטעלטע פערזאָן וועט זיך אויפהאַלטען ביי איהרם אַ טאַכטער, וועלכע איז אַ פרוי פון אַ רוסישען קאַנסול, אין איינעם פון די אויסלענדישע אַריסטאָקראַטישע באַדע-אַרטען.

די הויכגעשטעלטע פערזאָן, וועלכע האָט פערנומען אַ הויכע פאַסטען, איז גראַדע געווען אַ ליבעראַל, דורכדעם האָט זי זיך נישט געהיט און איז נישט געווען אַרומגערינגעלט מיט שפּיאַנען ווי די אַנדערע. נור דער ליבעראַליזם פון דעם מיניסטער, האָט יאָש'ס פארטיי אַנערקענט, איז מעהר שעדליך און מעהר געפעהרליך פאַר דער רעוואַלוציע, ווי דער רעאַקציאָניזם פון די אַנדערע הויכגעשטעלטע פערזאָנען. דער מיניסטער, וועלכער האָט געוואַלט בערוהיגען דאָס לאַנד מיט זיין ליבעראַליזם, האָט עס קיינמאַל נישט געמיינט אויפ-

ריכטיג און ער האט נור געזוכט צו פערבלענדען די אויגען, צו צוצי-
הען די מעהר רוהיגע עלעמענטען צו דער רעגיערונג און די רעוואלוצי-
אָנערען צו איזאָלירען. אייניגע פּערזאָנען פון יאָש'ס גרופּע האָבען
בעשטימט אַבצוראַמען די הויכגעשטעלטע פּערזאָן פון וועג און אויס-
צופיהרען דעם פלאַן אויף אייגענער האַנד מיט די געלד-מיטלען.
וואָס זיי האָבען צוגענומען פון דעם פּאַסט־טראַנספּאָרט אויפ'ן קאַלי-
שער וועג. צו דעם טהאַט האָט זיך געריסען אינאיינעם מיט אַנדערע
אויף יאָש. און זיין כראַברע האַלטען זיך ביים אָנפאַלען, זיין פראַנץ
ציוזש רעדען, וואָס איז אונבעדינגט נויטהיג געווען אין פּערקעהרען
אין די הויכע האַטעלען, וואו די הויכגעשטעלטע פּערזאָן וועט איינ-
שטעהן, האָט ערוועקט צו איהם צוטרויען און ער האָט עס זיך גענומען
אויספיהרען אויף אייגענער האַנד.

צוויי חברים זיינען אַרויסגעפּאַהרען נאַכשפירען די הויכגעשטעלטע
פּערזאָן, צו האָבען זי אויפ'ן אויג, און יאָש איז דאָס דערווייל געפּאַה-
רען קיין זאַקאַפּאַנע, גענומען זיין שעהנע ליטוויטשקע אַבצופּרעהען
זיך מיט איהר פאר'ן טויט.

די טהאַט האָט ערשט געזאָלט ווערען אויסגעפיהרט אין אַ פּאַר
וואָכען אַרום, ווארים עפעס אַן אונגעריכטע מניעה האָט די הויכגע-
שטעלטע פּערזאָן אויפגעהאַלטען נאָך אין פעטערבורג, וואו עס איז
אונמעגליך געווען צו איהר צוצוקומען. און יאָש האָט צייט געהאַט
דערווייל אַבצופּרעהען זיך מיט מער'ן. נור יאָש בלום, וואָס איז
אַלע מאָל גליקליך געווען אויף אַ „טהאַט“ און געריסען זיך צו יעדע פּאַר
זיטיווע אַרבייט, דער יאָש בלום, וואָס צוזאַמען מיט די חברים, ווען
זיי זיינען בעפאַלען אַ פּאַסט־וואָגען, אַ קאַראָאָל, האָט ער אַרויסגע-
וויזען אַזאַ מוטא און אַזאַ אַפּפּערונגס־וויליגקייט, אַז ער האָט פּער-
וואונדערט און פּערשעהמט זיינע קריסטליכע פריינד — האָט זיך
יעצט, ווען עס איז איהם אויסגעקומען צו האַנדלען אויף אייגענער
פּעראַנטוואָרטונג און מיט קיין בעטהיילונג פון די חברים, געפיהלט
זיך מיט דער „טהאַט“ אונטהיימיש און שלעכט. ער האָט מורא געהאַט
צו מאַכען ביי זיך די שרעקליכע ענטפּלעקונג, אַז צום ערשטען מאָל
איז זיין לעבען זאָל ער אפּשר פּורכט האָבען פאר'ן טויט. ער האָט
פּעריאָגט דעם אַנגסט פאַר דעם וואָס שטעהט איהם פאַר פון זיך, נור
יעדעס מאָל איז זי איהם ווידער געקומען.

אז אנדערס מאָל האָט ער גאָר נישט געקלערט איבער די פּאָלגען, וואָס קענען אַרויסקומען פאַר איהם פון דעם „טהאַט“. ער האָט נור געזעהן די טהאַט אַליין און איז גליקליך געווען איבער איהר. יעצט אָבער איז די טהאַט אַליין פּערבאַרגען געווען פון איהם. זי האָט זיך ווי בעהאַלטען הינטער די פּאָלגען, וואָס וועלען אַרויסקומען פון איהר, און ער זעהט נור דעם שוואַרצען אונטערליכען אבגרונד, צו וועלכען עס פיהרט איהם זיין וועג. און צום ערשטען מאָל שרעקט איהם דער טויט, וואָס שטעהט הינטער דער טהאַט.

צו ערשט האָט ער נאָך ניט צוגעלאָזט דעם געדאַנק צו זיך, פּער-יאָגט פון זיך יעדן חשד פון שוואַכקייט, דערנאָך האָט ער גענומען נאָכקלעהרען פאַרוואָס איז דאָס אזוי, וואָס האָט זיך געענדערט אין איהם, און ער האָט געמאַכט די שרעקליכע ענטדעקונג, אז שולדיג איז אין זיין שוואַכקייט די שעהנע ליטוויטשקע, אז זי האָט איהם פּער-ס'ט מיט'ן לעבען, מיט איהר לעבען. און ער האָט זי אָנגעהויבען פיינד צו קריגען, געקלערט דערפאַר נקמה צו נעהמען פון איהר, אויסצוטרינקען דעם גאַנצען בעכער פון לוסט און תּאוה, וואָס שטעקט אין איהרע ביינער און זי לאָזען שטעהן אַן אויסגעטרונקענע, אַן אויס-געזויגענע און אוועקגעהן זיין וועג צו דער „טהאַט“.

מיט יעטווידער נאַכט, וואָס זיי האָבען געהאַט הינטער זיך, האָט זיך איהם געדאַכט, אז ער קומט נעהנטער צו צו זיין וועג — אוועקצו-לויפען פון איהר און געהן צו דער „טהאַט“, אָבער וואָס מעהר ער האָט פון דעם בעכער געטרונקען, וואָס מעהר עס זיינען געפלאָמען פון די שעהנע ליטוויטשקע די קוואַלען-שטראַמען פון איהר לעבען, וואָס מעהר ער האָט גענאַסען פון זיי — דאָס שווערער און פּערוויקעלטער איז איהם געוואָרען דער וועג צו דער „טהאַט“. עס האָט זיך איהם געדאַכט, אז זי שפּרייט אויס אויף דעם וועג צו דער טהאַט גיפטיגע שלאַנגען, וואָס זי שליידערט אַרויס פון איהר לעבעקוואַל.

דורכדעם האָט ער זי פיינד געהאַט און געוואַלט נקמה נעהמען פון איהר — פאַר זיין לעבען — מיט איהר לעבען... נור איין זאך האָט ער געפיהלעט, אז ווי עס זאל נישט זיין — די טהאַט מוז געשעהן. עס איז נור אַ אַבשלעפּעכץ, אָבער עס וועט זיך ערוועקען אין איהם. ער וועט זיך צוזאַמעננעהמען און איבערלאָזען איהר בעט און בעכער און געהן דארט, וואו די פליכט רופט איהם. און דאָס מוז געשעהן

ווי אס געשווינדסטען, און אויף דער מינוט האָט ער יעדען טאָג געוואַרט. דאָס זיינען געווען די ניפטיגע שלאַנגען הינטער די רויטע רויזען אין רויס.

דערווייל האָט יעדער טאָג געבראכט די הערליכע זונן איבער'ן איטאליענער הימעל. יעדער טאג האט געבראכט זיין לעבען און יעדע נאכט — איהר ליעבע. און דאס לעבען האט איהם ווי איינגעוויעגט, פערשלאפען און פערנעסען געמאכט פון דער טהאט, פון דער פליכט וואס ליגט אויף איהם.

ער האט זיך אנגע'שכור'ט מיט איהר ליעבע און נקמה גענומען פון איהר, געמיינט, אז אט-אט וועט ער זי איבערלאזען אין האטעל אליין מיט א בריעה און א פאָר פראַנק און אנטלויפן. און געזאָגט האט ער זיך, אז מאַרגען וועט ער דאס טהון, איבערמאָרגען, — אבער דער מאַרגען און דער איבערמאָרגען זיינען געקומען און דאס לעבען האט זיך ווייטער גענאסען ווי אויס א קוואַל. דענסמאל האט ער זי נאָך מעהר אָנגעהויבען פיינד צו קריגען און חושד געווען, אז זי איז פאלש און זי ווייסט פון אלע געדאַנקען וועגען וואס ער קלעהרט: אז זי האט דאס געטהאן אבזיכטליך, אבער איהר מינע און איהר פיהרען זיך זיינען געווען אזוי נאאיוו, אזוי אונוויסענד. זי האט טאקע ניט פערשטאַנען, וואס ס'איז מיט דעם יונג. זי האט נור געפיהלט אז ער ליירט עפּים, אז ער טראַגט עפּים אויף זיין נשמה, און זי האט אויף איהם רחמנות געקריעגען.

אינמאל איז דאס געווען אין פאלערמא, וואוהין זיי זיינען אַנ-טלאפען, זוכענדיג זונן. זיי זיינען גענאנגען ביים ברעג ים, וואו דער ים ווארפט פון זיך אַזאַ בלאָהליכען, דורכזיכטיגען שיין, אז מען זעהט אלעס, וואס עס טהוט זיך אויף זיין אונטערגרונד.

איבער דער גאס ציהט זיך א רייה לאסטוועגען מיט טעאטראלישע דעקאראטיורגעמעלדער און די מענשען וועלכע זיצען אויף די וועגען זעהן אויס, ווי זיי וואלטען געווען אויס די פיגורען פון די געמעלדער. געהן זיי אזוי ביים ברעג און שווייגען. און דער יונג קלעהרט וועגען דעם, אז עס מוז דאָך געהמען א סוף. קומען זיי אָן פאר אן אלטער פראנצויסקאנער קלויסטער. זיצט אן אלטער מאנאך און ציהט אויף קרעלען אויף א שנירעל און פרעגט זיי, אויב זיי ווילען

ניט זעהן די סקלעפעס מיט די טויטע. זיי לאזען זיך אראב אין א גרוב. איבער א לאנגען, לאנגען קעלער, וואו עס ציהען זיך אוועק גאנצע גאסען, הענגען אין די נישעס פון די ווענד טויטע מענשען אין זייער פאראדנע אנטהון, אזוי ווי זיי זיינען געווען ביים לעבען.

די אלטע בכבוד'ע בעלי-בתים פון סיצייליען האבען זיך נאכ'ן לעבען געלאזט אין זייערע פאראדנע מלבושים פערטריקענען און אויפהענגען זיך אויף די ווענד פון די מיילען-ווייטע „סקלעפעס“ פון דעם הייליגען פראנציסקאנער קלויסטער אין פאלערמא. און דא הענגען, זיי אלע פון דור-דורות: מענער, ווייבער, קינדער, יונגע און אלטע, בחורים און בתולות אין די פאראדנע קליידער פון זייער צייט. אין זייערע פנימ'ער האט זיך איינגעשנימען די לעצטע גרימאסע, וואס זיי האבען געמאכט ביי דער יציאת-נשמה.

מען זעהט ווי טייל, ראנגלענדיג זיך מיט'ן טויט, האבען אויפ-געעפענט די מיילער, ווי זיי וואלטען א גרויס פראטעסט-געשריי גע-וואלט פון זיך ארויסגעבען איבער דער עולא וואס מען טהוט זיי, וואס די פרעמדע, אונבעקאנטע הענד שניידען זיי אָב פון לעבען. אנדערע ווידער, איבערגעבענדיג זיך אין די ארעמס פון א גרויסער האפנונג און גלויבען, וואס זיי האבען געזעהן אין זייערע וויזיאנען אין דער לעצטער מינוט, זיינען איינגעשלאָפען מיט אַ שטיל שמייכלעך אויף די ליפען. אַ טייל פון זיי האבען נאך די אויגען אפען און זייערע פנים'ער דריקען אויס שרעק און אנגסט פאר דעם אונבעוואוסטען, וואס זיי זעהן אין דער לעצטער מינוט.

אַ קינד האבע זיי געזעהן הענגט צווישען די אלטע און עס זעהט אויס, ווי עס וואלט נאך די הענטלעך און די אויגען צו דער מוטער אויסגעשטרעקט בעטענדיג זיך: „ראטעווע מיך פון דעם, וואס שלעפט מיך יעצט אין זיינע קאלטע ארעמס“! ... אויף אַ סך פון זיי זיינען שוין די געזיכטער און די קערפערס פערטריקענט געווען און ארויסגעפאלען פון די פאראדנע רעק, פון די שטיוועל, פון די היטלען.

די מלבושים, געארבייט אויס אַ דויערנען שטאף, האבען לענגער אויסגעהאלטען די צייהן פון דער צייט, ווי דער פלייש און בלוט שטאף, אויס וועלכען עס איז אויסגעארבייט דער מענשליכער ארגאניזם. די מענשען זיינען צופאלען, די קליידער זיינען נאך גאנץ געווען.

מען האט געקענט אנזעהן, ווי אזוי עס שניידט זיך ארויס דער שארבען פון פערטריקענטען פלייש, ווי דאס פלייש און הויט ווערען גערונצעלט, פערוועלעט, פערטריקענט און געהען איין אין דעם ביין פון שארבען און סקעלעט.

און די סקלעפעס ציהען זיך איבער גאנצע גאסען. עס זעהט זיך אויס, ווי עס וואלט געווען א יאהר-מארק פון טויטע. אזוי פיעל זיינען זיי זיך צוזאמענגעקומען. און די טויטע רעדען, שרייבען, האנדלען. מען הערט זייער ברומען, זייערע גוואלדען, וואס רייסען זיך ארויס פון די גרימאסען פון זייערע פנימ'ער, פון זייערע דערשראקענע אויגען, פון זייערע פערקרימטע, פערביסענע ליפען. דער טויט רעדט אין דער טויטער שטארט און מען הערט זיין שרעקליכען ברום פון די ווינקלען ארויס.

יאש האט געשלעפט מער'ן טיעפער אין דעם סקלעפ ארויף, פער-דרעהט זיך מיט איהר אין די קרומע געסלעד, וועלכע האבען זיך גע-צויגען אין סקלעפ. אומעטום און איבעראל האט דא דער טויט גע-לעבט און גערעדט. מען האט געהערט זיין שטים, וואס האט געשריען פון די שרעקליכע געזיכטער, וואס האבען דא געהאנגען אויף די ווענד. מערי האט מורא געהאט און געריסען זיך ארויס. יאש האט זי אבער ניט אבגעלאזט. פעסט זי האלטענדיג ביי דער האנד, האט ער זי טיעפער, טיעפער אין דעם סקלעפ אריינגעצויגען און אנגעוויזען איהר אויף די שוידערליכסטע גרימאסען, אויף די עקעלדיגסטע פנימ'ער.

זי האט אנגעהויבען מורא צו קריגען פאר איהם. עס האט זיך איהר געדאכט, אז אויך ער קעהר שוין דא אהער, אז ער איז איינער פון זיי, וועלכער איז אראב פון דער וואנד און ער האלט זי מיט דער קאלטער האנד און שלעפט זי טיעף אין סקלעפ אריין.

און זי האט זיך ארומגעקוקט אויף דעם טויט, וואס קוקט פון די ווענד אראב, אויף זיין בלייד, בעז געזיכט און א שרעק איז זי בעפא-לען. זי האט זיך געפיהלט איינזאם און פערלאזט אין דער טויטער שטארט דא; אז זי איז אריינגענומען פון טויט און וועט שוין נישט מעהר קענען ארויסקומען פון דאנען, אז זי וועט אויך ווערען אזוי ווי זיי. זי האט געהאט דאס געפיהל, אז זי טרינקט זיך דא אין טויט — האט זי אנגעהויבען צו שרייען, צו רופען נאך הילף. יאש האט זיך

ווי אויפגעכאפט, געוואלט זי בערוהיגען, ארויספיהרען — זי האט מורא געהאט פאר איהם און גערופען נאָך הילף ביז מען איז געקומען און מען האט זי ארויסגענומען.

אבגעראטעוועט זיך, האט זי פון דענסטמאל אן געפיהלט אן עקעל צו איהם. זי האט געוואלט אנטלויפען פון איהם און איינע אליין געהן אין די גאסען פון פאלערמא, נור זי האט זיך געפונען פער-איינזאמט, איינע אליין אויף דער וועלט און זי איז דאך מיט איהם מיטגעגאנגען א היים אין זייער האמעל.

און ביינאכט, אז ער האט זי געהאלטען א נאקעטע אויף זיינע הענד און בעטראכט איהר נאקעטע לייב, האט ער געזעהן ווי דער שארבען און סקעלעט שניידט זיך אויף שוין ארויס פון איהר לייב, און דער טויט האט איהם פער'סמ'ט דאס לעבען און ער האט נישט געקאנט מעהר געניסען פון לעבען.

קאפיטעל 32.

א נייער געזאנג.

זייער לעבען איז געווארען אונערטרענגליך. מערי האט געקלעהרט וועגען זעלבסט-מאָרד, נור דאָס לעבען, וועלכעס זי האָט געפיהרט, ווי אין אַ שכרות, צווישען טויט-אנגסט און ליעבע = האָט זי אזוי קער-פערליך אבגעשוואכט, אז זי האָט זיך געמוזט לעגען אין בעט אריין.

יאָש איז געווארען צו איהר זעהר צערטליך. ער איז געלאָפען און געבראכט אַ דאָקטאָר. דער דאָקטאָר האָט זי בעטראכט, דערנאָך האָט ער פערטרויט יאָש'ן א סוד אויפ'ן אויער, פון וועלכען דער יונג איז צו ערשט בלייב געוואָרען, דערנאָך רויט-פערשעהמט ווי אַ קינד, און אַ שרעק און אַ פרייד איז איהם בעפאלען און ער האָט ניט גע-וואוסט, וואָס עס טהוט זיך מיט איהם.

מערי איז געלעגען אין בעט בלייב און דערשראקען. איהרע אויגען זיינען געווען פער'חלוּם'ט, ווי זי וואלט געווען שוין אריינגעגאנגען

איז אן אנדער וועלט, און דאס מויל איז געווען פערקרימט ווי צום וויינען.

און דער יונג איז געלעגען ביים בעט ווי אַ הונד, געקושט איהרע בלייבע הענד און געשריען מיט פרייד, ווי עס וואַלט אויף איהם אַ גרויס גליק געקומען :

— מערי, מערי, איז עס וואהר? I איז עס וואהר? I..

עפעס ווי דער הימעל וואַלט זיך איהם געעפענט. עס איז איהם מיט אַ מאַל אַ גרויסע זאך קלאָהר געוואָרען — זיין לעבען, זיין צוקונפט. פערשוואונדען איז פאר איהם דער אנגסט. די שווארצע גרוב פון טויט האט איהם נישט מעהר געדראהט אויף זיין וועג. עס איז איהם אלעס קלאָהר און פערשטענדליך און גוט געוואָרען. ער האָט זיך שוין פאר גארנישט געשראקען, און אויף אלעס איז ער בערייט געווען און געזעהן זיין זיכערקייט, און שטארק איז ער געוואָרען. און ער האָלט איהר האַנד און קוקט אויף איהר מיט גרויסע, גליקליכע אויגען :

— מערי, מערי! איז עס וואהר? I..

זי פערשטעהט נישט וואָס עס איז מיט דעם יונג געוואָרען. זי האָט נישט קיין צייט צו קלעהרען נאָך וועגען איהם. איהר אליין איז עס נאָך נישט קלאָהר, וואָס עס ווערט מיט איהר, צי זאל זי זיך פרעהען. אָדער טרויעריג ווערען איבער דער בשורה, וואָס דער דאָקטאָר האָט איהר אָנגעזאָגט. עס ווערט איהר נור נייגעריג. דאָס לעבען ווערט נייגעריג און אינטערעסאַנט, און דאָס איז גוט.

— מערי, מיר מוזען ווי אַם שנעלסטען אַפּיציעל חתונה האָבען. אַפּיציעל, פאר מענשען. ווי אַם שנעלסטען!

זי האָט איהם אָנגעקוקט ווי פּערוואונדערט. זי פערשטעהט נישט, וואָס ער מיינט. און זי שמייכלט לייכט, ווי זי וואַלט געווען געלאכט פון איהם :

— פאר וואס אזוי באלד? וואָס איז געשעהן?

— איך האָב זעהר אַ נויטיגע זאך צו בעזאָרגען, מערי. איך ווייס נישט ווי עס וועט זיין. מיין קינד מוז האָבען אַ פּאַטער, ווי אַם שנעלסטען.

— אבער יאָש?

— מערי, עס איז זעהר וויכטיג. דו האָסט אַ פּאַס, איך האָב ביי מיר תמיד מיט אַ מעטריקע. איך טראג זי מיט מיר, ווייל ווי עס

זאל ניט זיין, זאל מען שטענדיג וויסען מיין ריכטיגען נאמען, ניט ווי איד הייס אויף די געמאכטע פעסער. מיר פאהרען נאך היינט נאך לאַנדאָן. דאָרט קריגט מען „שלוב“ אם לייכטעסטען, אָהנע יעדע צערע- מאַניעס. דאָס מוז ווי אם שנעלסטען געמאכט ווערען. איד וועל נישט פריהער רוהען, ביז איד וועל עס נישט האַבען געטהאָן.

— אָבער וואָס איז געשעהן, יאָש?

— פּרעג מיך נישט. איד ווייס, וואָס איד טהו.

און ער קלינגט אָן און בעט די רעכענונג און פּרעגט זיך נאָך אויפ'ן גאַהענסטען וועג קיין לאַנדאָן און נעהמט גלייך די זאכען צו פּאקען.

— אָבער וואָס איז געשעהן?

— גאָרנישט, מיין טייערע, — קושט דער יונג אזוי צערטליך איהרע הענד, ווי ער וואַלט עס נאָך קיימאל נישט געטהאָן. און זיין צערטליכקייט צו איהר ווערט מיט אַמאל גאנץ אנדערש. ער האָט מורא צו קוקען שאַרף אויף איהר. ער לאָזט זי נישט אַראַבבויען, בעוועגען זיך.

— איד וועל עס שוין אלעס אליין טהאָן. דו זיין דאָ, מיין קליינער, שעהנער מזרח-פּויגעל, דו, וואָס פּערמאַננט די בעהאַלטענסטע ליעבער-אוצרות פון די ירושלים'ער טעכטער...

— אָבער וואָס איז געשעהן מיט איהם?

ער איז שטילער געווארען און איז געווארען צו איהר מיט אַ מאַל עפעס אזוי, ווי דאָס וואַלט גאָר ניט דער ווילדער יאָש געווען, וואָס האָט זי אין די ווילדע נעכט ווי אַ שטורעם גענומען, וואָס אין זיין ליעבע האָט זיך געפיהלט אַ נקמה, אַ געשריי. ער איז ווי אַ צערט-ליכער פּאַטער געווארען, ווי אַן עלטערער ברודער. אין זיין בליק האַבען זיך קאַנצעטרירט די טיעפסטע געפיהלען פון זיין האַרץ. און ער וויל זי קושען, בערוהיגען מיט זיין בליק.

צי האָט דאָס געמאכט אויף איהם אַזאַ איינדרוק? וואָס זיינען אזעלכעס די מאַנס-פּערשוניגען? ווי קליינע קינדער זיינען זיי. און אַלע זיינען זיי אונשולדיג. אין אַ מינוט פון זייער לעבען ווערען זיי קינדער, — טראַכט זיך מערי.

איז אַ פּאַר טעג אַרום זיינען זיי קיין לאַנדאָן אָבערפּאַהרען. דער יונג איז גליקליך געווען.

איבער'ן גאנצען וועג האָט ער געמייפט, אויסגעפייפט אלע אָפּערעם און אָפּערעטעס און אזוי פריי און הויך געלאַכט, אז דער סוד, אין וועלכען ער איז איבער דער גאַנצער צייט געווען איינגעזונקען, איז צורונגען געוואָרען, ווי מען וואָלט פון איהם א שרעקליכען טויט אורטייל אראַבגענומען, ווי דער יונג וואָלט ערשט יעצט צו לעבען אָנגעהויבען.

ער האָט איהר קיין בעוועגונג נישט געלאָזען טהאַן, גענומען א קופּע ערשטער קלאַס און גענויט זי, אז זי זאָל ליגען. מער'ן האָט געפייניגט זיין צערטליכקייט און דאָס וואָס ער געהט אום מיט איהר ווי מיט אַ קליין קראַנק קינד, אָבער דערביי האָט זי גערייצט, געלאַס־צעט און געפרעהט זיין אונבעהאַלפּענקייט, זיינע צערטליע געפיהלען, און ווי ער לויפט אראָה אויף די סטאַנציעס און ברענגט איהר צו טרינקען, ווי ער האָלט זי פעסט און צערטליך אונטער'ן ארעם, ארייני פיהרענדיג זי אין וואַגאַרעסמאַראַן, ווי ער קוקט איהר פאַטערליך מיט אַ ליבען שמייכל אין די אויגען אריין.

וואָס האָט זיך דאָס אין איהם געענדערט? צי האָט זיין פאַטער ווערען אזוי געווירקט אויף איהם? וואָס מאַנספּערשוניגען זיינען! דאַכט זיך — אַ רעוואָלוציאָנער, ווי קומען צו איהם די געפיהלען? ... און זי? זי איז דאָך נאָך אזוי נישט קלאַהר, און דאָס נייע געפיהל איז פאַר איהר נאָך אזוי ניי, אז זי ווייסט נישט, וואָס דאָס איז. ♪ שרעקט זיך דערפאַר, וואָס זי ווערט אנדערש, זי פערליערט עפעס, פערליערט און געווינט...

אָבער יאש בלום איז יעצט גליקליך געווען. אוועק איז מיט אַ מאַל די שרעק און דער אנגסט פאַר'ן טויט. ער האָט קלאַהר געזעהן דעם וועג צו דער טהאַט, און די טהאַט איז יעצט ביי איהם אזוי זיכער געווען, ווי ער וואָלט מיט אַ מאַל געווען ווידער געפונען אין זיך דעם גלויבען. ער איז יאש בלום און איהם איז איבערגעגעבען געוואָרען אויסצופיהרען די טהאַט, און ער וועט דאָס אויספיהרען געוויס און זיכער. זיין האַנד וועט נישט ציטערען, זיין האַרץ וועט נישט קלאַפען און מיט פרייד וועט ער געהן צום טויט, וואָס שטעהט נאָך דער טהאַט. נאָך איהם וועט לעבען זיין זוהן. זיין זוהן וועט שטאַלץ זיין מיט דעם פאַטער'ס טהאַט.

אָוועק זיינען מיט אַמאָל די שלאָנגען אויפ'ן וועג. די פערבלענ־
דעמע געליעבטסטע, דער סם פון זיין מוטא, איז יעצט זיין ווייב. נאָר
זיין טויט איז דער זוהן, און די טהאַט פיהרט צום וועג פון רוהם.
אין אייניגע טעג אַרום זיינען זיי שוין אַפּיציעל מאַן און ווייב
געווען.

יאש בלום האָט געבראכט זיין פרוי נאָך דער שווייץ, וואו ער
האָט איינגעאַרדענט פאר איהר אַ וואָהנונג אין אַן ערשט־קלאַסיגען
פענסיאָן, הינטער ציוריד. געווען מיט איהר צוזאַמען נאָך אַכט־צעהן
טעג. דורך דער צייט האָט ער זיך אַרויסגעוויזען אַלס דער געטרייס־
כער, צערטליכסטער מאַן. ער איז געווען פרעהליך און גוט געשטימט.
און ווען ער איז אַרומגעגאַנגען מיט מער'ן שפּאַצירען, האָט ער זי
נישט געלאָזט פלינק געהן, נישט מאַכען קיין שווערע בעוועגונג, איי־
בער וואָס מערי האָט זעהר געלאָכט.

זי האָט חוּזק געמאַכט פון איהם, זעהענדיג איהם אין אַזאַ קאַמישע
ראַלע, וועלכע האָט זיך נאָרנישט צוגעפאַסט צו איהם. ער האָט זיך גע־
לאָזט אויסלאַכען, פערענטפערט מיט אַ ווייץ און ווייטער זיך אַזוי גע־
פיהרט.

ער האָט דורך די צייט נישט אַרויסגעוויזען קיין אויפּרעגונג, קיין
נערוועזיטעט — אַלעס איז פערשוואונדען.

איינמאָל האָט ער געקריגען אַ טעלעגראַמע, וועלכע ער האָט
מער'ן נישט געוויזען. דער יונג האָט דורכגעלייענט די טעלעגראַמע,
בעהאַלטען זי און געבליבען אין דער זעלבער שטימונג וואָס פריהער.
און מערי האָט קיין אורזאַכע נישט געהאַט נייגעריג צו ווערען, אַדער
עפעס איהם חושד צו זיין.

צורמאַרגענס אין דער פריה האָט מערי געפונען אין איהר שלאָפ־
צימער אַ קליין בריוועל:

„איד מוז דיר פערלאָזען. איד ווייס נישט אויב איד וועל דיר
ווידער זעהן. וועסטו הערען פון מיר — זיי מיר דן לכה זכות. פאר
פאַליציי, אַז עס וועט אויסקומען, זאַג דעם אמת: דו האָסט נישט
געוואוסט פון מיינע געשעפטען. זאַל דאַס וואָס עס שטעהט פאַר גע־
בוירען צו ווערען זיין אַ זוהן, בעט איד דיר — רוה איהם יאַש. דעם
פאַטער און די שוועסטער האָב איד שוין געשריבען וועגען אונזער
זותונה האַבען. דאַס טייל פערמעגענס, וואָס מיר קומט פון מיין
מוטערס צד, געהט געזעצליך איבער פאַר דיר מיט מיין קינד. אין

שופלאך וועסטו געפינען די סומע פון צוויי טויזענד פראנק דערווייל צו לעבען ביז דו וועסט דיך איינארדנען. איך האף אז דו וועסט אויס קומען מיט מיינע שוועסטער. זיי מוחל פאר די אומשטענדען. פאך דיין ליעבע דאנק איך דיר נישט. איינער גיט גארנישט דעם צווייטען. ווען ער האט נישט פאר וואס.

יאש".

אז מערי האט דורכגעלעזען דעם בריעף איז איהר אלץ מיט א מאַל קלאָהר געווארען, און אויך דעם יונג'ס לעצטע טעג זי האט זיך געפיהלט ווי מען וואַלט זי אויף דער גאס ארויס געווארפען און די טהיר הינטער איהר צוגעשלאָסען. נור זי איז עפעס נישט טרויעריג געווען און זי האט זיך געוואונדערט פאר וואָס זי איז נישט טרויעריג. זי האט געפיהלט, אז עפעס וואָס איז אבגעשטארבען און עפעס וואָס ווערט געבוירען ביי איהר. און דאָס נייע, וואָס ווערט געבוירען, איז אזוי נייע, אזוי פרעמד און אזוי נאָהנט...

קאפיטעל 33

אויפ'ן וועג צו דער טהאָט.

יאש בלום איז צוגעפארען מיט זיין גרויס געפעק אין אן אויטאָ-מאָביל פון באנהאָף צו דער ווילא „פרידענהיים“, וואָס איז געלעגען אויסער דער שטאָרט אין אַ גרויסען קולטיווירטען פארק אין דעם שענה-סטען טאָל פון דער געגענד אין דער שווייצארישער דייטשלאַנד, וואו עס הערשט דער אויביגער פריהלינג.

די וואַנסעס זיינען יעצט ביי איהם געווען ראזירט. אַנגעטהאָן אין אַ ברייטען ספּאָרט-מאַנטעל און אַן אויטאָמאָביל הוט, איז איהם שווערליך געווען צו דערקענען די שווייצער זיינען איהם אנקעגען געלאָפען, נאָר זיי דער „מעטער ד'האַטעל“, און יאש בלום האט געפרעגט אויף דער וואהנונג, וואָס עס

האָט בעשטעלט טעלעגראַפיש דער הראַביא סאַקאלאָווסקי פון גאַ-
ליציען.

אז דער „מעטר ד'האַטעל“ האָט דערהערט, אז דאָס איז דער
הראַביא אליין, האָט ער זיך טיעף פּערבוּיגען און מיט אַ לאַקייאישע
מינע איהם געפיהרט אין זיין אפּארטמענט, וואָס איז געווען רעזער-
זירט פאר איהם שוין אייניגע טעג און איז בעשטאַנען פון אַ סאַלאַן,
שלאַפּצימער און באַדע-צימער אויף דעם צווייטען שטאַק, מיט די פענ-
סטער אין פאַרק אַרויס.

דער הראַביא האָט בעשטעלט די וואָהנונג אויף אַ גאַנצען מאַנאַט
און נאָך יעצט, איז שפּעטען הערבסט, ווען דאָס הויז איז נור געווען
בעוואַהנט פון זעהר אַ עלעגאַנטעם פּובליקום, וואָס האַלט זיך אויף
אין דעם באַדע-אַרט אין שפּעטען הערבסט נאָך דעם סעזאן, ווען עס
איז שוין מעהר נישטאָ אזוי פיעל געסט.

דער „מעטער“ האָט איהם איבערגעגעבען די בריעף און די טעלע-
גראַמען, וואָס זיינען אָנגעקומען אויף דעם הראַביא'ס נאָמען ביו איצט.
די בריעף האָבען אלע געטראָגען אויף זיך די הערבען פון דער פּוילישע
אַריסטאָקראַטיע וואָס האָט געדיענט צו דעם, כדי צו ערוועקען צוטרויען
אין דעם אַריסטאָקראַטישען האַטעל צו דעם אָנגעקומענעם הראַביא.

יאַש האָט זיך איבערגעטהאַן און אָנגעקלונגען. שטיל האָט זיך
אַריינגעשליכט אַ יונגער שעהנער קעלנער אין אַ קורצען פּראַק מיט
ווייסע שטרימף און שוואַרצע שיד.

— אַבער, עס זיינען נאָך די „פּייה אַ קלאַקס“ אין הויז מיט
מוזיק?

— יא, צו טהיי קומען זיך די הערשאַפטען צוזאַמען אין דער
גרויסער האַלע. זיי האָבען הערליכע מוזיק, זעהר אַ גוטען קוואַרטעט.

— נוט, ער קאן געהן, ער ווינשט גאָר נישט. יא, די ליסטע פון
די געסט.

יאַש האָט גענומען די ליסטע, האָט זי געהאַלטען אין האַנד, נישט
געאַיילט זיך אַריינצוקוקען, און נאָכגעפּרעגט דעם קעלנער:

— אַבער, עס שפיעלט נאָך טעאטער אין באַדע-אַרט?

— יא, איינס איז נאָך איבערגעבליבען = די אפּערעטא. אַבער

די געסט פּאָהרען ליעבער מיט אויטאָמאָביל אין דער שטאָדט — אַ
האַלבע שטונדע — אין דער גרויסער אַפּערע.

— מיסטער ווארמס איז שוין לאנג דא? —
 — זייט צוויי וואכען.
 — און פאן מילהויזען? —
 — פאריגע וואך אָנגעקומען.
 — איז עס נישט קיין יונגער הערר?
 — ניין, דאָס איז שוין אן עלטערער הערר מיט אן עלטערע דאמע
 און זיי פערנעהמען א גרויסען אפארטמענט אין ערשטען שטאָק.
 — איז עס נישט מיין פריינד? — זאָגט יאָש ווי פאר זיד, אז
 דער קעלנער זאָל הערען, — גוט, ער וועט די טהיי צוזאמען מיט אלע
 אין דער האַלע טרינקען.
 דער קעלנער פערלאָזט דעם צימער. יאָש שליסט פלינק צו די
 טהיר נאָך איהם, נעהמט ארויס א פאָטאָגראַפיע, קוק זיד גוט איין
 צו איהר און רעדט ווי צו זיד: „אזוי, הערר פאן מילהויזען, ביזטו
 יעצט איז מיין האַנד. איד האָב דיך ליעב. אוי, ווי איד האָב דיך
 ליעב.“
 ער קוקט זיד גוט איין אין דער קארטע, שטודירט גוט דאָס געזיכט,
 דערנאָך פערפאָקט ער זי און לעגט זי זיד אין זיין בוזי־טאַש.
 ער האָט פאמעליך זיד גענומען אַנטהאן אין אן אבענרס דרעס.
 אז ער איז שוין געווען אין סמאָקינג, דעם מאָנאַקל אין אויג, קוקט
 ער זיד גוט איין אין שפיעגעל. און ווי ער וואַלט געשמייכעלט צו זיד,
 פערגעניגען געהאָט, וואָס ער זעהט אויס אזוי אז דער טייוועל אליין
 וואַלט נישט חושד געווען דעם אריסטאָקראַטישען יונגען מאן אין די
 פלענער, וועלכע ער וויל יעצט אויספיהרען.
 ער האָט ארויסגענומען פון זיין געפּעק א קליינעם טאַשען-ברויי
 נינג, איבערגעקוקט איהם, בעהאַלטען אין א קעשענע, און איז אַראָב
 אין דער האַלע אריין.
 די האַלע האָט מען ערשט וואָס געהאַט געלופטערט. אין דער
 לופט האָט זיד געטראַגען דער פרישער גארטען-אַטעם, מיט וועלכע די
 גאַנצע האַלע איז יעצט פול געווען. אין דרויסען האָט שוין אָנגעהויבען
 צו טונקלען און קיהלער צו ווערען. אונטער אַ גרויסבילד, אַ קאַפּיע
 פון וועלאַסקעו'ס „אַדמיראַל“ איז געווען דער פייער קוימען, אין וועלכען
 עס האָבען געפלאַקערט אייניגע שטיקער האַלץ. עס זיינען געווען
 אויסגעשטעלט קליינע, רונדיגע טהיי־טישלעך סערווירט מיט די פיינ-

סטע דעקעס אין רוסישען סטיל. די עלעקטרישע לאמפען האָבען זיך אָנגעהויבען אנצוצינדען. די בלומען אויף די טישלעך האָבען פער־שפרייט א יום־טוב'דיג שטימונג אין דער גרויסער, אבער איינציטיג אינטימער האַלע.

די מוזיקער האָבען געשטעלט זייערע אינסטרומענטען און די אב־געריסענע טענער, וואָס האָבען זיך ארויסגעכאַפט פון די פידלען, האָבען געבלאָנדזשעט איבער דעם לעדיגען זאַל. עס זיינען געקומען אריינ־צולויפען די יונגע ענגלישע מיסעס אין די העל־בלאַנדע האָר, אין די ווייסע קליידלעך מיט די טעניס־שטעקלעך אין די הענר. און זייער לויט־לאָבען און רעדען האָבען זיי אזוי געבלאָנדזשעט אין דער האַלע ווי די אבגעריסענע טענער פון די פידלען, ווי דער שטראַהל פון זייערע העלע האָר.

יאָש האָט זיך אוועקגעזעצט אין אַ טיעפער פאטערשטוהל ביים קוימען. פערלעגט איין פום אויפ'ן אנדרען, האָט ער גענומען בע־טראַכטען דורך זיין מאַנאַקל די איינצעלמע געסט, וואָס האָבען זיך אָנגעהויבען צו קלייבען ארום די טישלעך.

ער איז יעצט רוהיג געווען, אינגאַנצען רוהיג און בערייט אויף זיין טהאַט. און געטראַכט האָט ער וועגען מערי'ן, וועגען דעם נייעם, וואָס דארף אַנקומען, וועגען איהר טראַגען.

יעצט דאָ, נאָהענט און אויף דעם וועג צו דער טהאַט, נאָך דעם, ווי זי האָט שוין געלעזען זיין בריעף, איז די טהאַט געווען ביי איהם אזוי ווי שוין אויסגעפיהרט. דאָס לעבען, וואָס ער האָט אַ מאָל גע־לעבט, האָט זיך שוין אָבגעשניטען. מיט דעם בריעף, וואָס ער האָט אָנגעשריבען צו מערי'ן, האָט עס זיך געענדיגט, און ער האָט יעצט געקענט בעטראַכטען אלעס, וואָס האָט זיך מיט איהם אָבגעטהאַן זיי לעצטע חדשים, אלס גאַנצעס. עס איז איהם געווען ווי אַ שעהנער חלום און ער האָט אין זיך יעצט געשמייכעלט. עס האָט איהם אַ הנאה געטהאַן, וואָס עס איז איהם נאָך בעשערט געווען פאר זיין ענד־מיט־צולעבען דעם חלום. דער חלום איז שעהן געווען = און אויס, ער איז נישט מעהר.

אבער איז ער נישט מעהר? פיהלט ער דען נישט, ווי עפעס האָט זיך אויס דעם חלום ארויסגעשפינט אין ציהט זיך ווייטער, און האָט אַ שייכות מיט איהם, און לויפט איהם נאָך ביז דאָ אַהער, נאכדעם

ווי ער האט זיך שוין ענטשלאסען צו דער טהאט, געשריבען דעם בריעף, און ער האלט זי שוין ביים אויספיהרען? פיהלט ער דען נישט; אז דארט, טיעף, טיעף אין הארצען לעבט דער חלום ווייטער, און ער הויבט ערשט אן צו לעבען און צו פאדערען פון איהם זיין טהייל אין דעם לעבען? ...

ער דערשרעקט זיך ביי דעם געדאנק. ניין, דער חלום מוז זיין צו ענד. דאס לעבען, וואס ער האט געלעבט, האט זיך געענדיגט. יעצט געהערט ער שוין צו קיינעם נישט — נישט צו זיך, נישט צו מער'ן, נישט צו דעם וואס קומט נאך מער'ן — ער געהערט צו דער טהאט.

די האלע איז געווארען וואס א מאל מעהר בעלעכט. די געסט האבען זיך געקליבען ארום די טישלעך און האבען גערעדט, געלאכט און גערוישט, ווי די ביהנען ארום די בלומען. עס זיינען מערסטענס געווען יונגע ענלענדערינס. הויכע אויס-געצויגענע, ניכטערע ענגלישע יונגע-לייט, אדער לאנדבייניגע אמערי-קאנער. פיעלע דייטשען, אייניגע סלאווישע פעראידעלטע געזיכטער. און יאש האט גענומען בעטראכטען די געסט דורך זיין מאנאקל פון איין טישעל צום צווייטען.

דער קעלנער האט צוגערוקט א טישעל צו איהם, סערווירט פאר איהם טהיי. די מוזיק האט געשפיעלט און ער האט געקענט רוהיג בעטראכטען די געסט, ווי א מענש וואס טראגט זיך ארום מיט די רוהיגסטע געדאנקען און ער איז דא געקומען אברוהען. ער האט זאגאר פערפיהרט א שמועס מיט זיין שכן, א יונגען ענגלענדער, וואס איז געזעסען ווי ער ביים קוימען אין א צווייטען פאטער-שטוהל. אין דעם איז א שוידער דורכגעגאנגען דורך זיין לייב, די הענד האבען איהם אנגעהויבען צו צוקען און ער האט ענערגישער אנגעהויבען צו רעדען מיט זיין שכן. צווישען די געסט האט ער בעמערקט פאן מיל-הויזען. א הויכער, פארנעהמער הערר, א טיפיש סלאוויש געזיכט מיט א ציכטיג געשוירענעם בארד, וועלכער האט זיך צוטיילט אין צוויי שפיצען, איז ער פאראויס געגאנגען מיט זיין פאטריארכאלישען, רר-היגען גאנג און ווי א שמייכל איז אראבגעפאלען פון זיינע גראבע

פליישיגע ליפען אין זיין געדיכטער גראהער באָרד אריין. נאָד איהם איז נאָכגעגאַנגען זיין פרוי מיט אַ סעמיטיש געזיכט, אין שוואַרצען אַנגעטאהאָן, פיעל אינגער פון איהם און האָט עפעס גערעדט צו איהם הויך אַ פראַנצויזישע פראַזע, פון וועלכער עס איז שטעקען געבליבען אין יאש'ס אויערען דאָס וואַרט "פאַפּאַ", און ער האָט דאָס אונטער סענדיג אַ פאַר מאַל איבערגע'חזר'ט אין זיין זכרון. ביי זייער טישעל האָט זיך אויך אוועקגעזעצט אַ יונג פאַר. אַ שעהנע יונגע דאמע, אין וועלכער מען האָט גלייך דערקענט די טאַכטער פון דער פרוי, מיט אַ יונגען מאַן אין פראַק, מיט אַ שמאַליג פראַנצויזישע בערדיל און שפּיר ציגע קלונע אויגען. אין דעם קליינעם אַרדער, וואָס האָט זיך אַרויס געוווּזען פון אַ ווינקעל אין פראַק, האָט יאש באלד דערקענט אין איהם זיין איידעם, דעם קאַנסול.

יאש האָט ווייטער גערעדט מיט זיין שכן, דעם יונגען ענגלענדער אין פראַנצויזיש וועגען גרינגע זאַכען, וועגען אַ ריזע מיט'ן אויטאָ מאַביל איבער דייטשלאַנד, און דערווייל זיך גענומען גענוי בעטראַכטען זיין אַפּפער. ער האָט שטודירט אלע בעוועגונגען און מינעס פון דעם „פאַן מילֵהויזען“. ער האָט געזעהן זיין פאַטערליך לעכעלן, וואָס פער לירט זיך אין זיין געדיכטער באָרד, די קליינע אויגען, וועלכע כאַפּען זיך מיט מיה אַרויס פון הינטער די געדיכטע ברעמען, און זיין ציטערן מיט דער האַנד, ווען ער רעדט. אלעס האָט איהם יעצט אין דעם „פאַן מילֵהויזען“ אינטערעסירט. עס האָט זיך איהם געדאַכט, אז ער קען זיך שוין מיט איהם זעהן, זעהן לאַנג און ער איז זיינער אַ משפּחה און ער קעהר דארט אהין צוגעהן צו יענעם טישעל, אַ קלאַפּ טהאַן דעם „פאַן מילֵהויזען“ אויף די פלייצעס און זאָגען „באַן זשור, פאַפּאַ!“ — אזוי היימיש, אזוי נאהענט איז איהם געוואָרען און אזא שייכות האָט ער שוין געפיהלט מיט דעם „פאַן מילֵהויזען“

נאָך דעם זעלבען אַבענד האָט זיך איהם געטראַפּען אַ געלעגענהייט צו בעגעגענען זיך מיט דעם „פאַן מילֵהויזען“ אויג אויף אויג און דוקא אין אזא אַרט, וואָס יאש בלום האָט געהאַלטען פאַר דעם אויסערוועהל־טען, וואו עס איז צום בעסטען געווען זיך צו בעקענען מיט דעם מיר ניסטער...

אז יאש בלום איז אַרויפגעגאַנגען פאַמעליך אויף די ברייטע טרעפּ אין דעם ליכטיגען ברייטען, אויסגעפּוצטען קאַרידאַר, האָט ער זיך גע-

טראכט: ווען מיר טרעפען זיך דא מיט דעם „פאן“, א וואי... און טאקע האבען זיך באלד פון אויבען דערהערט שווערע טריט, א כראפען. יאש האט געגעבען א קוק ארויף און דערקענט דעם „פאן“ וואס קומט איהם אקעגען. ער האט זיך אומגעקוקט. קיינער איז נישט געווען אויף די טרעפ. פון אונטען הערט זיך נאך לאכען און מוזיק. ער טאפט אן דעם רעוואלווער, אין קאפ ווערט עפעס אַנגעצונדען, אין הארץ ווערט עפעס ליכטיג און פינסטער, וואס ער האט עס קיין מאָל נישט געפיהלט. ער האלט דעם רעוואלווער מיט דער האַנד אין דער טאַש און פאַן מילהויזען איז שוין נעכען איהם. ער געהט עפעס פערטראכט און אטהעמט שווער. יאש קוקט אויף איהם. דער מיניסטער דער-פיהלט דעם בליק, כאפט אויף דעם קאפ, גיט א שאַרפען בליק אויף יאש'ן און, ווי עס וואלט זיך איהם געדאכט, אז ער האט יאש'ן אַנגע-טראמען, גיט ער א ברום „פארדאן“ אין דער באַרד אריין און געהט ווייטער פערטראכט און סאפענדיג.

יאש'ן איז די פערזאן, וועלכע איז איהם ערשט פאר א מינוט אזוי היימיש און נאהענט געווען, פרעמד און אונבעקאַנט געווארען. ווי דער „פארדאן“, וואס דער מיניסטער האט ארויסגעשטאמעלט, וואלט א וואנד געשמעלט צווישען איהם און דער אונבעקאַנטער פערזאן, וועל-כער ער וועל יעצט טויטען. ער האט דערפיהלט עפעס א מענשליכע שטים אין דעם ווארט „פארדאן“ און ער האט זיך ניט געפיהלט בכה יעצט אויסצופיהרען די „טהאַט“.

ער האט זיך פון דעם קיין געוויסענסביסע ניט געמאכט. ער האט זיך געזאגט, אז ער האט דעם פאן מילהויזען אורלויב געגעבען אויף דער היינטיגע נאכט, און אז ער האלט דעם מיניסטער אַנגעבונדען ווי הונד אויפ'ן שנירעל. ער איז זיינער און ער וועט שוין פון זיינע הענד ניט ארויסקומען. און אַנקוקענדיג זיך אין שפיעגעל האט ער צו זיך אליין געלאכט. עס איז איבער'ן סמאקינג. עס איז אונאַנגענעהם אַבצושפיעלען אזא חתונה אין סמאקינג.

ער האט ארויסגענומען די פאטאגראפיע פון פאן מילהויזען, גוט זיך איינגעקוקט און גע'טענה'ט צו דער פאטאגראפיע, שנעלענדיג איהר אין נאז, כדי ער זאל היימישער און נאהטער ווערען מיט דעם געזיכט: „וועסט פון מיינע הענד נישט מעהר ארויסקומען... איר האָב דיך ליעב, פאן מילהויזען, דיך ליעב, ליעב...“

די נאכט איז יאש גוט געשלאָפּען. עס האָט זיך איהם אנגענעהם
גע'חלום'ט מערי און דאָס נייגעבוירענע, און ער איז נישטאָ און ער איז
יא דאָ...

ער איז אויפגעשטאַנען אַ פּרישער, אריינגעוואָרפען זיך אין זיין
ספּאַרט־קאָסטיום און איז ארויס אין פּאַרק.

עס איז געווען אַ הערליכער יעסעו־טאַג, די רויטע בלעמער, וואָס
זיינען געפאלען פון די בוימער, האָבען זיך גענלאַנצט אין דער זונן.
אין דער לופט האָט זיך געטראָגען דער ריח פון צייטיג אויבס. אַן
אנגענעהמער ווינד, געמישט מיט באַבע־יאַכנע שנורען, האָט זיך גע־
צויגען פון בוים צו בוים. אין פּאַרק זיינען אַרומגעלאָפּען די גאַלד־
בלאַנדע ענגלישע מיסעס און עס האָט געלאַכט זייער ברייטע שפּראַך:
„מיי דער“, וועלכע זיי האָבען דאָס אַרויסגעוואָרפען פון מויל ווי
לאַקשען.

ער האָט בעגעגענט יענעם ענגלענדער, מיט וועלכען ער האָט זיך
געכטען בעקאַנט, מיסטער וואַרמס, און יענער האָט איהם אָנגעבאַטען
אַ שפּאַציער צו מאַכען אויף פּערד איבער'ן וועג, וואָס יאָש האָט מיט
פּערגיגען אָנגענומען.

איבערגעריטען זיך, אַהיים געקומען, האָט איהם יענער ווידער
אָנגעבאַטען אַ טעניס־פּאַרטיע, פון וועלכער יאָש האָט זיך אַבגעוואַגט.
ער האָט אָנגעהויבען צו פיהלען אַ ביסעל געוויסע־ביסע. ער איז
געקומען אַהער אויספיהרען אַ „טהאַט“. פאַר זיינע נאַהנטע לעבט ער
שוין נישט. ער האָט נישט קיין רעכט אויף איין מינוט עקזיסטענץ,
ווען נישט פאַר דער „טהאַט“.

ער האָט זיך פּערענטפּערט, אַז דאָס וואָס ער טהוט יעצט איז
גויטהיג פאַר דער טהאַט. מיט דעם האָט ער זיך אויבערפֿלעכליך בע־
רוהיגט. אין האַרץ האָט שוין אָנגעהויבען צו גריבלען דאָס וואַריס,
וועלכען יאָש האָט פּערשטיקט מיט אַלע מעגליכקייטען, דער וואַריס:
„דורכגעלאָזט די ערשטע געלעגענהייט“...

דעם גאַנצען טאַג האָט זיך פּאַן מילהויען נישט געוויזען. יאָש
איז אונרוהיג געוואָרען, אַפּשר איז ער אוועק. און מיט שרעק האָט ער
בעמערקט, אַז עפּעס אינערליך וואַלט ער געוואַלט, אַז עס זאָל אַזעל־
כעס געשעהן. ער האָט זיך פּאַרגעוואָרפען די מיאוס'טע בעשולדי־

נונג און אָבגעמאַכט ביי זיך אויסצופיהרען די „טהאַט“ ביי דער ערשטער געלעגנהייט.

ארויפגעהנדיג אויף די טרעפּ, האָט ער בעמערקט ביי דער טהיר פון מילהויזען גרויסע קאַסטענס. דער קעלנער איז פון דאָרט אַרויס מיט אַ טאַץ אין דער האַנד. אינווייניג איז ליכטיג געווען. ער האָט פּערשטאַנען, אַז פאַן מילהויזען איז נישט אוועק. פאַר זיך האָט ער געמאַכט אַ שמייכלדיג געזיכט, אָבער אין האַרץ איז איהם בעפאַלען די אַנגסט פאַר'ן טויט.

דערווייל האָט זיך אזוי פלינק קיין געלעגנהייט ניט געמאַכט. מעהרסטענס האָט זיך „פאַן מילהויזען“ נישט געוויזען. און האָט ער זיך יאָ געוויזען צום „פּייה-אַ-קלאַק“, איז ער געווען אין געזעלשאפט פון זיין פּרוי און טאַכטער. און בעשטימט האָט יאָש ביי זיך, אַז די „טהאַט“ מוז נור אויסגעפיהרט ווערען אויף דעם „פאַן“ אליין און קיין זייטיגע פּערזאָן טאָר נישט ליידען דערביי.

און דאָס לעבען האָט דערווייל געטהאָן דאָס זייניגע. דאָס לעבען דאָ איז פּענסיאַן איז געווען אזוי פּערשיעדענאַרטיג און האָט יעדען אויגענבליק געבאַטען עפעס אנדערש, דאָ אַ נייע בעקאַנטשאַפט, אַ הערליכע אויסזיכט, אַ שפּאַציער אויפ'ן וואַסער, אַן אויטאָמאָביל-טור — אַז עס האָט געמאַכט פּערגעסען אלע פּפליכטען. און יאָש האָט זיך אויף פּערגעסען.

דאָס עסען האָט איהם גרויסאַרטיג געשמעקט, דער מיסטער וואַרמס האָט איהם געוויילט. ער האָט לייעב געהאַט צו רייטען מיט איהם יעדען טאָג נאַכ'ן עסען אויף די פּערד. די „טהאַט“ האָט זיך ווי עפעס אַרויסגעגליטשט פון דער האַנד און עס איז געוואָרען ווי אַ אונאַנגע-נעהמער חוב, וואָס מען דאַרף בעצאַהלען. ער האָט פּערלאָרען דעם טעם פון דער „טהאַט“, עס איז איהם נאָר איבערגעבליבען די הוילע, נאַקעטע טהאַט אליין, וועלכע ער האָט יעצט נישט פּערשטאַנען און אַכגעשלעפט זי פון איין טאָג אויפ'ן צווייטען.

ביינאַכט האָט ער געבענקט נאָך מערי'ן און ער האָט זיך אָנגעהוי-בען צו וואַנדערען, פאַרוואָס ער האָט זי נישט מיטגענומען. ער האָט זי זיך יעצט דערמאַהנט און געזעהן אינגאַנצען. און ווען ער האָט בע-מערקט, ווי אלע ערהאַלטען יעדען מאָרגען ברייעף און פּרעהען זיך אויף

זיי, האָט ער אָנגעהויבען צו פיהלען דעם געברויך צו קריגען א בריעף פון מער'ן און צו שרייבען צו איהר.

נור איינמאל ביי-שאַכט האָט ער נישט געקענט שלאָפען און ער האָט געקלעהרט פון זיך און דערמאָהנט זיך די ראַליע, וואָס ער שפיעלט יעצט, אז ער איז אייגענטליך א פעררעהער, א פעררעהער אין פשוט'ן זין פון ווארט. מען האָט איהם פערטרויט א הייליגע זאך, וועלכע וואָלט זיין נאָמען איינגעשריבען אויף שטענדיג אין דער געשיכטע פון דער רעוואָלוציע, און זיין קינד וואָלט שטאַלץ געווען אויף דער טהאַט פון זיין פאָטער — און ער זיצט דאָ און גיט אויס דאָס געלד, לעבט א גוטען טאָג און אָן דער טהאַט האָט ער פּערגעסען.

ער האָט ביי זיך אָבגעמאַכט — מאָרגען מוז די טהאַט ווערען אויס-געפיהרט. זאָל ער זי נישט אויספיהרען, מוז ער מאָרגען שטאַרבען. יעדענפאלס איז דאָס די לעצטע נאַכט, וואָס ער ליגט דאָ אין בעט, די לעצטע פון זיין יעצטיגען לעבען. נור קוים האָט ער ביי זיך דעם בעשלוס געפאַסט, איז איהם ווידער בעפאלען די אַנסט פון טויט. ער האָט געזעהן די ענד: בלוט אויפ'ן ווייסען העמד אין סמאַקינג, געפאַנגענשאפט, מיט שטעקענס שלאָגען איבער'ן קאַפּ, תליון, א גרוב — אלעס האָט ער געזעהן פאר די אויגען. אַנגסטען זיינען איהם בעפאלען און ער האָט דערפיהלט, אז ער איז נישט אימשטאַנד די „טהאַט“ אויס-צופיהרען.

און ער האָט זי ווירקליך נישט אויסגעפיהרט. כאַטש ער האָט געהאַט די געלעגענהייט דערצו. ווי דאָס מוזל וואָלט זיך מיט איהם גע-שפיעלט, האָט ער דוקא בעגעגענט דעם מאָרגענדיגען טאָג פאַן מיל-הויזען אייניגע מאָל אין פארק שפּאַציערען. ער האָט איהם אויפ'ן אויטאמאָביל געטראָפּען, ביים „פּייה-אַקלאַק“ — און יעדען צופאַל אַב-געלעגט אויף אן אַנדערס מאָל. נור ווען עס איז געקומען דערצו, האָט די האַנד נישט געדיענט און דאָס האַרץ האָט הנאה געהאַט דערפון.

און האָט ער געפרובט זיך אַליין די קויל אין מויל אריינגעבען, האָט די האַנד אויך נישט געפּאָלגט. וואָס ער האָט זיך נישט אויסגע-זידעלט און וואָס ער האָט נישט געפרובט אויף די געדאַנקען ארויפ-צוברענגען די שרעקליכסטע בילדער פון זיין צוקונפט, ווי ער דרעהט

זיך ארום אלס פעררעטהער — האָט ער דאָך נישט געקענט קיין ענד מאַכען צו זיין לעבען. ער האָט יעדעס מאָל דערזעהן מער'ס לייב, דעם פרישען צימער, וואָס יאָגט פון איהר לייב, און דאָס האָט איהם ווי פער'ס'ט און ער האָט געבענקט דערנאָך.

דאָס זיין ווייטער אין פענסיאָן איז פאר איהם געוואָרען אונר ערטרגליך. ער האָט „פרידענהיים“ פערלאָזט אָהנע אויסצופיהרען די „טהאַט“.

די חברים האָט ער מיטגעטיילט, אז ס'איז אונמעגליך געווען. נישט געמאכט זיך קיין געלעגענהייט. ביי זיך האָט ער געוואוסט, אז ער איז אַ פעררעטהער, נאָך ערגער — אַ פחדן.

און פאר אועלכען האָט ער זיך געהאַלטען.

ער איז געפאָהרען נוקם זיין זיך אין מער'ן, זיך נוקם זיין איז זיך זעלבסט און אין איהר. זאָל זי איהם זעהן, דעם פאָטער פון איהר קינד, נאָך דעם בריעף וואָס ער האָט איהר געשריבען — אַ פחדן, אַ פעררעטער. און מיט איהם זאָל זי לעבען, קוקען אויף איהם און לעבען.

נור איין זאך האָט ער בעשטימט, אז דאָס, וואָס עס האָט גע' דארפט ארויסקומען פון זייער צוואמענזיין, דאָס טאָר מעהר ניט זעהן די ליכטיגע שיין. ווייל דער פאָטער זיינער איז אַ פעררעטער.

ער איז אהין געקומען אין פענסיאָן, וואו זי האָט נאָך דארט גע' וואָהנט, אונטער צוריד. ער האָט געמיינט, אז מיט זיין וויזען זיך יעצט פאר איהר, נאָך דעם בריעף וואָס ער האָט איהר אָנגעשריבען, וועט ער אין איהר נקמה געהמען. דאָס וועט זיין פאר איהר די גרעסטע שטראָף צו האָבען אַ געליעכטען אַ פחדן. אָבער זי האָט קיין פערוואונדערונג ניט ארויסגעוויזען אויף זיין פלוצליכען קומען. זי האָט איהם עמפאָנגען מיט דעם זעלבען קיהלען שמייכלעך, ווי עס וואָלט איהר גאָר קיין חידוש נישט געווען נישט זיין אוועקגעהן, נישט זיין צוריקקומען. און גלייכגילטיג איז זי געווען, מיט דער גלייכגיל' טיגקייט פון אַ מענשען, וואָס לעבט שוין גאָר מיט עפעס אַנדערש. עס אינטערעסירט איהר שוין גאָר נישט, נור דאָס נייע, די וועלט, וואָס שטעהט איהר פאָר.

ער האָט פֿלוצלונג דערזעהן די וואַנד, וואָס שטעהט צווישען זיי, און דער יונג האָט געהאַט דאָס געפֿיהל, אז ביידע האָבען זיי זיך גע- טרונקען, נור זי האָט זיך אַרויפגעכאַפּט אויף אַ שיף און שווימט וויי- טער, ווייטער צום ברעג, און איהם האָט זי איבערגעלאָזט אין ים טרינ- קענדיג זיך...

אין דערזעלבער נאַכט האָט יאָש בלום געהאַט אַ שרעקליכען חלום. ער האָט געזעהן אַ גרויס, גרויס בית־עולם. די גאַנצע וועלט איז אַ בית־עולם, וואָס ציהט זיך באַרג אַרויף. און אלע מענשען געהען איבער דעם באַרג, וואו אויף יעדען טריט און שריט שטעהט אַ מצבה. ערגעץ־וואו אויף דעם באַרג ציהט זיך אַ ריכטיגער וועג, אַן אויסגעטרע- טענער וועג, נור די מענשען, וואָס קריבען אויף דעם באַרג, האָבען פּערלאָרען דעם ריכטיגען וועג און זיי היפען איבער די שטוינער, איבער די מצבות. יעדעס מאָל פּאלט אַן אנדערער פּון זיי און בלייבט ליגען. און די מענשען געהען ווייטער. אויף דעם בית־הקברות־באַרג קריכט ער אויך מיט מער'ן. זיי האַלטען זיך ביי די הענדר און געהען צו- זאַמען אויף דעם באַרג, אַרויף, אַרויף. פֿלוצים איז ער אויף, ווי פּיעלע אנדערע, געבליבען ליגען. און מערי האָט זיך אַרויסגעריסען פּון איהם און געהט ווייטער. ער רופּט איהר נאָך = זי הערט איהם נישט און געהט ווייטער, ווייטער מיט די מענשען אויף דעם באַרג אַרויף. ער בלייבט אַליין איבער. עס רוקט זיך צו אַ שטילער, שרע- קענדער פּאַרנאַכט. די הימעל און די לופּט ווערען ענג איבער זיין קאַפּ און זיי ווערען איינגעשלונגען אין אַ שוואַרצער כּמאַרע, וואָס איז אזוי שטיל ווי פּאַר אַ דונער. און די כּמאַרע געהט וואָס אַמאָל געהנטער און געהמט ארום זיין קאַפּ. אַט איז זי שוין איבער איהם. און ער קוקט זיך אום — אין אַ זייט שלענגעלט זיך דער ריכטיגער וועג אויפ'ן באַרג, און ער איז די גאַנצע צייט געגאַנגען געבען וועג; און ער האָט נישט געוואוסט, אז דער ריכטיגער וועג איז דאָך אזוי נאַהנט געווען. און איהם טהוט באַנג, באַנג...

אז ער איז אויפגעשטאנען אין דער פריה איז איהם א זאך קלאהר געווארען — אז מערי טאָר נישט ווייטער געהן. די רעמונג פאר איהר טאָר נישט זיין. זי מוז מיט איהם טיילען דעם שווארצען וואַלקען. וואָס דעקט צו זיין צוקונפט...

קאפיטעל 34.

פאריז.

יאַש און מערי האָבען זיך געקליבען קיין פאריז. אין אַ פאָר טעג ארום זיינען זיי אָבגעפאָהרען. יאַש האָט געזאָגט, אז ער האָפט צו בער קומען אַ שטעל אַלץ קאַרעספּאָנדענט פון אַ פּוילישע צייטונג, און זי האָט זיך געמאַכט אז זי גלויבט איהם, און אָהן עקשנות האָט זי זיך איינגעפאַקט די זאַכען און איז מיט איהם געפאָהרען. דאָס ערשטע וואָס מען דאַרף טהאַן, האָט זיך יאַש בלום געטראַכט, איז זי אַרויס צונעהמען פון דעם רוהיגען פאַמיליענדיגען פענסיאָן, און זי אַרייַך ברענגען קיין פאריז — „און איז פאריז וועלען מיר שוין זעהן“. די גאַנצע צייט, זינט ער איז אַהיים געקומען, האָבען זיי ביידע נאָך נישט ווי גערעדט צו זיך. יאַש בלום האָט בעמערקט, אז נישט זיין פּלוצליך פערשווינדען ווערען, נישט זיין ערשיינען נאָך דעם בריעף, האָט אַרויס גערופען ביי איהר פּערוואַונדערונג. זי איז גלייכגילטיג צו אַלעס, און אייגענטליך אינטערעסירט איהר גאַנץ וועניג ער און וואָס ער טהוט. זי איז אינגאַנצען פּערנומען מיט זיך. אויפ'ן וועג, אין וואַגאָן האָט ער געמאַכט אַ פּרוואַו צו רעדען מיט איהר וועגען דעם פאַרגעפאַלענעם.

— וואָס, דו האָסט טאַקע גענומען מיין בריעף, וואָס איך האָב דיר געלאָזט, ערנסט?— פּרעגט ער פּלוצלונג פון דער הויילער הויט, און מען דערקענט באַלד זיין געמאַכט לעבעלן.

— אַ, געוויס נישט. איך האָב באַלד פּערשטאַנען, אז מ'הסתם האָסט דו בעדאַרפט ערנעץ וואו צו פּאָהרען. און דו האָסט מיר גע- וואָלט איבערשרעקען. — זאָגט זי מיט דעם זעלבען בעקאַנטען שמייר בעלע.

דער יונג האט באַלד ארויסגענומען פון דעם אנטוואַרט, אז זי ווייס פון זיינע כונות, און זי איז בעדייט מיט איהם מלחמה צו האַלטען. ער האַט פערשטאַנען, אז אזוי לייכט וועט דאָס איהם נישט אַנקומען זי מיטאריינצושלעפען אין זיין גרוב. דאָס האַט איהם נאָך מעהר געע־ גערט, און ער האַט בעשטימט זיין פלאַן דורכצופיהרען אפילו מיט געוואַלד, ווען מען וועט דארפֿען.

דערווייל איז ער געווען צו איהר גאַנץ עלעגאַנט, צערטליך אפילו, נור עס איז אלעס צוגעגאַנגען אין שווייגען.

— קיין גוטער שפּאַס איז עס אפילו נישט געווען — האַט זי נאָך אַ לאַנגע פּאַוזע פּלוצים געזאַגט.

יאַש בלום האַט זי אַנגעקוקט, ער האַט אַ מינוט אַנגעהויבען צו צווייפֿלען אויב זי זאָגט דעם אמת מיט אַ כיון, אפשר גלויבט זי טאַקע אין דעם וואָס זי זאָגט. ער האַט אָבער באַלד בעמערקט דעם גנבֿ'ישען בליק וואָס זי שיקט ארויס טיעף, טיעף פון אונטער איהרע אויגען, ווי זי וואַלט זיך געווען בעהאַלטען אין אַן איינגעשלאָסען שטיבעל, און פון דאָרט שמיכיכעלט זי ארויס צו איהם.

— איך זעה נישט, אז דו זאָלסט דיך האַכען אזוי דערשראַקען — זאָגט ער ערנסט.

דאָרויף האַבען זיי שטיל געשוויגען אַ וויילע.

נור באַלד איז דער געשפּרעך אַנדערש געוואָרען.

— אָבער, מערי, מיר וועלען זיך דאָך נישט קריגען, ווען מיר פּאַהדען קיין פּאָריז. פּאָריז, מערי, זאָגט דיר דאָס גאַרנישט? — פיהלסט דו נישט, אז אַ גרויסער וואונש דיינער ווערט יעצט ערפיהלט? דו האַסט דאָך אזוי געוואַלט פּאַהרען נאָך פּאָריז. — אַ, געוויס, געוויס.

— ווייסט דו וואָס, מערי, איך וועל זיך גאַר נעהמען צו לערנען. דאָס גימנאַזיום האָב איך געענדיגט, אין וועל אַריין איז דער סאַרבאַנע. אַ ביסעל געלד האַבען מיר נאָך. דער פּאַטער וועט אויך שיקען אַ ביר סעל געלד, — און דאָס איברייגע וועל איך פּערדיענען מיט מיינע קאַרעספּאַנדענציעס. מערי, מיר וועלען אינאיינעם לעבען אין פּאָריז. איך וועל זיך לערנען. — מיר זיינען דאָך נאָך אזוי יונג, אונזער לעבען הויבט זיך דאָך ערשט אַן, נישט וואַהר, מערי?

זי האט איהם אָנגעקוקט און דערמאָנט ווי דער יונג מיינט עס ערנסט, ער אַנטלויפט פון זיין תּליוֹן. אזוי ווי אַ הונד נעבעך רייסט ער זיך פון דער קייט, האָט זיך מערי געטראַכט.

— געוויס, יאַש, וואָס קען זיין גליקליכער און שענער, ווי צו לעבען אין פּאָריז.

— נישט וואָהר— מערי, בענייטערט זיך דער יונג— אין האַרץ פון דער וועלט, פּאָריז איז דאָך דאָס האַרץ פון דער וועלט. וואָס עס טהוט זיך נור אין עק וועלט, ציטערט צום ערשט דער ערשטער נערו— פּאָריז. טהעאָטער, אויסשטעלונגען, אלעס בעסטע און שענסטע וואָס די וועלט זיט אַרום — ברענגט זי נאָך פּאָריז. אלע קינסטלער ברענגען דאָרט צום ערשט אַהין זייערע מייסטער־ווערק. דו הערסט די וועלט, אז דו וואָהנסט אין פּאָריז, נישט קיין טהייל, נישט קיין שטיקעל — נור די וועלט. מערי, מערי, ווי גליקליך בין איד, איד וועל לעבען מיט דיר אין פּאָריז, מיר וועלען זיך דינגען אַ קליין שטיבעל. דו ווייסט, אין פּאָריז זיינען נור דאָ קליינע, נידריגע שטיבעלעך, ווייסט פּאָרוואָס? כדי דער מענש זאָל זיך קענען קאַנצענטרירען און זיך אינגאנצען אָב־געבען פּאָריז. אין פּאָריז וואָהנט מען ניט אין די שטובען, נור אין פּאָריז, יעדער איינער האָט נור אַ שלאָף־צימערל, און אַ גאַנצען טאָג איז מען אויף די בולוואַרען, אין די גערטנער — מען לעבט אין דעם סאַלאָן וואָס הייסט פּאָריז, — מערי, מערי, ביזט דו נישט גליקליך?

זי האָט געזעהן, אז דער יונג האָט זיך ווירקליך פּערגעסען, זי האָט געוואָלט ווייטער שפּינען:

— יאַש, וועגן געלד מאַך דיר נישט קיין זאָרג, איבריגענס וועל איך פרובירען זיך איבערבעטען מיט מיינע עלטערען, כאַטש, איד ווייס נישט וואָס עס טהוט זיך מיט זיי, דאָך איד רעכען, אז מיין געלד וועל איך אויך האָבען.

דער יונג האָט איהר געקושט די הענדר:

— און מיר וועלען זיך לעבען אינאיינעם. דו מיינסט אין פּאָריז? דאָרף מען געהן אין דער סאַרבאַנע זיך לערנען? די בולוואַרס לערנען. די גאַסען, אויף יעדען שריט און טריט האָסט דו די שענסטע מאַט־נומענטען.

— אַ, געוויס, יאַש, געוויס.

נור פון איהרע אויגען איז נאך נישט אויסגעלאָשען געוואָרען יענער שמייכל, וועלכער עס האָט יאָש בלום דערמאָהנט אָן זיין לאַגע, און אַ מינוט האָט זיך איהם געדאַכט, אז זי לאַכט אויס איהם...

אין די ערשטע פּאַר טעג האָבען זיי זיך טאַקע ביידע פּערגעסען. פּאַרזי האָט זיי אָנגע'שכּוּר'ט, און זיי האָבען זיך ביידע, ווי צוויי קינדער, אַרומגעדּרעהט איבער די בולוואַרען, איבער די גערטנער, איבער די פּלעצער, און אזוי ווי עס וואָלט הינטער זיי גאַרנישט געשטאַנען און פאַר זיי גאַרנישט געווען — האָבען זיי זיך געפּרעהט מיט דעם לעבן, מיט דעם גליק און מיט די זונן פון פּאַרזי. יעדער טאַג און יעדע שעה האָט זיי עפּעס נייעס געבראַכט. דאָ אַ הערליכער מאָנומענט, דאָ אַן אַלטהיסטאָריש הויז, נור דער עיקר, דאָס לעבען אויף די בול-וואַרען, די מאַסע מענשען וואָס שטראַמען ווי קוואַלען וואַסער. גאַנץ צע טעג פּלעגען זיי זיצען אין די קאַפּען, אויף די גאַסען, און פאַר זיי פּלעגט דורכגעהן גאַנץ פּאַרזי, ניין, די גאַנצע וועלט.

געוואָהנט האָבען זיי אין אַ קליינעם, נור זעהר אַן עלעגאַנטען האַטעל אין דער נאָהנט פון "נאָטר דאָם". כאַטש מען האָט זיך ביידע געהאַט אָבגערעדט אויפ'ן וועג צו מאַכען עקאַנאָמיע, וואַרים מען וועט דאָך דאַרפּען אויף, "ווייטער", דאָך אז זיי זיינען אַריינגעקומען אין פּאַרזי איז קיינעם פון זיי ניט איינגעפאַלען איינצושפּאַרען. זיי האָבען ביידע געדאַט דאָס געפיהל, אז פּאַרזי איז פאַר זיי דער לעצטער וואונש וואָס מען גיט נאָך דעם געהאַנגענעם פאַר דער תּליה... כאַטש זיי האָבען ביידע געזעהן צו פּערשטיקען דאָס געפיהל מיט אמת'ער התּפּעלות און געמאַכטער פּרייד...

דאָס האַטעל אין וועלכען זיי האָבען געוואָהנט איז געווען אַן אַלט פּאַריזער הויז, אין אַמפיר סטיל, און די מעבעל, וועלכע עס האָט זיך געפונען אין זייער קליינעם צימערעל איז אויך געווען אַלטער אַמפיר. אין פענסטער האָבען זיי געהאַט דעם טונקעלן שאַטען פון „נאָטר דאָם" און זיי האָבען די טייוואַלים און די אילוזיאָנען אויף די דעכער פון „נאָטר דאָם" געקענט בעטראַכטען פון זייער פענסטער. אז זיי האָבען זיך אויפגעהויבען אין דער פּריה, זיינען זיי מיט'ן ברעג אַראַב געגאַנגען לינקס דער סענע, און אָבגעשטעלט זיך ביי די שטענדער'ס מיט די אַלטע ביכער, אַלטע בילדער, וואָס שטעהען ביים קעע פון דער סענע. פּיעלע בעקאַנטע, (ער זיינע, זי איהרע) = האָבען זיי אָנגע-

טראָפען יעדען מאָרגען אויף דעם שפּאַציער איבער דער לענג פון דער סענע. זיי זיינען געשטאַנען איינגעבויגען זוכענדיג צווישען די פּיעלע ביכער, נור זיי האָבען זיך בעהאַלטען פאַר בעקאַנטע, מורא געהאַט זיך צו טרעפען מיט זיי, און אויסגעמידען. עס האָט זיך זיי אויסגערוכט אז ניט נור בעקאַנטע, נור אפילו ווילד פרעמדע ווייסען אויך ווער זיי זיינען, און מיט וואָס פאַר אַ געדאַנקען זיי געהען ארום... אזוי זיינען זיי געגאַנגען אין דער לענג פון קעע — פאַריז האָט זיך געשפּיגעלט צו ביידע זייטען פון דער סענע. — און דער הימעל, דער הימעל וועל־כער איז אוועק אויף מייַלען ווייט — האָט זיך געדאַכט, אז ער ווערט אַם ענד — דאָרט ווייט אויך איינגעשלונגען און פּערפאַלען צווישען הויכע דעכער, גערטנער, פּלעצער און די קאַלאַמבען פון פאַריז... אויף סט. זשערמאַן האָבען זיי זיך גענומען אַ געסעל רעכטס, צו ריע באַנאַפּאַרט — צום לאַוור צו. דאָ, אויף דער ריע באַנאַפּאַרט, האָבען זיי זיך אַבגעשטעלט פאַר יעדען געוועלכ מיט אַלטוואַרג און בעטראַכט די אַלטע מעבעל, די בראַנזע, די אַלטע גאַבאלינען, פאַרצעליען און שטיכען וואָס זיינען געווען אַרויסגעשטעלט אין די פענסטער. יעדעס פענסטער און יעדעס געשעפט איז געווען אַ פּראַכע וואָס פאַריז פּער־מאַנט. די אַלטע זאַכען אין די פענסטער האָבען דערצעהלט פון דעם לעבען וואָס עס האָט זיך געפּיהרט דענסמאַל, ווען זיי זיינען געהאַנגען אין די וואַהנונגען פון די אַלטע בעלי־בתים פון פאַריז אין זייערע דורות.

נור אינוועניג האָט עפעס גענאַנט, און דער קאַפּ איז געווען אַרומגענומען אין אַ פייערדיגען ראַנד... ער האָט גאַנץ גוט גע־פּיהלט דעם „חוב“ און דאָס קינדישע פּערשפּיעלען זיך, און עס האָט זיך איהם געדאַכט, אז ווער זיצט דאָרט אין איהם און זאַגט איהם: „בחנום, בחנום, וועסט דיך פון מיין האַנד נישט אַרויסקריגען“.

אַבער ער האָט זיך געוואָלט פּערגעסען. ער האָט זיך געזאַגט: עס וועט קומען די צייט, וועל איך זיין גרייט — יעצט בין איך פּריי, לאַז מיך אַב, איך האָב מיין יוגענד און איך וויל זיך פּרעהען. ער האָט געקוקט אויף מערין. זי איז געגאַנגען נעבען איהם, און אויסגעהערט זיינע התפּעלות און זיינע אויסגעשרייען און איז געווען גלייכגילטיג. איז איהר דען נישט אַלץ איינס, ווער עס געהט נעבען איהר — צי דאָרט אין פּעטערבורג — קאַוואַלסקי, אין בערלין — אַדלער, אַדער

דאָ — ער, יאָש בלום? זי האָט איין מינוט נאָכגעקלערט. ניוו, עס איז נישט אלץ איינס, דאָרט אין פעטערבורג — איז עס אזוי אנדערש געווען — און דאָ איז עס אויף אנדערש. וואָס געהט איהר אָן דער פרעמדער מענש נעבען איהר? — נור זי האָט נישט קיין מורא פאר קיינעם, און פאר וואָס עס זאל נישט קומען. — דאָס לעבען הויבט זיך ערשט אָן. זי האָט זיך געפיהלט רייך און שטארק.

מיטאָג האָבען זיי געגעסען אין אַ רעסטאָראַן. פאר דער „קאָמעדיע“, אין אַ שעה ארום, האָבען זיי זיך שוין געפונען אין לוקסענבורג גער גאָרטען, וואו די שטודירענדע יוגענד און די מיידלעך האָבען גע-שפאצירט. דער גאָרטען איז פול געווען מיט יוגענד — פון קינדער, ביז חתונים-בחורים און זיי האָבען איינגענומען דעם גאָרטען מיט זייער לאַכען, פרייד און יוגענד, וואָס האָט זיך אויסגעגאָסען צווישען די בויער, צווישען די בלומען, צווישען די מאָנומענטען. עס איז שוין געווען שפעט אין הערבסט, און דער גאנצער גאָרטען איז געווען ווי אַ הורג אין גאָלד. די בויער האָבען געשאַטען פון זיך די גאָלדענע בלעטער, עס האָט זיך געדוכט, אז די גאנצע זונן, וואָס האָט געלויבט טען איבער דעם גאנצען זומער, איז איינגעזאָפט און אויפגעוואהרט געוואָרען אין די גאָלדענע בלעטער, און איצט שיטען פון זיך די צווייגען די בלעטער און זיי בעגיסען מיט גאָלד די מאָנומענטען אין גאָרטען, די בויער און יונגע בחורים מיט די מיידלעך. יאָש און מערי האָבען זיך דאָ, אין דעם גאָרטען, צווישען די יוגענד געפיהלט אים בעסטען. דאָ האָט יאָש פון אלעם פערגעסען, און איז געווען געטריי און גוט צו מערי'ן — ווי פריהער, אמאָל. די יוגענד האָט אָנגעוואשען די זאָרג פון זיין פנים, אָבער ער האָט נישט געקענט איינזיצען, עס האָט איהם געצויגען פון איין אָרט צום צווייטען, ווי ער וואָלט געוואָלט פאריז מיט אַמאָל אויפגעסען, ווארים דערנאָך וועט שוין קיין צייט ניט זיין. זיי האָבען גענומען אַן אויטאָמאָביל און אין אַ שעה ארום האָ-בען זיי זיך שוין געלאָזט מיט טויזענדער אנדער אויטאָמאָבילען איבער די יעליסיסקע פעלדער. פאריז איז געווען נור וואָס צוריקגעקומען פון די בעדער, פון די ברעגען פון די ימים, אָנגעזאמעלט אין זיך די זונער-שטראַהלען, און איצט זיינען זיי דאָ פול מיט ליכט, מיט אָנגעזאמעל-טע כוחות, און בעדייט זיך אוועקצוגעבען דעם אָנהויבענדען ווינטער סיזאָן. זיי לאָזען זיך אין די אויטאָמאָבילען, ווי רוישענדע וועלען.

ווייט אוועק איבער די פעלדער און ווערען אלע פערשוואונדען אין דער טריאומף-ארקע, וואס שטעהט אויפ'ן פלאץ פון דער „גראנדר ארמעע“. און דורך דער ארקע שיט זיך דורך די זונן, וואס קומט פון וואלד און בעניסט די פאהרענדיגע אויטאמאבילען און די פוסגעהר מיט א רעגעל-ליכט, וואס צושיט זיך ווי א נעמץ איבער זייערע קעפ... און אלע לויפען און יאגען און ווערען פערפאלען אין די נעמץ, וואס ווערען פערשפרייט דארט אין עק — הינטער נאפאלעאנ'ס ארקע. און זיי, יאש און מערי זיינען אויך מיט זיי...

דער קאפע-שאנטאן, די „בלויע מויז“ אויף מאנמארט איז געווען בענאסען מיט צעבערס עלעקטרישע ליכט און מען האט ארויסגעזעהן יעדעס ווינקעלע. ארום די מישלעך זיינען געזעסען מענער, אלטע און יונגע און האבען געהאלטען אין איין שפיעלען לוסטיגע, אויסגע-לאסענע נגונים, און האלכ-נאקעטע מיידלאך האבען געטאנצט צווישען די מישלאך. דער עולם איז געזעסען טיעף בעהאלטען אין די ווינ-קעלאך, שכור פון שאמפאניער און אויפגענדע מוזיק, און זיך צור געקוקט ווי די מיידלעך מאכען די אויפגענדסטע בעוועגונגען. בילדען די אויסגעלאסענסטע פיגור-בילדער אין זייערע טענץ... עס האבען געטאנצט נאך גאנץ אונענטוויקעלטע קינדער מיט שמאלע בינערדיגע לייבער עהנליך צו אינגלאך, זיי האבען זיך געהאלטען ארומגענומען און געקושט זיך און געטרונקען פון איין גלאז... אין זאל איז געווען ווארים פון די צוהיצטע, שוויצענדע לייבער, פון די אויפגענדע טענץ, פון דעם גיסענדיגען שאמפאניער און מוזיק... וואס אמאל האבען די טאנצענדע פארלעך מעהר אריינגעצויגען דעם עולם אין זייערע טענץ, און ארום פיער פארטאג, ווען עס האט שוין אנגעהויבען צו גרויען פון פענסטער, און די עלעקטרישע ליכטער האבען שוין אנגעהויבען האלב צו צאנקען — האט זיך שוין אלעס אויסגעמישט אינאיינעם. די מיידלאך פון שאנטאן מיט די מיידלאך פון עולם. אלע זיינען שוין געווען שכור, אין די ביינער האט זיך געגאסען א צוהיצטער מארד, וואס האט אויפגעלייזט די גליעדער. מען איז לייכט געווארען, די וועלט האט געקריגען אן אנדער ליכט, און מען האט ניט מעהר געוואוסט, צו מען לעבט אין חלום, אדער אויף דער וואהר, און אלעס איז דאן מותר געווען... איינער האט זיך פאר'ן צווייטען ניט געשעהמט, מען איז געווען אויפריכטיג = און איינער האט דעם צווייטען ליעב

געקריגען. מענער האבען געזעהן ווי פרעמדע קושען און האלזען זייערע פרויען, זייערע געליעבטע און האבען גוטיג צוגעשמייכעלט... טהייל האבען אליין זייערע פרויען געווארפען אין פרעמדע ארעמס אין דער פערפיהרערישער שטימונג, אין דער פערשיכור'טער ליכט ווען עס מישט זיך אויס דער גרויער מארגען-שיין וואס קוקט אריין דורך די פענסטער מיט דער עלעקטרישער בעלייכטונג — אין די קאפע-שאנ-טאנען...

יאש האט זיין ווייב ארומגעשלעפט א גאנצע נאכט פון איין שאנטאן אין דער צווייטער. און ארום פיער פארטאג, אין דער ביד-השמשות'ער שטימונג האט ער זי אריינגעבראכט אין דערי „בלאעך מויז“. זיי זיינען אויך געווען ווי דער אנדער עולם שיכור און מיעד פון די פיעלע אויפגעגענדע איינדריקען וואס זיי האבען געהאט דורך דער גאנצער נאכט אויף מאנמאטר. זיי האבען זיך בעהאלטען אין א ווינקעלע און געהייסען בריינגען שאמפאניער. לאנגזאם געטרונקען, געשוויגען און צוגעקוקט זיך צו די טאנצענדע מיידלעך.

זיי האבען ביידע געקוקט אויף א מיידעל וואס האט זיך אליין ארומגעדריעהט צווישען עולם און געזוכט מיט די אויגען א ריכטיגע פארטנעריין. דאס מיידעל איז געווען נאך גאר א יונגע, מיט א פריש קינדיש געזיכט, נור אויגען טיעף איינגעגראבענע אונטער די ברעמען, וועלכע האבען פון דארט ארויסגעקוקט פערשארט און שיכור. אויף איהר נאקעט לייב האט זי געהאט ארויפגעגאסען א שמאל ענג קלייד אויס קליינע שווארצע קרעלען, וועלכעס איז איהר ניט צוגעגאנגען און דורך דעם שפאלט האט זיך ארויסגעוויזען איהר ברויך-בראנזענדיגער קערפער, וועלכער איז געווען אזוי פריש, און אזוי קאכעדיג, ווי זי וואלט ערשט ארויס פון די שוימענדע וועלען פון ים. זי האט שוין לענגס געקוקט אויף מערי'ן, פערשעמט, בעהאלטענערהייד, ווי א אונד-שולדיגער בחור קוקט אויף זיין כלה. מערי האט דאס בעמערקט, און איז רויט און בלאס געווארען.

דער יונג האט דאס אויך גוט בעמערקט, און ער איז בלייד געווען און געשוויגען. פלוצים רופט ער זיך אָב צו מערי'ן:

ווייסט וועמען איד האב היינט געטראפען?

איד ווייס נישט, האט מערי געזאגט גלייכגילטיג און געווארפען
גנב'שערהייד א בליק אויפ'ן מיידעל, — וועלכע איז אלץ געשטאנען איז
ווינקעל.

— קאוואלסקי'ן! — האט דער יונג אויסגעשריען, ווי ער וואלט
געוואלט עפעס נקמה געהמען.

מערי האט אויפגעציטערט, זי האט זיך אבער באלד בערוהיגט.
זי האט ניט געוואוסט, צו זי זאל דעם יונג גלויבען אדער ניט. צו
זאגט ער דאס כרי זי אויפצורעגען. אָדער דערזעהלט ער איהר יעצט
דעם אמת, ווייל ער איז אין אזא שטימונג.

— האסט מיט איהם גערערט? — פרעגט זי גלייכגילטיג.
— ניין, ער איז געגאנגען מיט א דאמע, האב איד זיי ניט געוואלט
שמערן.

זי האט צו איהם ארויפגעקוקט פון די גנב'ישע אויגען, ווי זי
וואלט וועלען זאגען: דיך פערדריסט וואס איד קוק אויפ'ן מיידעל, און
האַט ערשט רעכט אָנגעהויבען צו קוקען אויף דער מיידעל, און זיי
האבען זיך דורכגעשמייכלט זיך מיט די בליקען.

— זאל איד זי צורופען? — פרעגט יאש מערי'ן.

— יא.

באלד איז זי צוגעקומען. ווי א יונגער העלד איז זי פערשעהמט,
שמיכלענדיג מיט שטארקע נור שטילע טריט צוגעקומען צום טישעל.
מערי האט זיך פערשעהמט, דאס הארץ האט ביי איהר געקלאפט. דאס
זעלבע אויף ביים מיידעל, דאס מיידעל האט זיך אוועקגעזעצט נעבען
מערי'ן, יאש האט איהר אָנגעגאסען שאמפאניער. זיי האבען געשוויגען.
— וואס שווייגסטו, מערי, קוש זי, זעה וואס פאר א שעהנע ליפען
זי האט, — זאגט דער יונג צו מערי'ן.

מערי האט איהם, רויט ווערענדיג, ביז אָנגעקוקט. זי האט איהם
ווי געדראהט מיט איהר בליק. פלוצים האט זי זיך אומגעווענדעט
צום מיידעל און האט זי אָנגענומען ביי דער האנד און פריינדליך איהה
געשמייכלט אין פנים אריין.

דאס מיידעל האט זי שטארק ארומגענומען מיט איהרע פרישע
יונגע הענד, און לאנג און טיעף געקושט איהר אין מויל אריין.

מערי האט דרייטט און ארויספאדערענדיג געקוקט אויף יאש'ן.
און האט יעצט אליין שוין ארומגענומען דאס מיידעל, צוגעדריקט זיך
צו איהר און זי לאנג געקושט.

— קום טאנצען, מיין פריינדין, — האט מערי אנגענומען דאס
אונבעקאנטע מיידעל ביי דער האַנד, און איז אַ פאַר אויגעבליקען זיינען
זיי שוין פערשוואונדען צווישען דעם טאנצענדיגען עולם, און שטארק
זיך געשמיערט איינס צום צווייטען, און טיעף זיך איז די אויגען
געקוקט.

יאש איז געוועסען ביי זיין טישעל, פערלענט איין פום אויפן צוויי-
טען און איז זיי נאָכגעלאָפּען מיט זיינע בליקען. אַ פייערדיגע
ראַנד האַט געברענגט זיין קאפּ, עס האַט איהם געשווינדעלט פאַר זיינע
אויגען, אלעס האָט זיך ביי איהם אויסגעמישט: דער זאַל, דאָס ליכט
און די פאַרלאַך. ער האָט געמיינט, אז עס איז אַ גיהנום, אלעס פאלט
אראפּ איז אַ פייערדיגע גרוב, און מיט אלע פאלען זיי אויך מיט,
ער און מערי.

נור פלוצים האט ער זיך אויפגעהויבען, איז צוגעגאנגען צו דעם
פארעל, און אנגענומען מערי'ן ביי א האַנד:

— קום אהיים.

— איך וויל נישט אהיים געהן, דאָ וויל איך זיין מיט דער מיידעל.

— מערי, קום אהיים, געדענק אז גאט, וואָס טהוסטו.

זי האָט איהם געלאַכט אין פנים אריין, און ווי טריאומפירעם
געזאגט:

— יאש, וואָס טהוט זיך מיט דיר?

ער האט זי פעסט ביי דער האַנד אנגענומען און מיט גוואַלד פון
דער מיידעל אוועקגענומען.

מערי האט נאך דעם קאפּ ארונטערגעווארפען און בעהאפטען זיך
מיט דער מיידעל מיט די בליקען.

ער האט זי ארויסגעטראגען פון זאַל.

קאפיטעל 35.

יאש און מערי זיינען ארויס פון קאפערשאנטאן.
 אין דרויסען האט געבלאזען א פרישער מארגענ-ווינד, וועלכער
 האט זיי ארומגענומען און אויסגעווייעט און אויסגעבארען אלע זייערע
 גליעדער אין חלום פון שכרות. פאריז איז געווען איינגעהילט אין א
 פערשלייערטען רויט-פיאלעמיגען הויך, וואס האט ווי א פערשלייערטער
 שאף געווייעט איבער'ן הימעל. אלעס איז געווען צוגאסען אין דעם
 שליוער. עס האָט זיך געדאכט, אז די הייזער, די לאנגע טונקעלע
 גאס וואס ציהט זיך, די גאס-לאמטערנעס, וואס הויבען אז זיך אויס-
 צובלייכען אין דעם מאָרגען-גרוי, זיינען אלע ניט אויף דער וואהר.
 נור ווי אילוזיאנען און אלעס איז געמאכט אויס וואלקען — און צו
 לאזען זיך און געהען אויף און מישען זיך אויס מיט דעם רויט-פיא-
 לעטענדיגען. די ביימער האבען זיך ווי געוויגט, און אלעס, די הייזער,
 די גאס, די לאמטערנעס און די דראַזשקעס מיט די פערד וואָס זיינען
 געשטאנען אויף דער גאס, האָט זיך געדאכט הויבען אַן צוריקצוקומען
 פון אַן אנדער וועלט, פון דער נאכט, אין אונזער וועלט אריין. זיי
 האבען ביידע געשוויגען, און מורא געהאט יעצט צו זיין אליין —
 און דאך געוואלט זיין אליין. זיי האבען זיך אויפגעזעצט אויף א איין-
 שפאנער, און אנשטאט אהיים צו פאהרען האט יאש געהייסען דעם
 קוטשער פאהרען אין די „האלען“ וואו מען ברענגט אריינצופיהרען פון
 די אומגעבונג פון פאריז גרינווארג און בלומען פאר פאריז. אויפ'ן
 וועג האבען זיי אנגעטראפּען גאנצע בוידען מיט גרינווארג. א וואגען
 מיט פרישע רויטע מערען, א גאנצער וואגען מיט רעטעכער, מיט
 גרינעם סאלאט, אדער רויטע רויזען. דאס גרינווארג איז אזוי פריש
 געווען זוי די נאכט פון וועלכע די וועגען פאהרען אויס, — און עס
 האט זיי א גרוס אבגעגעבען פון אן אנדער וועלט. זיי זיינען פער-
 טרונקען געווארען צווישען גרינווארג. זיי זיינען געגאנגען צווישען
 אלעען רויטע מערען, ציבעלעס, רעטעכער, סאלאטען, גרינע ארבעס
 שויטען. איין וואנד איז געשטאנען מיט טאמאטען וואס האט אויס-
 געזעהן ווי א רויטע זונען-וואנד; פון דער צווייטער זייט איז גע-
 שטאנען א וואנד מיט גרינע יונגע ראש-חודש רעטעכלאך.

פון דעם אלעם האט געטריפט דער טויה, און עס איז געזונד געווען און פריש ווי די מוטער-ערד האט דאס אַרויסגעגעבען. עס האט געיאגט פון דעם גרינווארג א פרישער הויד פון דער ערד און האט זיי אבגע'טובל'ט פון די צוהיצטע לייבער, פון שאמפאניער גערויש און שטיקענדע תאוה-לופט אין וועלכע זיי האבען זיך געטונקט א גאנצע נאכט אין די קאפע שאנטאנען. באַלד זיינען זיי אַריין אין די אַלעען פון בלומען. אויף דער ערד זיינען געלעגען ווי מאַסען קליינע קינדער אין ווייסע און רויטע העמדלאך אַנגעטהאַן — רויטע רויזען און ווייסע רויזען. געפרעסט האט זיך איין רויז צו דער צווייטער און געקושט זיך מיט זייערע זיידענע קאַלטע לייבלעך וועלכע זיינען נאָס געווען פון טויה... גאַנצע אַלעען האט זיך געצויגען די רויטע, ווייסע רויזען-וועלט. קערענדיג זיינען געווען די לייבלעך פון די רויזען-קינדער; איינס הארט געוויקעלט צום צווייטען האט דאָס גע'געבען פון זיך דעם געזונדען קינדישען רויזען-געשמאַק. זיי זיינען אַריין אין די אַלעען פון די ווייסע מאַרגאַריטקעס וואָס האט אויסגע'זעהן אין דער קופע ווי אַן אַלעען פון קינדישע אויגען. אַן אַלעען פּייל-כען וואָס האבען געציטערט פאַר פרישקייט, און מורא געהאַט מ'זאָל זיך נישט צו זיי צוריהרען. אַ גאַס פון געלע פּעלד-בלומעלאך וועלכע האבען אויסגעזעהן ווי קינדישע הענטלעך האבען זיי געפליקט — און אַ גאַס פון ווייס בלאַע וואַסער-לייליען, וואָס האבען אין זיך נאָך גע'האַט דאָס געהיימניס פון וואַסער, פון וועלכע מען האט זיי אַרויסגע'ריסען. געלע גאַלד-אייגעלעך האבען זיך אויסגעמישט אינאיינעם מיט „מישה רבינו'ס שיכעלאך“. און פון די פּעלדער מיט גרינס און קוויי'טען האט געיאגט דער אַטהעם פון זון און ערד, און אין דעם אַטהעם האבען זיך יאש און מערי גע'טובל'ט, גערייניגט, אויסגעבאַדען זייערע לייבער און זייערע נשמות פון קאַבאַרעטען-לופט און פון שווייס פון צוהיצטע קערפער...

מערי איז באַלד מיעד געוואָרען פון דעם רוישענדען לעבען און האט

זיך געמוזט לייגען אויף א פאר טעג אין בעט אריין. יאש בלום איז געוואָרען אונגעדולדיג—ער האָט זיך אליין אַרומגעדרעהט אויף די בול־וואַרען און האָט באַלד בעמערקט, אז דאָס פאַריזער שכרות פון וועלכער ער האָט זיך די ערשטע צייט אָנגעשיכור'ט איז אויך שוין דורך. ער ווערט ניכטער, די לאַגע שטעהט איהם פאַר די אויגען, און וואָס ווייטער... וועט ער טאַקע וואַרטען ביז צום סוף, ביז דאָס גאַנצע געלד וועט זיך האַבען געענדיגט. — און ער וועט געהן ווי אַ גנב צו דער תּליה? מען וועט איהם שלעפען. אָדער, אַפּשר איז גלייכער ניט צו־וואַרטען אויפ'ן תּליון, נור ווי אַ מאַן, אליין און ענדע צו מאַכען פון דעם לעבען. וועט ער אויך דאָ זיך אַבשלעפען ווי דארט אין "פּרידענהיים", און ווייטער און ווייטער לעבען אין שאַנד, אַלס פּעררעטהער און פּחדן, ניט קענען זיך ווייזען פאַר די חברים און דער משפּחה, די שוועסטער זאַלען זיך שעחמען מיט איהם? ער, יאש, פון די בלומ'ס, לעבען אַלס פּחדן, אַלס פּעררעטהער? ווי נידעריג איז ער געפאַלען, ניין. עס וועט נישט זיין. דאָס, ווייס ער, וועט נישט זיין. אָבער נישט וואַרטען אויפ'ן תּליון, נישט וואַרטען אויף די לעצטע מינוט, ניין, מען דאַרף אוועק געהן — ווען דער טיש איז נאָך ניט געגרייט און דאָס וויין איז גלאָז. מען דאַרף אוועקגעהן מיט פּרייד, ווי אַ מאַן, ווי יאש בלום דאַרף אוועק געהן.

אַבער טיעף אין האַרץ האַט ער געפּיהלט, אז דאָס זיינען אַלץ ווערטער. אזוי ווי דאָרט אין "פּרידענהיים", אזוי אויך דאָ נאַרט ער זיך אַב. דאָס לעבען נאַרט איהם אין לעבען אריין. ער פּיהלט אין האַרץ גאַנץ נוט, אז אין אמת'ן האַט ער פּערדרוס געהאַט וואָס מערי פּאהרט מיט איהם און לעבט מיט איהם מיט דאָס רוישענדע לעבען, אז אין האַרץ האַט ער מורא, אז עס זאָל "איהם" נישט שאַדען; אז ער טהוט נאָך דאָס, כדי זיך פאַר "איהם" צו פּערענטפּערען, אָבער אין אמת'ן נאַרט ער, "יענעם" אַב. ער לאַזט ניט מער'ן מאַכען קיין שווערע בעוועגונגען. ער האַט זי נישט געלאַזט טאַנצען מיט'ן מיידעל אין דער "בלאָער מויז", ווייל ער האָט מורא געהאַט, אז עס זאָל "איהם" ניט שאַדען... און דאָס האָט ער זי אליין אָנגערעדט, אַז זי זאָל זיך לע גען אויף אַ פאַר טעג אין בעט אריין, דאָס אַללעס האַט ער געטהאַן, כדי עס זאָל נישט שאַדען דאָס וואָס שטעהט פאַר... ער לייעבט דאָס וואָס עס שטעהט פאַר, ווייל עס איז זיינס... זיין אויגענס... נאַר

נישט איז ביז יעצט געוועזען זיין אייגענס. אלעס איז געווען פרעמדעס אנדערעס, בשותפות'דיגעס, — נור דאס איז זיין אייגענס.

נור אזוי לאנג ווי דאס איז — וועט ער גאר נישט קענען טהאן, עס וועט איהם נישט לאזען, מען דארף מאכען אז ענד פון דעם, דורכ' אויס, ער האט זיך אליין דערשראקען פאר די ווערטער. ליעבער פון דער וועלט אז ענד, איידער פון דעם.

ער האט זיך דעם טאג א גאנצען טאג ארומגעדרעהט אויף די בולווארען, ער האט נישט געוואלט זעהן מער'ן. פארנאכט איז ער אוועק אויף סט. מיש אין דעם קווארטאל פון די סטודענטען. ביי א טישעל פאר א קאפע האט ער דערזעהן קאלענען פון דערהיים, ער האט דערזעהן צווישען זיי דעם ראכין, און פלוצים האט ער דערזעהן דעם שעוועסטער'ס חתן, סטאך. דאָס פלוצליכע ערשיינען פון סטאך אין פארזי האט איהם אן אלץ געמאכט פערגעסען. ער איז צוגעגאנגען צו די חברים און געזאגט א הויכען „גוט אבענד“ און ארויפגעלעגט די הענד אויף סטאך'ס אקסלען. די חברים האבען זיך אומגעקוקט און דערזעהן יאש'ן, זיינען זיי פלוצים שטיל געווארען, אוועקגעבויגען די קעפ און זיך געמאכט ווי זיי וואלטען איהם נישט בעמערקט. עס איז געווען א פיינליכע מינוט. סטאך האט זיך אויפגעהויבען און מיט גערופען יאש'ן, און זיינען ביידע אוועקגעגאנגען אויפ'ן בולוואר.

— ווי קומסט דו פלוצים דא אהער? איז מאטילדע אויך דא?
סטאך האט איהם נישט אבגענטפערט, מען האט געהערט ווי זיין הארץ קלאפט. ענדליך האט ער געזאגט:

— יאש, דו ווייסט וואס מען רעדט אויף דיר?

— איך ווייס, איך ווייס, וואס זיי האבען געשריבען אין „משער“ וואני שטאנדארד“, אז איך האב פערשווענדעט פארטייגעלעך, אז איך בין א פחדן, אז איך בין א פעררעטהער, א פראוואקאטאר, וואס דו ווילסט! — האט יאש געזאגט אין א געמאכטען שמיובעל.

— יאש, דא איז נישטא פון וואס צו לאכען. וואס האסטו בע' שטימט צו טהאן?

— גארנישט.

— און קלערסטו אזוי ווייטער צו לעבען מיט דער שאַנד?

— אז זיי ווילען זאלען זיי בעשטימען א משפט, איך וועל זיי אויף

ווייזען, אז איך האב נישט געקענט אנדערש.

— און דאס געלד?

— דאס געלד, דאס געלד — איך האט געטהאן דאס וואס איך
האב געפונען פאר נויטיג.
יאש, וואס רעדסטו!

דער יונג האט שטיל געשוויגען.

— ביז די זאך וועט ווערען קלאר, קען איך מיט דיר נישט פער-
קעהרען. דו פערשטעהסט... זיי מוחל. און ער איז אוועק פון איהם.
דער יונג איז געבליבען אליין. לאנג האט ער זיך ארומגעדריעהט
אויף די בולווארען. ער איז אוועק מיט'ן שטראם מענשען און איז
אנגעקומען אויף מאנמארט. ער איז דארט אריין אין דער קליינער
קאפע-שאנטאן. עס איז געווען זעהר ליכטיג, דער עולם איז ארום גע-
זעסען, געטרונקען שאמפאניער, און צוגעזעהן זיך צו די אויסגעלאסענע
טעניץ. ער האט זיך אויך אוועקגעזעצט ביי א טישעל און געהייסען
זיך דערלאנגען שאמפאניער. באלד איז נעבען איהם אויסגעוואקסען
א מיידעל, האט זיך נעבען איהם אוועקגעזעצט. ער האט זי צוערשט
ניט בעמערקט, זי האט זיך אונטערגע'גנב'עט הינטער איהם, געקוקט
איהם אין פנים אריין און געפרעגט אויף מערין... ער האט זי אבי-
געשמליסען פון זיך, בעצאהלט, גענומען א וואגען און איז אהיים גע-
פאהרען.

מערי איז געשלאָפֿען. ער האָט זי אויפגעוועקט פון דעם שלאָף
מיט זיין רעש'דיגען אריינקומען. מערי האָט זיך ארומגעקוקט פער-
וואונדערט און דערשראָקען. דער יונג זאָגט צו איהר :

— מערי, טהו דיר אַן, קום, מיר וועלען פֿאַהרען אויף מאַנמארט.
מערי פערשטעהט נאך ניט גוט זיינע ווערטער.

— מערי, קום מיט מיר, איך וויל מיט דיר געהן צו דער „בלויזע
מויז“, דארט וואו מיר זיינען געווען, דו ווייסט שוין וואו. איך וויל,
אז דו זאלסט טאנצען היינט מיט דער מיידעל, א סך טאנצען. מערי,
קום! וואָס שלאָפסטו, אין פאָריו שלאָפסטו?

זי האט פערשטאנען זיין גאנצען מייז און איז בערייט געווען
מלחמה צו האלטען מיט אלע מיטלען. זי האט זיך נאך געהאלטען אין
איבערלעגען, וואָס פאר א טאַקטיק זי זאל אָנפיהרען מיט דעם יונג.
זי האט זיך געריכט דערויף, אז ער וועט איהר דאס פארלעגען. זי
האט נאנץ גוט געוואוסט, אז דער יונג קעמפט מיט זיך, אז דאס

איינציגע וואָס ער פערמאָגט איצט, איז דאָס קינד, וואָס שמעהט איהר פאר. דאָס האט ער ליב מעהר פון זיין לעבען, מעהר פון זיין שאַנד, און מיט דעם האט זי איהם אין דער האַנד און קען מאכען מיט איהם, וואס זי וויל. און אהנע צו רעדען א ווארט, איז זי ארויס פון בעט: — איך דאַנק דיר, וואס דו ביזט געקומען נאך מיר, מיר איז שוין אויך געוואָרען לאַנגווייליג צו בלייבען אין דער היים, אָט בין איך באַלד אנגעטהאָן. נור דו מוזט מיר היינט לאזען טאנצען — האט זי אַרונטערגעוואַרפען איהר קאַפּ צו איהם — דו הערסט, נישט ווי דעמאלסט.

זי האט זיך פלינק אנגעטהאָן. דער יונג האט געשוויגען, געווען פערקלערט. זי איז פלינק אראפ פון די טרעפּ. דער יונג איז אבער באַלד איהר נאָכגעלאָפּען, האָט זי איינגעהאַלטען, געקוקט איהר אין די אויגען אריין און געפרעגט:

— מערי, וואס טהוסט דו?

זי האָט איהם גלייך אַנטקעגען געקוקט און געענטפערט:

— איך ווייס, וואס דו מיינסט, נור דענק נישט, אז איך וויל האבען דאָס קינד, איך וויל עס אויך נישט, אויך נישט האבען.

— וואָס ווילסטו טהאָן?

— איך וויל אזוי לאַנג טאנצען, טאנצען ביז איך וועל קראַנק ווערען.

ער האט זי פעסט ביי דער האַנד אַנגענומען:

— דו וועסט עס נישט טהאָן.

— געוויס וועל איך עס טהאָן, דו ווילסט דאך אויף, אז איך זאל

עס טהאָן.

— ניין, איך וויל עס נישט — האָט דער יונג אויסגעשריען.

דער פערשלאָפענער פארטיעה האט געקוקט אויף איהם פערוואונדי

דערט.

— איך וויל עס נישט, מערי!

— וויל איך עס טהאָן, וועסט מיר נישט איינהאַלטען.

— איך וועל דיר נישט לאזען טאנצען. קום מיט מיר ארויף, די

מינוט ארויף. און ער האָט זי ווי אַ פויגעל געכאַפּט און געשלאָפּט זי אויף די טרעפּ.

— וועל איך אן אנדער מיטעל געפינען, וועל איך איבער די טרעפן שפרינגען. עס זיינען דא פיעל מיטלען. איבריגענס בין איך שוין ביי א דאקטאר געווען.

— מערי וואס רעדסטו, וועסט עס נישט טהאן!

— געוויס וועל איך עס טהאן. מיין נישט, אז עס איז מיר לייכט מיט דעם. איך וויל פון דעם פטור ווערען. זיי זיינען צוריק אין צימער אריינגעקומען.

עס איז געווען פינסטער, נור פון דרויסען האט זיך געזעהן א שיין פון א גאס־לאמטערנע, וואס האט בעלויכטען זייער צימער. זיי האבן בען קיין ליכט נישט אנגעצונדען. דער יונג האט פלינק צוגעשלאסען די טהיר הינטער זיך, אוועקגעזעצט זיך אין דער פינסטער און גע־שוויגען.

פלוצלינג איז דער יונג געפאלען צו איהרע פיס, ער האט זי ביי די פיס ארוםגענומען און געבעטען זיך:

— מערי דו וועסט עס נישט טהאן, שווער מיר אז דו וועסט עס נישט טהאן. איך ווייס אז דו האסט מיך נישט ליעב געהאט, האסט אין דיין לעבען עפעס אנדערש, איך האב גארנישט אין מיין לעבען מעהר, איך מוז שטארבען. איך וויל שטארבען, איך קען נישט לעבען אין שאנד. איך ווייס נישט אויב איך וועל קענען שטארבען. איך האב קיין כח נישט מעהר, דו האסט מיר דעם כח אָבגענומען. איך וועל אפשר אין דער ווייטער וועלט געהן און לעבען אונטער א פרעמדען נאמען, וועסט קיינמאל נישט הערען פון מיר, נור זאג מיר צו, אז דאס, דאס, די שפור פון מיר וועט איבערבלייבען, אז דו וועסט עס נישט פערניכטען, זאג מיר צו — איך בין אזוי יונג, נאך אזוי יונג און מוז אוועק און איך וויל אז עס זאל עפעס פון מיר אויף דער וועלט איבער־בלייבען, איך וועל מעהר כוח האָבען דענסמאל צו שטארבען אז איך וועל וויסען אז עפעס וועט נאך מיר בלייבען, אז מיין לעבען איז נישט אהן א שפור אדורך = זאג מיר צו, שווער מיר צו, אז דו וועסט עס דערהאלטען.

זי איז געזעסען ווי פערנליווערט, און געשוויגען. אין דער מינוט האט זי ווירקליך פיינד געהאט דאס וואס שטעהט איהר פאר. און איז ביי זיך זיכער געווען אז זי וועט אָבווישען יעדען שפור וואָס קומט ארויס פון דעם פאטער דא...

און דער יונג ליגט נאך צו איהרע פים און בעט זיך :
 — מערי, מערי, זאג מיר צו, דו וועסט נישט מעהר וויסען פון מיר.
 אזוי ווי איך געה ארויס פון דער טהיר קום איך נישט מעהר צוריק.
 מיר וועט זיין לייכטער ארויסצוגעהן פון דאנען און וויסען, אז עס
 בלייבט עפעס איבער נאך מיר, מערי! איך מוז אוועק, נאך היינטיגע
 נאכט אוועק, איך קען נישט מעהר, זאג צו — — — — —
 נאך אין דער נאכט איז דער יונג פערשוואונדערן און זי האט
 אפילו נישט געוואוסט ווען ער איז אוועק... זי איז געפאלען א מיעדע
 און איז איינגעשלאפען. אויפגעהויבען זיך, האט זי איהם מעהר שוין
 ניט געטראפען.

קאפיטעל 36.

נאך א פאך טעג איז זי אין האטעל געבליבען. זי האט געווארט
 אפשר וועט זי הערען פון איהם. זי האט גאר נישט מעהר געהערט.
 פון האטעל האט זי געמוזט ארויס. עס האט געקאסט טייער, און
 נאך די לעצטע רעכנונג איז איהר איבערגעבליבען וועניג געלט. זי
 האט אָנגעהויבען צו קלערען וואָס ווייטער צו טהאָן. זי האט נישט
 געזעהן קיין אויסגאנג פון דער לאגע. אין פאריז צו זיטצען האט נישט
 קיין טעם. צו וואָס? און זי ווערט אויפפאלענד. א פרוי אליין,
 שוואנגערנדיג (מען האט שוין אָנגעהויבען צו בעמערקען, כאַטש וויי-
 פיעל זי האט נישט געפרוואווט צו בעהאלטען...) אָבער וואו אַהין?
 זי האט זיך איבערגעצויגען אין אַ קלענערען און אַ ביליגערן
 האטעל אויף דער זעלבער גאס. גאנצע טעג איז זי געלעגען אויפ'ן
 בעט, פערשלאָסען די טהיר און אויפגעציטערט ביי יעדען טריט וואָס
 האט זיך געהערט הינטער די טהיר. עס האט זיך איהר אלץ געדאכט,
 אז מען קומט נאך איהר, און מען וועט זי מיטנעהמען דאָרט וואו יאָש
 בלום איז יעצט.

— און וואו איז ער יעצט? איז ער טויט? איהר האט זיך גע-
 דאכט, אז ער איז נישט געשטארבען. וואָלט ער געווען טויט — וואָלט
 דאך עפעס געמוזט געשעהן, אפשר וואָלט מען געקומען אָנזאָגען, אז ער

איז טויט. אָדער זי וואָלט אונרוהיג געווען, אָדער קינים פון די זאכען איז נישט געשעהן. די זונן האָט געשיינט ווייטער יעדען טאָג און ביינאַכט איז פינסטער געווען, ער איז געוויס נישט טויט, איבער איהם האָט זי נישט וואָס צו קלערען. צו קלערען האָט זי איבער זיד. בעי שטימט האָט זי געהאַט, אויסצורייסען פון זיד אַלע סענטימענטען און אַן ענדע צו מאַכען פון דעם וואָס האָט זי געבראַכט אין דער לאַגע. זי איז נישט צו דעם דאָ, כדי אַבצוהיטען עפעס יענעס'ס אַן אַנדענקען... — און אַלס אַזעלכע, נור אַבצוהיטען זיין אַנדענקען האָט ער זי בעי טראַכט. דאָס האָט זי בפירוש אַרויסגעזעהן פון זיין פיהרען זיד מיט איהר און פון זיינע לעצטע ווערטער, און טאַקע דערפאַר, וואָס ער האָט זי געוואָלט צו דעם בעשטימען — האָט זי זיד געוואָלט פון דעם בעי פרייען. די ערשטע זאך מוז זי פון דעם לויז ווערען. נישט אויס נקמה, נור פאַר זיד. פאַר זיד. וואו וועט זי זיד דערמיט אַהין טהאַן? זי האָט אַנגעהויבען צו קלערען וועגען אַ דאָקטאָר. קיינע בעי קאַנטע האָט זי נישט געהאַט מיט וועמען זיד מישב צו זיין, און די וועלכע זיינען יאָ געווען וואָלט זי נישט געוואָלט מיט זיי איבער דעם רערען — האָט זי געווארט אויף אַ נס. דערווייל, איז וואָס אַ טאָג שפעטער געוואָרען, און דאָס געלד האָט זיד אויך אויסגעלאָזט.

עס האָט שוין געהאַלטען דערביי, אז זי האָט אַלעס וואָס עס איז נור געווען צו פערזעטצען, פערזעטצט. געבליבען זיינען נור קליידער און וועש, מיט וועלכע זי האָט זיד נישט געקענט שידען, און אפילו אויב יאָ — וואָלט זי אויך אין פאריז נישט געפונען קיין קונה. אהיים פאַהרען צום טאַטען אין אַזא הולד? זי האָט נישט מורא געהאַט פאַר'ן געוואלד וואָס וועט ווערען, פאַר דער שאַנד פון דער שטאַרט און פאַר'ן צער פון טאַטע-מאַמע, נור זי האָט זיד דערמאָהנט אַן דעם רחמנות וואָס זי וועט ערוועקען צו זיד.

קיינמאָל, קיינמאָל נישט, שטאַרבען אין די גאַסען, און נישט דאָס. זי האָט נור גערענקט וואָס יאָש האָט דאמאָלט געזאָגט אין קאָ באַרעט אז ער האָט געזעהן קאָוואַלסקי'ן. זי איז געווען זיכער אז יאָש האָט זי אַבגענאַרט, גערייצט זיד, דאָך האָט זי דאָס געהאַלטען פאַר אַ שטיקעל וואָפּנונג, אפּשר יאָ.

יאָש האָט זי אַמאָל געפיהרט אויף מאַנפאַרנאַס, און האָט איהר אַנגעוויזען אַ קאַפּע, וואו די פּוילישע קינסטלער פערקעהרען. זי האָט

דאמאָלט עפעס ווי „אויף יעדען פאל“ גוט אויפבעוואהרט דעם נאָמען פון קאפע. יאָש אַליין איז נישט אהין אריין, ער האָט מורא געהאט צו טרעפען זיך מיט בעקאנטע. זי האָט זיך יעצט דערמאָהנט אָן דעם אָרט, און איז יעדען פארנאכט דאָרט אַהין, פערביישפאצירט די גאס. זי האָט פון גאָר נישט געקלערט, גאָר נישט געהאָפט צו געפינען, נור זי האָט דאָרט יעדע פארנאכט אַהין שפאצירט, ווייל דאָס אָרט איז איהר מעהר נאָהנט געווען ווי יעדעס אנדערע. אַמאָל, אין אַ פארנאכט, ווען זי איז דורך די קאפע, איז איהר אין די אויגען געפאלען אַ בעד קאַנט געזיכט. זי האָט זיך צום ערשט נישט פערוואונדערט, אזוי ווי עס וואָלט געווען אַ נאַטירליכע זאך. זי האָט זיך דאָך באַלד אָב געשטעלט פאַר האַרץ־קלאַפונג. אין אַן עק פון קאפע האָט זי בעד מערקט קאָוואַלסקי'ן. ער זיצט אַרומגערינגעלט מיט אַ גאַנצע חברה בעקאנטע און פיהרט אַן זעהר אַ לעבעדיג געשפּרעך. זי האָט געקוקט אויף זיין געזיכט, די מינע זיינע איז דאָך איהר אזוי בעקאנט געווען. דאכט זיך ווי זי וואָלט איהם ערשט פערלאָזט און דארף נור אַהין געהן צו איהם. ער האָט זיך דאָך גאָר ניט געענדערט — האָט זי מיט אַ קלאַפּענדען האַרץ צו זיך געזאָגט, ווי ער וואָלט ערשט פון פעטערבורג דאָ אַהער געקומען. ראַזירט, אויסגעפראַנטעוועט, און פערקוימט די אויבערשטע ליפּ, לאַכענדיג. נעבען איהם האָט זי אָבער גאַנץ גוט בעמרקט באַלד דאָס מיידעל. זי האָט געפיהלט אז דאָס איז יעצט קאָוואַלסקי'ס געליעבטע. פון ערשטען אויגענבליק האָט זי מעהר געקוקט אויפ'ן מיידעל ווי אויף איהם. זי האָט זי גוט דורכגעשטודירט. דאָס מיידעל איז געווען יונג און שעהן, מיט שוואַרצע טרויעריגע אויגן גען און אַ איידעלע קיהן. זי האָט זיך געזעהן אין דער מיידעל, ווען זי איז אַמאָל מיט איהם אזוי געזעסען אין פעטערבורג. זי האָט דערקענט אין זיין מינע און זיין לאַכען, אז ער איז פערליעבט און גליקליך. און ווען ער האָט געקוקט אויפ'ן מיידעל און ווען ער האָט גערעדט צו איהר — האָט זי דערקענט יענעם פערלעגענעם שמייכלעלע אין זיינע ליפּען פון דאמאָלט ווען ער האָט גערעדט צו איהר. זי האָט זיך ווי געוואָלט פייניגען, האָט זי זיך אויסגעקליבען אַ בעהאַלטען אָרט הינטער אַ טהיר פון אַ געוועלכ און האָט פון דאָרט בעטראכט די גאַנצע צייט. לאַנג איז זי געשטאַנען, זי האָט נישט געוואָלט פריהער אוועקגעהן ביז זי וועט נישט געוואהר ווערען זיין אדרעס. צום סוף האָבען זיי זיך

אויפגעהויבען און אוועק. עס איז נאכט געוואָרען, און עס האָט זיך געקליבען אויף רעגען, פאָרזי האָט זיך געאיילט אין די רעסטאָראַנען מיטאַָג עסען. און צווישען די מענגע, קאָוואַלסקי מיט'ן מיידעל. מערי א שטיק הינטער זיי. זיי זיינען פערשוואַנדען אין איינע פון די קליינע קינסטלערישע רעסטאָראַנען, וואָס געפינען זיך אויף מאַנ-פארנאָס. זי האָט זיך גערעהט פאר דער טהיר, אויף דער גאס זיי אָבגעוואַרט. עס האָט געגאָסען א רעגען, זי האָט נישט געוואַלט אוועק — טאַמער פערליערט זי זיי אויס דעם אויג. זי האָט לאַנג געוואַרט און איז דורכגענעצט געוואָרען אין רעגען. צום סוף זיינען זיי ארויס, זי האָט מורא געהאַט אז זיי זאָלען נישט נעהמען קיין וואַ-גען. צום גליק האָט ער נישט גענומען קיין וואַגען, ער איז נור געלאָ-פען מיט דער מיידעל אין רעגען, און זייער לאַכען האָט אָבגעקלאַנגען איבער דער גאס. זיי זיינען ווידער אריין אין אַ קאפּע-הויז איבער-וואַרטען דעם רעגען. מערי וואַרט אונטער דער טהיר. צום סוף האָט דאָך דער רעגען אויפגעהערט און זיי האָבען זיך געלאָזט איבער דער גאס. מערי האָט זיי געהאַט אויפ'ן אויג. זיי זיינען פערשוואַנדען אין אַ געסעל, און אריין אין אַ הויז, און מערי איז געוואָהר געוואָרען זיין אדרעס.

קאפיטעל 37.

אַ גאַנצע נאַכט האָט מערי זיך געפייניגט: וואָס זאָל זי אָנ-הויבען צו טהאָן?

זי מוז פטור ווערען פון דעם אונגליק אין וועלכען יאש בלום האָט זי אריינגעבראַכט. זי מוז זיך בעפרייען, דערנאָך וועט זי שוין זעהן. אין דעם וועט איהר בעהילפיג זיין קאָוואַלסקי. געוויס וועט ער דאָס טהאָן. און גאָר נישט מעהר פערלאַנגט זי פון איהם, זי איז נישט אייפערזיכטיג. קיינע סצענעס. זי האָט איהם פריהער אויפגע-הערט צו ליבען ווי ער זי — וואָס פאַר אַ רעכט האָט זי אויף איהם? און וועגען דעם קען זי זיך מיט איהם דורכרעדען. פאַר איהם איז זיך נישטאַ וואָס צו שעהמען. ער וועט עס פערשטעהן. און געוויס וועט ער אלעס אָנווענדען אין בעסטען אָרדנונג. ער איז אַ דזשענטעלמאַן.

זי וועט איהם אָנשרייבען אַ בריעה, און זי וויל זיך זעהן מיט איהם. בעשטימען איהם אַ נאַכט. שרייבען איהם בפירוש, קיינע לעבעס־סצענעס, נור ארויסצוהעלפֿען אין אַ נויטה. זי וועט איהם דאָס געדיכען אַנצוהערען אין אַ בריעה, עס איז זיך נישטאָ וואָס צו שעהמען. ער וועט עס פֿערשטעהן. און פֿאַר זיך, גאָט, וואָס געהט איהר יעצט אָן קאָוואַלסקי? — זי מוז זיך העלפֿען פֿריי ווערען.

פיעל מאָל האָט זי אָנגעהויבען שרייבען דעם בריעה און נישט געקענט געפינען די ריכטיגע פֿאַרם. זי האָט איהם דאָך אָנגעשריבען בלינדערהייט, און ווי אַ פֿעראַורטהיילטע האָט זי איהם אוועקגעלעגט אויף דער פֿאַסט. נאָך דעם בריעה איז זי רוהיגער געוואָרען, נאָך איז גאָר נישט פֿערפֿאַלען, עס וועט זיך אלעס איינאַרדנען, און קוים וועט זי פֿריי ווערען פֿון „דעם“, הויבט זיך אָן דאָס לעבען אויפֿ'ס ניין. זי איז דאָך נאָך אזוי יונג, דאָס לעבען איז אזוי לאַנג. וואָס בינדט זי מיט יאָש בלום? זי האָט איהם קיינמאָל נישט געלעבט, און וועט קיינמאָל נישט לעבען האָבען דאָס וואָס קומט ארויס פֿון איהם... עס איז גלייכער. מיט דעם בערוהיגטען געדאַנק איז זי איינגעשלאָפֿען. אויפֿגעהויבען זיך שוין נאָך האַלבען טאַג. זי האָט זיך בעדאַרפט טרעפֿען מיט איהם אין אַ גרויסע קאפּע, פֿאַר דער אָפֿעראַ, ארום דריי אַ זייגער. זי איז איבערגעבליבען אין דער היים ביז נאָך מיטאַג כּדי זי זאָל נישט מיעד זיין. אָנגעטהאָן זיך, געמיהט זיך מיט אלע מעגליכקייטען נאָך צו בעהאַלטען דאָס וואָס האָט זיך שוין נישט געלאָזט בעהאַלטען; עס איז נאָך צייט געווען איבערצוגעהן זיך צו פֿום.

פֿלוצים, ווי זי געהט אזוי איבער אַ בולוואַר, וואַרפֿט זיך איהר איהר בילד אין די אויגען. זי האָט זיך דערשראַקען און אָבגעשטעלט זיך. עס איז געווען אַ גרויסער שפּיגעל אין אַ טהיר־שויב פֿאַר אַ גרוי־סען מאַגאַזין וואָס האָט איהר געוויזען איהר בילד. זי האָט זיך דערשראַקען דערפֿאַר. כאָטש זי האָט אזוי גוט געקענט איהר געזיכט און בעמערקט די ענדערונג פֿון טאַג צו טאַג, נור דאָ האָט זי זיך געזעהן אין גאַנצען מיט אַמאָל. דאָס טראַגען איז שוין נישט געווען צו בעהאַלטען, עס האָט זיך ארויסגעוויזען פֿון איהר לויזען זשאַקעט. און דאָס געזיכט איז דורך דעם רעש'ענדען לעבען איז די לעצטע פֿאַר וואָכען געוואָרען אזוי געענדערט! צוויי געלבע פֿלעקען האָבען זיך

ארונטערגע'גנב'עט אונטער די אויגען און זיטצען דאָרט ווי צוויי שלעכטע סמנים.

די אויגען האָבען איהר ארויסגעשטארט, וואָס האָט אָנגעזאָגט אז דאָס האַרץ האָט זעהר פיעל געליטען אין די לעצטע צייט — זי האָט זיך אָנגעהויבען צו פּערגלייכען מיט דער מיידעל וואָס זי האָט געזעהן נעכטען נעבען איהם און זי האָט בעמערקט, אז דאָס געוויכט ווערט בלייך.

נור וואָס האָט זי אַם מייסטען געשטערט איז געווען איהר קליידונג. זיא איז געווען צו ראפינירט אז זיא זאל נישט בעמערקען. אז איז דעם אלעם, אין די געלבע פלעקען אונטער די אויגען, אין די שווערע בעוועגונג און אין דאָס וואָס מען זעהט אן איהר טראַגע, ליגט א געוויסער ריז... וויבליבעס וואָס מאכט די מענער צערטליך. נור די קליידער, די קליידער זיינען ווירקליך געווען צו אלט. דער זיידענער זשאַקעט איז געווען אַבגעפלעקט, דאָס זיי דען האָט געשווישטשעט און ער האָט זיך געקארטשעט אויף איהר, און פון איהם האָט זיך אהן גראציע ארויסגעשניטען דער הויכער בויך. און דאָס איז געווען אַרימליך און האָט ערוועקט א רחמנות־געפיהל...

ניין, אזוי זאל ער מיך ניט זעהן!

זי האָט אָנגעהויבען פלינק צוריקצוגעהן, זי איז אַבער דאך ניין געריג געווען צו זעהן אויב ער ווארט אויף איהר. זי איז אַריבער אויף דער צווייטער זייט פון דעם טראַטואר, אריין אין א הויז, און פון דארט איהם געזוכט, צווישען די פיעלע זיצענדע. זי האָט איהם בע־מערקט.

זי איז פלינק אוועק. זי איז פּערביי אַ געשעפט מיט בלומען. איז איהר עפעס איינגעפאלען, זי איז אַריין, האָט געקויפט פאר'ן גאנצן צען געלד וואָס איז איהר נאָך איבערגעבליבען רויטע רויזען און האָט זיי איהם אהיים געשיקט.

פאר ביידע, פאר איהם מיט איהר.

זי האָט אהיים טעלעגראפירט צום פאָטער נאָך געלד, אַהיים צו פאהרען, איינגעשלאסען זיך אין איהר צימעריל ביז דאָס געלד איז נישט אָנגעקומען און איינגעגראבען זיך אין די קישענס. אין די פאר טעג איז איהר גאנץ לעבען דורכגעגאנגען פאר איהר.

קאפיטעל 38. האַטעל ווארשוי.

אין צווישען־דעק האָבען זיך מיט ראַהעל'ן איבערגעשיפּט צו אַ אייראָפּעאישען גרויסען האַפען, פון וואַנען עס געהען שיפען קיין אַמעריקאַ.

צו דעם האַפען זיינען זיי שוין אָנגעקומען ווי עכטע עמיגראַנטען און מען האַט זיי בעהאַנדעלט ווי אַלע זייעריגע, וועלכע דאָס גורל טראַגט אויף דער צווייטער זייט אַטלאַנטיק. מען האַט זיי מיט די איבריגע עמיגראַנטען אינגעשלאָסען אין די עמיגראַנטען־האַטעלען. אַכצוואַרטען אין די האַפען אויף דער שיף.

דער עמיגראַנטען־האַטעל איז געווען איבערפּילט מיט אויסוואַנד־לער. עס איז געווען די צייט פון די אַגענטען. פון אַלע עקען רוסי־לאַנד זיינען די אידען געלאָפּען פון פּאָגראַמען. די שרעק פון טויט איז געלעגען אין זייערע אויגען, און איבער זייערע געזיכטער האַט שוין דער מלאַך המוֹת איבערגעווישט מיט זיינע פליעגלען. דענערווירט ביז משוגעט האַבען זיי זיך געשראַקען פאַר יעדער אומגעריכטער בעוועג־גונג, פאַר יעדען בלאַז פון ווינד, פאַר יעדען הויך געשריי. די מוטערס זיינען געזעסען מיט זייערע קינדער איינגעקאַרטשעט אין די ווינקלאַך. תמיד געהאַלטען די קינדער ביי זיך אויף די קניען, מוראַ האָבענדיג, אַז מען זאָל נישט קומען פון זיי זייערע שוואַלכען אוועקרויבען. ביי נאַכט פלעגען זיי זיך אויפכאַפען מיט האַרצ־רייסענדע געשרייען, איבערגעשראַקען פון די ווילדע חלומות און אויסשטרעקען זייערע הענד, זוכענדיג זייערע קינדער וואָס זיי נען געלעגען נעבען זיי.

די מענער האַבען זיך שוין בעסער געהאַלטען. אין זיי האַט גע־לעבט אַן אונגעוואַוסטער לעבענס־אינסטינקט, וואָס זיי האַבען גע־ערבט פון די העלדען פון דער ביבעל. בעזעעלט מיט דער האַפּנונג פון דער נייער היים, וועלכע זיי געהן זיך זוכען, האַבען זיי איבערגע־טראַגען אַלע ענווים, דער לייכטער שמייכעל איז ניט אַראַב פון זייערע געזיכטער און זיי האָבען בערוהיגט זייערע ווייבער מיט זייערע קינדער מיט זייער רוהיג האַלטען.

דער שטראם פון דער עמינראציע האט געפלאסען ווי אונאויפֿ-
 הערליכע טייכען. מען האט נישט געוואוסט פון וואנען עס נעהמען זיך
 אזוי פיעל אידען. און די וועלכע זיינען אומגענאנגען מיט זיי, געהאט
 צו טהאן מיט זיי טאגטעגליך — האבען זיי אויפגעהערט צו בע-
 טראכטען פאר מענשען, פאר לעבעדיגע וועזענס, וועלכע האבען א
 ווילען און נערווען, און זיי בעהאנדעלט ווי טויטע סחורה וואס מען
 פעקעלט איבער פון איין לאנד אין צווייטען. און די עמיגראנטען,
 אָנגעשראָקען, פֿערוועהטיגט, האָבען זיך איינגעקארטשעט, מיט אונ-
 טערטעניגקייט, מיט שקלאפישע דערשראָקענהייט ערפילט אלעס וואָס
 מען האָט זיי געהייסען און פֿערצימערט אויסגעהערט די געשרייען.
 זיי זיינען שוין געוועהנט געווען דערצו און זיי האָבען שוין גע-
 וואוסט, אז זיי האָבען נישט מעהר זייער אייגענעם לעבען, נור זיי זיי-
 נען פֿערקויפטע שקלאפען, וואָס מען בעהאנדעלט זיי, ווי טויטע
 סחורה.

מען האָט זיי דאָס באַלד צו וויסען געגעבען, ווי זיי זיינען נור
 אריבער דעם דייטשען גרעניץ, וואו מען האָט זיי מיט געוואלד אין
 די דעזינפעקציאָנס־הייזער אריינגענומען, געפארעט זיי און אי, א
 קאראנטין פֿעההאלטען אייניגע טעג. דאָרט האָבען זיי געמוזט שפּס-
 קארטען קויפען, געלד וועקסלען לויט'ן פֿרייז, וואָס מען האָט זיי איזפֿ-
 געוואָרפען, און עסען פֿאר זייער געלד דאָס, וואָס מען האָט זיי גע-
 געבען. די ליכטיגע שיין האָבען זיי נישט געזעהן דורך דער גאנצער
 צייט, וואָס זיי זיינען אין וועג. ווי מען האָט זיי אין תּפּיסה גענומען
 ביי דעם גרעניץ, אזוי האָט מען זיי געהאַלטען פֿערשלאָסען ביז צום
 שיף.

עקספּעדירט האָט מען זיי ווי פּיה, מיט די ווייבער און קינדער
 אין פֿערשלאָסענע וואַגאָנעס, וועלכע האָבען זיך טעג און נאַכט גע-
 שלעפט אַיבער די גרויסע שטערט פון דייטשלאַנד. אויף יעדע
 סטאַנציע האָבען זיי דערזעהן פֿאר זיך דאָס שטרענגע געזיכט פון
 דייטשען זשאַנראַרס, וועלכער איז געשטאַנען און געהיט די טהירען
 פון זייערע וואַגאָנעס, אז זיי זאָלען נישט אַרויסגעהן אויף די גרויסע
 סטאַנציעס.

ווי אַרעסטאַנטען האָבען זיי דורך די פענסטער אַרויסגעקוקט מיט
 קנאה אויף די פֿרייע מענשען, וואָס בעוועגען זיך אויף די סטאַנציעס.

און אפילו די וואס זיינען געקומען צו דער סטאנציע זיך מיט זיי בע-
שעפטיגען, די אָנגעשטעלטע פון די אידישע חברות, האָבען זיי אויך
ניט בעסער בעהאַנדעלט ווי ארעסטאַנטען, וועלכע מען פיהרט איבער
פון איין טורמע אין דער צווייטער. ווייל גלייכגילטיג איז דאָס מען-
שען-האַרץ געוואָרען צו זיי. אזוי פיעל זיינען זיי געווען און אזוי גע-
וועהנליך און אָפט זיינען זייערע צרות געווען.

דאָ, אין דער האַפען-שטאָרט, האָט מען זיי אריינגעפיהרט אין
דעם האַטעל „וואַרשוי“. „האַטעל וואַרשוי“ האָט עס געהייסען, אָבער
אין אמת'ען איז דאָס געווען אַ רויטער הויכער מויער ווי אַ טורמע, מיט
אַ הויכער דיקער וואַנד אַרומגערינגעלט, וועלכע איז געווען פערשלאָ-
סען מיט אַן אייזערנע טהיר. און זיי האָבען זיך נור געמעגט אויפ-
האַלטען אין די ווענד פון דער טורמע „האַטעל וואַרשוי“ אָדער אין זיין
הויף. די שטאָרט־פּערוואַלטונג האָט נישט ערלויבט, אז די עמיר-
גראַנטען זאָלען זיך ווייזען אין דער שטאָרט — האָט מען זיי געהאַלטען
אין דער „האַטעל“ פּערשלאָסען און זיי האָבען געמוזט קויפּען פאר
זייער געלד דאָס וואָס מען האָט זיי אָנגעבאָטען. און בעצאָהאַלט דאָס
צווייפּאַכיגע, גענייט זיי אויסצוטוישען ווידער זייער רוסישעם געלד,
כאַטש זיי האָבען עס שוין געהאַט געמוזט אויסטוישען ביי דעם
גרעניץ. עס האָט אָבער נישט געהאַלפּען, דערפאַר וואָס די הויז־בע-
זיצער האָבען גע'טענה'ט, אז די רוסען האָבען אַ סך געלד און זיי
בעהאַלטען זייער געלד אין דעם בעטגעוואַנד איינגענעהט. די מען-
שען, וועלכע האָבען געקויפּט די קאַנצעסיע אויף אַ עמיגראַנטען-
האַטעל פון דער שיף־געזעלשאַפּט, האָבען געהאַלטען די עמיגראַנטען
פאר זייער אייגענטהום, מיט וועלכען זיי מעגען טהאָן דורך דער צייט
וואָס זיי וואָהנען אין האַטעל אַלעס, וואָס זיי ווילען. דורך דעם טאַקע
האַבען זיי זיך בערעכטיגט אזוי צו בעהאַנדלען די עמיגראַנטען און
פּערוואַנדערט זיך, וואָס זיי בייזערען זיך דעריבער. און כאַטש די
מענשען פון האַטעל זיינען אליין געווען גאַליציאַנער אידען, דאָך
האַבען זיי די צרות פון די אויסוואַנדערנדע ברידער, וועלכע טהיילען
דעם גורל פון זייער פּאַלק, גאַרנישט געריהרט. זיי זיינען שוין געווען
צוגעוועהנט צו די צרות, מיט וועלכע זיי זיינען אומגעגאַנגען מאַג
טעגליך. און, איבריגענס, זיינען די עמיגראַנטען געווען זייער פּרנסה.

פאר דעם האַבען זיי בעצאָהלט און געקריגען די קאַנצעסיע און געזעהן פון דער פּרנסה ארויסצוקריגען וואָס מעהר פּראָפּיט. אין דעם גיהנום איז עס מיט מיט ראַחעל'ס אַרײַן. און דער זעהענדיג זיך צווישען הונדערטער און טויזענדער זייערע ברידער און שוועסטער, וועלכע זיינען צונויפגעקוועטשט געוואָרען אין די גרויסע קאַזאַרמעס פון דעם האַמעל „וואַרשוי“, די מענער בעזונדער און די ווייבער בעזונדער, — אַלע זיינען זיי געווען אַנטלאָפּענע פון די פּאַגראַמען, און אַלע האַבען זיי געטראָגען דעמזעלכען גורל וואָס זיי, און געלאָפּען זוכען אַ היים — האַבען זיי זיך באַלד געפונען מיט זיי פּערברידערט און האַבען זיך געהאַלטען צווישען זיי ווי אייגענע.

אין אַ גרויסער שטוב אויף דער ערד, צווישען די פּעק, זיינען געלעגען די מוטערס מיט די קינדער — ביי טאַג האַט מען די מענער צוגעלאָזט צו זיי — אין יעדע משפּחה געלעגען בעזונדער ארום איהר געפּעק. און זיי האַבען אויסגעזעהן ווי די אַרויסגעטריבענע, וואָס האַלטען זיך אויף מיעדע, ביי די ברעגען פון בבל. צווישען זיי האַט זיך אַרומגעדריעהט אַ גאַליציאַנער אידעל, מיט צושראַקענע פּאות, אַהן אַ ראַק און אַהן אַ קאַפּעל, און געשריען מיט אַ קוויטשענדיג קול: „שאַ, שטיל זאַל זיין! שאַ שטיל זאַל זיין!“ כאַטש ער מיט זיין קוויטשענדיג קול'כעל האַט געזוממעט אין שטוב ווי הונדערט ביהנען. ער איז צו צו אַ משפּחה און גע'טענה'ט, אז זיי האַבען נאָך נישט זייער געלד אויסגעטוישט און זיי זאַלען ביי איהם דאָס געלד וועקסלען.

דער איד האַט זיך ביי איהם געבעטען, אז ער דאַרף נישט קיין געלד וועקסלען, און דאָס וואָס ער האַט בעראַרפּט, האַט ער שוין געוועקסעלט ביי דעם גרעניץ.

— אז איהר וועט נישט אייער געלד וועקסלען, וועט מען אייך צוריקשיקען מיט אייערע בעבעכעס, — האַט זיך צובייזערט דאָס גאַליציאַנער אידעל און געשראַקען מיט דער האַנד. און אויסגעזעהן האַט ער ווי אַ מלמד אַ גולד, וואָס וועט באַלד נעהמען דעם קאַנטשיק אין האַנד אַרײַן און אַנשלאָגען יונגע בחורים זיינע. דער אַרימער עמיגראַנט האַט זיך דערשראַקען און געבעטען זיך ביי איהם, אז ער האַט נישט קיין געלד.

— ס'א ליגען! ליטוואקעס, איהר האַט יא געלד, דאָס וואָס
איהר דארפט ווייזען אין אַמעריקא. אז ניט, וועט מען אייך ניט לאַזען
פאַהרען.

— פאר אַמעריקא האָב איך רוסיש געלד, — בעט זיך דער איד.
— אַהא, זעהט איהר, אז איהר זאָגט אַ ליגען, גוט אזוי אויף אייך,
ליטוואַקעס, וואָס מען יאָגט אייך, — צושרייט זיך דער גאַליצי-
אַנער, — דער דייטשער מלך־חסד ירום תּוֹרוֹ לֵאזט אייך אַדורף דורך
זיין גרעניץ, און איהר ווילט נישט טוישען זיין געלד. קען מען אייך
גוטס טהאָן? איז נישט רעכט אלעס וואָס מען טהוט אייך? —
קרעכצט דער גאַליציאַנער.

— וואָס ווילט איהר פון דעם איד? — פּרעגט מישאַ — ער
בעצאַהלט אייך דען נישט פאר דעם, וואָס ער עסט און וואָהנט דאָ?
וואָס ווילט איהר האָבען? ער דארף ניט קיין געלד וועקסלען.

— אַהא, די בונטאַוויניקעס. די בונטאַוויניקעס וועלען מיר צוריק
שיקען, — סטראַשעט דער גאַליציאַנער אויף מישאַ'ן מיט'ן פינגער —
בונטאַוויניקעס דארפען מיר נישט אין אַמעריקא, — זאָגט ער, גלייך
ווי אַמעריקא וואָלט זיינע געווען — בונטאַוויניקעס גיבען מיר צוריק
ארויס דעם רוסישען קיסר ירום הוֹדוּ. האַט איהר פּערשטאַנען?...
זיטצען שאַ שטיק, אז נישט איז אַ זשאַנדאַרם, פּערשטאַנען?

דאָס ווארט זשאַנדאַרם האַט ווי אַ קול פון מלאַד־המות אַבגע-
קלונגען אין האַטעל „וואַרשוי“. אלע האָבען זיך דערשראַקאָען און
אַנגעהויבען צו שרייען אויף דעם אַרימען עמיגראַנט, אז ער זאָל
טוישען זיין געלד.

דער איד האַט ארויסגעטרענט פון דער קאַפּאַטע זיינע פּופּציג
רובעל, וואָס ער האַט געהאַט איינגענעהט צו ווייזען אין אַמעריקא.
נער האַפען, פאר וועלכע ער האַט פון דעם גאַליציאַנער אידעל גע-
קריגען הונדערט מאַרק.

— נעהט אייך צוריק איין אין ראַק, — זאָגט דער גאַליציאַנער —
ווען איהר וועט קומען אין אַמעריקא, זאָלט איהר דאָס ווייזען, וועט
מען אייך אַרײַנלאָזען, וואַרום מיט דייטשע געלד לאַזט מען יא אַרײַן,
און מיט רוסיש געלד — נישט. עס איז נישט גילטיג, פּערשטעהט
איהר, יונגער־מאַז, — ווענדעט ער זיך צו מישאַ'ן — מיר מיינען

דעם אידענ'ס טובה. מרי טהוען די אידען א געפעליגקייט, און איהר קומט זיך דא בונטעווען.

דערנאך, אז דער גאליציאנער איד האט ביי זיי שוין געהאט אויסגעטוישט דאס געלד, האט ער זיי גענומען איינהאנדלען סחורה: טיכער אויפ'ן וועג, עסענווארג, צעמלען, „אהו וועלכע מען לאזט נישט אריין“, שיפסקארטען, כאטש זיי האבען שוין געהאט פון דער היים אויס.

אין דער שטיל, אנגעשראקענע, האבען די עמיגרנטען איבער-געטראגען די צרות פון האטעל „ווארשוי“, וואו די לופט איז געווען שטיקענר, דאס בעטגעוואנד ברודיג און וואו מען האט זיי צוזאמענ-געשטיקט צו צוואנציג פאמיליען אין א שטוב. זיי האבען מורא גע-האט פאר דעם, וואס דער גאלדענער שליסעל פון דער נייער היים, אמעריקא, איז אין זיין האַנד — פאר דעם גאליציאנער אידעל מיט די געקרייטע פאות.

און ראחעל האבען זיך געפונען צווישען זייעריגע. ראחעל האט גרויס רחמנות געהאט אויף די קינדער, די קינדער, וועלכע זיי נען געווארען פערנוואלדיגט אין פאגראם ווי זי. דאס זיינען געווען איהרע אינגערע שוועסטער. צושראקענע און מורא האבענדיג פאר יעדען פרעמדען מענש, האבען זיי זיך אויף געשראקען פאר איהר, אבער באלד האבען זיי דערפיהלט דאס ווארימקייט און די ליעבע וואס פליסט פון איהר צו זיי. די קינדער האבען זיך בעהאפטען אין איהר, ווי צו א עלטערע שוועסטער, און זי האט זיי אין דער-פריה אלע, וואס האבען זיך געפונען אין דעם געפענגעניס פון האטעל „ווארשוי“, צוזאמענגענומען, ארויסגעפיהרט זיי אויפ'ן הויף, געוואשען זיי ביים ברונען און געשפיעלט זיך מיט זיי אין דעם זונען-שיין, וואס איז אויך דא צו די אונגליקליכסטע פון די אונגליקליכע אהער געדרונגען דורך די הויכע רויטע מויערען און האט בעגאסען מיט ליכט און ווארימקייט די אַרימסטע פון די אַרימע — די קליינע אידישע עמיגרנטען-קינדער, וואס זיינען אנטלאפען פון פאגראם און געהען אין דער וועלט זוכען זיך א היים.

מיט פרייד האט מישא צוגעקוקט, ווי ראחעל האט זיך געפונען איהר גליק צווישען די קליינע קינדער, אז זייער גורל איז אויך איהר גורל און זי פיהלט זיך א שוועסטער פון זיי. ער האט געזעהן, ווי

ראחעל, ארומגערינגעלט מיט א מענגע קליינע קינדער, נעהמט זיי אן ביי די הענד און לויפט מיט זיי אין הויף ארום, און פון דארט, פון די קליינע, ערשראקענע קינדער דערהערט זיך א פרייד, א לאכען, וואס האט אזוי פרעמד אבגעקלונגען אין דעם שרעקליכען האטעל „ווארשוי“, ווי טענער פון מוזיק אין א טורמע-הויז. און מישא'ן האט זיך גע- דאכט, אז דאס קליינע קינדער-לאכען היילט ראחעל'ס נשמה און זי ווערט געזינטער, וואס א טאג זי איז מעהר מיט די קינדער.

קאפיטעל 39.

דאס קראנקע קינד.

פון די קינדער איז געווען איינס, וועלכעס האט ראחעל'ן מעהר צוגעצויגען, ווי אנדערע. עס איז געווען א זיעבען-ייעהריג מיידעל, א קראנקס, וואס איז מיט דער מוטער אראפגעפאָהרען צו זייער פאָטער קיין אמעריקא. די מוטער האט עס אָבער פערלאָרען אויפ'ן וועג. פעהרהאלטען ביי דעם גרענעץ עפעס איבער א קראַנקהייט, וואס מען וואָלט צוליעב דעם איהר נישט אריינגעלאָזען אין אמעריקא, איז די מוטער איבערגעבליבען אין איינעם פון די האַספיטאלס פון א אידישער חברה. דאָס קינד אָבער האָט אַ אידישע משפחה, וואָס איז געווען פון דער זעלבער שטאָדט, מיטגענומען. געזאָגט, אז עס איז זייער קינד, אום זיי זאָלען עס איהר פאָטער אָבגעבען אין ניו יאָרק. זעהר שווער איז געווען אוועקנעהמען דאָס קינד פון דער מוטער. און די מוטער האָט עס אַליין געלערענט ווי אזוי עס זאָל פערלייקענען זיינע עלטערען, אז מען וועט עס פרעגען ווי עס הייסט, און אַנרופען עלטערען די, וועלכע האָבען עס מיטגענומען. דאָס קינד איז געווען נאָך אזוי קליין, אז עס האָט ניט פערשטאַנען, וואָס דאָ האָט פאָסירט, און צו וואָס מען טהוט דאָס אַלעס. האָט עס זיך געוועהרט און נישט געוואָלט מיטפאָהרען מיט די פרעמדע עלטערען. מען האָט דאָס קינד מיט געוואָלד פון דער מוטער אוועקגענומען און געהאלטען עס אין מורא ביז עס האָט זיך צוגעוואָהנט צו די פרעמדע עלטערען. דאָס

קינד איז געזעסען נידערגעשלאָגען, איינס אליין אין דעם גרויסען ציך מער אין האַטעל „וואַרשוי“, אויף די פעקלעך און האַט ניט געוואַלט אַרויסגעהן צו די אנדערע קינדער. ראַחעל האַט בעמערקט דאָס קינד זיטצענדיג אין אַ ווינקעל ווי אַן ערוואַקסענע, איינגעכויגען דאָס קעפּעל אויף איהרע דינע שוואַכע הענטלאַך, און די קינדערשע אויגלאַך האַבען דורך די פאַר טעג, וואָס זי איז דאָ געזעסען מיט די „פרעמדע עלטערן“ געקריגען אזא אויסדרוק, אַזאַ גלאַנץ, ווי אַ שטומער הונד וואָס קען נישט רעדען, נור פּערגלייט די אויגען און זאָגט אלעס אַרויס מיט'ן בליק.

— וואָס איז, דאָס קינד איז קראַנק? — פּרעגט ראַחעל די אירענע, וועלכע איז געזעסען דערביי.

— וואָס, קראַנק? — דערשרעקט זיך די אירענע פאַר דעם וואָרט, וואָס שמעקט מיט צוריקשיקען — דאָס קינד איז געזונד. געה דיך, רחל'ע, געה דיך שפּיעלען מיט די אנדערע קינדער.

ראַחעל האַט עס געפרוּאוּט אַננעהמען ביי דער האַנד, דאָס קינד האַט געוואַרפען דערויף אַ קראַנקען דערשראַקענעם בליק און צוריק בעהאַלטען זיך אונטער די קעסטלאַך.

— וואָס איז דעם קינד? — פּרעגט ראַחעל.

— וועה איז נאָך מיר — ברעכט די אירענע זיך די הענד — אפּשר איז טאַקע דאָס קינד קראַנק, האַב איד מיר אליין זיך אַנגע-מאַכט אַ צרה. זעה, שמעון — רופּט זי צום מאַן — וואָס האַסטו געטהאָן? נאָ, זעה, דאָס קינד איז קראַנק, מען וועט דאָך אונז איבער איהר אין אַמעריקא נישט אַריינלאָזען. איד האַב דיר באַלד גע-זאָגט, לאָז מיר צורוה מיט פּרעמדע קינדער, איד האַב גענוג מיינע, נאָ, זעה, וואָס וועסטו איצט טהאָן?

דערהערט אין האַטעל „וואַרשוי“ דאָס וואָרט קראַנק, איז אַ שרעק אַריבער איבער'ן גאַנצען האַטעל, ווי דער מלאַך-המות וואַלט אַנגע-קלאַפט מיט די פּליגלען. — „ווער איז קראַנק?“ — „וואָס איז קראַנק?“ — האַט איינער דעם צווייטען מיט דערשראַקענע אויגען און מיט בלייכע געזיכטער געפּרעגט. יעדער האַט אַנגעהויבען צוזאַמענצורופּען. צונויפּצוזאַמלען זיינע אייגענע קינדער און בעהאַלטען זיי, ווי די היהנער בעהאַלטען די היהנדעלעך אונטער זיך. „אוי, וועה! ווע-מען האַט דאָס אונגליק געטראַפּען? א, וואָס איז געשעהן?“ — האַט

אייער דעם צווייטען גע'סוד'עט אין אויער אריין, און בעהאלטען זיך אין די ווינקלאך, אבי נור ווייטער זיין פון דעם, וואָס איז קראַנק. — וואָס קראַנק, ווער איז קראַנק? — האָט שמעון, דער אידענעס

מאן, אויסגערופען, וועלכער איז דערווייל געקומען צולויפען און גע- כאַפט דאָס קינד אויף די הענד. — ווער האָט אויפ'ן קינד דאָס אויס- געטראַכט? וואָס ווילען די „דייטשען“ פון מיר? — רופט ער אויס מיט אַ געבייזער אויף ראַחעל און מישאַ'ן — וואָס פאַר אַ נייע קאַנטראַלצשיקעס זיינען אויף מיין קאַפּ אויפגעשטאַנען? דאָס קינד איז געזונד, דאָס קינד לאַכט, שמייכעלט. רחל'ע, רחל'ע, ווילסט פאַהרען קיין אמעריקא? — רופט ער צום קינד — און שטעקט איהר די באַרד אין פנים'על אריין, און קיצעלט איהר אונטער די אַרימלעך, אז עס זאָל לאַכען. „נאַ, דאָס קינד שמייכעלט — רופט אויס דער איד מיט צופרידענהייט. — וואָס ווילען זיי פון דאָס קינד האַבען?“ אז ראַחעל און מישאַ האַבען דערזעהן די שרעק, וואָס זיי האַבען אַנגעוואַרפען מיט זייער וואָרט „קראַנק“ אויף די איינוואַהנער פון „האַטעל וואַרשוי“, האַבען זיי מורא געקריגען, אז זיי זאלען ניט אַרויס- רופען ביי די איינוואַהנער אַ פערקעהרטע מיינונג, און אז אַנדער איינדרוק וועלכען זיי האַבען זיך געוואונשען. ראַחעל האָט זיך צוריקגעכאַפט און אויסגערופען: „ווער זאָגט, אז דאָס קינד איז קראַנק? דאָס קינד איז געזונד, נאָר געזונד, קום רחל'ע, קום שפיעלען מיט די קינדער“ — און האָט פון דעם אידענ'ס האַנד אַרויסגענומען דאָס קינד און געפיהרט עס אין הויף אריין צו די אַנדערע קינדער, און דער עולם האָט זיך בערוהיגט.

ראַחעל האָט אָבער באַלד בעמערקט, אז דאָס קינד איז ווירקליך קראַנק. די בעקלאַך האַבען געגליחט ווי פייער, און די אויגען האָט עס געהאַט קראַנקע. געלייגט דאָס קעפעלע אויף אַ זייט און געבעטען זיך מיט די קראַנקע אויגען רוה. ראַחעל האָט רחמנות געקריגען אויפ'ן קינד. זי האָט נישט געוואוסט, וואָס צו טהאָן. האָט גערופען מישאַ'ן אַז אַ זייט און געזאָגט צו איהם מיט טרעהרען אין די אויגען:

— דאָס קינד איז קראַנק, עס איז מיר אַ רחמנות צו צוקוקען, איך ווייס נישט וואָס צו טהאָן?

זיי האַבען אין געהיים געמאַסטען די הימץ און דערזעהן, אז דאָס

קינד האָט הויכע וואַרימקייט, זיי האָבען בעשטימט דאָס צו זאָגען דעם אידען.

— איהר קענט נישט פאַהרען, דאָס קינד איז קראַנק — זאָגט מישאָ צו דעם אידען.

— וואָס רעדט ער, וואָס וויל ער פון מיר האָבען? — בעט זיך דער איד ווי ביי אַ גזלן — עס איז נישט מיין קינד. איך האָב רחמנות געהאַט אויף אַ פּרעמדע אידענע און איבערגענומען איהר קינד. איצט וועל איך דאָ מוזען בלייבען צוליבע דער מיידעלע. איד וועל עס צו ריקשיקען צו דער מוטער, וואָס ווילען זיי פון מיר?

דערהערט ווידער איז „האַטעל וואַרשוי“ דאָס וואָרט: „דאָס קינד איז קראַנק“, איז אַ גרויסער רעש געוואָרען. אייניגע האָבען גערשיקט, אז מען זאָל זאָגען דעם פּערוואַלטער דערפון. אנדערע האָבען זיך געבעטען: „אידען, האָט רחמנות אויף זיך, זאָגט נישט דעם פּער-וואַלטער, מען וועט אונז דאָ אַלעמען אַבהאַלטען צוויי־דריי וואַכען צייט, דערווייל געהט די שיף אוועק, מען וועט אונזערע קינדער אין האַספּיטאַל געהמען, פון אמעריקא צוריקשיקען.“ יעדער איינער האָט זיך ווידער צוזאַמענגענומען זיינע קינדער, געקוקט זיי מיט שרעק אין די אויגעלאָד אַריין און מיט שרעק זיך בעהאַלטען. און דער איד האָט געשריען און די אידענע האָט געוויינט: „איד וועל דאָס קינד איבער-לאָזען, לאָז זיין וואָס עס וויל. פאַר אַ פּרעמד קינד וויל איד נישט ליידען, מעהר פּעהלט אונז נישט מען זאָל אונז אין אמעריקא נישט אַריינלאָזען.“

איז מיטען דעם רעש איז געזעסען דאָס זיעבען־יעהרויג מיידעל, דעם קאַפּ אָנגעלעהנט אויף אַ זייט און געקוקט שוואַך מיט די אויגען, אזוי ווי זי וואַלט געוואוסט, וועגען וואָס דאָ געהט אָן און עס איז איהר שוין אַלץ איינס געווען.

דערווייל איז אַריינגעקומען דער גאַליציאַנער אידעל, מיט די ציטערנדע פּאות. דער עולם איז אין איין מינוט שטיל געוואָרען און איז פּערנומען געווען אין שמועס און געלעכטער און פּאָסען זיך, אזוי ווי עס וואַלט גאַרניט געווען. נור איז דער שטיל האָט איינער צום צווייטען געוואונקען און געמאַכט מיט די הענד, צייכען זיך געגעבען, אז מען זאָל פּערשווייגען. דער גאַליציאַנער אידעל האָט אָנגעהויבען עפעס צו דערשמעקען, אז דאָ האָט עפעס פּאסירט. ער האָט זיך אָנג-

געהויבען ארומצוקוקען, נאכצושפירען און געווארפען אויגען מיט חשך אויף איטליכען בעזונדער. אבער ער האט גארנישט געקענט דערגעהן. דער גאליציאנער איז ארויס שאקלענדיג מיט'ן קאפ. און דער איד, וואס האט געפיהרט דאס קינד, האט בעשטימט, אז ער זאל זיך מארגען, ווען מען וועט געהן צום שיה, ארויס'גנב'ענען זיך פון קינד. דאס קינד איבערלאזען אין „האטעל ווארשוי“ און אליין, מיט זייניגע, ארויף אויף דער שיה.

ער האט זיך וועגען דעם גע'סוד'עט מיט זיין ווייב. און צו די אנדערע אידען האט ער אזוי געזאגט מיט א רחמנות'פנים :

— וואס זאל איד טהאן? איד האב געוואלט א אידען א טובה טהאן. די מוטער ליגט קראנק אין האספיטאל, דאס קינד האבען זיי נישט געוואלט אָננעהמען. עס איז געזונד, זאגען זיי. עס האט נישט ביי וועמען צו זיין. פון איין שטאָרט זיינען מיר, האב איד עס געוואלט דעם פאָטער מיטברענגען. און אז עס האט זיך אזוי געד מאַכט, בין איד נישט שולדיג. אונגליקליך ווערען איבער א פרעמד קינד וויל איד נישט, איד האב אליין קליינע קינדער, זיי קענען נאָד אויך, גאָט בעהיט, קראַנק ווערען.

די אידען און די ווייבער האבען געקוקט אויפ'ן קראַנקען קינד און געשאַקעלט מיט די קעפ. זיי האבען רחמנות געהאט דערויף — אודאי האבען זיי עס געוואלט העלפען, נור זיי זיינען אזוי אָנגעד שראַקען און נידערגעשאַלגען געווען, אז זיי האבען פערשטיקט דאס רחמנות אין זיך.

אויף דער נאכט, אז עס איז געקומען צום לעגען שלאָפען. די לעצטע נאכט איידער די שיה געהט אָב, האט די פרעמדע אידענע געבעט דאס קראַנקע קינד בעזונדער, האט דערביי איהר קעסטעל מיט די זאכען און איהר קישעלע, וואס זי האט מיטגענומען פון איהר מוטער, אונטערגעלעגט. איהרע אייגענע קינדער האט זי ארום זיך צוזאמענגענומען און בעהיט זיי, אז זיי זאלען זיך נישט הלילה צור ריהרען צום קראַנקען קינד און זיך נישט אנשטעקען. אויך אלע איבריגע עמיגראַנטען האבען זיך אָבגערוקט פון דעם קראַנקען קינד. יעדע משפחה איז געלעגען ארום איהרע קעסטלאך און פעקלאך און פערבראכט די לעצטע נאכט אין „האטעל ווארשוי“. אין א ווינקעלע, אליין, איז געלעגען דאס קראַנקע קינד, ווי א מצורע און עס האט

אריינגערעכצט אין איהר קישעלע אריין. ראחעל האט עס נישט געקענט פערטראָגען. זי האָט איין מינוט נישט איבערגעקלערט; אז זי האָט דערזעהן דאָס קראַנקע קינד, ווי עס ליגט אַליין, אָבגעוואַרפען פון אַלע, האָט זי זיך אָן עפעס דערמאָהנט. עס האָט זיך איהר געדאַכט, אז זי האָט ערגעצוואו דאָס קינד געזעהן און דאָס קינד איז איהר'ס זעהר אַ נאָהנטע. עס איז איהר קינד, און זי איז מחויב זיך דערמיט אָבצוגעבען. זי איז צוגעגאנגען צום קינד און האָט זיך דערנעבען געלעגט, זי האָט עס אַרומגענומען. רחל'ע האָט זי צום ערשט אָנגעקוקט מיט איהרע שוואַכע אויגען, ווי עס וואַלט זי עפעס געווען געפרעגט. באַלד האָט דאָס עפעס דערפיהלט און האָט שוואַד איבערגעגעבען מיט צוטרויען איהר קעפעל אויף ראחעל'ס ברוסטען. ראחעל האָט עס צוגענומען און זי האָט אין איהרע הענד דער פיהלט, ווי זי האַלט עפעס וואָס איהר'ס און עס געהערט צו איהר. און אז די ווייבער האָבען עס דערזעהן, האָבען זיי אויסגערופען מיט שרעק:

— געדענקט אין נאָט, וואָס טהוט איהר? דאָס קינד איז קראַנק.
 איהר וועט זיך דאָך נאָך אָנשמעקען און מוזען איבערבלייבען.
 — עס איז מייז קינד — האָט ראחעל אָבגעענטפערט.
 און צומאָרגענס זיינען זיי טאַקע נישט אָבגעפאַהרען מיט די אנדערע פּאַסאַזשירען. זיי האָבען גענומען פון דעם אידען דעם אדרעס פון דעם קינד'ס פאַטער אין ניו יאָרק און זיינען איבערגעבליבן בען דערמיט אין „האַטעל וואַרשוי“.
 דער דאָקטאָר האָט עס אונטערזוכט. עס האָט זיך אַרויסגעײ שטעלט, אז דאָס קינד איז קראַנק אויף טיפּוס, און ראחעל האָט עס אָבגעגעבען ווי עס איז איהר אייגענס, און איז איבערגעבליבען דערמיט אין האָספּיטאַל, וואַרטענדיג ביז עס וועט געזונד ווערען, אז זיי זאָלען עס מיטנעהמען קיין ניו יאָרק צום פאַטער.

קאפיטעל 40.

מישא האָט נישט געוואוסט די גאנצע צייט פון ראחעל'ן, מען האָט איהם נישט צוגעלאָזט צו איהר, און ער האָט זיך ארומגערעהט ארום דעם האָספיטאַל, כאפּען דאָרט אַ וואָרט וועגען קינד, וועגען ראחעל'ן. ווארים אויך ער האָט געהאַט דאָס זעלבע געפיהל ווי ראחעל: דאָס, וואָס דאָס קינד איז איבערנעגעבען געוואָרען צו זיי אין די הענד, איז נישט קיין איינפאַכער צופאַל, נור עפעס על פּי כיון האָט מען זיי אָנפערטרויט אַ קינד פון פאַלק. און דאָס קינד איז אַ סימבאָל פון אלע אידישע קינדער. ער האָט זיך דאָך סוף-כל-סוף בערוהיגט, געזעהן, אז ער קען דאָ גאַרנישט מאַכען און איז אוועק צוריק צו די אַנדערע עמיגראַנטען אין האָטעל „וואַרשוי“. איבריגענס האָט ער שוין דאָרט געהאַט געפונען אַ חבר, דאָס איז געווען דער אַלטער איד ר' שלמה חיים, פון סלוצק, וואָס האַלט זיך אייף אין האָטעל „וואַרשוי“ שוין צייט וואָכען און פּיהלט זיך שוין דאָרט אַ גאַנץ היימישער. ער וואָרט אויף די פּאפּירען פון דער היים, געשטאַרבען איז ביי דעם אידען דאָס ווייב, די קינדער זיינען אלע אויסגעוואַנדעלט נאָך אַמע-ריקא, „איבערגעלאָזען ווי אַ שטיין אַליון. די גאַנצע שטאָדט אויס-געוואַנדעלט, ווי נור אַ יונג בוימעלע אַנטלויפט עס. — וואָס וועל איד אַליון איבערבלייבען אין אַ גוי'אישע שטאָדט, ליגען אויף אַ בית-עולם, קיינער וועט קיין קדיש ניט זאָגען, קיינער וועט אויף קבר-אַבות נישט קומען. אז די אַלטע אידען, די בעקאַנטע, חברים, פריינד שטאַרבען אויס, דאָס יונגוואַרג אַנטלויפט — וויל איד אַריבערפּאַהרען קיין אַמעריקא, זעהן וואָס איז דאָס דער נייער גלות בבל, וואָס אידען האָבען זיך אויסגעקליבען. וואָס ווערט דאָס אויס זיי, אויס דעם נייעם דור וואָס מיר פּערטרויען אָן דאָס אַמעריקא, ווי האַלט דאָס דאָרט מיט'ן אידישקייט און וואָס מאַכען מיינע בנים דאָרט.“ אָנגעקומען אין האָטעל „וואַרשוי“ האָט מען דעם אידען פּערהאַלטען. אַן אַדרעס האָט ער אפילו צו זיינע קינדער יאָ געהאַט, נור קיינער קען זי נישט איבערלעזען.

„ביי אונז אין שטערטעל קען זי נור איבערלעזען איינער, דוד'ל שרייבער, אז ער שרייבט אָן אַ בריעף אויף אַט דעם אַדרעס דאָ, וועט

ער ניט אין די ימים פערפאלען ווערען, ער קומט אן — און דא קענען זיי ניט איבערלעזען. קיינער נישט, אפילו די בעסטע שרייבערס, דארף מען דאך האבען דוד'ל שרייבער, — האט מען צו איהם א ברעף געשריבען, אז ער זאל אנשרייבען דעם אדרעס אזוי, אז מען זאל איהם קענען איבערלעזען. און צו די קינדער אין אמעריקא אויף א פראוו אויב דער ברעף וועט אנקומען — און דערווייל האלט מען מיך דא אב".

דער איד איז געפאהרען מיט א בעקאנטע משפחה פון סלוצק. די משפחה האט מען דורכגעלאזט, דעם איד האט מען איינגעהאלטען, געוואלט איהם צוריקשיקען אין דער שטערטעל, וואס זיינען אויסגע-רונען פון איהם די איינוואהנער. אבער דער איד האט זיך גארנישט געמאכט דערויס. „וואס, זיי סטראשען מיך צוריקשיקען? און איז דען דארט ביי אונז אין שטערטעל גאט נישטא? דאך גאט איז אר מעטום — אפילו אין „האטעל ווארשוי“, אפילו אין די שטאדט דא. ביי די דייטשען איז אויך גאט דא. און אז קוים געפינט זיך נור גאט, האב איד שוין קיין מורא נישט.“ זאגט דער אלטער איד. „אט דאס איז מיינ רפואה“ ווייזט ער אויפ'ן קליינעם תהילים'ל, „דאס איז מיינ רעצעפט, איד האב נור מורא פאר אן ארט וואו דארט גע-פינט זיך גאט נישט. נור קוים איז נור א שטיקעל הימעל דא איבער'ן קאפ, געפינט זיך גאט — האב איד שוין פאר קיינעם קיין מורא נישט, קען מיר שוין קיינער קיין שלעכטס נישט טהאן, אהן זיין רצון.“

אט דער איד, וואס האט זיך מיט גארנישט אויסגעצייכענט פון הונדערטער, טויזענדער אנדערע אידען, איז איהם געווען א לעבעדיג וואונדער פון אידשען פאלק. וואס איז דער כח אין וועלכען זיי גלויבען און וואס זיינען זיי דאס אזוי זיכער? ווער האט זיי גע-געבען די זיכערהייט? און וואס איז דער בעווייז? זיי בעדארפען נישט קיין נס. דאס לעבען איז פאר זיי דאס דער גרעסטער נס און מיט דעם גלויבען געהען זיי איבער דער וועלט.

דאס האטעל „ווארשוי“ האט זיך יעדע וואך אויסגעליידיגט און יעדע וואך איז עס פול געווארען. יעדע באהן האט נייע עמיגראנטען געבראכט, פון אלע עקען רוסלאנד, גאליציע, רומעניען און אנדערע געגנדען און זיינען זיך אין איין פונקט צוזאמענגעקומען, אין „האטעל ווארשוי“. דא האט זיך איין איד מיט'ן צווייטען ערקענט, ברודער-

שאפט און פריינדשאפט געשלאָסען. די צרות האָבען זיי צוזאמענגעד
שמירט מיט איין פעסטע קייט און עס איז נישט מעהר געווען בעזונדערע
מענשען, בעזונדערע משפחות וואָס האָבען זיך ביז יעצט נישט גע-
קענט. ניין, — עס האָט זיך געדאכט, אז איין איד מיט'ן צווייטען
איז משפחה, אז זיי האָבען זיך שוין ערגעץ וואו אמאָל געזעהן, גע-
לעבט צוזאמען און דאָ האָבען זיי זיך נאָכאמאָל צוזאמענגעטראָפּען
און מען בעגעגענט זיך ווי אלטע גוטע בעקאנטע. אזוי האָבען זיי זיך
אינאיינעם געהאלטען. עצות זיך געגעבען, גע'סוד'עט זיך, אָבענארט
צוזאמען דעם בעל-הבית און אינאיינעם פלענער געמאכט אויף דעך
צוקונפט.

זיי האָבען זיך נישט געשראָקען פאר דעם ווייטען לאַנד אין
וועלכען זיי געהען, אמעריקא — עס איז דאָך שוין אזוי נאָהנט, ווי עס
וואָלט זייער ריכטיגע היימלאַטה געווען, האָט דאָך יעדער דאָרט זיין
ברודער, זיין משפחה, זיין פריינד, מיר פאָהרען דאָך קיין „אמעריקא“!
און אין דעם האַפּען זיינען געלעגען די גרויסע שיפען און אין די
בייכער פון די שיפען זיינען יעדע וואָך איינגעשלאָנגען געוואָרען
די איינוואָהנער פון „האַטעל וואַרשוי“. עס איז עפעס געווען ווי אַ
שיפען-שפיין, וואָס מען זאמעלט אָן אין „האַטעל וואַרשוי“ פאר די
גרויסע שיפען-חיות, געלאָפּען פון מענשען-הענד, וואָס שרעקען מיט
זייער ווילד פייפען.

ביי די האַפּענס וואו זיין נאציאָן שיפט זיך איבער פון איין
מדינה אין דער צווייטער, דאָ אין דעם „האַטעל וואַרשוי“ — אינ'ם
שפייכלער פאר'ן אידישען פאָלק — האָט ער דערזעהן דאָס וואונדער.
עס וואנדעלט זיין פאָלק און צופיהרט די גרענעצען פון איין מדינה
אין דער צווייטער, עס גיט זיך די הענד איבער די קעפּ פון די
פעלקער, וועלכע האָבען זיך אָבערגרענצט אין זייערע פיער איילען;
ערד, און עס בעשאפט איין נאציאָן איבער דער גאנצער וועלט, עס
בינדט זיך צוזאמען, עס בעשאפט איין וועלט, ווי איין הימעל אין
איבער זיי, איין ערד פאר דער חיה וואָס הייסט מענש.

איחם האָט זיך געדאכט, אז ער הערט הינטער זיך דעם סלוצקער
איד:

„ווייז מיר אַ שטיקעל ערד וואָס האָט נישט קיין הימעל איבער
זיך, איז קוים האָט עס אַ הימעל אין דאָ גאָט, און אז גאָט איז דאָ,

וואס איז מורא צו האָבען? זיי וועלען אריבערקומען קיין אמעריקא, זיי וועלען איהם שוין געפינען דאָרט. זיי וועלען פאַהרען איבער'ן ים, ער איז איבער זיי. אפילו דאָ, אין די דייטשע שטערט, וואָס עס דאכט זיך, אז עס איז שוין גאַרנישט דאָ, נור דער דייטש מיט זיין חכמה, אפילו דאָ, אין „האַטעל ווארשוי“ — געפינט זיך גאָט אויך. און, גלויב מיר, אז אפילו דאָרט, דריבען פון וואנען מיר לויפען, געפינט זיך אויך גאָט און, אז גאָט איז ווידער דאָרט — וואָס לויפען מיר? און וואָס האָב איך מורא, אז זיי וועלען מיר צוריקשיקען, אז קוים געפינט זיך נור דאָרט גאָט, האָב איך שוין קיין מורא:“

קאפיטעל 41.

אין אַ פּאָר טעג ארום איז ראחעל צוריקגעקומען צו מישא'ן, מען האָט זי נישט דערקענט. זי איז געווען געענדערט. אַ צופלאַמט געזיכט, די אויגען האָבען זיך בעהאַלטען טיעף אריין אין די אויגען ועקלאָך, וואָס זי האָט געהאַט אונטער די ברעמען און דער ווייסער עפעל האָט פון דאָרט ארויסגעקוקט מיט בענקשאַפט. זי האָט זיך געזען וואקעלט אויף די פיס און שמייכלענדיג האָט זי זיך אוועקגעזעצט אויף דעם ערשטען בעסטען אָרט וואָס איז געווען צו זיצען. נור זי האָט נישט געמאַכט קיין איינדרוק פון אַ קראַנקע. זי איז עפעס זעהר לייכט און גרינג געוואָרען און עס האָט זיך געראַכט, אז איהרע טריט ריהרען נישט אָן דעם דיל, נור זי שוועבט און איהר פנים האָט אַ גאַנץ אנדערן איינדרוק געקריגען, עפעס אַ אונפערשטענדליך איידעלקייט איז געווען דערויף אויסגעגאַסען און אַ אונפערשטענדליך גוטסקייט.

מען האָט זי בעדארפט באלד לייגען אין בעט אריין. מען האָט געזעהן, אז זי איז קראַנק. עס איז געווען די העכסטע צייט אין האָספּיטאַל אריין זי צו נעהמען, האָט מישאַ נישט געוואָלט. ער האָט מורא געהאַט מען וועט איהם מעהר נישט צולאָזען צו איהר. אין „האַטעל ווארשוי“ האָבען זיי נישט געקענט בלייבען, עס איז געווען געפעהרליך פאַר די איבריגע עמיגראַנטען. מישאַ האָט זיך דאָר ארויסגע-

צויגען פון „האָטעל וואַרשוי“, געדונגען אַ שטוב הינטער דער שטאָדט, ביי אַ דייטשקע, און אַהין האָט ער געבראכט ראַהעל. ראַהעל האָט אָבער נישט געוואָלט געהן אין בעט אַרײַן. זי האָט געשמייכעלט צו מישע'ן, אין איהרע אויגען איז געלעגען אַ פּערפיהרליכער רײַן, ווי דאַמאַלס, ווען ער האָט זי געזעהן באַלד נאָך דעם אומגליק וואָס האָט זיך מיט איהר געטראָפּען. זי האָט אַרומגענומען מישע'ס קאַפּ מיט ביידע הענד און געקוקט איהם גלייך אין די אויגען אַרײַן און געזאָגט מיט אַ שמייכעל:

— מישע, מישע, איך בין דאָך נאָר ניט קראַנק, פּערקעהרט, מישע, איך בין געזונד; איך הויב דאָך ערשט אָן געזונד צו ווערען, מיר האָבען דאָך געפונען אונזער ציעל, אונזער וועג. דו געדענקסט, מישע, וואָס דו האָסט מיר צוגעזאָגט, וואָס מיר ביידע האָבען זיך צוגעזאָגט דאַמאַלס, אין דער נאַכט אין דעם דייטשען שטערטעל... דו געדענקסט, מישע? היינט ווייסען מיר שוין וואָס מיר האָבען צו טהאָן, וואו עס ליגט דער וועג — ער איז דאָך אזוי נאָהענט געווען, אזוי נאָהענט... מישע, מישע, זיי גליקליך.

אַ פּלאַם פּייער האָט אָנגעצונדען מישע'ן, ער האָט זיך אַלײַן נישט געגלויבט, צייט דאַמאַלס האָבען זיי מיט איין וואַרט, מיט איין מינע נישט דערמאָהנט די סצענע וואָס איז געווען צווישען זיי. ער האָט איהר געקוקט אין די אויגען אַרײַן, ער האָט געזעהן, אז זי רעדט פון וואַרימקייט. איהרע אויגען זיינען בעגאַסען מיט בלוט און איהר געזיכט פּלאַמט. אָבער דאָס געזיכט און די מינע זיינען געווען אזוי נאַרמאַל, איהר האַלטען זיך איז געווען אזוי נאַטירליך, אז עס האָט זיך געדאַכט, אז יעצט, יעצט איז זי געזונד — און ביו איצט איז זי קראַנק געווען. זי איז דאָך געווען די זעלבע ראַהעל, דר. לײַזעראַוויטש'ס טאַכטער, נאָך פון דאַמאַלס אָן ווען ער איז אַרײַנגעקומען צו איהר ברודער דוד, אזוי האָט זי אויסגעזעהן ערשט ווי דאַמאַלס, ווען דער פּאַטער האָט איהר די צעפּ געוואָשען און זי איז געזעסען אין אַ ווינקעל. נאָך איצט איז זי נאָך אינגער, נאָך קינדישער געווען און אזוי לײַכט — אז אַט דאַכט זיך כאַפּט זי זיך אויף און פּליהט אַרויס דורכ'ן פּענ-סטער.

— מיין מאַן, ביזט דאָך מיין מאַן — האָט זי געלאַכט צו מישאַ'ן. וואָס איז אַ מאַן? — מישע קום דאָך אַהער. קום זען דיך געבען

מיר אוועק אויפ'ן בעט, — האָט זי געצויגען מישע'ן צו זיד — צום בעט — אזוי, מישע, פארוואָס ביזטו טרויעריג? פאר וואָס? ווייל דער אלטער איד האָט דאָס קינד צוגענומען. = ער האָט עס איינגעוויקעלט אין אַ טלית און איד האָב עס אזוי לאַנג געהאלטען, אזוי לאַנג, ביז דער אלטער איד איז געקומען.

— אָבער דו ביזט דאָך קראַנק, ראַחעל? בערוהיג דיך, געדענק אַז גאָט — נעהם דעם רעצעפט, וואָס דער דאקטאר האָט פּערשריבען. — ווער איז קראַנק, מישע? איד ביז געזונד, דער דאקטאר איז קראַנק, זיי אלע זיינען קראַנק. איד ביז געזונד, איד ביז גליקליך. גליקליך, מישע. וואָס וויינסטו, מישע? פארוואָס ביזטו טרויעריג? איצט, ווען מיר וועלען שוין ביידע צוזאַמען זיין, תמיד צוזאַמען זיין, — אין איינעם ארבייטען, יעצט, ווען מיר האָבען שוין ביידע געפונען דעם וועג וואָס וועט אונז אויף אייביג צוזאַמענבינדען, וויינסטו, מישע? — אַהא, איד ווייס וואָס דו וויינסט, דו בענקסט, מישע. יא? — קוקט זי איהם גלייך אין די אויגען אריין מיט אַ קינדישע מינע — זאָג, דו בענקסט נאָך מערי'ן? מערי וועט מיט אונז אויך זיין, מישע.

— אָבער געדענק אַז וואָס רעדסטו? וואָס רעדסטו, ראַחעל?
— ניין, מישע, שעם דיך ניט, זאָג מיר. איד האָב אויך לייעב מערי'ן און דו האָסט זי לייעב, איד האָב שוין לענגס געקלעהרט דערפון. עס איז אַ רחמנות אויף איהר. וואו וואַלגערט זי זיך נעבעך אליין ארום אויף דער וועלט מיט ווילד פרעמדע מענשען, און מיר האָבען דאָך דאָ אזא אוצר געפונען, אזא גליק, מיר דארפען איהר אויך געבען פון אונזער גליק. זי איז אזוי פּערלאַזט... זאָגט זי מיט אזא רוהיגע, בעדויערענדע מינע, אז מישע איז געקומען צו דער איבערצייגונג, אז זי רעדט נישט פון ווארימקייט, נור נאָך אַ טיעפער איבערלענונג. דאָס זיינען לאַנג נאָכגעקלעהרטע געדאַנקען, וואָס זי האָט אַ לאַנגע צייט געווארימט אין זיד.

— אָבער פון וואָס פאר אַ גליק רעדסטו, פון וואָס פאר אַן אוצר?
— פּרעגט מישע.

— דו ווייסט נישט וואָס פאר אַ גליק? האָב איד דיר נאָך ביז איצט נישט דערצעהלט? — לאַכט ראַחעל גליקליך. — פון קליינע אידישע קינדער, שרייט אויס ראַחעל מיט פרייד, — פון קליינע אידישע קינדער, וואָס מיר וועלען צונויפקלייבען, ווי פייגעלאַך אין פעלד.

קליינע אידישע קינדער, וואָס די מאַמעס האַבען זיי פּערלאַזט און מיר וועלען זיי ערציהען. מיר וועלען צוריקפּאָהרען אין אונזער שטעטלע, מישע, דאָרט, אין ראָוו, וואו דער טאַטע וואָהנט. און מיר וועלען צוזאַמעננעהמען די קליינע אידישע קינדער פון ראָוו און מיר וועלען זיי פיהרען יעדען טאַג אין וואַלד אַרײַן און טאַנצען מיט זיי צווישען די גרינע בוימעלאַד. מיר וועלען זיי לייעדער זינגען און איר בער די פּעלדער געהן. די גוים וועלען זעהן אַזוי פיעל קליינע אידישע קינדערלאַד געהען אין ציצה־כּנפות־לאַד אַנגעטאהן און מיט גרינינקע צווייגעלאַד אין די הענד איבער די גרינע פּעלדער אין וואַלד אַרײַן — וועלען זיי לאַכען אויס אונז — און מיר וועלען זיך פּרעהען... מיר וועלען זיך אַ הייזעל בויען הינטער'ן וואַלד ביים עק פון ראָוו. דאָר־מען וועלען די קליינע אידישע קינדערלאַד אַרונטערקומען אונטער אונזער פּענסטער און אַרײַנקלאַפּען אין די שויבען אַרײַן. וועלען מיר זיי אין שטיבעל צו אונז אַרײַננעהמען, דו וועסט מיט זיי לער־נען און איר וועל זיי העמדעלאַד געהען, העמדעלאַד וואַשען, פּיאַות־לאַד לאַסען און מעשה־לאַד דערצעהלען.

א מינוט האָט זי געשוויגען, דאָן האָט זי געזאָגט ווי אויס אַ חלום: — נישט אַנדערש צו זיין, נישט בעסער, נישט ערגער, נור אַזוי ווי זיי זיינען, אַזוי זאָלען זיי בלייבען, מיט צושראַקענע אויגעלאַד, מיט די קינדישע פּנימלעך און מיט די גרויסע טלית־קטן־לעך. — דערנאָך וועט מען זיך אין צווייען געהמען. צוויי אין צווייען און מיר וועלען, אַ גאַנצע לאַנגע רייע אידישע קינדערלעך, געהן אין גרינעם פּעלד אַרײַן, קווייטעלאַד קלייבען, גאַלד אויגעלאַד און בלאַהע ליכטלעך קלייבען. איר וועל זיי ווייזען ווי די פּייגעל בויען זיך נעסטען אין די צווייגען, ווי די מוראוועס שלעפּען זיך די בעלקענס מיט די קלעצער צונויף זייערע אונטער־ערדישע הייזלאַד צו בויען. און מיר וועלען זיך פּרעהען מיט זיי, און מיר וועלען אינאיינעם צום וואַסערעל געהן — באַדען זיך מיט זיי, אין וואַסער פאַטשען, און לייעב האַבען די קליינע אידישע קינדער. מישע האָט זי אַנגעקוקט. ער איז געקומען צו דער איבערצייגונג אַז זי רעדט פון קלאַהרען זינען, אַז זי האָט דאָס אַלעס טיעף דורכ־געקלעהרט, און ער איז נייגעריג וואָס האָט זיי געבראַכט צו די זעלבע געדאַנקען וואָס איהם :

— אַבער, ראַהעל, ווען האַסטו דאָס אַלעס אַזוי דורכגעקלעהרט ?

— זעהסטו, מישע, — ציהט זי איהם שטארקער צו זיך, — דארט אין שפיטאל, ווען איך בין געלעגען מיט דער קליינער מיידעלע, וואס מיר ווייסען דאך ס'מאל נישט ווי זי הייסט, מיט דער מיידעלע וואס מיר האָבען דאָ געפונען און איך האָב עס דעם אלטען אידען איבער־געגעבען, — איז מיר געקומען דאָס אויפ'ן זינען. איך האָב געקלעהרט פארוואָס מיר לויפען ארום איבער דער וועלט, פארוואָס מיר זיינען אין פאלעסטינא געפאָהרען — און דארטען אין דערהיים ווארטען דאָך אויף אונז די קליינע קינדערלאך. מיר אלע זיינען זיך צולאָפען איבער דער וועלט עפעס זוכען און די קליינע קינדערלאך האָבען מיר אויף קיינעם נישט איבערגעלאָזט. ווייסטו, וואָס מיר דאכט זיך, מישע? מיר דאכט זיך, אז מיר אנטלויפען דאָס פון אונז אליין. מיר האָבען זיך פיינד, פיינד אידען, פיינד אידישע קינדער, פיינד אונזער לעבען — דורך דעם לויפען מיר אוועק פון אונז. מיר מיינען אז מיר וועלען ערגעץ אנדערש וואו געפינען אנדערע אידען, אנדערע אידישע קינדערלאך, האָבען מיר אין דער היים די איבערגעלאָזט, אליין פערלאָזט. מיר טהוען נישט גוט, מישע, עס זיינען נישטא קיין אנדערע אידישע קינדערלאך, נאר די מיידעלע, וואָס מיר האָבען געפונען דאָ, און די אידישע קינדערלאך דארפען מיר ליעב האָבען. האָסטו זיי נישט ליעב, מישע? זאָג, האָסטו זיי פיינד? דורך דעם אנטלויפסטו פון זיי?

— אָבער, ראחעל, איך אַנטלויף דאָך נישט פון זיי, נור פון דעם לאַנד וואו מען שלאַגט זיי, מיר זיינען דאָך געגאנגען זוכען אַ לאַנד, וואו מען שלאַגט זיי נישט — דארט וועלען מיר אלע אראַבקומען — און דארט וועלען מיר אלע אינאיינעם זיין. און דארט וועלען מיר די קליינע אידישע קינדערלאך ליעב האָבען. ווי אזוי קען מען ליעב האָבען — ווי האָבען מיר צייט דערויף אז דער שונא שטעהט שטענדיג מיט'ן חלוף איבער'ן האַלז?

— יא, מען שלאַגט זיי, מען שלאַגט זיי — זאָגט ראחעל אין טיעפען נאכדענקען. און פלוצלים ווערט איהר פנים רויט פערשעהמט, זי פערשטעלט זיך מיט די הענד די אויגען און קיבערט אין די הענד אריין, און זאָגט פערשעהמט: — ווייסט, מישע, וואָס איך לאַך? מיר דאכט זיך, מישע, זעהסטו, מיר דאכט זיך — שטאמעלט זי, און זוכט ווערטער פערשעהמטערהייד — אז זיי, די קליינע אידישע קינדערלאך... ניין, אלע אידען זיינען געגליכען, ווי איך דאמאלט, דו ווייסט שוין...

ווען די גוים האבען מיך געשלאָגען... געשלאָגען האָבען זיי מיך, די האָר מיר אויסגעריסען, צוביילט מיך... נאַר דאָס... שלעכט'ס האָבען זיי מיר נישט געקענט טהאָן, איך האָב זיך נישט געלאָזט — שרייט אויס ראַחעל, און האַקט אָב אין מיטען.

מישע איז בלייב געווארען. ער האָט פערביסען די ליפען, איז געזעסען און האָט ערגעץ וואו איינגעגעבערט זיין בליק אין א ווינקעלע פון שטוב.

— און זעהסטו, מישע, זאגט ראַחעל מיט'ן זעלבען פריהערדיגען שמייכל: וואָס טויער אונז דאָס לעבען, אז די מענשען וועלען שטענדיג אזוי שלעכט זיין? וואָס טויער די וועלט? וועסטו קענען זיצען אין דיין ווינקעלע, און גערעכט זיין, און גוט זיין, און לייעב האָבען, און די וועלט וועט ארום און ארום שלעכט זיין און מענשען וועלען איינער דעם צווייטען שלעכטס טהאָן? ניין, מישע, וויסטו, וואס מיר וואַלטען טהאָן? מיר וואַלטען ארויסגעהן פון אונזער ווינקעלע און אָנצינדען די וועלט; א גרויס, גרויס פייער, אלעס זאָל פערברענט ווערען, מיר אויך, אונזער גערעכט ווינקעלע אויך. מען דארף נישט לעבען גוט און גערעכט אליין פאר זיך, אז די איבעריגע וועלט איז שלעכט, דארף אלעס, אלעס אונטערגעהן. איז עס נישט אזוי?

מישע האָט אנגעכאַפט איהרע הענד און טיעף אין זיי זיין פנים אריינגעראבען און לאָנג געשוויגען

— פארוואס ווינסטו, מישע? פרעהען דארפסטו זיך, מיר זיינען דאָך גליקליך. זעה, מישע, די גאנצע וועלט וועט זיך מיטפרעהען מיט אונזער גליק. זיי זיינען דאָך נישט אזוי שלעכט פאר פערביטערט קייט, עס איז דאָך זיי אויך נישט גוט — אָבער מיר וועלען שוין היינט אָנהויבען לייעב צו. האָבען אלע אונזערע קליינע אידישע קינדער, און אויך זייערע קליינע קינדער אין די פעלדער, און די וועלדער, אלע, אלע וועלען מיר לייעב האָבען און פרעהען זיך מיט זיי. שוין היינט, שוין יעצט, ווען אלעס איז נאָך אזוי טרויעריג, אזוי שלעכט וועלען מיר אין דעם שלעכטקייט אָנהויבען לייעב צו האָבען, אָנהויבען צו זינגען, זיי וועלען זעהן, אז מיר זינגען, אז מיר פרעהען זיך — וועלען זיי צוערשט אויס אונז לאַכען, פערשעהמען אפשר, נור דערנאָך וועלען זיי אויך אָנהויבען לייעב צו האָבען, און צו פרעהען זיך מיט אונזערע פרייד — און מיטזינגען מיט אונז. עס זיינען דאָך מענשען,

מישע — אין דער וועלט וואהנען מענשען, אומעטום, אומעטום וואהר
נען מענשען און אז מען האָט מענשען ליעב, האָבען זיי אויך ליעב.
און אז מענשען קושען זיך, פרעהען זיך, זינגען — פרעהען זיי זיך אויך
און זינגען אויך...

עס איז אָבער וואָס אַמאָל ערנסטער געווארען. מען האָט נישט
אַנגעזעהן אָן די קראַנקע, נאָר די קראַנקע איז מיט יעדען טאָג לייכטער
געווארען און איז עפעס געווען אזוי, אז ווען זי וויל קען זי פון בעט
זיך אויפהויבען און ארויספליהען — דאָס איידעלקייט איז געלענען
אויסגעגאַסען אויף די אויגען — און דאָס יונגע מויל האָט געלאַכט, און
טיילמאָל האָט זי אַלעמען פערלאָזט און איז ערגעץ וואו אין זיך אריינ
געגאַנגען אויף גאַנצע טעג, דאמאָלס האָט זי קיינעם נישט געזעהן.
זי האָט זיך גארנישט דאָ געפונען, — און ווען זי איז פון דאָרט צוריק
געקומען האָט זי זיך פערואונדערט און נייגעריג צוגעקוקט צו דעם
טרויעריגען מישע'ן און צו די טרויעריגע אלטע דייטשקע, וואָס זיצען
נעבען איהר בעט. זי האָט לייכט בעריהרט מיט איהר בלייכער האַנט,
וואָס האָט יעצט אויסגעזעהן ווי א קראַנקע בלום, מישע'ס קאַפּ, און
אַ שמייכל איז געפאלען אויף איהרע ליפען, ווי זי וואָלט איהם בע-
דויערט, וואָס ער קען נישט מיטגעהן וואו זי איז געווען...

דער דאקטאר האָט געראטהען מישע'ן, אז מען זאָל זי נעהמען אין
האָספיטאַל אריין (אויב דאָס האָספיטאַל וועט זי נור וועלען צונעהמען)
ווייל דער קרויז איז נאָך נישט אַריבער, און מען קען נישט וויסען
מיט וואָס עס וועט זיך ענדיגען. מישע האָט זיך פערלוירען, ער האָט
נישט געוואוסט וואָס צו טהאָן. ער האָט אהיים טעלעגראפירט צו דר.
לייזעראוויטש, נור פון דער היים האָט ער קיין ענטפער נישט געקריגען.
ער האָט מורא געהאַט פאר'ן האָספיטאַל, ער האָט געוואוסט ווי ראחעל
האָט דאָס פיינד, און צווייטענס, אפשר וועט מען איהם נישט צולאָזען.
נור צום מעהרסטען האָט איהם בערוהיגט ראחעל אליין. איהר בע-
נעהמען און איהר אויסזעהן זיינען געווען אזעלכע, אז עס איז זיך
נישט געווען וואָס צו שרעקען. גערעדט האָט זי ווי א געזונטע און
האָט דאָס געלעכטער געמאַכט פון דעם דאקטאר'ס ערנסטע מינע, און
אויס מישע'ן געלאַכט וואָס ער איז אזוי טרויעריג. און עפעס זעהר
א גרויסע פרייד שטעהט זי ביידע פאַר, און געהאַלטען תמיד אין רעדען
פון די פלענער פון די צוקונפט. ווי אזוי דאָס וועט אויסזעהן זייער

חרר, און זייער שפאציערען געהן מיט די קינדער איבער דעם פעלד וואָס איז הינטער דעם ראוו, און האָט פאר מישע'ן אויסגעזונגען אלע קינדער-ליעדער וואָס זי האָט געקאָנט. אָט די ליעדער וועט זי מיט די קינדער לערנען געהענדיג איבער'ן פעלד. און מישע'ן האָט זיך געדאכט, אַז דאָס אלעס איז דאָך אזוי וואָהר, און וועט דאָך געוויס זיין, אַז עס איז זיך גאר נישטאָ וואָס צו שרעקען פאר די קראַנקע. וואָרום ראַחעל איז דאָך טאַקע גארניט קראַנק; זי ווערט נור וואָס אַ טאַג לייכטער, און וואַרימער, און איהר פנים ווערט וואָס אַ מאָל איידעלער, איידעלער, אזוי איידעל — אַז עס דאַכט זיך אַז איהר געזיכט ווערט ווי אַ קינד, און די אויגען ווערען ביי איהר גרעסער און הערשען איבער איהר פנים, איבער'ן בעט, איבער דער שטוב.

מישע האָט געקויפט פיעל בלומען, עס איז דאַמאַלס די צייט געווען פון רוטען לאַק און פון רוטע הערבסט-בלעטער, וועלכע ראַחעל האָט אזוי געליעבט. ער האָט אָנגעקויפט זעהר פיעל רוטען לאַק און אוועק געשטעלט אויפ'ן פענסטער און איהר בעט האָט ער בעלענט מיט רוטע בלומ-בלעטער און גאַלדענע הערבסט-בלעטער.

די בלענער האָבען זיך אויסגעמישט מיט איהר גאַלדען-האַהר און פון דעם קראַנץ האָט אַרויסגעשיינט ראַחעל'ס איידעלע געזיכט מיט די גרויסע אויגען, ווי אַ יונגער מלאַד. און עס האָט זיך געדאַכט, אַז ראַחעל איז גאַר ניט קראַנק, לינט גאר ניט אין בעט, זי האָט זיך פער-שמעלט פאר אַ מלאַד, נור די רעצעפטען-פלעשלעך, וואָס שטעהען נעבען איהר בעט שטערען דאָס בילד. און אַ מאַל איז אַ פערנאַכט, ווען די הערבסט-זון האָט בעלויכטען די הויכע צווייגען פון די בוימער, וואָס האָבען זיך אין פענסטער געוויזען, האָט טאַקע ראַחעל מישע'ן געבעטען, אַז ער זאָל אוועקנעהמען פון איהר בעט דאָס טישעל מיט די רעצעפטען, אַז דאָס מאַכט זי קראַנק. מישאַ האָט איהר דאָס צוליעב געטהאָן. און די שטוב איז געווען פול מיט בלומען-צווייגען און ראַחעל האָט געבעטען ביי מישע'ן דעם גאַלדען לאַק פון פענסטער, וואָס ער האָט היינט אין דער פריה געקויפט. מישע האָט איהר דערלאָנגט, זי האָט צוואוואַרפען די גאַלדענע בלימלעך וואָס האָבען געלויכטען מיט זייערע ווייכע סאַמעט-בלעטלעך, ווי קליינע לעבעדיגע קינדער-לייבעלעך — צוואוואַרפען איבער איהרע האָהר, איבער איהר נאַקעטע

ברוסט און האלז און אזוי האָט זי צוגערופען מישע'ן צו זיך און האָט איהם פֿלוצלינג געפרעגט :

— מישע, זעה איד נישט אויס ווי אַ כלה אין דעם טאָג פון איהר חתונה ?

— ראחעל! — האָט מישע אָנגענומען איהר צוהיצטע האַנד — איד בין דאָך נאָך אַ כלה, מישע — האָט ראחעל געשמייכעלט — און יערער טאָג איז ביי מיר דער חתונה־טאָג. זעהסטו, דענסמאָל, ווען דו האָסט מיך פיינד געהאַט און האָסט מיט מיר חתונה געהאַט נור צוליעב רחמנות, ווייל דו האָסט עס געוואלט צוליעב טהאָן מערי'ן, וואָס האָט דיך וועגען דעם געבעטען — בין איד נישט דיין ווייב געווען, ניין. נישט דו מיין מאַן און נישט איד דיין ווייב. נור צוויי פרעמדע זיינען מיר געווען די גאַנצע צייט בין די נאַכט, דו געדענקסט שוין, דארט, אינ'ם קליינעם דייטשען שטעדטעל, וואו מיר זיינען ביידע אַליין געווען, דענסמאָל, דארט אין דער נאַכט, אין דרויסען ביי דער ברונען, וואו איד האָב זיך געוואַלט אין וואסער ווארפען, דארט בין איד ערשט דיין כלה געווארען. דארט האָב איד געזעהן אז דו האָסט מיך ליעב. און טהוסט עס ניט צוליעב מערי'ן. בין איד דעמאָלט דיין כלה געווארען, און פון דענסמאָלט אָן בין איד אַ כלה, און כ'האָב יעדען טאָג געווארט אויף דער חתונה.

— ראחעל, וואָס רעדסטו ? געדענק אין גאָט, ראחעל, הער אויף, הער אויף, ווארים איד וועל משוגע ווערען.

— ניין, מישא, פארוואס זאל איד אויפהערען ? פארוואָס ווילסטו מיך נישט אויסהערען ? קוק ארויף צו מיר, בעהאַלט נישט דיין פנים אין מיינע הענד, ניין. קוק מיך אָן, מישא, קוק מיך אָן מיט דיינע אויגען גלייך אין מיינע, איד וויל דיר עפעס זאָגען, זאָגען זעהר אַ גענייטיגטע זאך.

און זי האָט געגלעט זיין קאַפּ מיט איהר האַנד.
— פון דענסמאָל אָן, מישא, בין איד דאָך דיין כלה, און יעדער טאָג איז געווען דער טאָג פון מיין חתונה. איד האָב געווארט אויף דיר דאָרט, אין ירושלים, אז דו זאָלסט קומען און מיר זאָגען : „ראחעל, איד האָב געפונען אונזער וועג, קום וועלען מיר חתונה האַבען.“ אזוי האָב איד געווארט יעדען טאָג.

און יעדען טאָג האָב איך זיך פארטיג געמאכט חתונה צו האָבען. איך האָב זיך געוואשען, מיין שעהנסטע קלייד אָנגעהאַן, און א פלעך שעל חתונה-וויין ביי מיר אין שטיבעל אָנגעגרייט, און צוויי ליכט אויפ'ן טישעל אָנגעצונדען, און פארנאכט בין איך ארויסגעגאָנגען פון דער שטאָרט, דיר אנקעגען צו געהן, אפשר קומסטו? געדענקסט, דענסמאָל, פרייטאג אויף דער נאכט, ווען דו ביזט אָנגעקומען קיין ירושלים, האָסטו געפונען צוויי ליכטלעך אָנגעצונדען? ביזט א צייט נישט געקומען. בין איך אהיים געקומען, אויסגעלאָשען די ליכט און שלאָפען זיך געלייגט און געווארט מיט אונגערוֹלד אויפ'ן צווייטען טאָג, טאָמער וועסטו קומען, און דו ביזט אלץ נישט געקומען. נור דענסמאָל, ווען דו ביזט געקומען ביזטו אזוי טרויעריג און אזוי גליקליך געווען, און איך האָב געווארט, אז דו וועסט מיר עפעס זאָגען, נור דו האָסט מיר גענומען און דו ביזט מיט מיר ערגעץ-וואו ווייטער גע-פאָהרען. איך האָב דיר גארנישט געפרעגט, ביז דאָ אין „האַטעל ווארשוי“, ביז מיר האָבען געפונען דאָס קינד. ווייסטו פארוואָס איך האָב זיך אזוי דערשראקען, ווען איך האָב געזעהן דאָס קינד? — דאָס קינד האָט מיר געזאָגט, אז ס'איז געקומען דער טאָג פון מיין חתונה. אז איך האָב עם נור דערזעהן, האָב איך באַלד דערפיהלט, אז אַט דאָס קינד וועט אונז אויף אייביג צוזאמענבינדען.

זי האָט אָבגעהאַקט אין מיטען פאר שוואכקייט. מישע האָט זי יעצט שוין נישט איבערגעריסען — ער האָט איהר פערשטאָרט, געקוקט גלייך אין די אויגען אריין און ער האָט געהערט איהר שטים. איהר שטים איז מיט א מאָל שטילער געווארען, ווי זי וואָלט מורא געהאַט, אז די לופט זאָל איין וואָרט נישט אויסכאַפען וואָס ווערט גערעדט צווישען זייערע ביידע נשמות. איהר שטים האָט געזונגען, ווי זי וואָלט נישט מיט'ן מויל און דורך ווערטער גערעדט, נאָר זי איז אזוי שטיל געווען — ווי איהר נשמה וואָלט גערעדט צו מישע'ן.

— זעהסטו, מישע, דאָס האָט אונז דאָס קראַנקע קינד חתונה גע-מאַכט. ווייסטו פון וואַנען איך ווייס? זעהסטו, איך האָב מיר אַ סימן געמאַכט, איך האָב מיר געזאָגט, אז ווען עס וועט קומען די צייט פון אונזער חתונה — וועל איך הערען הינטער אונזער פענסטער אַ געזאנג בינאכט, און פון דענסמאָל אַז, ווען מיר האָבען דאָס קראַנקע קינד געפונען אין „האַטעל ווארשוי“, פון דענסמאָל אַז הער איך ביי-

נאכט הינטער'ן לאָדען ווי מען זינגט. מיר דאכט זיד, אז מיר זיינען שוין לאנג אין דערהיים און מיר וואהנען אין א קליין הייזעל, הינטער דעם ראָוו, ביים ראַנר פון וואַלד. דו ווייסט שוין וואו, דארט, ביים שנעפֿעלר, עס איז קיינער נישטאָ אין דעם הייזעל, נור איד מיט דיר — עס איז נאכט, מיר זיצען ביידע אויף אונזער בעט און מיר ווארטען אויף עפעס — און פלוצלים דערהערען מיר עס, פון הינטערן פענסטער, פון וואַלד ארויס זינגט, זינגען קינדישע שטימען א קינדער־ליעד, דאָס זעלבע ליעד וואָס איד האָב זיי בייטאָג אין וואַלד געלערענט, אַט דאָס ליעד זינגען זיי!...

און זי הערט זיד איין ווי זי וואַלט עפעס געשפּירט.

— הערסט, מישע, הערסט דאָס ליעד? אַט זינגט עס הינטער אונזער פענסטער — הערסט דאָס ליעד, דאָס ליעד זינגט שוין און מיה האָבען נאָך ניט חתונה געהאַט, יעצט דאכט זיד מיר, וועלען מיה קיינמאל שוין ניט חתונה האָבען. מישע — פאַלט זי ארויף אויף מישע'ס האַלז און הויבט אָן האַסטיג צו וויינען.

אין אַ פּאַר טעג ארום איז זי פון מישע'ס הענד ווי אַ פּויגעל ארויסגעפּלויגען. מישע האָט אפּילו נישט געדענקט ווען. ער האָט אפּילו ניט געוואוסט אויב זי איז טויט. — זי האָט פּונקט אזוי אויס־געזעהן ווי פּריהער. זי איז געלעגען אויף איהר געלעגער, ארום איהר די רייטע בליטען־בלעמער מיט דעם גאַלדענעם מאָד פּערשפּרייט, און אויף איהר פנים איז געלעגען אויסגעגאַסען א איידעלקייט וואָס האָט ווייך געמאַכט יעדעס האַרץ, די איידעלקייט פון טויט, וואָס וויל שוין נארנישט און ניט אלעס. איהרע אויגען זיינען געווען אָפּען און האָבען אַררינגעקוקט אין דער וועלט און געזעהן עפעס וואָס קיינער פון די לעבעדיגע האָט דאָס נישט געזעהן, און דאָס פּערגעניגען פון זעהן האָט זיך אויסגעגאַסען אין איהר צערטליכקייט און ארום די ליפּען האָט גערוהט אַ שמייכעל פון רחמנות, ווי זי וואַלט זיך ערבאַרימט אויף די אַלע אומגליקליכע לעבעדיגע, וואָס זעהען נישט די לייטערקייט וואָס זי און קענען נישט געניסען פון דער צערטליכער איידעלקייט וואָס זי געניסט. אזוי האָט זי אַרויסגעשיינט פון איהר געלעגער ווי אַ יונגע קעניגין וואָס קען מיט איהר שמייכעל און גוטסקייט לייטזעליג מאַכען די וועלט — און זי האָט דאָס געטהאָן. נארנישט האָט זי בעד־דארפּט, נאַרנישט האָט איהר געפּעהלט. זי איז געווען די רייכסטע

פון אלע, ווארום זי האָט בעשאַנקען אלע וואָס האָבען געקוקט אויף איהר, פון איהר רייכטהום — ווי די בלום בעשענקט אלע מיט איהר געשמאק וואָס זי שיקט פון זיך. שטיל איז געווען ארום איהר ווי אין א הייליגקייט. די פלעשלעך מעדיצין און מענשליכע געברויכען וואָס האָבען געשטערט דאָס בילד פון איהר לעבען, האָבען יעצט געפעהלט. ארום איהר זיינען געווען בלומען, רויטער גאלדען־לאַק מיט רויטע בלוטיגע הערבסט־בלעמער. דאָס טרויעריגע געזיכט פון מישע'ן ביי איהר לעבען האָט זיך פערענדערט אין א רוהיגעס, שטאַלצעס און ערהאָבענעס. ער האָט אויסגעזעהן ווי א יונגער כהן וואָס שטעהט ביי זיין הייליגטהום און האָט נישט פערשטאַנען די טרויעריגע בליקען וואָס מען האָט געשיט ארום איהם.

און א דער אַלטער סלוצקער איד פון „האַטעל ווארשוי“ האָט געהערט מישע'ס אומגליק, האָט ער זיך ארויסגעקריגען פון האַטעל און איז אוועק צו מישע'ן. דער אַלטער איז אויך געלאָפּען צום ראַבינאַט און איינגעארדענט די קבורה. ער האָט מישע'ן אַרויפגעלעגט זיין אַלטע האַנד אויף דער פּלייצע און געזאָגט:

— עס איז נישט קיין חילוק וואו דער מענש קומט צום קבר־ישראל, די גאַנצע ערד געהערט צו גאָט און וואו עס געפינט זיך דער הימעל איבער'ן קאַפּ — דארט געפינט זיך גאָט

מישע האָט געשמייכעלט דעם איד אין פנים אריין. דערנאָך זיינען געקומען שוואַרצע אידען מיט שוואַרצע קאַפּאַטעס און שוואַרצע בערד און האָבען ראַחעל אוועקגעפיהרט אין א שוואַרצען וואַגען. מישע האָט נישט פערשטאַנען פארוואָס און ווען. און אז ער האָט געזעהן, ווי מ'לייגט זי אין דער ערד אריין איז ער זיכער געווען, אז דאָס פאַרען זיך די אידען נישט ביי דער ריכטיגער ראַחעל — די ריכטיגע ראַחעל איז אוועקגעפלויגען פון זיי און געפינט זיך יעצט אין דעם קליינעם הייזעל, דארט, ביים „ראוו“ אין זייער שטעדטעל, וואוהין ער פאַהרט יעצט צו איהר. וועט דען נישט זיין אזוי ווי זי האָט געזאָגט:

„א קליין הייזעל אין עק פון „ראוו“, הינטער דעם וואַלד, און קליינע אירדישע קינדערלאַך וועלען קומען אונטער'ן פענסטער און אריינקלאַפּען אין די שויבען“.

קאפיטעל 42

מישא איז פערפֿאָהרען צו דר. לייזעראוויטש. דר. לייזעראוויטש האָט ער געפונען ביי זיין געוועהנליכע בעשעפטיגונג ארומגערינגעלט מיט קראַנקע ווייבער, מיט קינדער און אלטע אידען פון „ראוו“. דער דאקטאר האָט אפילו ניט קיין צייט געהאַט איהם צו בעגריסען. די ערשטע פֿאַר טעג האָט ער מיט מישא'ן וועניג וואָס גערעדט, און צו די גרויסע איבערראשונג פון מישא'ן האָט ער איהם נאָר נישט גע-פרעגט וועגען ראהעל, נישט וועגען איהר טויט, נישט וועגען דער סבה דערפון, און וואו זי ליגט בעגראָבען (כאַטש מישא האָט מיטגעטהיילט דעם דאקטאר פון דעם אומגליק טעלעגראפיש). מישא האָט געהאַט דאָס געפיהל אזוי ווי דר. לייזעראוויטש איז עפעס ביזן אויף איהם און מיידט מיט א כיון אויס יעדעס געשפרעד מיט איהם, און ער האָט זיך געפיהלט איבעריג ביי איהם אין הויז, און עס איז געווען ווי דר. לייזעראוויטש גיט איהם דאָס צו פערשמעהן מיט זיין שווייגען און אויסמיידען איהם.

די היים האָט ער אויף אויסגעמיערען. אין דער היים איז געווען אונערטרעגליך. די מוטער האָט איהם געהאַלטען אין איין בעוויינען. אין איין בערויערען, און דעם טרויער האָט מען אָנגעזעהן אין ניט אזוי אויף דעם טויטען — נור אויף דעם וואָס עס וועט דער סוף זיין פון איהם, פון מישא'ן. דער פאָטער איז געווען פּעריאנט אין זיינע גע-שעפטען. די עסקים זיינען זעהר שלעכט געוואָרען נאָך די קריזיס-יאָהרען. אין זיינע אויערן האָט אָבעקלונגען דאָס ווארט „באַנקראַט“. מען האָט עס אויך אָנגעזעהן אין דער שטוב ביי זיי, און ביים פעטער; (דער פעטער איז גאר עפעס דורך דער צייט עובר בטל געוואָרען. זיצט אַ גאַנצען טאָג אין שטוב און קריגט זיך מיט דער מוהמע וועגען קלייניגקייטען); דעם פאָטער זיינעם האַלט נאָך אויף דאָס ארומלויפען ארום די עסקים אָבער פון זיין מינע האָט ער אויך באַלד בעמערקט די נייע זאָרג וואָס איז איהם צוגעקומען: מישא, וואָס וועט פון איהם דער סוף זיין? און איז ער געגאַנגען איבער דער גאַס האָט זיך איהם געהערט הינטער זיך רעדען: „אַט געהט לייזער זילכערבערג'ס בן, א יונג פון עטליכע און צוואנציג יאהר — האָט גענומען אַ ווייבעל און

איז מיט איהר אויסגעווען וואו די וועלט האָט אַן עק, אין פּאַלעסטינאַ געווען = נאָך אמעריקא געוואָלט פּאַהרען, קאַליע געמאַכט נור דעם פּאַטער'ס געלד, און דאָס ווייבעל בעגראַבען ערנעץ אויפ'ן וועג. יעצט איז ער צוריק געקומען און זיצט אויף דעם אַרימען שווער'ס קאַרק". און פאַר אזעלכען האָט ער זיך געהאַלטען, ער האָט זיך גערעכענט שולדיג אין דאָסעל'ס טויט. ער האָט זי אַרויסגענומען פון דער היים און איז געלאָפּען מיט איהר איבער דער וועלט זוכען. וואָס האָט ער געזוכט? און פאַר וועמעם געלד האָט ער געזוכט? פאַר'ן פּאַטער'ס, ביז ער האָט דאָס ביסעל געלד, דעם נדו אויסגעגעבען — און דאָס ווייבעל בעגראַבען — און יעצט איז ער צוריקגעקומען מיט נאַר נישט, און דרעהט זיך אַרום איבער דער שטאַרט פּוסט און פּאַס.

נור מיט אַ מאָל איז דאָס גאַנץ אנדערש געוואָרען דאָס האָט זיך געמאַכט אויף דעם ווייסען פעלד, אויף וועלכען ער איז גענאַנגען אַליין שפּאַצירען הינטער'ן שטאַרט. אז מיט אַ אַהיים געקומען איז זיין שטערטעל האָט שוין דער שנעע געהאַט צוגערעקט אַלעס. און דער „ראָוו" איז געלעגען אַ בעשנעטער אין זיין גראַבען און דער געפרוירענער ווייסער הימעל־פעלץ האָט צוגערעקט די גאַנצע שאַנד פון „ראָוו", אַלע הייזלעך האַבען מיט אַ מאל אויסגעזעהן אַך דערש, ריינער און בכבוד'ער, אין ווייסע פעלצען — און די דעכער איז ווייסע היטלען. הינטער דעם ראָוו, פאַר'ן וואַלד האָט זיך געצויגען אַ גרויסע ברייטע לאַנקע, אויף וועלכע איז זומער האַבען די קינדער פון ראָוו אַרומגעוואַלגערט זיך צווישען די בהמות און ציגען פון דער שטאַרט. פון איין זייט האָט זי געהיט דער טונקעלער וואַלד — און פון דער צווייטער זייט האָט זי זיך געצויגען אין הימעל אַריין — מיט נאַר נישט געווען פּערשטעלט און בעגרענעצט — און הינטער איהר האַבען זיך נור אין נעבעל אויסגעמישט די בערגער פון יענער זייט טיך. יעצט אין שנעע — איז די לאַנקע געווען איין שטיק און האָט זיך געבלינקט מיט זיין ווייסקייט אין דער זון ווי אַ שפיגעל ים. וואָס ווייטער אַריין איז דער לאַנקע איז דער שנעע געווען ווייטער און העלער. דאָ און דאָרט האַבען געבלאַנדזשעט טונקעלע פּלעץ־קען אויפ'ן שנעע־פעלד, וואָס די וואַלקען פון הימעל האַבען פּערטונג־קעלט מיט זייערע שאַטענס. נאָר אַ סך זונען־פּלעקען האַבען דאָ און דאָרט אויפגעלויכטען, און זיי האַבען אויף דער ערד אויסגעזעהן ווי

די וואַלקען אין דער הויך. דער וואַלד האָט מיט זיינע שוואַרצע בוימען געוואַרפען אַ פּיאַלעט שאַטען אויף דער שנעע — און געהיט איהם ווי אַ געטרייער שומר, אַז קיינער זאָל נישט אומריין מאַכען די הערליכ־קייטען וועלכע זיינען פון הימעל אַראַבגעפאלען.

אויף דער לאַנקע איז מישאַ אַפט מאַל פּערפאלען געווארען. נאָנצע טעג האָט ער דאָ געבלאַנדזשעט אין די ערשטע צייט ווען ער איז צוריק געקומען, און איז אַנטלאָפּען פון די בייזע, טרויעריגע און רחמנות־דיגע בליקען וואָס זיינען געווארען געוואַרפען צו איהם פון אלע זייטען, פון זיינע נאָהנסטע. דאָ איז ער אַנטלאָפּען פון זיין געוויסען. און דאָ אויף־דער לאַנקע איז זי צוריק געקומען צו איהם — ראַחעל. זי איז אַרויס פון די ווייסקייט און איז אַזוי לייכט צוריקגעקומען ווי זי איז אוועקגעפלאָיגען. ער האָט זי אַזוי קלאַהר געזעהן נעבען זיד, אַזוי נאָהנט געפיהלט, אַז עס איז איהם אַ וואונדער געווארען, פאַר וואָס איז ער ניעדערגעשלאָגען געווען, פאַר וואָס ער האָט זיך פּערלוירען. פּערקעהרט, דאָס לעבען הויבט זיך ערשט אָן — און ער האָט מיט אַמאָל דערזעהען דעם ווייטען ברייטען ברעג — וואָס ער האָט געזעהן נעבען איהר אין די לעצטע מינוט — און וואָס איז אויף אַ וויילע אַוועק. איצט איז ער וויעדער דאָ — דער ווייטער ברייטער וועג — וואָס פיהרט ווי דאָס שנעע־פעלד אין די ליכט אַרײַן.

און פון דאמאָלט אַז איז עס אַנדערש געווארען.

עפעס אַ וואונדערליכע זאך האָט ער געטראכט, געהענדיג אויף דעם שנעע־פעלד. ביים לעבען האָט ער זי קיינמאָל נישט געפיהלט. וואָס ער האָט ניט געפּרוּאוּט גענעהנען זיך צו איהר איז זי פּערשוואונ־דען פון איהם — אוועקגעגאַנגען אין זיך אַרײַן. זי איז געגאַנגען נעבען איהם ווי אַ שאַטען, וואָס איז פּערשטומט, ווייל ער לעבט אין אַן אַנדער וועלט — און מיר זעהן גור זיין שפיגעל שײַן... ערשט האָרט פאַר'ן טויט האַבען זיי זיך אַנגעהויבען צו גענעהנען איינער צום צווייטען. ער האָט געפיהלט ווי עס בינדט זיך עפעס צווישען זיי. זייערע נשמות ווערען געהיילט און פון די היילונג שטראַהלט עפעס אַרויס אַ ליכט וואָס וועבט זיי צוזאַמען. קומט דער טויט און רייסט עס איבער. אין די ערשטע פאַר טעג נאָך איהר טויט האָט ער זיך געפיהלט פּערלאַזט פון איהר, ווי ער וואַלט זי פּערלאַרען. פּעראייני־זאַמט איז ער געווען אין דער וועלט. און האָט געקלערט דעריבער, וואָס

איז דאָס ליכט, וואָס וועבט זיך צווישען צוויי נשמות און בינרט זיי צוזאמען? פיהלט מען דען נישט אין דעם ליכט דעם בעווייז פון דער עקזיסטענץ פון אונזערע נשמות? הערט מען דען נישט דאָס קלאַפּען פון דעם „האַרץ“ פון דער נשמה אין אַזאַ ליכט? און זעהט מען דען נישט די שעפּפּערישע קראַפט וואָס שטעקט אין אונזערע נשמות ביי זייער בעהעפטען זיך? און פאַר וואָס קען אַן אויסערליכער ווילען קומען און פון דעם אלעס אַ תּל מאַכען, און דו שטעהסט דערביי, דו זעהסט צו ווי עס שטאַרבט אָב אַ טהייל פון דיין נשמה און קענסט גאַרנישט טהאַן — ניט היילען, ניט לעבעדיג מאַכען? ווער איז דער העכערער, שלעכטער „ווילען“, וואָס טהוט דאָס? און פאַר וואָס טהוט ער עס? און מיט אַ מאָל ווי זי וואַלט צוריקגעקומען. — און עס איז איהם פּערשטענדליך געוואָרען דער טויט פון ראַחעל'ען. אין דעם טויט האָט זי זיך דאָך איהם אין גאַנצען אוועקגעגעבען = זי האָט חתונה געהאַט מיט איהם אין איהר טויט. אַמאָל, ווען זי האָט גע- לעבט, איז ער געווען ווייט פון איהר, און האָט ער זי זיך געוואַלט פאַרשטעלען, האָט ער זי קיינמאָל נישט געזעהן פּערבונדען מיט זיך. זי איז געווען אַלײן, בעזונדער — איינגעפאַסט צווישען די מענשען אין דעם אָרט, אין וועלכען זי געפינט זיך. און איצט איז עס עפעס אַנדערש געוואָרען. זי איז אין גאַנצען געבען איהם. וויל ער זי געהמען — קומט זי עפעס אריבער צו פליהען. אויף קיין אָרט, צווישען קיינע מענשען, אין קיין געהוימנים שטעקט זי נישט. זי ווייס פון אלעס וואָס ער טהוט און פיהלט. ער דאַרף עס איהר גאַרנישט זאָגען, זי קלערט עס מיט איהם צוזאמען און פיהלט דאָס מיט איהם צוזא- מען. זיי פּערשטעהען דאָס ביידע אַהן אַ וואָרט צו רעדען. און ווען ער געהט אדורך דאָס געסעל, און די קרעמער זיצען איינגעוויקעלט אין זייערע גראַבע פוטערס, אריינגעשטעקט די הענד אין די ארבעל און קוקען אויף איהם דורך זייערע טריבע מערב'דיגע שויבען און לאַכען איהם אויס, וואָס ער איז צוריקגעקומען מיט גאַרנישט, דאַכט זיך איהם, אַז דאָס לאַכען זיי אויס זיי ביידע — איהם און ראַחעל, וואָס געהט געבען איהם. און זיי ביידע שמייכלען אין זיך און מאַכען זיך לוסטיג איבער די אַהן-קונים'דיגע קרעמער.

איז אַן אַבער, ווען ער איז אַהיים געקומען צו זיינע עלטערן, און דער פּאַטער האָט בעמערקט אַן אַנדער פּנים אויף איהם, האָט

ער זיך איבערגעוואונקען מיט'ן ווייב און האָט געוואַגט נאָנץ דע-
ליקאַט אַ פּרעג צו טהאַן:

— מישא, קלערסטו זיך צו עפעס געהמען? דאָס וואָלט זיך גע-
ווען צערשטרויערט פון דייע טרויעריגע געדאַנקען
האַט מישא געענטפערט נאַנץ גלייכגילטיג:

— יא, איך האָב שוין בעשטימט. איך האָב שוין אוועקגעשיקט
צום „פּאַפּעטשיטעל“ אַ ביט־שריפט, איך עפען מיר אויף אַ חדר
אַין ראָוו.

— וואָס? — האָט דער פּאַטער געפרעגט דערשראַקען, ווי ער
וואָלט זיינע אויערען ניט געגלויבט — רעכענסט גאַר צו ווערען אַ
מלמד, אַ מלמד אין ראָוו?

— פאַר וואָס נישט קיין מלמד, איז עס נישט אַזאַ פּרנסה ווי
יעדע אנדערע?

— דו הערסט, מלכה, דיין זוהן ווערט אַ מלמד — זאַגט דער
פּאַטער אין דער באַרד אריין.

און די ווייב ווינקט איהם איבער, אז ער זאָל נישט רעדען, ווי
איינער זאָגט: „ער איז קראַנק. מען טאָר זיך נישט מיט איהם
שפּאַרען...“

דער פּאַטער האָט זי פּערשטאַנען, געשוויגען, און מיט די אַקסעל
געשאַקעלט. אז דר. לייזעראַוויטש האָט געהערט וואָס מישא האָט בע-
שטימט, איז ער גאַר מיט אַמאָל אַן אנדער מענש געוואָרען. ער האָט
זיך אזוי גאַר אָנגעהויבען צו קעמען זיינע פּערלאָזענע, האַלב אויס-
געקראַכענע לאַקען, וואָס ער האָט עס שוין נישט געטהאָן פון יאָהרען
לאַנג. ער האָט מישא'ן געשאפט געלד, אויסגעזוכט אַ דירה אביסעל
הינטער דער שטאדט, געהאַלפּען די דירה איינריכטען, דעם טיש, אַן
אַלמע טאַבליצע אראפּגעשלעפט פון בוידעם וואָס ער האָט אַמאָל אויף
איהר זיינע קינדער געלערענט. און אויסגעזוכט די פּאַסערע קינדער
צווישען די איינוואוינער פון „ראָוו“. ער האָט זיי אַלעמען געקענט
מיט'ן נאמען, טאטע מאמא געקענט — ער האָט זיי אַלעמען געהאַלפּען
ערציהען, ביי אַלע קראַנקהייטען געווען, און דערצעהלט מישא'ן די
געוואנההייטען פון יעדען קינד בעזונדער. אַמאָל אויף דער נאַכט
זיינען זיי שפּעט אויפגעזעסען, וואָס דער דאַקטאר האָט עס ביל-
יעצט קיינמאָל ניט געטהאָן. מישא האָט איהם קלאַהר געלייגט זיין

פראגראם, וואס ער וויל איינפיהרען אין זיין חדר און דערביי פיעל גע-
רעדט וועגען פערדאגאניק מיט וועלכע ער האט זיך לעצטענס זעהר
אינטערעסירט און פיעל דעריבער געלעזען. דער דאקטאר הארכט אויס,
צום סוף רופט ער זיך אן :

== צו אידישע קינדער טויג דאס אלעס גאר נישט. פאר זיי איז
דאך גאר נישט קיין פערדאגאניק געשריעבען. מיט זיי דארף מען מיט
הארץ צוגעהן, נישט לויט'ן בוך, נור מיט ליעבע, מיט ליעבע וועסטו
מיט זיי אויסמאכען. מען דארף זיי ליעב האבען, דאס איז די ערשטע
זאך. זיי דערפיהלען עס באלד ווער עס האט זיי ליעב, און דער וואס
האט זיי ליעב קען מיט זיי אלעס טהאן. ווארום זיי אלע, דאס גאנצע
אידישע פאלק, איז איין קראנקער געפייניגטער יתום, און די קינדער
דערפיהלען דאס מיט דער מוטער'ס מילך, זיי זיינען אין דעם יתום-
קייט אריינגעוואקסען — דורך דעם דארפען זיי מעהר ליעבע און
מעהר צערטליכקייט ווי אלע אנדערע קינדער, ווארים נור מיט דעם
קען מען זיי היילען. — און נאך א מינוט שווייגען רופט ער זיך ווידער
אן, ערגעץ וואו אוועקקוקענדיג אן א זייט :

— איך האב דיר נישט געפרעגט וועגען איהר, ווי אזוי און
ווען, עס איז דיין זאך. נור זעהסטו, אז מיינע איז מיר געשטארבען,
האב איך מיר דעם „ראון“ פאר מיין ווייב געמאכט, און ווען מיינע
קינדער זיינען מיר געשטארבען, האב איך מיר זיי... נה, וואס
שטעהסטו און גלאַצסט, געה שלאפען! א גוטע נאכט! — שרייט אויס
פלוצלונג דער דאקטאר און געהט אריין אין צימער און האקט די
טהיר הינטער זיך.

א פאר טעג נאכדעם האט דער דאקטאר אויסגעמיעדען מישא'ס
בלוי, און געבייזערט זיך אויף דער גאנצער וועלט...
אבער די שטארט האט געהאט א געשיכטע. עס האט געקלונגען,
אז מען האט געטראפען מישא'ן מיט די קינדער אין ווייסען שנעע-
פעלך ארויסגעהן שפאצירען — האט מען איהם נאכגעשריען, און א
נאמען האט מען זיי ביידען, ליוועראוויטש'ן מיט מישא'ן, געגעבען.
„דער שווער מיט'ן איידעם“.

קאפיטעל 43.

- געהערט נייעס? זילבערבערג'ס טאכטער איז דאך צוריק געקומען פון דער וועלט.
- און וואָס איז דער מעהר?
- זי האָט עפעס מיטגעבראכט אַ פעקעל.
- אַ טרפה צו אַ כשר'ס?
- וואָס איז דער חילוק, אבי דער אלטער וועט אַ זיידע ווערען.
- ווער איז דער פאָטער?
- זי ווייסט אליין נישט. — איינעם האָט זי געליעבט און צום צווייטען האָט זי זיך גע'שדכנ'ט — פון וועמען דאָס קינד איז ווייסט זי נישט.
- נו, עס וועט נישט פערפאלען ווערען. עס בלייבט איז דעה משפחה.
- אזעלכע געשפרעכען האָט מען געקענט הערען פאר יעדען צווייטען טען געוועלבעל איז שטערטעל נאך מער'ס צוריקקומען. די שטאָדט האָט געקלונגען, קיינער האָט זי נאך נישט געזעהן. זי האָט זיך אויף דער גאס נישט געוויזען, און וועגען איהר פאָטער און מוטער זיינען לעגענרען ארומגעגאנגען.
- דער אלטער איז דאך אַנטלאָפּען פאר חרפה.
- וואוהין?
- אין די בערער אריין האָט ער שוין קיין געלד נישט, איז ער צו אַ שרייבער אין אַ וואַלד ארויסגעפאהרען.
- זי האָט עס געהאלפּען דעם טאָטען אַן עק מאַכען פון די פאר גילדען.
- נו, זי האָט עפעס פאר דעם געלד מיטגעבראכט, כאַטש נישט בחנם עס אויסגעגעבען...
- אין דער היים איז דערווייל געזעסען מערי ווי אַ שוטה. אַהיים געקומען איז זי אַ קראַנקע און אַ צוכראַכענע, און האָט באַלד זיך געמוזט אין בעט לעגען. די מוטער האָט עס באַלד בעמערקט, דער ציטערט געוואָרען, מורא געהאָט דעם מאַן צו זאָגען, און איז געלאָפּען צו די שוועגערין, מישאַ'ס מוטער, און האָט איהר דעם „גרויסען

בראך" דערצעהלט. די שווענערין האָט עס ניט געוואָלט גלויבען, איז געקומען, איבערצייגט זיך, און איז אהיים אוועק אַ פּלאַס רויטע פּאַר בושע, און דעם מאָן אין דער צווייטער שטוב אריינגערופען און דעם „סוד" פּערטרויט. באַלד איז עס אויך דער פּאַטער געוואהר געוואָרען. מען האָט נישט געוואוסט צו זי האָט חופּה וקדוּשין גענומען. דער פּעטער לייזער האָט גע'טענה'ט מיט'ן ברודער, אז ער זאָל אריינגעהן צו איהר און מאַכען אַ שמועס וועגען דעם, עס איז זיך נישטאָ וואָס צו שעמען — די מוטער האָט זיך אָבער פאַר דער שוועל אוועקגעלעגט מיט אַ געוויין, אז דאָס קינד איז קראַנק, אז זי קען זיך אַ מעשה אַנטהאַן, מען דאַרף אַבוואַרטען. דערווייל איז מען אין שטאַדט געוואהר געוואָרען, מען האָט אָנגעהויבען צו רעדען דערפון אין די געוועלכלעך. די זילבערבערגס האַבען זיך געשעמט די נאַז אין די נאַס ארויסצואווייזען. ר' לייזער איז אוועק צו זיינע געשעפטען, און מער רי'ס פּאַטער האָט זיך מיטגענומען אַ פאַר ספּרים'לעך אין רייזע זעקעל און איז געפּאַהרען אין וואַלד אריין אויף אַ פאַר טעג.

דערווייל האָבען מערי אלע געמידען. די שווענערין, מישא'ס מור טער, האָט אויפּגעהערט ארויפצוגעהן. און פון דער משפּחה האָט מען זיך דערווייטערט און מערי איז נור איבערגעבליבען מיט דער מוטער אין די גרויסע הויילע שטובען, פון וועלכע זי איז איבריגענס זעהר צופריעדען געווען.

מישאַ איז אויך געוואהר געוואָרען צו גלייך מיט אנדערע פון מערי'ס אהיים קומען, עס איז שוין געווען אַ שטיק שפּעטערדיגע צייט ווי ער האָט געהאַט דעם חדר אָפּען — און ער איז שוין גאַנץ צוריק געזונד און רוהיג געוואָרען פון די ארבייט.

די ערשטע פּאַר טעג אז ער האָט געהערט פון די „נייעס", האָט ער מורא געהאַט זי נישט צו שטערען אין איהר איצטיגען צושטאַנד. און אפּשר וויל זי איהם גאַר נישט זעהן. נור געהערט פון דעם רעש וואָס איז געוואָרען אין דער שטאַדט, און פון דעם גערודער אין דער משפּחה — האָט ער זיך געפיהלט פּערפּליכטעט באַלד זיך צו ווייזען אין פּעטער'ס הויז. די מומע האָט איהם צוגענומען ווי אַ משיח'ן, און גע'סוד'עלט זיך מיט איהם אין די ווינקעלאך, אז ער זאָל געוואהר ווערען „וואָס עס איז?" ווארים איהם וועט זי זאָגען. מישאַ האָט געשמיכעלט אין די בריילען און געענטפּערט: „ער ווייסט נישט

אויב זי וויל איהם זעהן". די מוטער איז אריין — און מערי האט איהם אריינגעבעטען.

ער האט זי געפונען גאר נישט געענדערט, אדרבה, עס האט זיך איהם געדאכט, אז דאס טראגען פאסט איהר זעהר, — זי איז שעהנער געווארען, און אזא רוהיגער גליקליכער שמייכל בעלויכטעט זי — און ער האט גאר נישט פערשטאנען דעם רעש וואס איז געווארען. עס האט זיך איהם געדאכט, אז פערקעהרט, אז אלע דארפען זיך פרעהען וואס אויף מערין איז געקומען אזא גליק.

זי האט איהם צוגענומען קאלטליך, האט זיך מישא'ן געדאכט. ער האט עס זיך ערקלעהרט מיט איהר יעצטיגען צושטאנד. זי איז געזעסען אויף א וואקעל-שטוהל און גאר נישט געמיהט זיך צו בער האלטען איהר „שאנד". און גערעדט האבען זיי וועגען ארץ-ישראל. איבערהויפט האט מערי איהם געפרעגט — און ער האט געענטפערט, און איינער האט דעם צווייטענס לעבען מיט קיין ווארט נישט אנגע-ריהרט.

ביים אוועקגעהן האט איהם מערי פלוצלונג געפרעגט:

— דו האסט געעפענט א חדר פאר קינדער?

— יא.

— און א סך קינדער?

— דערווייל אייניגע, נישטא קיין בעהעלפערס.

— ווילסט מיר ווייזען דיין חדר?

— געוויס.

— געהסט דארט יעצט אהין?

— יא.

— און וואלסט מיר געוואלט באלד יעצט מיטנעהמען?

— מיט פערגעניגען.

— טו געה ארויס, איד וועל זיך פלינק אנטהאן.

ער איז ארויס, די מומע איז איהם בעפאלען מיט פראגען. ער

האט איהר גאר נישט געהאט צו ענטפערען.

פלוצים עפענט זיך מערי'ס טהיר, און מערי רופט אריין מישא'ן.

זי איז שוין געווען אנגעטהאן אין קלייד — און מען האט איהר יעצט

מעהר אנגעזעהן ווי פריהער.

— וועסט דיר נישט שעמען מיט מיר צוגעהן איבער דער גאס, מישא? — פרעגט זי מיט יענעם שמייכלע וואס איז מישא'ן געווען אזוי בעקאנט.

מישא האָט גאר נישט אָבגעענטפערט, ער האָט פערלעגען גע- שמייכלעט, צום סוף האָט ער געזאָגט:

— אדרבא, מיט אַ מוטער איז מעהר כבוד.

— נישט וואהר? ... — האָט זי נאָך געוואָלט עפעס זאָגען און איז פערשוויגען.

מערי'ס מוטער האָט צו איהרע גרויסע צרות דערזעהן ווי מערי טהוט זיך אַן ארויסצוגעהן. זי האָט זי נישט געוואַגט איינצוהאַלטען. און צום ערשטען מאל האָט זיך מערי געוויזען אין גאס מיט מישא'ן. עס איז געווען אַ געלויף און אַ קוקעריי פון די פענסטער און פון די געוועלכלאך ארויס, און זי איז געגאַנגען פאַמעליך, טריט ביי טריט, און מיט אַ געוויסע מאַיעסטעטישע מוטערליכע רוהיגקייט האָט זי געוויזען די וועלט דאָס גליק וואָס די נאַטור האָט איהר געשאַנקען. ווי זי וואָלט געווען אַ כהנ'טע און טראַגט דעם פאַלק די ברכה. מיט אַזא אינערליכען שטאַלץ האָט זי איהר מוטערליכעס געוויזען...

דאָס חדר איז איהר זעהר געפעלען. אויפ'ן וועג האָט זי געקויפט שאַקאַלאד און זי האָט די קינדער צוטהיילט. געפרעהט זיך מיט די קינדער און מיט בעזונדערע ליבע האָט זי זיי אלע ארום זיך געקליי- בען און זיי עפעס דערצעהלט. מערי ארום די קינדער האָט איצט גאר אנדערש אויסגעזעהן. עס איז געוואָרען פערשטענדליך איהר טראַג- גען — און אין דעם קראַנץ פון די קינדער האָט עס איהר זעהר גע- פאסט. מישא האָט געקוקט אויף איהר מיט אַ צופרידענער מינע. אין דער מוטערליכער פאַזע האָט ער זי קיינמאל נישט געזעהן, און ער האָט זיך קיינמאל ניט געקענט פאַרשטעלען, און דאָך איז עס אזוי נאַטירליך און אזוי זעלבסטפערשטענדליך.

— וועסט מיר ערלויבען אַפטער צו בעזוכען דיין חדר, מישא? — האָט זי איהם געפרעגט ביים אוועקגעהן.

— געוויס.

— איד וועל דיר אביסעל מיטהעלפען, דו וועסט גאר נישט געגען דעם האַבען?

— אדרבה, נור דו, יעצט אין דיין צושטאנד... וועט עם נישט זיין
 צו שווער פאר דיר? — האָט מישאָ געפרעגט פּערלעגען.
 — פּערקעהרט, מישאָ, איך וויל זיך ביי זיי לערנען ווי אַ מוטער
 צו זיין. — האָט זי אויך פּערלעגען אבגעענטפּערט, און אַ נאטירליכע
 רויטקייט האָט זי בעגאַסען.
 זיי האבען זיך ביידע פּערשעמט ווי קינדער, ווי אמאל, אמאל, אין
 אַנהויב.

קאפיטעל 44

עם איז געווען אַ הערליכער טאָג. די זונן האָט זיך ווי אַ ליכט
 טינער באלעם געקולערט איבער דעם ווייטען ברייטען שנייפּעלד און
 אויפגעפלאקערט אין אַ העלעם בלענדענדעם ליכט אַ האַלבען שניי-
 פעלד. עס האָט זיך געדאַכט, אז דאָרט, אין יענע, זעלקייט, איז דער
 שניי צוגאַסען געוואָרען אין אַ הימעל-וואסער. מישאָ מיט זיינע
 תלמידים האבען זיך ארומגעקולערט אין שניי, אליין שוין געווען פון
 קאַפּ ביז צו די פיס אין שניי — וואס די תלמידים האבען איהם בע-
 שאַטען. האָט ער זיך געיאַגט נאָר זיי אין אַ רונדיגע ראַד. דאָס
 שטיק פעלד אויף וועלכען מישאָ מיט זיינע תלמידים האבען זיך גע-
 שפּיעלט, האָט אויסגעזעהן ווי אַ מלחמה-פעלד. האַלבע פעטער-שניי-
 ער'ס האבען זיך ארומגעוואלגערט, טהייל האָט געפעהלט די הענר,
 אנדערע דער קאַפּ אַבגעהאַקט. און גאָר אַנדערע פעטער-שנייערס האָ-
 בען געהאַלטען ערשט אין בעשאַפען ווערען. טהייל זיינען שוין גע-
 ווען פּערטיג, און טהייל האבען שוין געדיענט צום ציעל, אין וועלכע
 די קינדער האבען זייער שניי באלעמס געשאַסען. אביסעל ווייטער
 אויף אַ שניי-שליטעלע, איז געזעסען מערי און צוגעקוקט זיך צו דער
 סצענע. עפעס וואָס האָט זי געקלערט, עפעס נישט — נור דאָס ווייס-
 קייט האָט זי מיער געמאַכט. זי האָט איהרע אויגען צוגעמאַכט —
 און אַ וווינקייט האָט זי בעפאלען וואָס האָט איהר גוט געטהאָן.
 מישאָ האָט געקוקט אין דער זונן אריין — אין דעם טהייל פעלד,
 וואָס האָט געפלאקערט אין דער זונען-שיין. ער האָט געהאַט דאָס

געפיהל, אז ראהעל איז נאָר וואָס דאָ געווען און זי איז אוועק איז יענעם טהייל שניי־פעלד, פון וואַנען עס לייכט זיך אזוי, פון דאָרט קוקט זי זיך צו צו זיינע שפיעלען, און כאַלד וועט זי ערשיינען און וועט איהם הינטען, ארום די אויגען פערשטעלען מיט איהרע ביידע הענד און פרעגען: „טרעף, ווער עס איז דאָ?“ דאָס געפיהל איז ביי איהם גע־ווען אזוי וואהר און אזוי נאָטירליך, אז ווען דאָס וואָלט ווירקליך גע־שעהן, וואָלט ער זיך גאָר נישט געוואונדערט. און טיילמאָל האָט ער זיך עפעס אינסטינקטיוו אומגעדרעהט, געקוקט אויב זי שטעהט נישט הינטער זיין רוקען. ער האָט זי געפיהלט נעבען זיך, צווישען די קינדער. אַמאָל דאָ, אַמאָל דאָרט — אזוי האָט זי זיך יעדען אויגענ־בליק דורכגעשלייכט דורך איהם מיט איהר ווייס קלייד, מיט איהר לויכטענדעם לייב...

אז זיי האָבען געהאלטען ביים אַהיים געהן, איז ער צו צו מערי'ן. ער האָט זי געטראָפּען נאָך זיצענדיג אויפ'ן שניי־שליטען מיט פּער־מאַכטע אויגען.

— וואָס, דו שלאָפסט? — האָט ער לייכט געפרעגט.
 = ניין, — האָט מערי די אויגען אויפגעפענט, דער שניי בלענדט מיר.

באַלד קוקט זי איהם אָן, און זאָגט:
 — ווייסט ווענען וואָס איד האָב געקלערט, מישאָ? דאָס אלעס איז דאָך אזוי נאָהנט געווען. אזוי נעבען אונז — און מיר האָבען ניט געוואוסט דערפון.

— וואָס איז נאָהנט געווען? — פּרעגט מישאָ.
 — דאָס דאָ — ווייזט זי אויפ'ן שניי, אויף די קינדער ארום זיך. מישאָ האט געקוקט אין דעם בעל־לויכטענדען טהייל פעלד אריין, פון וואַנען עס האָט זיך דאָס ליכט געגאַסען און געזאָגט ווי פאר זיך:
 — עס האָט געפעהלט דאָס ליכט...
 זי האָט איהם נישט פערשטאַנען און נישט איבערגעפרעגט.

